

تِلْكَ الرُّسُلُ فَضَّلْنَا بَعْضَهُمْ عَلَى بَعْضٍ مِنْهُمْ مَنْ كَلَّمَ اللَّهُ وَ رَفَعَ فِيهِ

ان رسولوں میں سے ہم نے بعض کو بعض پر فضیلت دی ہے (324) ان میں سے وہ ہیں جن سے اللہ نے کلام کیا

الْحَمْدُ لِلَّهِ الْعَلِيِّ الْكَبِيرِ (3)

324- تِلْكَ۔ یہ اشارہ ان رسولوں کی طرف ہے جن کا ذکر اسی سورت میں ہو چکا ہے۔ اور غور کیا جائے تو ﴿مَّا أُنزِلَ مِنْ قَبْلِكَ﴾ [البقرة: 4:2] ”جو تجھ سے پہلے اتارا گیا۔“ اور ﴿مَّا أُوتِيَ النَّبِيُّونَ مِنْ رَبِّهِمْ﴾ [البقرة: 136:2] ”جو نبیوں کو اپنے رب کی طرف سے دیا گیا۔“ میں کل دنیا کے انبیاء ﷺ کا ذکر ہو چکا۔ پس ﴿تِلْكَ الرُّسُلُ﴾ میں کل دنیا کے رسولوں کی طرف اشارہ ہے۔

فَضَّلْنَا تَفْضِيلًا فَضِيلَةً فَضُلًّا فِي رَجَاءِ بَلَدٍ هُوَ أَوْ تَفْضِيلِ فَضِيلَةٍ كَاعْطَا كَرْنًا يَأْكُفِي صِفَتِ يَأْخِصَلَتِ كَأَيْكٍ فِي رَكْحٍ دِينَ هُوَ جَوَّاسٌ كُوْدُ سُرُوْدٍ سَمِيْمٌ كَرْدِي۔ (ت)

رسولوں کی فضیلت کا ذکر یہاں کس تعلق سے شروع کیا؟

پچھے فرمایا تھا تم رسولوں میں سے ایک ہو اور یہاں فرمایا ان رسولوں کو ہم نے ایک دوسرے پر فضیلت دی تھی۔ گویا یوں فرمایا کہ تم رسولوں میں سے ایک ہو اور سب پر فضیلت رکھتے ہو اور یہ کوئی امر مستبعد نہیں اس لیے کہ رسولوں کو ایک دوسرے پر فضیلت ہونے میں کوئی حرج نہیں۔ بغیر اس کے سلسلہ مضمون ٹھیک نہیں رہتا اسی کے مطابق روح المعانی میں ہے: [اسْتِثْنَاءُ مَشْعَرٍ بِالْتَّرْتِي كَأَنَّهُ قَبِيلٌ إِنَّكَ لَمِنَ الْمُرْسَلِينَ وَأَفْضَلِهِمْ فَضْلًا] (روح المعانی، جلد 3، صفحہ: 2) اور اصل میں اشارہ یہاں اس لیے کیا کہ متعدد موقعوں پر رسول کریم ﷺ کی فضیلت کا ذکر ہو چکا تھا۔ مثلاً کل جہانوں کی طرف مبعوث ہونے میں پھر قرآن کریم کی سب کتابوں پر فضیلت میں۔ پھر اس کے پہلی ساری شرائع کے ناخ ہونے اور ان سے بہتر ہونے میں۔ پھر آنحضرت ﷺ کے تمام مذاہب عالم کے جھگڑوں میں فیصلہ کرنے والا ہونے میں۔ اس لیے فرمایا کہ تم جو ان سب رسولوں کی جگہ لیتے ہو یہ تمہاری فضیلت ﴿لَا نَفَوْقَ بَيْنَ أَحَدٍ مِنْهُمْ﴾ [البقرة: 136:2] ”ہم ان میں سے کسی میں تفریق نہیں کرتے۔“ کے خلاف نہیں۔ کیونکہ پہلے رسولوں کو بھی ایک دوسرے پر فضیلت دی ہے اور یہاں چونکہ حضرت داؤد علیہ السلام کو بادشاہت اور نبوت دونوں دینے کا ذکر آیا تھا جو دوسرے انبیائے بنی اسرائیل پر ان کی ایک فضیلت تھی۔ اس لیے رسول اللہ ﷺ کی فضیلت کا ذکر کیا کیونکہ آپ کو بھی نبوت کے ساتھ بادشاہت مل رہی تھی اور ایک کو دوسرے پر فضیلت دینے سے یہ منشا نہیں کہ وہ دوسرا ناقص ہے۔ بلکہ دو کامل انسانوں میں جو چیز ایک کو دوسرے سے متمیز کرتی ہے یا جو کوئی زائد بلند مرتبہ دیا جاتا ہے وہی اس کی فضیلت ہے۔ گویا کمال انسانی کے بھی مختلف مدارج ہیں۔

آنحضرت ﷺ کا جامع کمالات انبیاء بنی اسرائیل ہونا:

ایک اور بات اس جگہ یاد رکھنے کے قابل ہے۔ نبی کریم ﷺ کی اس فضیلت کا ذکر سلسلہ موسویہ کے دو عظیم الشان انبیاء داؤد اور عیسیٰ علیہ السلام کے درمیان کیا ہے۔ حضرت داؤد علیہ السلام ظاہری شان و شوکت کے لحاظ سے ان انبیاء میں سب سے بڑھ کر ہیں تو

بَعْضَهُمْ دَرَجَاتٍ ۖ وَآتَيْنَا عِيسَى ابْنَ مَرْيَمَ الْبَيِّنَاتِ وَآيَاتِنَاهُ بِرُوحِ الْقُدُسِ

اور بعض کو مراتب میں (اور) بلند کیا (325) اور ہم نے عیسیٰ بن مریم کو کھلے دلائل دیئے اور روح القدس سے

حضرت عیسیٰ علیہ السلام اخلاقی اور روحانی تعلیم کے لحاظ سے۔ نبی کریم ﷺ ان دونوں پہلوؤں سے دونوں سے بلند تر ثابت ہوئے۔ علاوہ بریں ان دونوں نبیوں نے آنحضرت ﷺ کے متعلق جو پیشگوئیاں کی ہیں ان میں آپ کی آمد کو خدا کی آمد قرار دیا ہے۔ دیکھو [زیور: 110] اور [متی: 21: 33-44] گویا باوجود اپنے اپنے کمالات ظاہری و باطنی کے انہوں نے آنحضرت ﷺ کے کمالات ظاہری و باطنی کو اس بلند مرتبہ پر پایا کہ آپ کی ہر دو شانوں میں ان کو خدا کی شان نظر آئی۔

آنحضرت ﷺ کی یہ فضیلت جس کا ذکر اس لطیف پیرایہ میں کلام الہی میں پایا جاتا ہے اس کے برخلاف وہ احادیث نہیں جن میں ایسے الفاظ آتے ہیں کہ مجھے موسیٰ پر فضیلت مت دو، یا یونس پر فضیلت مت دو۔ کیونکہ اصل میں وہ خاص موقع کی باتیں ہیں۔ بخاری کی اس حدیث میں جس میں موسیٰ علیہ السلام پر فضیلت نہ دینے کا ذکر ہے۔ یہ واقعہ درج ہے کہ ایک صحابی کا ایک یہودی کے ساتھ اسی بات پر جھگڑا ہو گیا تھا اور آپ کو غالباً یہ خیال گزرا ہوگا کہ ایسا نہ ہو کہ اس طرح مقابلہ میں ایک نبی اللہ کی تحقیر ہو جائے۔

325- ﴿كَلَّمَ اللَّهُ﴾ كَلَامًا۔ الفاظ منظومہ کا نام ہے جو معنی رکھتے ہوں [دیکھو نمبر: 100]۔ اللہ کا کلام کرنا کس طرح ہوتا ہے؟ اس کی تصریح خود قرآن کریم نے [الشوری: 51:42] میں فرمائی ہے جہاں فرمایا کہ صرف تین طرح پر اللہ تعالیٰ کا کلام بندہ کے ساتھ ہوتا ہے۔ ایک دل میں ڈال کر یعنی وحی خفی۔ ایک پردہ کے پیچھے سے یعنی رؤیا کشف الہام کی صورت میں۔ ایک ملک یعنی جبریل علیہ السلام کو بھیج کر۔ ان کے علاوہ اور کوئی طریق کلام کا نہیں۔ امام راغب نے بھی دنیا میں اللہ کے انسان کے ساتھ کلام کرنے کو انہی تین طریقوں پر قرار دیا ہے۔

رَفَعَ رَفَعًا مَعْنَى [نمبر: 93] میں بیان ہوئے ہیں ان میں یہاں شرف منزلت مراد ہے اور اس کی وجہ یہ ہے کہ اللہ تعالیٰ کا انسان کو رفع کرنا صرف اسی معنی میں آتا ہے نہ اس کو نیچی جگہ سے اٹھا کر بلند جگہ پر رکھ دینے میں جس میں خود اللہ تعالیٰ کا اسم الرفع شاہد ہے جس کے معنی ہیں: [الَّذِي يَرْفَعُ الْمُؤْمِنَ بِالْإِسْعَادِ وَأَوْلِيَاءَهُ بِالتَّقْرِيْبِ.] (ل) وہ جو مومن کو نیک بخت بنا کر اور اپنے اولیاء کو اپنا قرب عطا فرما کر رفع کرتا ہے۔

درجات کے پہلے یا کچھ محذوف ہے جیسے فی اور یا درجہ بمعنی رَفَعَةً لے کر انتصاب علی المصدر ہے یا حال ہے اور مراد ذود درجات ہے ان الفاظ کا کیا منشا ہے؟ صورت کلام سے بظاہر یہ معلوم ہوتا ہے کہ صرف بعض رسولوں کے ساتھ کلام ہوا اور بعض کے مرتبے بلند ہوئے ان سے کلام نہیں ہوا۔ اس لیے کسی نے کہا یہاں کلام بلا واسطہ ملک مراد ہے جیسے طور پر حضرت موسیٰ علیہ السلام سے اور معراج کی رات آنحضرت ﷺ سے مگر یہ ﴿مَا كَانَ لِشَيْءٍ﴾ [الشوری: 51:42] ”کسی بشر کے لیے یہ میسر نہیں“ کے حصر سے خارج ہے۔ اس لیے وہ کلام بھی ان تینوں اقسام میں سے ایک قسم کا ہو سکتا ہے۔ جیسا کہ ابھی لکھا جا چکا ہے اور کسی نے کہا کَلَّمَ

الْقُدْسِ ۗ وَ لَوْ شَاءَ اللَّهُ مَا اقْتَتَلَ
 الَّذِينَ مِنْ بَعْدِهِمْ مِنْ بَعْدِ مَا
 جَاءَتْهُمْ الْبَيِّنَاتُ وَ لَكِنْ اِخْتَلَفُوا
 فَبَيْنَهُمْ مَنُ امْنٌ وَ مِنْهُمْ مَنُ كَفَرَ ۗ وَ
 لَوْ شَاءَ اللَّهُ مَا اقْتَتَلُوا ۗ وَ لَكِنَّ اللَّهَ
 يَفْعَلُ مَا يُرِيدُ ۝۳۷

اس کی تائید کی (326) اور اگر اللہ چاہتا تو وہ لوگ جو ان
 کے بعد ہوئے آپس میں نہ لڑتے۔ اس کے بعد ان کے
 پاس کھلی دلیلیں آچکی تھیں۔ لیکن انہوں نے اختلاف کیا پس
 ان میں سے وہ ہے جو ایمان لایا اور ان میں سے وہ ہے
 جس نے انکار کیا اور اگر اللہ چاہتا تو وہ آپس میں نہ لڑتے
 لیکن اللہ جو کچھ ارادہ کرتا ہے کر دیتا ہے۔ (327)

اللہ سے مراد حضرت موسیٰ علیہ السلام اور ﴿رَفَعَ بَعْضُهُمْ دَرَجَاتٍ﴾ سے مراد آنحضرت ﷺ ہیں۔ مگر یہ تخصیص بلا وجہ ہے۔ کلام تو سب سے ہوا۔ اصل میں یہ ترکیب ایسی ہی ہے جیسے دوسری جگہ فرمایا: ﴿فَفَرِّقِنَا كَذَّبْتُمْ وَ فَرِّقِنَا نَقْتُلُونَ﴾ ایک فریق کو تم نے جھٹلایا اور ایک فریق کو قتل کرتے ہو۔ یہ مراد نہیں کہ جن کو قتل کرتے ہو ان کو جھٹلایا نہیں بلکہ وہ پہلا مرتبہ ہے اور مطلب یہ ہے کہ ایک کے ساتھ تو اسی قدر مخالفت کی کہ ان کے جھٹلانے پر بس کی مگر دوسرے کے لیے قتل کے منصوبے بھی کیے اسی طرح پر یہاں مراد یہ ہے کہ کلام تو پہلا مرتبہ ہے۔ بعض رسولوں کے ساتھ تو اللہ تعالیٰ نے کلام ہی کیا یعنی ان کو صرف تعلیم اور ہدایت کے ساتھ بھیجا اور بعض کو کچھ اور مراتب بھی دیئے جیسے بادشاہت جس کا اوپر حضرت داؤد علیہ السلام کے ذکر میں بیان ہوا۔ نبوت اور بادشاہت دونوں اکٹھی بہت کم کو ملی ہیں اور ان سب کے سر تاج ہمارے حضرت محمد مصطفیٰ ﷺ ہیں۔

326 - ان الفاظ کی تشریح پہلے ہو چکی ہے [نمبر: 111]۔ یہاں حضرت عیسیٰ کا علیہ السلام نام اس لیے لیا کہ جب ایک طرف حضرت داؤد علیہ السلام کی فضیلت اس رنگ میں بیان کی کہ ان کو نبوت کے ساتھ بادشاہت دی تو حضرت عیسیٰ علیہ السلام جو بادشاہت سے بالکل خالی گزرے ان کا نام بھی لیا کہ ان کو اور رنگ کے کمالات دے دیئے گئے یا اس لیے کہ حضرت عیسیٰ علیہ السلام قومی نبیوں میں سے آخری نبی ہیں اور اس سے اگلے الفاظ میں اس نبی کی طرف اشارہ ہے جو کل دنیا کی طرف آیا۔

327 - اِقْتَتَلَ اَوْ مُقَاتَلَةً کے ایک ہی معنی ہیں یعنی باہم جنگ کرنا۔

سب قوموں کی طرف ایک رسول کے آنے کی ضرورت:

یہاں فرماتا ہے کہ اگر خدا چاہتا تو پہلے جو رسول قوموں کی طرف بھیجے گئے تھے ان کے بعد ان کے پیرو باہم جنگ نہ کرتے۔ لیکن چونکہ ارادہ الہی یہی ہو چکا تھا کہ سب نبیوں کے آخر میں ایک نبی آئے اور وہ سب دنیا کی قوموں کو بھائی بھائی بنائے۔ اس لیے اہل مذاہب نے باہم جھگڑے کیے اور گو مَشِيئَتِ كَا بَعْضِ ارَادَةِ بَعْضِ اسْتِعْمَالِ ہو جاتا ہے مگر اصل میں اللہ کی مشیت اس کا چیزوں کو خاص رنگ میں وجود میں لانا ہے۔ پس چونکہ اس نے انسان کو بنایا ہی ایسا ہے کہ اس کے اندر قوائے مختلفہ

يَا أَيُّهَا الَّذِينَ آمَنُوا أَنْفِقُوا مِمَّا رَزَقْنَاكُمْ
مِنْ قَبْلِ أَنْ يَأْتِيَ يَوْمٌ لَا بَيْعَ فِيهِ وَلَا
خُلَّةٌ وَلَا شَفَاعَةٌ وَالْكَافِرُونَ هُمُ
الظَّالِمُونَ ﴿٣٢٨﴾

سفرارش اور کافر ہی ظالم ہیں۔ (328)

جمع ہوں جن سے اس کی تمام تر قیات پیدا ہوتی ہیں اور قوائے مختلفہ کے غلط استعمال سے ہی جھگڑا پیدا ہوتا ہے۔ اس لیے ﴿وَلَوْ شَاءَ اللَّهُ مَا أَفْتَنَّاكُمْ﴾ کے معنی صرف یہ ہیں کہ اللہ تعالیٰ چاہتا تو انسان کو ایسا بناتا کہ اس کے اندر قوائے مختلفہ نہ ہوتے مگر اس کی مشیت نے یہی چاہا کہ وہ دوسری مخلوق سے بڑھ کر ترقی کرے اور اس لیے قوائے مختلفہ اس کے اندر رکھے یَفْعَلُ مَا يُدِّدُ میں یا تو یہی اشارہ ہے کہ انہی قوی کے اچھے استعمال سے وہ نیک نتیجہ پالیتا ہے اور بد استعمال سے برا اور یا یہ کہ ارادہ الہی یہ ہے کہ کل دنیا کے جھگڑوں اور اختلافوں کے فیصلہ کے لیے ایک رسول کل دنیا کی قوموں کی طرف بھیجے۔

328- خُلَّةٌ خُلَّةٌ دو چیزوں کی درمیانی کشادگی کو کہتے ہیں اور خُلَّةٌ محبت ہے یا اس لیے کہ وہ دل کے وسط میں ہوتی ہے اور یا اس لیے کہ وہ دل کے اندر گھس جاتی ہے۔ محبت کو بھی محبت اس لیے کہا جاتا ہے کہ وہ حَبَّةُ الْقَلْبِ کے اندر داخل ہوتی ہے۔ (غ)

قیامت میں بیع، خلت، شفاعت کے نہ ہونے سے کیا مراد ہے:

قیامت کے دن جن تین چیزوں کے نہ ہونے کا ذکر کیا ہے یعنی تجارت، تعلقات محبت، سفارش۔ وہ وہی ہیں جو انسان کے لیے خدا کی راہ میں مال خرچ کرنے میں روک ہو جاتی ہیں۔ ایک شخص اپنی تجارت میں اس قدر غرق ہوتا ہے کہ وہ نہیں چاہتا کہ اس کا ایک پیسہ بھی اس تجارت سے باہر لگے۔ اس لیے خدا کی راہ میں دینے سے رکتا ہے۔ یا جہاں تعلق محبت ہوتا ہے وہیں سارا مال خرچ کر دیتا ہے اور خدا کی راہ میں نہیں دیتا۔ یا سفارش یعنی کسی بڑے آدمی کا تعلق مانع ہو جاتا ہے۔ اس لیے جب ضرورت جنگ کا مضمون ختم ہوا تو اسلام کی کامیابی کی بشارت دیتے ہوئے انفاق کی ضرورت اول ظاہر کی جس مضمون کو آگے دور کو عموماً میں بسط کے ساتھ بیان کیا ہے اور مال کے خدا کی راہ میں دینے میں جو چیزیں مانع ہیں ان کے متعلق فرمایا کہ یہ قیامت کے دن تمہارے کسی کام نہ آئیں گی اور تلافی مافات نہ کریں گی۔ یہاں اصل مقصد بیان کرنے کا صرف اسی قدر ہے کہ اس دنیا کی تجارت، اس دنیا کی دوستی، اس دنیا کی سفارش وہاں نہ ہوگی۔ کیونکہ یہی چیزیں خدا کی راہ میں مال خرچ کرنے سے روک ہیں۔

اس عالم کی خلت اور شفاعت اور چیزیں ہیں۔ جیسا کہ دوسری جگہ فرمایا: ﴿الْإِخْلَافُ يَوْمَئِذٍ لِبَعْضِهِمْ لِبَعْضٍ عَدُوٌّ إِلَّا الْمُتَّقِينَ﴾ [الزخرف: 67:43] دوست اس دن ایک دوسرے کے دشمن ہوں گے سوائے متقیوں کے۔ معلوم ہوا کہ وہ خُلَّتْ جو اتقاء سے پیدا ہوتی ہے اور جو درحقیقت اس عالم کی چیز نہیں وہ باقی رہے گی، اس دنیا کی دوستی نہ رہے گی۔ اسی طرح فرمایا: ﴿لَا تُغْنِي شَفَاعَتُهُمْ شَيْئًا إِلَّا مَنْ بَعْدَ أَنْ يَأْذَنَ اللَّهُ لِمَنْ يَشَاءُ وَيَرْضَى﴾ [النجم: 26:53] ”جن کی شفاعت کام نہیں دیتی مگر اس کے

اللَّهُ لَا إِلَهَ إِلَّا هُوَ الْحَيُّ الْقَيُّومُ ۚ لَا تَأْخُذُهُ سِنَّةٌ وَلَا نَوْمٌ ۗ لَهُ مَا فِي السَّمَوَاتِ وَمَا فِي الْأَرْضِ ۗ مَنْ ذَا الَّذِي يَشْفَعُ عِنْدَهُ إِلَّا بِإِذْنِهِ ۗ يَعْلَمُ مَا بَيْنَ أَيْدِيهِمْ وَمَا خَلْفَهُمْ ۗ وَلَا يُحِيطُونَ بِشَيْءٍ مِّنْ عِلْمِهِ إِلَّا بِمَا شَاءَ ۗ وَسِعَ كُرْسِيُّهُ السَّمَوَاتِ وَ

اللہ، اس کے سوا کوئی معبود نہیں وہ ہمیشہ زندہ خود قائم، قائم رکھنے والا ہے۔ (329) اس پر نہ اونگھ غالب آتی ہے اور نہ نیند، اسی کا ہے جو کچھ آسمانوں میں ہے اور جو کچھ زمین میں ہے، وہ کون ہے جو اس کے پاس سوائے اس کی اجازت کے سفارش کرے؟ وہ جانتا ہے جو کچھ ان کے سامنے ہے اور جو کچھ ان کے پیچھے ہے اور وہ اس کے علم میں سے کسی چیز پر احاطہ نہیں کر سکتے سوائے اس

بعد کہ اللہ جسے چاہے اور پسند کرے اجازت دے۔“ پس وہ شفاعت جس کی بنا اللہ تعالیٰ کی رضا ہے وہ اس کے اذن سے وہاں ہوگی۔ مگر وہ شفاعتیں جو اللہ تعالیٰ کی رضا کے خلاف ہیں اور جن کا تعلق محض اس دنیا سے ہے وہ باقی نہ رہیں گی۔

کفار سے مشابہت نہ ہو:

آیت کے آخری الفاظ کافر ہی ظالم ہیں۔ دو باتوں کی طرف توجہ دلاتے ہیں۔ اول یہ کہ مومنوں کو جو یہ ضرورت جنگ پیش آئی، تو یہ ان کی خواہش سے نہیں بلکہ ظلم کافروں کی طرف سے ہے کہ وہ حق کو نیست و نابود کرنا چاہتے ہیں۔ دوسرے یہ کہ خدا کی راہ میں مال نہ خرچ کرنا جو ظلم ہے کیونکہ اس کا حق ادا نہیں ہوتا، یہ کافروں کا کام ہے۔ مومن کے لیے یہ شایاں نہیں۔ یا ڈرایا کہ انفاق سے انکار کر کے کافروں سے مشابہت پیدا نہ کریں۔

329- الْحَيُّ۔ وہ جس کے لیے ہمیشہ کی زندگی ہے۔ (ج) یعنی نہ اس کے اول کی کوئی حد بندی ہے نہ آخر کی۔ امام راغب نے جو اقسام حیات بیان کی ہیں ان میں سے چھٹی قسم جو اللہ تعالیٰ کے لیے مخصوص کی ہے وہ ہے جس پر موت کا لفظ کبھی صادق نہیں آسکتا۔ پھر بعض لوگوں نے توجیہات کی ہیں کہ وہ حی بالتدبیر ہے یعنی جس طرح چاہتا ہے امور میں تصرف کرتا ہے اور جو اندازے چاہتا ہے مقرر کرتا ہے۔ مگر حق یہ ہے کہ اگر حیات مخلوق کی ایک صفت ہے تو خالق کی صفت حیات ضرور ہے کیونکہ جو صفت خالق میں نہیں وہ مخلوق میں پیدا نہیں ہو سکتی۔ وہ حی ہے اور حیات کا سرچشمہ ہے۔

الْقَائِمُ۔ قِيَامٌ سے مبالغہ کا صیغہ ہے۔ [الْقَائِمُ الْحَافِظُ لِكُلِّ شَيْءٍ وَالْمُعْطِيُّ لَهُ مَا بِهِ قَوَامُهُ]۔ (المفرادات للراغب، جلد 1، صفحہ 417) (غ) یعنی خود قائم اور ہر چیز کا حافظ اور اس کو وہ اسباب عطا فرمانے والا جن کے ساتھ اس کا قیام ہے۔ اس کے معنی میں دونوں باتیں شامل ہیں: [الْقَائِمُ بِذَاتِهِ وَالْمَقْوَمُ لِغَيْرِهِ] یعنی اپنی ذات میں قائم دوسروں کو قائم رکھنے والا۔

الْأَرْضِ ۚ وَ لَا يَعْوَدُهَا حِفْظُهُمَا ۚ کے جو وہ چاہے۔⁽³²⁹⁾ اس کا علم آسمانوں اور زمین

329۔) تَأْخُذُهَا أَخَذَ یعنی پکڑنا کبھی قہر یعنی غلبہ کے ساتھ ہوتا ہے۔ (غ) تَأْخُذُهَا کے معنی یہاں یہی ہیں یعنی اس پر غالب آتی ہے۔
سِنَّةٌ اس کا مادہ وَسَّوْهُ ہے دونوں کے معنی غفلت اور خواب ہیں۔ (غ) يَابِسَتْ اَوَّلُهَا ہے جو نیند تک نہ پہنچے جس پر یہ شعر بطور
شہادت ہے: [فِي عَيْنِهِ سِنَّةٌ وَلَيْسَ بِنَائِمٍ]۔ (ل) اس کی آنکھ میں اوگھ ہے وہ سویا ہوا نہیں۔
سِنَّةٌ کو نوم پر مقدم کرنے کی وجہ: نیند سے پہلے اوگھ کا ذکر اس لیے کیا کہ تَأْخُذُهَا کے معنی میں غلبہ ہے۔ اوگھ اس پر غالب نہیں
آتی بلکہ نیند جو اس سے شدید تر ہے وہ بھی اس پر غالب نہیں آسکتی۔ کیونکہ ہو سکتا ہے کہ ایک شخص پر اوگھ تو غالب نہ آئے مگر نیند
سے وہ مغلوب ہو جائے۔

شفاعت کے لیے ضرورتِ اذن:

﴿يَشْفَعُ عِنْدَكَ إِلَّا بِإِذْنِهِ﴾ شفاعت پر [دیکھو نمبر: 71]۔ یہاں شفاعت کے لیے اذن الہی کو ضروری قرار دیا ہے اور اس اذن کی
ضرورت نہ صرف شفاعت کرنے والے کے ہی بکار ہے بلکہ جس کے لیے شفاعت کی جائے اس کے متعلق بھی فرمایا: ﴿لَا
يَشْفَعُونَ إِلَّا لِمَنْ ارْتَضَى﴾ [الأنبياء: 28:21] شفاعت کرنے والے بھی اسی کے متعلق شفاعت کریں گے جسے اللہ تعالیٰ پسند
کرے۔ پس شفاعت نہ تو شفاعت کرنے والے کے اختیار کی کوئی چیز ہے کہ جب چاہے شفاعت کرے اور نہ جس کے لیے
شفاعت کی جائے اسے کوئی حق ہے کہ وہ اپنا شفیع پیش کرے۔ شفاعت میں اذن کا مفہوم اصل میں کیا ہے۔ اس کی حقیقت
حدیث شفاعت سے منکشف ہوتی ہے۔ اس میں آتا ہے کہ نبی کریم ﷺ فرماتے ہیں کہ میں قیامت کے دن بارگاہ الہی میں
سجدہ میں گرجاؤں گا یہاں تک کہ مجھے حکم ہوگا کہ کہو تمہاری بات قبول کی جائے گی اور شفاعت کرو تمہاری شفاعت قبول کی
جائے گی۔ اس سے معلوم ہوتا ہے کہ نبی کریم ﷺ کی یہ شفاعت بھی درحقیقت قیامت کے دن دعا کا ہی ایک رنگ ہے جس
طرح اس دنیا میں آپ نے اپنے صحابہ کے لیے اور اپنی امت کے لیے دعائیں کر کے ان کو گناہوں سے پاک و صاف کیا۔ اسی
طرح قیامت کے دن بھی آپ ان لوگوں کے لیے دعا کریں گے اور وہ آپ کی دعا قبول ہو کر آپ کی شفاعت قبول کی جائے
گی۔ جو لوگ اس بات کے قائل ہیں کہ اس دنیا میں نیک لوگوں کی دعائیں قبول ہوتی ہیں وہ اس رنگ کی شفاعت کا انکار
نہیں کر سکتے اور یہ بات بالکل صاف ہے کہ جب ہمارے نبی کریم ﷺ کی شفاعت اس دنیا میں بھی ظاہر ہوئی، یہاں تک کہ
صحابہ کو نہ صرف روحانی طور پر تزکیہ کے مقام پر ہی پہنچایا بلکہ ظاہری طور پر بھی بادشاہت ان کو عطا فرمائی۔ تو قیامت کے دن
آپ کی شفاعت کا ظہور ہونا خود ایک ثابت شدہ امر ہے۔ اسلام نے ہر ایک سچائی پر ایسی کامل روشنی ڈالی ہے کہ اس کے کسی
پہلو کو تاریکی میں نہیں چھوڑا۔

﴿مَا بَيْنَ أَيْدِيهِمْ وَمَا خَلْفَهُمْ﴾ جو کچھ سامنے ہے وہ امر دنیا ہے اور جو پیچھے ہے وہ امر آخرت ہے۔ (ج) یا اس کے خلاف۔
(غ) یا امر ادہیں پہلی گزری ہوئی باتیں اور آئندہ ہونے والی یا محسوس اور غیر محسوس۔

وَهُوَ الْعِلْمُ الْعَظِيمُ ﴿٣٥﴾ پر حاوی ہے (329ب) اور ان دونوں کی حفاظت اس پر

يُحِيطُونَ - احاطت پر ہے۔ ایک اجسام میں دوسرا علم میں۔ علم میں احاطہ سے مراد ہے کہ ایک چیز کے وجود اور جنس اور کیفیت اور غرض کو جو اس سے مقصود ہے پوری طرح جانا جائے اور یہ بات سوائے اللہ تعالیٰ کے کسی کو حاصل نہیں۔ (غ) حتیٰ کہ ایک ریت کے ذرہ کے پورے علم کا بھی انسان احاطہ نہیں کر سکتا۔

329ب۔ کُزَيْبِيُّ عرف عام میں وہ چیز ہے جس پر بیٹھا جاتا ہے۔ مگر یہاں ابن عباس رضی اللہ عنہما نے کرسی کے معنی علم کیے ہیں اور بعض نے مَلِكٌ۔ (غ) ابن عباس رضی اللہ عنہما کی روایت بخاری میں ہے۔ اس معنی پر ذیل کے اعتراض کیے گئے ہیں:

① اول لغت عرب میں کُزَيْبِيُّ کے معنی علم نہیں آئے۔

جواب: کرسی کے مادہ کرس میں علم کا مفہوم پایا جاتا ہے بلکہ ابن جریر کہتے ہیں کہ کرسی کا اصل مفہوم علم ہے اس لیے ایسے صحیفہ کو جس میں علم کی بات لکھی ہوئی ہو کُزَيْبِيُّ کہا جاتا ہے اور ایسا ہی تَنْكَرَسُ کے معنی عَلَمٌ یعنی جان لیا پر ایک راجز کا قول نقل کیا ہے۔ اسی وجہ سے علماء کو کُزَيْبِيُّ (کرسی کی جمع) کہا جاتا ہے۔ (ت) اور زَمْخَشَرِيُّ نے قطرب سے یہ ضرب المثل نقل کی ہے: [حَايِرُ هَذَا الْحَيَوَانَ الْاِنْسَانِيَّ وَحَايِرُ الْاِنْسَانِيَّ الْكُرْسِيُّ]۔ (ت) یعنی حیوانوں میں سب سے بہتر انسان ہیں اور انسانوں میں سب سے بہتر علماء۔ پس جب اصل معنی میں علم موجود ہے تو قرآن شریف کا اس لفظ کو صفات الہی میں استعمال کرنا بالکل درست ہے۔ کیونکہ نئے مفہوم کو پرانے الفاظ میں ہی ادا کرنا تھا۔

② دوسرا اعتراض یہ ہے کہ کرسی بمعنی علم کی روایت صحیح نہیں اور ابن عباس رضی اللہ عنہما سے [مَوْضِعٌ قَدَمَيْهِ] اس کے معنی ثابت ہیں۔

جواب: وہ معنی بلحاظ ظاہر ہیں اور نہ صرف بخاری اس روایت کو قبول کرتے ہیں بلکہ اور کئی ذرائع سے اس کی تائید ہوتی ہے۔

③ تیسرا اعتراض یہ ہے کہ حدیث میں ہے: [مَا السَّمَوَاتُ السَّبْعُ وَالْأَرْضُونَ السَّبْعُ عِنْدَ الْكُرْسِيِّ إِلَّا كَحَلْقَةٍ مُلْقَاةٍ بِأَرْضِ فَلَاةٍ] (تفسیر ابن کثیر: جلد 1، صفحہ 681) یعنی ساتوں آسمان اور ساتوں زمینیں کرسی کے سامنے ایسی ہیں جیسے ایک انگوٹھی بیابان میں۔

جواب: یہ حدیث کرسی بمعنی علم لے کر بھی ویسے ہی صحیح ہے کیونکہ اللہ تعالیٰ کے علم کے سامنے آسمان اور زمین کیا حقیقت رکھتے ہیں۔ خود قرآن شریف سے کرسی کے معنی علم ہی صحیح ثابت ہوتے ہیں۔ اول سیاق و سباق میں علم کا ذکر ہے کیونکہ حفاظت بھی بذریعہ علم ہی ہے۔ دوم قرآن کریم میں ایسے بیانات تو بکثرت ہیں کہ جو کچھ آسمانوں اور زمین میں ہے اسی کا ہے یا اس کو وہ جانتا ہے۔ مگر یہ نہیں آتا کہ جو کچھ کرسی میں ہے وہ اس کا ہے یا اس کو وہ جانتا ہے اور یہ تو بہر حال ظاہر ہے کہ جیسے خدا کا ہاتھ ہمارے ہاتھوں کی طرح نہیں۔ اس کی کرسی بھی ہمارے بیٹھنے کی جگہوں کی طرح نہیں بلکہ جیسے کرسی اہل علم کے لیے ہوتی ہے اور اصل غرض اس پر بیٹھنے کی علم ہے۔ بس وہی غرض یہاں مراد ہے۔ [دیکھو نمبر: 27]۔

بوجھ نہیں اور وہ بہت بلند عظمت والا ہے۔ (329ج)

لَا اِكْرَاهَ فِي الدِّينِ قَدْ تَبَيَّنَ الرُّشْدُ
مِنَ الْغَيِّ فَمَنْ يَكْفُرْ بِالطَّاغُوتِ
دین میں کوئی زبردستی (منوانا) نہیں۔ ہدایت (کی راہ)
گمراہی سے واضح ہو چکی ہے۔ (330) پس جو شخص شیطان

جو اونگھ اور نیند سے بالا ہے وہ بیٹھنے اور لیٹنے سے بھی غنی ہے۔ [وَلَا كُرْسِيٌّ فِي الْحَقِيقَةِ وَلَا قَاعِدًا]۔ (ض) فی الحقیقت نہ کرسی ہے نہ بیٹھنے والا۔

329ج۔ ﴿يَعُوذُ﴾۔ اُوْدُ سے ہے جس کے معنی جدوجہد مشقت کو پہنچنا ہیں۔

یہ آیت کریمہ آیت الکرسی کے نام سے مشہور ہے اور حدیث میں اس کی بڑی عظمت مذکور ہے۔ ہر فرض نماز کے بعد اس کے پڑھنے کی تاکید ہے۔ ایک حدیث میں ہے کہ یہ سب سے زیادہ عظمت والی آیت ہے اور ایک میں ہے کہ اس میں اللہ تعالیٰ کا اسم اعظم ہے اور احمد، ابوداؤد و ترمذی کی ایک حدیث میں ہے کہ رسول اللہ ﷺ نے اس آیت اور آل عمران کی پہلی آیت کو پڑھ کر فرمایا ان دونوں میں اللہ تعالیٰ کا اسم اعظم ہے اور ایک میں ہے کہ اللہ تعالیٰ کا اسم اعظم سورہ بقرہ، آل عمران، ط میں ہے اور تینوں میں یہی اسم الْحَيُّ الْقَيُّوْمُ آئے ہیں جو اور کسی سورت میں نہیں آئے۔ اور یہ بھی ثابت ہے کہ جنگ بدر میں جب علیحدہ عریش بنا کر آنحضرت ﷺ دعا میں مصروف تھے تو آپ کی زبان پر یہی لفظ بار بار آتے تھے یا حَيُّ يَا حَيُّ يَا حَيُّ۔

پس اس آیت میں یہ اشارہ ہے کہ جی و قیوم خدا مسلمانوں کو کافروں کے ہاتھ سے تباہ ہونے سے بچائے گا اور انہیں ایک زندہ قوم بنائے گا۔ نیز اس میں مذاہب باطلہ کا رد ہے۔ پہلے اللہ تعالیٰ کی توحید کو بیان کیا، پھر الْحَيُّ میں بتایا کہ زندگی اس کی صفت ہے اور اس دنیا میں جو کچھ حیات یا زندگی ہم دیکھتے ہیں یہ اسی کی صفت الحی کا ظہور ہے۔ یہ رد ہے ان لوگوں کا جو مادہ اور روح کو غیر مخلوق مانتے ہیں، پھر یہ بتایا کہ اسے اونگھ نہیں آتی۔ عیسیٰ مسیح جس کو خدا بنایا جاتا ہے سوتے تھے۔ ایسا ہی شفاعت کے مسئلہ میں افراط و تفریط کی غلطیوں کو دور کیا۔ جیسے مثلاً عیسائیوں نے تو ایسا دروازہ کھولا کہ جو مسیح کے کفارہ پر ایمان لایا جو چاہے کرے عیسیٰ مسیح اس کے شفیق بن جائیں گے۔ اس کے مقابل بعض لوگوں نے اللہ تعالیٰ کو ایسا قانون کے پنجے میں جکڑا ہوا سمجھا شفاعت سے کلی انکار کر دیا۔ قرآن شریف نے پاؤں کے ساتھ دونوں غلطیوں کو دور کیا کوئی شخص کسی پر ایمان لانے سے شفاعت کا حق دار نہیں ہو جاتا اور احادیث سے ثابت ہے کہ قیامت کے دن آنحضرت ﷺ سجدہ میں گر کر دعا کریں گے یہاں تک کہ آپ کو شفاعت کی اجازت دی جائے۔ پس جو لوگ یہاں نیکیوں کی دعا کے قبول ہو جانے کو مانتے ہیں وہ شفاعت کا جو وہ بھی ایک دعا کارنگ اپنے اندر رکھتی ہے انکار نہیں کر سکتے۔

330۔ اِكْرَاهًا انسان سے ایسا بوجھ اٹھوانا جسے وہ پسند نہ کرتا ہو۔

الدِّينُ میں ”ال“ عہد کا ہے یا اضافت سے بدل ہے اور مراد دین اللہ ہے۔

وَيُؤْمِنُ بِاللَّهِ فَقَدِ اسْتَمْسَكَ بِالْعُرْوَةِ
کا انکار کرتا ہے اور اللہ پر ایمان لاتا ہے اس نے ایک حکم

عَیٌّ۔ غیُّ وہ جہالت ہے جو اعتقادِ فاسد سے پیدا ہو مگر مطلق جہل کے معنی میں بھی استعمال ہوا ہے۔ (غ) اس کے خلاف رُشْدٌ ہے یعنی ہدایت۔ رُشْدٌ وَ غَیٌّ سے سے حق و باطل مراد ہیں۔

انصار میں بچہ کو بطور نذر یہودی بنانے کا دستور:

لکھا ہے کہ اہل مدینہ میں یہ دستور تھا کہ بعض عورتیں جب اولاد زندہ نہ رہے تو نذر مان لیتیں کہ بچہ کو اہل کتاب کے دین میں داخل کر دیں گے کیونکہ اس دین کو اپنے دین سے بہتر سمجھتے تھے۔ جب اسلام آیا تو انصار نے چاہا کہ جو اس طرح دین یہود میں داخل ہو گئے تھے ان کو اسلام میں داخل کریں تو یہ آیت نازل ہوئی جس میں اصول یہ بتایا کہ ایک دین سے دوسرے دین میں داخل ہونا اپنی خوشی کی بات ہے، جبر اس میں جائز نہیں۔ اور ابن عباس رضی اللہ عنہما سے مروی ہے کہ قبیلہ بنی سالم بن عوف میں سے ایک شخص کے دو بیٹے عیسائی تھے جب وہ مسلمان ہو آؤ آنحضرت ﷺ سے عرض کیا کہ یا رسول اللہ میں انہیں اسلام میں داخل ہونے کے لیے مجبور نہ کروں؟ تب یہ آیت نازل ہوئی۔

آیت لَا اِكْرَاهَ مَسْخُوحٍ نَهِي:

یہ الفاظ ایسے صاف اور اس قدر وسیع ہیں کہ دین اسلام پر بجز پھیلا یا جانے کے جس قدر اعتراضات ہیں ان سب کا ایک ہی جواب کافی ہے اور اس کو منسوخ کہنا محض ایک غلط خیال ہے زید یا بکر کے کہنے سے کوئی آیت منسوخ نہیں ہو سکتی۔ ہاں رسول اللہ ﷺ کا کوئی فرمان ہو تو تسلیم کر لیا جائے۔ اس کو آیت ﴿جَاهِدِ الْكُفَّارَ وَالْمُنَافِقِينَ﴾ [التوبة: 73:9] ”کافروں اور منافقوں سے جہاد کرو۔“ سے منسوخ قرار دینا اور بھی غلطی ہے۔ اس حکم کے ماتحت کسی ایک شخص کا نام بھی نہیں لیا جاسکتا جسے بجز مسلمان کیا گیا ہو۔ اور ایسا حکم تو اس سے پیشتر مکہ میں نازل ہو چکا تھا ﴿جَاهِدْهُمْ بِهِ جِهَادًا كَبِيرًا﴾ [الفرقان: 52:25] ”اس (قرآن) کے ساتھ ان سے (وہ) جہاد کرو (جو) بڑا جہاد (ہے)۔“ جب جہاد کا حکم اس کے دونوں طرف موجود ہے یعنی اس کے نزول سے پہلے بھی اور اس کے نزول کے بعد بھی تو اس کو منسوخ کہنا بالکل بے معنی بات ہے۔

حکم لَا اِكْرَاهَ اَهْلِ كِتَابٍ سَمْعًا مَقْبُوحًا:

ایسا ہی اس حکم کو اہل کتاب پر محدود کرنا بھی صریحاً خلاف قرآن ہے اور عجیب بات یہ ہے کہ اس حکم کے ساتھ تو دلیل بھی موجود ہے۔ پھر حکم کو منسوخ یا محدود کرنا اس دلیل کو غلط قرار دینا ہے اور وہ دلیل یہ ہے کہ ہدایت کی راہ گمراہی سے متمیز ہو چکی ہے اس لیے بہ جبر داخل کرنے کی ضرورت نہیں۔ اب حکم منسوخ تب ہو جب یہ تمیز دور ہو جائے جو بالبداہت باطل ہے کیونکہ ایسا کبھی ہو نہیں سکتا۔ بلکہ اس کو اہل کتاب سے مقید کرنا تو ایک طرف رہا میں کہتا ہوں جو دلیل دی ہے اس کی رو سے تو دعویٰ یہ معلوم ہوتا ہے کہ قرآن شریف اپنے پیروؤں کو بھی بہ جبر کچھ نہیں منواتا۔ بلکہ جو چیز منواتا ہے اس کی دلیل بھی دیتا ہے کیونکہ وہ فرماتا ہے کہ ہدایت کی راہ واضح ہو چکی بہ جبر منوانے کی ضرورت ہی کوئی نہیں۔ سب مذاہب کچھ نہ کچھ حصہ انسان سے بہ جبر

الْوُثْقَىٰ ۚ لَا انفِصَامَ لَهَا ۗ وَاللَّهُ سَبِيْعٌ عَلِيْمٌ ﴿۳۲۱﴾
جائے گرفت کو مضبوط پکڑ لیا جو ٹوٹنے والی نہیں اور اللہ سننے والا جاننے والا ہے۔ (331)

اللَّهُ وَلِيُّ الَّذِينَ آمَنُوا يُخْرِجُهُم مِّنَ الظُّلُمَاتِ إِلَى النُّورِ ۗ وَالَّذِينَ كَفَرُوا
اللہ ان لوگوں کا ولی ہے جو ایمان لائے، وہ ان کو سخت اندھیرے سے نکال کر روشنی کی طرف لاتا ہے اور جو کافر

منواتے ہیں جسے طبیعت قبول نہیں کرتی مگر اسلام کچھ بہ جبر نہیں منواتا۔ پس جبر کا کلی استیصال مذاہب میں سے اسلام نے ہی کیا ہے۔

331- الطَّاعُوْتُ۔ طغی سے مشتق ہے، جس کے معنی ہیں حد سے گزر گیا ﴿لَمَّا طَغَا الْمَاءُ﴾ [الحاقة: 11:69] ”جب پانی حد سے بڑھنے لگا۔“ اور طغیان نافرمانی میں حد سے گزرنا ہے۔ طَاعُوْتُ اس مادہ سے وزن فَعْلُوْتُ پر ہے اور اس سے مراد ہر ایک سرکش اور ہر معبود اللہ کے سوائے ہے واحد اور جمع میں بھی استعمال ہوتا ہے۔ ساحر، کاہن، مارہ، جن اور نیکی کے رستے سے پھیرنے والے کو طاغوت کہا جاتا ہے۔ (غ) یہاں طاغوت کے معنی شیطان حضرت عمر رضی اللہ عنہ سے مروی ہیں۔ بعض نے کاہن، بعض نے ساحر، بعض نے باطل معبود، بعض نے اصنام یعنی بت معنی لیے ہیں۔ فی الحقیقت غی یا گمراہی کی طرف لے جانے والی سب چیزیں طاغوت کے مفہوم میں شامل ہیں۔

اسْتَسَمَكَ۔ ایسی مضبوطی سے پکڑنا کہ اس پر ثبات کا قصد ہو۔

عُرْوَةٌ۔ اصل میں عُرَى سے ہے جس کے معنی تنگا ہونا ہیں۔ عُرَاءُ وہ مکان جو بالکل کھلا ہو اور اس میں کسی قسم کا سترہ نہ ہو ﴿لَنْبِدًا بِالْعُرَاءِ﴾ [القلم: 49:68] ”کھلے میدان میں ڈال دیا جاتا۔“ اور عُرَاءُ کے معنی جانب یا پہلو ہیں اور عُرْوَةٌ وہ چیز جو کسی کی جانب میں ہو اور جسے پکڑا جائے۔ (غ) اس لیے ڈول اور کوزہ کی جائے گرفت کو عروہ کہا جاتا ہے۔

انْفِصَامٌ۔ فَصَمَ سے ہے جس کے معنی توڑنا ہیں۔

یہاں کفر بالطاغوت اور ایمان باللہ کو اکٹھا بیان کیا ہے اور جس طرح کفر بالطاغوت سے مراد صرف یہی ہے کہ شیطان کی بات نہ مانے۔ ایمان باللہ سے مراد صرف یہی ہے کہ اللہ کے احکام کی تعمیل کرے جو شخص اس اصول صحیح پر قائم ہو جاتا ہے اس نے ایک مضبوط جائے گرفت کو پکڑا ہے جو ٹوٹتی نہیں یعنی اس کا عمل ضائع نہیں جاتا۔ جیسا کہ معاذ بن جبل رضی اللہ عنہ کا قول ہے: [لَا انْفِصَامَ لَهَا دُونَ الْجَنَّةِ] ایمان یا اسلام کو عروہ سے تشبیہ دی ہے اور اس کو زور سے پکڑنا یہ ہے کہ انسان پوری کوشش سے اس پر عمل کرے۔ مجاہد سے روایت ہے کہ ان الفاظ کو پڑھ کر آپ نے فرمایا: ﴿إِنَّ اللَّهَ لَا يُغَيِّرُ مَا بِقَوْمٍ حَتَّىٰ يُغَيِّرُوا مَا بِأَنفُسِهِمْ﴾ [الرعد: 11:13] ”اللہ کسی قوم کی حالت کو نہیں بدلتا جب تک وہ اپنی حالت کو (نہ بدلیں)۔“ آج وہی عروہ وثقی موجود ہے مگر اس پر مسلمانوں کی گرفت نہیں۔

اُولَئِكَ هُمُ الظَّالِمُونَ لَا يُخْرِجُوهُمْ مِّنَ النُّورِ اِلَى الظُّلُمَاتِ اُولَئِكَ اَصْحَابُ النَّارِ هُمْ فِيهَا خَالِدُونَ ع

ہیں ان کے ولی شیطان ہیں وہ انہیں روشنی سے نکال کر اندھیرے کی طرف لے جاتے ہیں۔ یہ آگ والے ہیں وہ اسی میں رہیں گے۔ (332)

34
ع
2

332- وَلَئِن وَّآءِ اور تَوَالِي قُرب کے لیے استعمال ہوتے ہیں خواہ مکان کے لحاظ سے ہو یا نسبت کے لحاظ سے یا دین کے یا صداقت کے یا نصرت کے یا اعتقاد کے اور وَاٰیةٌ کے معنی نصرت اور وَاٰیةٌ کے معنی تَوَالِي اَمْرٌ ہیں یا دونوں کے ایک ہی معنی ہیں یعنی تَوَالِي اَمْرٌ یعنی کسی معاملہ کا متولی ہونا اور ولی اور مولیٰ دونوں فاعل کے معنی میں بھی آتے ہیں اور مفعول کے بھی یعنی بمعنی مَوَالِي۔ ولایت کرنے والا۔ یا موالی جس کی ولایت کی گئی ہو۔ اور اللہ تعالیٰ (بمعنی مَوَالِي) بندہ کا ولی بھی کہلاتا ہے اور مولیٰ بھی اور بندہ کو بھی خدا کا ولی کہا جاتا ہے (بمعنی موالی) مگر مولیٰ نہیں کہا جاتا۔ (غ) اور چونکہ ولاء کے اصل معنی شدید تعلق قُرب ہیں [لَيْسَ بَيْنَهُمَا مَا لَيْسَ مَيْنَهُمَا]۔ (غ) اس لیے اللہ کا بندہ کا ولی ہونا یا بندہ کا اللہ کا ولی ہونا اسی شدید تعلق قُرب پر دلالت کرتا ہے اور دونوں میں نصرت دینے یا نصرت دیا جانے کے معنی بھی شامل ہیں اور وَاٰیةٌ کے معنی محب بھی ہیں اور صدیق بھی اور نصیر بھی۔ (ت) گویا ولی میں قُرب اور محبت اور صداقت کا تعلق ہے جس کے ساتھ نصرت ملی ہوئی ہو۔ اس لیے قرآن کریم میں مومنوں کو مومنوں کے ولی کہا گیا ہے اور منافقوں کو منافقوں کے اور کفار کا ولی شیطان کو کہا گیا ہے۔ جیسے یہاں بھی ہے: ﴿اُولَئِكَ هُمُ الظَّالِمُونَ﴾ (اولیاء ولی کی جمع ہے) اور قیامت میں کفار کی ایک دوسرے سے ولایت اور شیطان کی مولاة کو منقطع قرار دیا ہے جیسے فرمایا: ﴿يَوْمَ لَا يُغْنِي مَوْلَىٰ عَنْ مَوْلَىٰ شَيْئًا﴾ [الدخان: 41:44] ”جس دن کوئی دوست کسی دوست کے کچھ کام نہ آئے گا۔“

اللہ کی ولایت مومنوں سے کیا ہے:

اللہ کا مومنوں سے تعلق ہے وہ ان کا ولی ہے اور اس کی ولایت یہ ہے کہ جب ایک شخص عملی رنگ میں ایمان لاتا ہے تو اللہ تعالیٰ اس کو کفر، شرک، معاصی، گندے رسم و رواج، فاسد اعتقادات، جہالت غرض ہر قسم کی تاریکی سے نکال روشنی میں لے آتا ہے۔ پس سچے ایمان کی یہ علامت ہے کہ انسان تاریکی سے باہر نکل آئے۔ کافر جو نیکی کی طرف قدم اٹھانے سے انکار کرتا ہے اس کا تعلق روز بروز ظلمت سے بڑھتا چلا جاتا ہے۔ ایک بدی سے دوسری بدی کی طرف قدم اٹھاتا ہے اور ایک نیکی سے دوسری نیکی کی طرف۔

یکتہ یاد رکھنے کے قابل ہے کہ قرآن شریف نے ہمیشہ نور کو واحد میں استعمال کیا ہے اور ظلمات کو جمع میں۔ کیونکہ نور یعنی حق ایک ہی ہے اور ظلمات یعنی باطل بہت سے ہیں۔ نور کے کمال کو ظاہر کرنے کے لیے بھی ﴿نُورٌ عَلَىٰ نُورٍ﴾ [النور: 35:24] ”روشنی پر روشنی ہے۔“ فرمایا اور اسی کے مطابق ہے: ﴿وَ اَنَّ هٰذَا صِرَاطٌ مُّسْتَقِيمًا فَاتَّبِعُوْهُ ۗ وَلَا تَتَّبِعُوا السُّبُلَ﴾ [الأنعام: 153:6] ”اور یہ یہ میرا سیدھا ہے سو اس کی پیروی کرو اور (دوسرے) راستوں کی پیروی نہ کرو۔“ خدا کی طرف لے جانے والا

کما تو نے اس (کی حالت) پر غور نہیں کیا جس نے ابراہیم سے اس کے رب کے بارے میں جھگڑا کیا؟ اس لیے کہ اللہ نے اسے ملک دیا۔ جب ابراہیم نے کہا میرا رب وہ ہے جو زندگی بخشا اور مارتا ہے۔ اس نے کہا میں بھی زندگی دیتا ہوں اور مارتا ہوں۔ اور ابراہیم نے کہا کہ اللہ تو سورج کو مشرق سے نکالتا ہے تو تو اسے مغرب سے نکال۔ پھر وہ جو کافر تھا حیران رہ گیا۔ اور اللہ ظالم لوگوں کو راہ نہیں دکھاتا۔ (333)

تِلْكَ الرُّسُلُ

رستہ ایک ہی ہے، اس سے دور لے جانے والے بہت ہیں۔

333- بُہت کے معنی ہیں دہشت زدہ اور متحیر رہ گیا۔ بہتان ایسا جھوٹ جو سننے والے کو متحیر کر دے۔ (غ) بخاری میں ہے: [بُہت ذَهَبَتْ حُجَّتُهُ] (صحيح البخاري، التفسير، باب: قوله تعالى فإن خفتهم... الخ) یعنی اس کو کوئی دلیل نہ سوجھی یا دلیل میں ہار گیا۔

﴿لَا يَهْدِي الْقَوْمَ الظَّالِمِينَ﴾ قرآن کریم میں بار بار آتا ہے کہ اللہ ظالموں یا کافروں کو ہدایت نہیں کرتا۔ حالانکہ قرآن کریم کو ہُدًى لِلنَّاسِ بھی فرمایا ہے۔ امام راغب کہتے ہیں کہ ہدایت اور تعلیم دو چیزوں کو چاہتی ہے۔ ہدایت یا تعلیم دینے والے کی طرف سے اس کا دے دینا، اور جس کو ہدایت یا تعلیم دی جاتی ہے اس کا اس کو حاصل کر لینا۔ دونوں باتوں سے ہدایت اور تعلیم کامل ہوتی ہے۔ پس جب ہدایت یا تعلیم دینے والے نے اپنا کام کر دیا ہو اور جس کو ہدایت یا تعلیم پہنچائی گئی ہے اس نے اسے قبول نہ کیا ہو تو نہ قبول کرنے کے لحاظ سے کہا جائے گا کہ اس نے ہدایت اور تعلیم نہیں دی۔ (غ) کیونکہ وہ کام اپنے کمال کو نہیں پہنچا۔ مگر یہاں ہدایت سے مراد صحیح دلیل کا نہ ملنا ہے۔ (ت)

اس رکوع میں تین آیتیں ہیں اور تینوں میں کسی نہ کسی رنگ میں احیائے موتی کا ذکر ہے۔ گویا باتیں مختلف ہوں۔ پس اس رکوع کا اصل منشا احیائے موتی پر روشنی ڈالنا ہے اس سے پہلے رکوع میں مسلمانوں کو بشارت دی گئی تھی کہ وہ انہیں ایک زندہ قوم بنائے گا۔ اب تین مثالوں سے سمجھایا ہے کہ کس طرح اللہ تعالیٰ مردوں کو زندہ کیا کرتا ہے؟

حضرت ابراہیمؑ کا بادشاہ سے جھگڑا:

پہلی مثال حضرت ابراہیمؑ کی ہے۔ حضرت ابراہیمؑ کا ایک شخص کے ساتھ جھگڑا ہوتا ہے بظاہر وہ کوئی بادشاہ ہے جیسا کہ

أَوْ كَالَّذِي مَرَّ عَلَى قَرْيَةٍ وَهِيَ خَاوِيَةٌ
عَلَى عُرُوشِهَا قَالَ أَنَّى يُحْيِي هَذِهِ اللَّهُ
بَعْدَ مَوْتِهَا فَأَمَاتَهُ اللَّهُ مِائَةَ عَامٍ
ثُمَّ بَعَثَهُ قَالَ كَمْ لَبِثْتَ قَالَ
لَبِثْتُ يَوْمًا أَوْ بَعْضَ يَوْمٍ قَالَ بَلْ
لَبِثْتَ مِائَةَ عَامٍ فَانظُرْ إِلَى طَعَامِكَ
وَ شَرَابِكَ لَمْ يَتَسَنَّهْ وَ انظُرْ إِلَى
حِمَارِكَ وَ لِنَجْعَلَكَ آيَةً لِلنَّاسِ وَ انظُرْ

یا اُس کی مثال پر غور نہیں کیا جو ایک سستی پر گزرا اور وہ
ویران تھی، اس کی عمارتیں گری ہوئی تھیں۔ اس نے کہا
اللہ اسے اس کی موت کے بعد کب زندہ کرے گا؟ سو اللہ
نے اسے ایک سو سال موت کی حالت میں رکھا پھر اسے
اٹھایا، کہا تو کتنا ٹھہرا؟ اس نے کہا میں ایک دن یا دن کا
کوئی حصہ ٹھہرا ہوں۔ کہا بلکہ تو سو سال ٹھہرا۔ پس تو اپنے
کھانے اور پانی کو دیکھ وہ نہیں سڑا اور اپنے گدھے کو
دیکھ اور تاکہ ہم تجھے لوگوں کے لیے نشان بنائیں اور

اس کے اس قول سے ظاہر ہوتا ہے ﴿ اَنَا حَيٌّ وَ اُمِيَّتٌ ﴾ مگر ﴿ اَنْ اِنَّهُ اللّٰهُ الْهَلِكُ ﴾ میں ضمیر حضرت ابراہیم علیہ السلام کی طرف جاتی ہے اور مراد وہ وعدہ ہے جو اللہ تعالیٰ نے حضرت ابراہیم علیہ السلام کو دیا تھا کہ زمین مقدس کا وارث آپ کو بنایا جائے گا اور ہمیشہ کے لیے آپ کی نسل میں رہے گی۔ اسی پر جھگڑا ہے۔ ایک مادہ پرست انسان جس کے سر میں حکومت کا نشہ ہے کہتا ہے یہ کیونکر ہو سکتا ہے کہ یہ طاقتور قومیں جو اس وقت اس سرزمین کی مالک ہیں نابود ہو جائیں اور تمہاری نسل سے ایک زبردست قوم پیدا ہو جائے۔ تو حضرت ابراہیم علیہ السلام فرماتے ہیں کہ وہ جو میرا رب ہے وہی قوموں کو زندہ کرتا ہے اور وہی مارتا ہے۔ یہ میری طاقت کی بات بے شک نہیں مگر اللہ تعالیٰ کا یہی قانون ہے کہ آج ایک قوم طاقتور ہے تو کل اس کو تباہ کر کے دوسری اس کی جگہ لے آتا ہے۔ اس کا جواب اس بادشاہ کی طرف سے یہ ہے کہ میں بھی تو بڑا صاحب اقتدار ہوں میں خود جس کو چاہوں زندہ رکھوں جس کو چاہوں ماروں، جس زمین کو چاہوں آباد کروں جس کو چاہوں ویران کر دوں۔ تو میری طاقت بھی خدا کے برابر ہوئی۔ حضرت ابراہیم علیہ السلام نے فرمایا کہ اگر تمہاری طاقت خدا کے برابر ہے تو پھر خدا تو اپنے قانون کے مطابق سورج کو مشرق سے نکالتا ہے تم مغرب سے نکال کر دکھاؤ۔ جس پر وہ کافر بادشاہ مبہوت رہ گیا اور کوئی بات نہ سوچی۔ ویسے بھی عموماً بت پرست قوموں میں بادشاہ کو خدا کا اوتار سمجھا جاتا ہے۔ اس لیے حضرت ابراہیم علیہ السلام اس سے مطالبہ کرتے ہیں کہ اگر تم میں خدائی طاقتیں ہیں تو پھر خدا کے قانون کو ادل بدل کر کے دکھاؤ۔ اور اگر یہ کہا جائے کہ اس نے حضرت ابراہیم علیہ السلام کو یہ جواب کیوں نہ دیا کہ تمہارا خدا اس کو مغرب سے نکال کر دکھائے تو اس کا جواب یہ ہے کہ حضرت ابراہیم علیہ السلام کا تو یہ دعویٰ نہ تھا کہ وہ اپنے خدا سے جو چاہیں کر سکتے ہیں بلکہ وہ تو اللہ تعالیٰ کے اٹل قانونوں کی طرف ہی توجہ دلا رہے ہیں۔ انہی قانونوں میں سے ایک قانون قوموں کے گرنے اور بننے کا ہے جس کا ایک متکبر بادشاہ انکار کر رہا ہے۔

إِلَى الْعِظَامِ كَيْفَ نُنْشِزُهَا ثُمَّ نَكْسُوهَا
لَحْمًا فَلَمَّا تَبَيَّنَ لَهُ قَالَ أَعْلَمُ أَنَّ
اللَّهَ عَلَى كُلِّ شَيْءٍ قَدِيرٌ ﴿٣٣٤﴾

ہڈیوں کو بھی دیکھ۔ ہم انہیں کیونکر اٹھاتے ہیں پھر ان پر
گوشت چڑھاتے ہیں۔ (334) پس جب اس کے لیے
بات کھل گئی تو اس نے کہا میں جانتا ہوں کہ اللہ ہر چیز پر
قادر ہے۔ (334)

334- كَالَّذِي۔ كسانی اور فرء اور اکثر نحویوں نے الَّذِي کے پہلے ك کو اسمیہ بمعنی مثل قرار دیا ہے۔ گویا عبارت یوں ہے: [أَوْ رَأَيْتَ
مَثَلَ الَّذِي مَرَّ]۔ (ر) کیا تو نے اس شخص کی مثال پر غور کیا۔

خَاوِيَةٌ۔ خَوَاءٌ اصل میں خالی ہونے کو کہتے ہیں۔ (غ) [خَوَاتِ الدَّارِ] کے معنی ہیں گھر میں کوئی رہنے والا نہ رہا۔ (ل)
بخاری میں ہے: [خَاوِيَةٌ لَا أُنِيسَ فِيهَا] (صحيح البخاري، التفسير، باب: قوله تعالى فإن خفتم... الخ)۔

﴿عَلَى عُرُوشِهَا﴾ عُرُوشُ کی جمع ہے جس کے معنی ہیں چھتی ہوئی چیز اور یہاں بخاری نے معنی کیے ہیں اَبْدَانُهَا یعنی اس
کی عمارتیں۔ پس ﴿عَلَى عُرُوشِهَا﴾ سے مراد اس کی عمارتیں گری ہوئی تھیں۔

﴿فَأَمَاتَهُ اللَّهُ مِائَةَ عَامٍ﴾ یعنی سو سال تک ایک حالت میں رکھا جس کو موت کی حالت سے تعبیر کیا ہے۔

يَتَسَنَّهٗ۔ سَنَةٌ سے ہے اور سَنَةٌ سال کو کہتے ہیں۔ [سَنَتِهَا النَّخْلَةُ] يَأْتِسُّهَا کے معنی ہیں اس پر سال گزر گئے اور یہی
معنی [سَنَتِهَا الطَّعَامُ وَتَسَنَّهٗ] کے ہیں۔ (ل) مگر چونکہ کھانے پینے پر ایک مدت گزر جانے سے وہ بس جاتا ہے اس لیے
طعام یا شراب پر جب تَسَنَّهٗ بولا جاتا ہے تو اس کے معنی لیے جاتے ہیں اس میں تغیر واقع ہو گیا یا سڑ گیا۔ اور فرء نے لَمْ
يَتَسَنَّهٗ کے معنی کیے ہیں: [لَمْ يَتَغَيَّرْ بِمُرُورِ السِّنِينَ عَلَيْهِ]۔ یعنی سالوں کے گزرنے کی وجہ سے اس میں تغیر پیدا
نہیں ہوا۔

نُنْشِزُ۔ نَشَزَ کے اصل معنی بلند زمین ہیں پھر بلند زمین کی طرف اٹھ کر جانے پر بھی استعمال ہوا ہے اس لیے مُضِ اٹھنے پر بھی۔
﴿وَإِذَا قِيلَ انشُرُوا فَاَنْشُرُوا﴾ [المجادلة: 11:58] ”اور جب کہا جائے اٹھ جاؤ تو اٹھ جا یا کرو۔“ اور اسی سے نشوز ہے جو میاں بی
بی کے جھگڑے پر بولا جاتا ہے اور اِنْشَازُ کے معنی مردہ کا زندہ کرنا بھی ہیں۔

نَكْسُو۔ كَسَاءٌ سے ہے جس کے معنی لباس ہیں۔ كِسْوَةٌ بمعنی لباس قرآن شریف میں آیا ہے ﴿أَوْ كَسَوْهُمُ﴾ [المائدة: 89:5]
”یا ان کو لباس دینا۔“ ﴿فَكَسَوْنَا الْعِظَامَ لَحْمًا﴾ [المؤمنون: 14:23] ”اور ہڈیوں پر گوشت چڑھایا۔“ میں انسان کی پیدائش
کے ذکر میں یہی لفظ استعمال ہوا ہے۔

334- یہ دوسری مثال احیائے موتی کی ہے جو مسلمانوں کو بطور نشانی دی گئی ہے۔ گویا سمجھایا ہے کہ اگر کبھی تم پر موت بھی آجائے تو اللہ

وَ اِذْ قَالَ اِبْرٰهٖمُ رَبِّ اَرِنِيْ كَيْفَ تُنْجِي
 الْهَوٰىٓ ۚ قَالَ اَوْ لَمْ تُؤْمِنِ ۙ قَالَ بَلٰى وَّ
 لٰكِنْ لَّيَطْمِئِنُّ قَلْبِيْ ۙ قَالَ فَخُذْ اَرْبَعَةً

اور جب ابراہیم نے کہا اے میرے رب! مجھے دکھا تو کس
 طرح مردوں کو زندہ کرتا ہے۔ کہا کیا تو نے نہیں مانا؟ کہا
 ہاں مگر اس لیے کہ میرے دل کو اطمینان حاصل ہو۔ کہا تو

تعالیٰ پھر تم کو زندہ کرے گا۔ کَالَّذِيْ سے صاف ثابت ہے کہ یہ مثالی واقعہ ہے گویا معنی یوں ہوئے کیا تو نے اس شخص کی مثال
 یعنی اس کی مثالی حالت پر غور نہیں کیا۔ پس یہاں کسی ایسے واقعہ کی طرف اشارہ ہے جو ایک شخص کو عالم مثال یا عالم رویا میں پیش
 آیا ہے۔ جب ہم واقعات کو دیکھتے ہیں جن کا ذکر الفاظ قرآنی میں پایا جاتا ہے تو اس کو بالکل حز قیل کی اس رویا کے مطابق
 پاتے ہیں جس میں ان کو بتایا گیا تھا کہ یروشلم سوسال کی تباہی کے بعد پھر آباد ہوگا۔ اور یہ بخت النصر کے یروشلم کو تباہ کرنے
 کے بعد کا واقعہ ہے۔ بائبل میں اس رویا کا ذکر حز قیل چھتیسویں باب کے آخر اور سینتیسویں باب میں الفاظ ذیل میں ہے:

”خداوند کا ہاتھ مجھ پر تھا اور اس نے مجھے خداوند کی روح میں اٹھالیا اور اس وادی میں جو بڈیوں سے بھر پور تھی مجھے
 اتا ردیا۔۔۔ اس نے مجھے کہا اے آدم زاد کیا یہ بڈیاں جی سکتی ہیں؟ میں نے جواب میں کہا اے خداوند یہوداہ تو
 ہی جانتا ہے۔ پھر اس نے مجھے کہا کہ تو ان بڈیوں کے اوپر نبوت کر اور ان سے کہہ کہ اے سوکھی بڈیو تم خداوند کا کلام
 سنو۔ خداوند یہوداہ ان بڈیوں کو یوں فرماتا ہے کہ دیکھو تمہارے اندر میں روح داخل کروں گا اور تم جیو گے اور تم پر
 نسین بٹھلاؤں گا اور گوشت چڑھاؤں گا اور تمہیں چمڑے سے مڑھوں گا اور تم میں روح ڈالوں گا اور تم جیو گے اور
 جانو گے کہ میں خداوند ہوں۔ سو میں نے حکم کے بموجب نبوت کی اور جب میں نبوت کرتا تھا تو ایک شور ہوا اور دیکھ
 ایک جنبش اور بڈیاں آپس میں مل گئیں ہر ایک بڈی اپنی بڈی سے اور جو میں نے نگاہ کی تو دیکھ نسین اور گوشت ان پر
 چڑھ آئے اور چمڑے کی ان پر پوشش ہو گئی پر ان میں روح نہ تھی۔۔۔ اور ان میں روح آئی اور وہ جی اٹھے
 ۔۔۔ تب اس نے مجھے کہا کہ اے آدم زاد! یہ بڈیاں سارے اسرائیل ہیں۔ دیکھ یہ کہتے ہیں کہ ہماری بڈیاں سوکھ
 گئیں اور ہماری امید جاتی رہی ہم تو بالکل فنا ہو گئے اس لیے تو نبوت کر اور ان سے کہو کہ خداوند یہوداہ یوں کہتا ہے
 کہ دیکھ اے میرے لوگ میں تمہاری قبروں کو کھولوں گا اور تمہیں تمہاری قبروں سے باہر نکالوں گا اور اسرائیل کے
 سرزمین میں لاؤں گا۔“

حز قیل کے مکاشفہ کا ذکر قرآن کریم + میں:

اس سے ظاہر ہے کہ بائبل حضرت حز قیل کے ایک کشف کا ذکر کرتی ہے جس کی ابتدا یہ ہے کہ وہ ایک بڈیوں سے بھری ہوئی
 وادی میں بحالت کشف گزرے گویا وہ ایک ویران بستی تھی جیسا کہ قرآن شریف نے فرمایا اور بائبل میں بھی سوال ہے اے
 آدم زاد کیا یہ بڈیاں جی سکتی ہیں؟ قرآن شریف میں بھی ہے: ﴿اَتَىٰ يُعْجٰى هٰذَا ۗ وَاللّٰهُ بَعْدَ مَوْتِهَا﴾ اور کشف میں ان کو دکھایا گیا
 کہ کس طرح بڈیوں کو اٹھایا جاتا اور ان پر گوشت چڑھایا جاتا ہے۔ جس کو قرآن شریف نے ﴿كَيْفَ نُنْشِزُهَا ثُمَّ نَكْسُوْهَا﴾

مِّنَ الطَّيْرِ فَصُرْهُنَّ إِلَيْكَ ثُمَّ اجْعَلْ
عَلَى كُلِّ جَبَلٍ مِّنْهُنَّ جُزْءًا ثُمَّ ادْعُهُنَّ
کہا تو چار پرند لے پھر انہیں اپنے ساتھ بلا لے۔ پھر ان
میں سے ایک ایک حصہ ہر ایک پہاڑ پر رکھ دے، پھر ان

لَحْمًا ﴿﴾ میں بیان فرمایا۔ اور بائبل میں ہے کہ یہ ہڈیاں بنی اسرائیل ہیں۔ قرآن شریف میں بھی ہے ﴿وَلِنَجْعَلَكَ آيَةً
لِّلنَّاسِ﴾ اور الناس سے مراد یہاں انہی کی قوم بنی اسرائیل ہے۔ پس یہ مطابقت صاف بتاتی ہے کہ دونوں جگہ ایک ہی واقعہ کا
ذکر ہے اور وہ واقعہ عالم مثال کا ہے جسے بائبل نے ان الفاظ میں ظاہر کیا کہ خداوند کی روح مجھ پر تھی۔ اور قرآن شریف نے
ایک ’ک‘ سے اس واقعہ کے مثالی ہونے کی طرف اشارہ کر دیا۔ ہاں قرآن شریف میں کچھ امر زائد ہے اور وہ ہے حالت
موت کا سوسال رہنا۔ سو یہاں بائبل کی کمی کو بھی پورا کر دیا ہے۔

یروشلم کے لیے پیشگوئی: اور ایک پیشگوئی بھی کی ہے کیونکہ امر واقع یہ ہے کہ بنی اسرائیل پر وہ مردہ ہونے کی حالت ایک سو
سال رہی تھی۔ گو بائبل میں اس کا ذکر نہیں۔ بخت النصر نے 613 قبل مسیح میں یروشلم پر چڑھائی کر کے اس کو فتح کیا اور 536
قبل مسیح میں بابلوں کی تباہی کے بعد خورس شاہ ایران نے یہودیوں کو واپس آکر آباد ہونے کی اجازت دی اور 520 قبل
مسیح تک یہ دوبارہ آباد ہوتا رہا۔ گویا یہ 93 یا قریباً ایک سوسال کا زمانہ موت کا گزرا اور پیشگوئی یہ تھی کہ قریباً بالکل اسی قدر زمانہ
یروشلم پر وہ گزرا جب عیسائیوں نے صلیبی جنگوں میں اسے مسلمانوں کے ہاتھ سے لے لیا تھا اور پھر دوبارہ مسلمانوں کے ہاتھ
میں اس کا آنا اس کی زندگی تھی اور شاید انہی واقعات کا اب پھر اعادہ ہونے والا ہے۔ یا خدا چاہے تو مسلمانوں کو اب یروشلم پھر
جلد دوبارہ دلادے۔ قرآن شریف کا اس سوسال کے واقعہ کا ذکر کرنا اور بائبل میں اس کا ذکر نہ ہونا مگر تاریخی واقعات سے اس
کا صحیح ثابت ہونا اور پھر پیشگوئی کے طور پر بھی اس کا ٹھیک صادق آنا ایسا باریک علم غیب ظاہر کرتا ہے جو عرب کے ایک امی کو تو
کیا کسی انسان کو بھی حاصل نہ ہو سکتا تھا۔

قبل اس کے کہ میں کچھ اور الفاظ کی تشریح کروں یہ بتا دینا ضروری ہے کہ تفاسیر کے مختلف اقوال میں جو اس آیت کے متعلق ہیں
عکرمہ اور ربیع اور وہب نے کہا ہے کہ یہ بیت المقدس کا ذکر ہے جس کو بخت النصر نے برباد کر دیا تھا اور روح المعانی میں ہے کہ
یہ قول سب سے زیادہ مشہور ہے۔ پس یوں سلف کی شہادت بھی اسی پر ہے۔

رُویا میں سوسال کی موت کیوں دکھائی گئی:

قابل تشریح یہ امر ہے کہ جب اللہ تعالیٰ نے پوچھا تو کتنا ٹھہرا تو جواب میں نبی کہتا ہے دن یا دن کا کچھ حصہ اور اللہ تعالیٰ فرماتا ہے
بلکہ تو سوسال ہی ٹھہرا۔ سو بلحاظ رُویا کے تو دن کا کچھ حصہ ہی گزرا تھا اور اللہ تعالیٰ نے جو فرمایا کہ سوسال تو ٹھہرا ہے تو یہ اس
حقیقت کے اظہار کے لیے تھا کہ اصل غرض تم کو یہ سوسال کی موت کا رُویا دکھانے کی یہی ہے کہ تمہاری قوم پر موت سوسال تک
رہے گی۔ سو چونکہ تم اپنی قوم کے قائم مقام ہو اس لیے حالت بعثت یا حالت موت فی الحقیقت سوسال ہی ہے۔ ہاں تم کو ہم نے
یہ نقشہ ایک رُویا میں دکھایا ہے۔ سو دیکھو تمہارا کھانا پینا سب اسی طرح موجود ہے اور تمہارا گدھا بھی اسی طرح زندہ موجود ہے

يَأْتِيَنَّكَ سَعْيًا ۖ وَاعْلَمَنَّ اللَّهُ عَزِيزٌ
 کو بلاؤ تیرے پاس دوڑتے ہوئے آجائیں گے، اور جان

لے کہ اللہ غالب حکمت والا ہے۔ (335)

حَكِيمٌ ۙ

35
ع
3

(قرآن کریم نے کہیں نہیں فرمایا کہ گدھا مردہ تھا اس کی ہڈیوں پر گوشت چڑھایا تھا۔ بلکہ صاف فرمایا کہ اپنے کھانے پینے کو دیکھ لو اور اپنے گدھے کو دیکھ لو۔) اس میں یہ اشارہ تھا کہ جس طرح تمہارے یہ کھانے پینے کے سامان اور تمہاری سواری کا سامان اصلی موجود ہے۔ اسی طرح پر تمہاری قوم پھر اصلی حالت پر آجائے گی اور اپنے اصل وطن میں آباد ہو جائے گی۔ اور سو سال کو ایک دن میں گزار دینا اس میں یہ اشارہ تھا کہ وعدہ ابراہیمی کے اس کو خلاف نہ سمجھا جائے کہ یر وثلثم تمہارے ہاتھ میں نہیں۔ سو سال خدا کے ہاں ایک دن کی طرح ہے۔

335 - صَرَ - باب صَارَ يَصُورُ مَادَه صَوْرٌ سے ہے جس کے معنی الْبَيْلُ یعنی مائل ہونا ہیں۔ (غ۔ ل) خود اس آیت میں فَصَّرَ هُنَّ كِي تَفْسِيرٍ وَجَّهْنَ سے کی ہے۔ (ل) یعنی ان کو اپنی طرف متوجہ کر۔ اور زجاج کا قول نقل کیا ہے کہ اہل لغت کے نزدیک فَصَّرَ هُنَّ كِي الْبَيْلُ كِي مَعْنَى [أَمْلَهُنَّ وَ أَجْمَعَهُنَّ الْبَيْلُ] ہیں (ل) ان کو مائل کر اور اپنی طرف اکٹھا کر اور یہ جو معنی منقول ہیں کہ [صِرْتُ الشَّيْءِ، فَطَعْتُهُ فَصَلْتُهُ] یعنی میں نے اس کو قطع کر دیا اور اس کا فیصلہ کر دیا۔ جس کی سند میں شعر پیش کیا ہے [صِرْنَا بِهِ الْحُكْمَ] تو اس قطع کرنے سے مراد قیام کرنا نہیں بلکہ فیصلہ کے طور پر کسی بات کا قطع کرنا ہے اور دوسرے صَرَ كَا صلہ جب الی ہو جیسے یہاں قرآن شریف میں ہے تو اس کے معنی قطع نہ موزوں ہیں اور نہ ہی لغت میں آئے ہیں۔ بلکہ اس صلہ کے ساتھ معنی صرف مائل کرنا ہی ہیں۔ مگر مفسرین کے خیال میں چونکہ یہ سما یا ہوا ہے کہ یہاں مراد قیام کرنا ہی ہے اس لیے یا تو فَصَّرَ هُنَّ كِي بَعْدَ فَطَعْتُهُنَّ مَحذُوفٍ فَضْضٌ كَرْتِي ہوں گویا مطلب یہ ہوا کہ پہلے ان کو ہلا لے پھر ان کو ٹکڑے ٹکڑے کر دے اور یہ آخری حصہ اپنی طرف سے فرض کیا ہے اور یا صلہ الی کی تقدیم و تاخیر کر لی ہے۔ یعنی عبارت یوں بناتے ہیں: ﴿فَحَضُّ الْبَيْلِ اَبْعَةٌ مِّنَ الظَّيْرِ فَصَّرَ هُنَّ﴾ (ل) مگر یہ بالبداهت غلط ہے کیونکہ اس طرح ایک فعل کا صلہ دوسرے فعل کی طرف منتقل کرنے سے امن اٹھ جاتا ہے۔ راغب نے صَرَ كِي کے ایک معنی صحیح بھی کیے ہیں یعنی ان کو آواز دو مگر اس سے مراد بھی وہی ہے۔ بیضاوی نے صرف یہی معنی قبول کیے ہیں۔ [فَأَمْلَهُنَّ وَ أَضْمَمَهُنَّ] یعنی ان کو مائل کر اور ان کو ہلا لے مگر پھر جَزَّ هُنَّ مَحذُوفٍ مانا ہے یعنی ان کو ٹکڑے ٹکڑے کر۔

جَزَّءًا. جَزَّءٌ کسی شے کا حصہ ہے۔ چار پرندوں کی جزو یہی نہیں کہ سب کو قیام کیا جائے اور پھر ملا یا جائے اور پھر حصہ لیا جائے۔ بلکہ چاروں میں سے ہر ایک۔ چار کا جز ہے۔ قرآن شریف میں ہے: ﴿لِكُلِّ بَابٍ قَنْهَمُ جَزَّءٌ مَّقْسُومٌ﴾ [الحجر: 15: 44] ”ہر ایک دروازے کے لیے ان میں سے ایک حصہ الگ کر دیا گیا ہے۔“ اس کے یہ معنی نہیں کہ سب لوگوں کو اکٹھا کر کے ان کا قیام کر کے پھر حصے بنائے جائیں گے۔ بلکہ کل لوگوں میں سے چند لوگ ان کا ایک جز ہیں۔

یہ تیسری آیت ہے جس میں احیائے موتی کا ذکر ہے۔ پہلی آیت میں احیائے موتی کا دعویٰ ہے۔ دوسری میں ایک نظیر احیائے

مَثَلُ الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ كَمَثَلِ حَبَّةٍ أَنْبَتَتْ سَبْعَ سَنَابِلَ فِي كُلِّ سُنبُلَةٍ مِائَةٌ حَبَّةٌ ۗ وَاللَّهُ يُضْعِفُ لِمَنْ يَشَاءُ ۗ

ان لوگوں کی مثال جو اپنے مالوں کو اللہ کی راہ میں خرچ کرتے ہیں ایک دانہ کی مثال ہے جو سات بالیں اگائے۔ ہر ایک بال میں سو دانے ہوں، اور اللہ جس کے لیے چاہتا ہے کئی گنا کر کے دیتا ہے

موتی کی تاریخ بنی اسرائیل سے پیش کی ہے اور اب تیسری میں کیفیت اchiائے موتی کا بیان کیا ہے۔ حضرت ابراہیم علیہ السلام کا ایمان تو اس وعدہ الہی پر تھا وہ اطمینان قلب کے لیے اس کی کیفیت کا سوال کرتے ہیں۔ یہاں شک کوئی نہیں کیونکہ شک ایمان کے منافی ہے۔ ایک کام کو ہم ہوتا ہوا دیکھتے ہیں اس کو صحیح مانتے ہیں۔ نطفہ سے انسان بنتا ہے۔ بیج سے درخت بنتا ہے۔ مگر کیفیت سے ناواقف ہیں کہ یہ کیونکر ہو جاتا ہے۔ پس واقعہ میں تو حضرت ابراہیم علیہ السلام کو شک نہیں کہ اchiائے موتی ہو جائے گا۔ وہ مانتے ہیں بلکہ ابھی ایک کافر بادشاہ سے بحث کر چکے ہیں کہ اللہ تعالیٰ اchiائے موتی کیا کرتا ہے۔ اب صرف وہ کیفیت اchiائے موتی کا سوال کرتے ہیں۔

مردے کس طرح زندہ ہوتے ہیں:

اس کیفیت کو سمجھانے کے لیے اللہ تعالیٰ نے ان کو ایک مثال دی ہے۔ چار جانوروں کو لو اور ان کو ہلا لو پھر چار مختلف سمتوں میں ان کو ایک ایک کر کے رکھ دو۔ پھر بلاؤ اور دیکھو کہ کس طرح تمہاری آواز پر بھاگے چلے آتے ہیں۔ اس مثال سے حضرت ابراہیم علیہ السلام کو سمجھ میں آ گیا۔ یعنی کیفیت کا پتہ لگ گیا کہ باوجود یہ کہ ایک پرند انسان سے بہت دور رہنے والی اور بھاگنے والی چیز ہے لیکن انسان جب اسے ہلا لے تو یہاں تک اسے اپنے حکم کے تابع کر سکتا ہے کہ اس کی آواز پر وہ اڑ چلا آتا ہے۔ تو جب انسان میں اور اس کی ہلائی ہوئی چیز میں ایسا شدید تعلق محض ایک عارضی تدبیر سے پیدا ہو جاتا، تو اللہ تعالیٰ کا تصرف جو خالق و مالک ہے کیوں اس سے بڑھ کر نہ ہو۔ ایک مردہ قوم کس طرح زندہ ہو جاتی ہے۔ اس کی زندگی کے اسباب پیدا ہو جاتے ہیں۔ وہ بھلائی کے کام جو ان کی فلاح کا موجب ہوں ان کو کرنے کی توفیق مل جاتی ہے۔ اللہ تعالیٰ جس قوم کو زندہ کرنا چاہتا ہے اس کی زندگی کے اسباب جمع کر دیتا ہے کیونکہ وہی خالق اسباب ہے اس کے تصرف میں سب چیزیں موجود ہیں۔ خود لفظ طائر کے استعمال میں نیک و بد اعمال کی طرف اشارہ ہے کیونکہ لفظ طائر نیک و بد اعمال پر استعمال ہوا ہے۔ ﴿وَجَلَّ إِنَّسَانِ الْأَزْمَنُ طَائِرًا فِي عُنُقِهِ﴾ [بنی اسرائیل: 17] ”اور ہر انسان کے عملوں کو ہم نے اس کی گردن میں ڈالا ہے۔“ جہاں طائر کے معنی ہی اعمال ہیں۔ اور چونکہ اس مثال سے حضرت ابراہیم علیہ السلام کو اصل کیفیت معلوم ہو جاتی ہے اس لیے ان کو یہ ضرورت بھی پیش نہیں آتی کہ وہ ایسا کر کے بھی دیکھیں اور نہ ان کے قرآن شریف میں ایسا کرنے کا ذکر ہے۔ کیونکہ یہ ایک مثال برنگ دلیل تھی اور حضرت ابراہیم علیہ السلام جانتے تھے کہ ایسا ہوتا رہتا ہے۔ اور اگر اس کو وہی واقعہ سمجھا جائے جو مفسرین بیان کرتے ہیں تو اس سے کئی وساوس پیدا ہوتے ہیں۔ کیونکہ اس صورت میں یہ معلوم ہوگا کہ حضرت ابراہیم علیہ السلام کو واقعی شک تھا کہ اللہ

وَاللَّهُ وَاسِعٌ عَلِيمٌ ﴿٣١﴾

اور اللہ کشائش والا جاننے والا ہے۔ (336)

تعالیٰ مردوں کو بھی زندہ کر سکتا ہے۔ جب تک چار مردہ جانوروں کو زندہ ہوتے نہیں دیکھ لیا ان کو یہ یقین نہ آیا جو ایمان کے منافی ہے اور بایں ایک واقعہ کو ہوتا دیکھ کر اس کی کیفیت کا پتہ نہیں لگتا۔ ہم ہر روز درخت سے بیج اور نطفہ سے انسان بنتا دیکھتے ہیں مگر یہ نہیں جانتے کہ کس طرح ایسا ہوتا ہے؟ پس ﴿كَيْفَ تُحْيِي الْمَوْتَى﴾ کا یہ جواب کوئی نہیں کہ مردہ جانوروں کو پھر زندہ ہوتے دیکھ لیا۔ کَيْفَ کا جواب صرف وہی دلیل ہو سکتی ہے جو قلب کو مطمئن کر دیتی ہے کہ فی الواقع عالم میں ایسا ہی ہو رہا ہے۔ اور مزید برآں اس اطمینان قلب کی جو حضرت ابراہیم علیہ السلام کو حاصل ہو گیا کیا ہم کو ضرورت نہیں۔ اگر تو ان کو اطمینان یوں ہوا تھا کہ ان کے سامنے چار مردہ جانور زندہ ہو گئے تو ہم کو یہ اطمینان کبھی میسر آ سکتا ہی نہیں اور اگر وہ دلیل ان کے لیے موجب اطمینان ہوئی تھی تو ہمارے لیے بھی وہی دلیل کام دے سکتی ہے اور سکون و اطمینان کا موجب ہو سکتی ہے۔ بخاری میں جو حدیث اس آیت کی تفسیر کے رنگ میں مروی ہے وہ اس بات کا فیصلہ کرتی ہے کہ یہ ایک دلیل ہے کوئی واقعہ نہیں۔ اس حدیث میں آتا ہے کہ نبی کریم ﷺ نے فرمایا: [نَحْنُ أَحَقُّ بِالشَّكِّ مِنْ إِبْرَاهِيمَ إِذْ قَالَ رَبِّ ارْنِي كَيْفَ تُحْيِي الْمَوْتَى] (صحیح البخاری، کتاب التفسیر، باب (وَإِذْ قَالَ إِبْرَاهِيمُ رَبِّ ارْنِي كَيْفَ تُحْيِي الْمَوْتَى): 4537) ”ہم ابراہیم علیہ السلام سے زیادہ شک کے حق دار ہیں جب اس نے کہا اے میرے رب مجھے دکھا کہ تو کس طرح مردے زندہ کرتا ہے۔“ یعنی حضرت ابراہیم علیہ السلام کو شک پیدا ہوا ہوتا تو ہم کو اس سے بھی زیادہ ہونا چاہیے تھا۔ بالفاظ دیگر جس اطمینان قلب کی ضرورت حضرت ابراہیم علیہ السلام کو تھی اس کی ہم کو بھی ہے۔ اس لیے جس راہ سے حضرت ابراہیم علیہ السلام کو اطمینان ہو، ہمیں بھی ہونا چاہیے۔ لیکن ہم تو چار جانوروں کو قیمہ کر کے پھر بلائیں تو وہ کبھی اڑتے ہوئے نہیں آتے۔ نہ نبی کریم ﷺ کی موجودگی میں ایسا ہوا۔ پس وہ کون سا امر ہے جس سے ہمارا اطمینان قلب ہو۔ وہ یہی صورت ہے کہ ان الفاظ میں جو مثال ہے وہ ایک دلیل کے رنگ میں ہو تو دلیل ایک ایسی چیز ہے جو جس طرح آج سے ہزار ہا سال پیشتر کسی کو مطمئن کر سکتی تھی اسی طرح آج کر سکتی ہے۔ مگر واقعہ جو دیکھنے سے تعلق رکھتا ہے وہ جب تک ہر شخص نہ دیکھے اسے کوئی فائدہ نہیں پہنچا سکتا۔ رہا ایمان کہ حضرت ابراہیم علیہ السلام کے سامنے ایسا ہوا ہوگا۔ سو وہ تو پہلے بھی حاصل ہے کہ خدا ایسا کر سکتا ہے۔ حضرت ابراہیم علیہ السلام کے سامنے ایسا ہونے سے اس میں کچھ زیادتی نہیں ہو سکتی۔ یہ دلیل نہ صرف دنیا میں احیائے موتی پر صادق آتی ہے بلکہ قیامت میں احیائے موتی پر بھی وہی کام دیتی ہے۔

336- ﴿سَبِيلِ اللَّهِ﴾ [دیکھو نمبر: 193]۔ اللہ کی راہ یا اللہ تعالیٰ تک پہنچنے کی راہ اس کا دین ہے۔ پس انفاق فی سبیل اللہ سے مراد اللہ تعالیٰ کے دین کی حفاظت یا ترقی کے لیے اموال کا خرچ کرنا ہے۔ اور چونکہ جہاد بھی حقیقتاً دین کی ترقی اور حفاظت میں کوشاں ہونا ہے، اس لیے بعض نے کہا ہے کہ عرف قرآن میں فی سبیل اللہ جہاد سے مختص ہے۔ جہاد بالسیف ایک خاص اور وقتی ضرورت ہوتی ہے۔ جہاد کبیر وہ ہے جو ہر وقت ہو سکتا ہے۔ جیسا کہ فرمایا: ﴿وَجَاهِدْهُمْ بِهِ جِهَادًا كَبِيرًا﴾ [الفرقان: 52:25] یعنی اس قرآن کے ذریعہ سے ان کے ساتھ جہاد کبیر کرو۔ پس انفاق فی سبیل اللہ کا اصل مفہوم ترقی دین اسلام پر خرچ کرنا ہے۔ گویا دیگر خیراتی کام بھی اس میں شامل ہو جاتے ہیں۔

الَّذِينَ يُنْفِقُونَ أَمْوَالَهُمْ فِي سَبِيلِ اللَّهِ
 ثُمَّ لَا يُتْبِعُونَ مَا أَنْفَقُوا مَمْنًا وَلَا اذًى ۗ
 لَهُمْ أَجْرُهُمْ عِنْدَ رَبِّهِمْ ۖ وَلَا خَوْفٌ
 وَه لوگ جو اپنے مالوں کو اللہ کی راہ میں خرچ کرتے ہیں
 پھر اُس کے پیچھے جو خرچ کیا نہ احسان جتاتے ہیں اور نہ دکھ
 دیتے ہیں ان کے لیے ان کا اجر ان کے رب کے پاس

سُنْبُلَاتٍ۔ اس کا اصل بھی سُنْبُلُ ہے اور معنی خوشہ ہیں۔ جمع سُنْبُلٍ۔

قوم کی زندگی کے اسباب کیا ہیں:

اس سے پہلے ضرورت انفاق کا مضمون چلا آتا ہے۔ اس رکوع میں یہ ذکر ہے کہ انفاق کا نتیجہ کیا ہے اور اس نتیجہ کو ضائع ہونے سے کیونکر بچایا جاسکتا ہے؟ اسی لیے اس میں اخلاص کی ضرورت اور ریا سے بچنے کا ذکر کیا ہے۔ پچھلے رکوع میں مسلمانوں کو زندگی کی بشارت دی ہے اور اس سے پچھلی آیت میں یہ بتایا کہ اللہ تعالیٰ کسی قوم کو زندہ کرنا چاہے تو اس کے اسباب اکٹھے کر دیتا ہے۔ اب انہی اسباب کا ذکر کرتا ہے اور بتاتا ہے کہ افراد کی قربانیاں قوم کی زندگی کا موجب ہوتی ہیں اور مالی قربانیوں کی ضرورت ہر وقت ہر قوم کو پڑتی ہے اس لیے ان کی طرف خصوصیت سے توجہ دلائی۔

بچ کی مثال اور انجیل سے مقابلہ:

خدا کی راہ میں مال خرچ کرنے کو اس بچ کے بونے سے مشابہت دی ہے جس سے ایک دانہ سے سات سو دانہ بنتا ہے۔ بلکہ اس سے بھی دو چند اور کئی گنا ہوتا رہتا ہے۔ یہاں تک کہ بغیر حساب رزق بھی اس کا نتیجہ ہے۔ جیسا موقع ہو، جس قدر اس میں اخلاص ہو، جس قدر اس کے لیے کوشش کی جائے اسی کے مطابق نتیجہ ہوگا۔ حضرت مسیح نے بھی انجیل میں ایک دانہ کے بڑھنے کی مثال دی ہے مگر تیس گنا۔ ساٹھ گنا حد سو گنا بڑھنے کا ذکر کیا ہے۔ [متی: 13: 23]۔

قرآن کریم سات سو گنا سے شروع کر کے اسے چند در چند کرنے کا وعدہ دیتا ہے اور یہ نرا وعدہ ہی نہیں بلکہ صحابہ رضی اللہ عنہم کی زندگیوں میں ہی اس وعدہ کا ثبوت بھی مل جاتا ہے۔ سینکڑوں دیئے تو لاکھوں اور کروڑوں پائے۔ عرب کی دولت کیا ہوگی اس کو خرچ کر کے قیصر و کسریٰ کے خزانوں کے مالک ہو گئے۔ بعض لوگوں کو ایک یہ غلطی لگتی ہے کہ وہ ایک پیسہ جیب سے دے کر یہ چاہتے ہیں کہ فوراً دس پیسے ان کی جیب میں غیب سے آ پڑیں۔ وہ درد دنیا سنا ہوا ہے مگر نظر اتنی تنگ ہے کہ کبھی اس کے معنوں پر غور نہیں کرتے۔ وہ درد دنیا تو ادنیٰ سے ادنیٰ ہے۔ اللہ تعالیٰ تو سات سو گنا بلکہ اس سے بھی چند در چند کا وعدہ دیتا ہے مگر وہ آتا یوں ہے کہ قومی اور دینی مفاد پر جو اموال خرچ کیے جاتے ہیں وہ قوم کو خدا کے فضلوں کا وارث بنا دیتے ہیں اور جب قوم میں دولت آتی ہے تو حصہ رسدی اس کے سب افراد اس میں حصہ دار ہو جاتے ہیں۔ قومی زندگی ہی اصل زندگی ہے۔ اسی کی طرف قرآن شریف بار بار توجہ دلاتا ہے۔ مگر تنگ دل انسان اپنا مال صرف اسی کو سمجھتا ہے جو اس کی جیب میں ہو۔

عَلَيْهِمْ وَلَا هُمْ يَحْزَنُونَ ﴿٣١٦﴾
 ہے اور انہیں کوئی خوف نہیں اور نہ وہ غمگین ہوں
 گے۔ (337)

اسلام کی ترقی انفاق فی سبیل اللہ سے ہوگی:

اب بھی مسلمانوں پر سے ذلت و ادبار کی حالت دور نہیں ہو سکتی جب تک کہ وہ خدا کی راہ میں اپنے مالوں کو خرچ کرنا نہ سیکھیں۔ اپنے شغلوں پر، شادیوں اور ماتموں کے موقعہ پر بے دریغ روپیہ خرچ کرتے ہیں مگر خدا کی راہ میں دینے کے وقت مفلس بن جاتے ہیں۔ دین اسلام کی ترقی انفاق فی سبیل اللہ سے وابستہ ہے۔ جب تک اس اصول قرآنی کو اپنی زندگیوں کا عملی رہنما نہ بنائیں کامیاب نہیں ہو سکتے۔ مسلمانوں میں مال و دولت کی کمی نہیں مگر وہ دل نہیں جو خدا کے وعدوں پر سچا ایمان رکھتا ہو، اس کی راہ میں مال و دولت کو لٹا دے۔

337- مَنَّ مَنَّتُكَ کے معنی بھاری نعمت ہیں (من مشہور وزن ہے چالیس سیر) اور من ایک توفیل سے ہے جس کے معنی ہیں اس کو بھاری نعمت دی۔ اتنی بڑی نعمت جس کے بوجھ کے نیچے وہ دب گیا۔ جیسے فرمایا: ﴿مَنَّ اللَّهُ عَلَى الْمُؤْمِنِينَ﴾ [آل عمران: 3: 164] ”اللہ نے مومنوں پر احسان کیا۔“ ﴿فَمَنَّ اللَّهُ عَلَيْكُمْ﴾ [النساء: 4: 94] ”پھر اللہ نے تم پر احسان کیا۔“ ﴿مَدَنَّا عَلَى مَوْلَى وَ هَرُونَ﴾ [الصافات: 37: 114] ”ہمیں نے موسیٰ اور ہارون پر احسان کیا۔“ ﴿تُرِيدُ أَنْ نَمُنَّ عَلَى الَّذِينَ اسْتَضَعُّوا﴾ [الفصص: 28: 5] ”ہم چاہتے تھے کہ ان لوگوں پر احسان کریں جو کمزور کیے گئے ہیں۔“ اور یہ حقیقتاً اللہ تعالیٰ کے لیے ہے اور دوسرا من قول سے ہے یعنی لفظوں میں جتنا کہ ہم نے یوں کیا اور یہ قبیح ہے۔ (غ) اسی من کا یہاں ذکر ہے۔ اسی کی مثل ہے ﴿يَبْتَئُونَ عَلَيْكَ أَنْ أَسْلَمُوا﴾ [الحجرات: 49: 17] ”تجھ پر احسان جتاتے ہیں کہ وہ اسلام لائے۔“ اور من کے معنی قطع بھی آتے ہیں۔ گویا احسان جتنا اس نعمت کو قطع کر دیتا ہے۔

انفاق کی پہلی غرض ترقی دین ہے:

یہاں بھی فی سبیل اللہ خرچ کرنے سے مراد اولاً ترقی دین کے لیے خرچ کرنا ہی ہے۔ جیسا کہ مفسرین نے اس کے ماتحت غزوہ تبوک میں حضرت عبدالرحمن رضی اللہ عنہ کے آٹھ ہزار درہم میں سے جو ان کے پاس تھے چار ہزار درہم دینے کا اور حضرت عثمان رضی اللہ عنہ کے ایک ہزار اونٹ جمع سامان دینے کا ذکر کیا ہے۔ لکھا ہے کہ اس پر آنحضرت ﷺ حضرت عثمان رضی اللہ عنہ کے لیے بار بار دعا کرتے رہے یہاں تک کہ صبح ہو گئی: [يَا رَبِّ إِنَّ عُمَانَ بْنَ عَفَّانَ رَضِيْتُ عَنْهُ فَأَرْضْ عَنْهُ] [ابن عساکر، جلد 39، صفحہ 54]۔ ”اے میرے رب عثمان بن عفان سے میں راضی ہوا تو بھی اس سے راضی ہو جا۔“ ان واقعات کو جن کا تعلق غزوہ تبوک سے ہے۔ اس آیت کے شان نزول میں بیان کرنا جو مدت پہلے کی نازل شدہ ہے بتاتا ہے کہ شان نزول سے مراد کسی واقعہ کا کسی آیت کے ماتحت آنا ہے نہ کچھ اور۔ ایسے چندوں کی صورت میں من یہ ہے کہ چندہ دے کر فخر کرے کہ میں نے اس قدر چندہ دیا ہے۔ جیسے دوسری جگہ ہے: ﴿يَبْتَئُونَ عَلَيْكَ أَنْ أَسْلَمُوا﴾ [الحجرات: 49: 17] ”تجھ پر احسان جتاتے ہیں کہ وہ

قَوْلٌ مَّعْرُوفٌ وَ مَغْفِرَةٌ خَيْرٌ مِّنْ
 صَدَقَةٍ يَتَّبِعَهَا اِذْ يٰۤاُذَىٰ ۗ وَ اللّٰهُ غَنِيٌّ
 حَلِيْمٌ ﴿۲۲۶﴾

نیک بات کہنا اور معاف کر دینا اُس صدقہ سے بہتر ہے
 جس کے پیچھے دکھ پہنچایا جائے اور اللہ بے نیاز بردبار
 ہے۔ (338)

يٰۤاَيُّهَا الَّذِيْنَ اٰمَنُوْا لَا تُبْطِلُوْا صَدَقٰتِكُمْ

اے لوگو! جو ایمان لائے ہو اپنی خیرات کو احسان جت کر

اسلام لائے۔“ خدا کی راہ میں دے کر یہ سمجھنا چاہیے کہ ایک فرض تھا یا ایک امانت تھی جو ادا ہوگئی کیونکہ مومن کا مال تو خدا کا مال ہے جیسا ﴿اِنَّ اللّٰهَ اشْتَرٰى مِنَ الْمُؤْمِنِيْنَ اَنْفُسَهُمْ وَاَمْوَالَهُمْ﴾ [التوبة: 9: 111] ”اللہ نے مومنوں سے ان کی جانیں اور ان کے مال خرید لیے ہیں۔“ سے ظاہر ہے اور اُذیٰ یہ ہے کہ دوسروں کو یہ کہہ کر دکھ پہنچائے کہ فلاں نے تھوڑا دیا ہے یا فلاں نے نہیں دیا۔

بغیر انفاق خوف و حزن کی حالت دور نہ ہوگی:

انفاق فی سبیل اللہ کا نتیجہ نہ صرف اجر ہے جس کو بلحاظ اس کی عزت یا کرمیت کے یا تاکید کے طور پر عِقْدَ رِبَہِمُ فرمایا۔ بلکہ ﴿لَا خَوْفٌ عَلَيْهِمْ وَلَا هُمْ يَحْزَنُونَ﴾ کی حالت بھی اسی کا نتیجہ ہے یعنی مالی قربانیوں سے قوم خوف و حزن کی حالت سے نکل کر کامیابی کی منزل مقصود پر پہنچ جاتی ہے۔ یعنی دشمن کا خوف باقی نہ رہے گا اور جس قربانی پر انسان کو کامیابی حاصل ہو اس پر وہ کبھی پچھتا تا نہیں۔ آج بھی مسلمان اگر خوف و حزن کی حالت سے نکلنا چاہتے ہیں تو یہی راہ ہے لیکن قربانی کے بغیر کچھ نہ بنے گا۔

338- غَنِيٌّ- اَلْغَنِيُّ جو اسمائے الہی میں سے ہے اس کے معنی ہیں وہ جو کسی کا محتاج نہیں اور ہر ایک شخص اس کا محتاج ہے۔ (ن) اور یہ غنائے مطلق ہے اور وہ اَلْمَغْنِيُّ بھی ہے یعنی اپنے بندوں کو غنی کرتا ہے۔ مگر یہ غنائے مطلق نہیں جسے عدم حاجت سے تعبیر کیا جاتا ہے بلکہ حاجت کا کم کر دینا ہے۔ جیسا کہ فرمایا: ﴿وَجَدَكَ عَائِلًا فَاَغْنٰی﴾ [الضحیٰ: 8: 93] ”اور تجھے تنگ دست پایا تو غنی کر دیا۔“ یا جیسا حدیث میں ہے: [الغنی غنی الثفس] [صحیح البخاری، کتاب الرقاق، باب الغنی غنی الثفس: 6446] (غ) اور محض مال کی زیادتی پر بھی بولا جاتا ہے جیسے: ﴿مَنْ كَانَ غَدِيًّا فَلْيَسْتَعْفِفْ﴾ [النساء: 6: 4] ”جو آسودہ ہے چاہئے کہ وہ بچا رہے۔“

بھلی بات بتانا بھی صدقہ ہے:

قول معروف سے مفسرین نے مسائل کو اچھی بات کہہ کر رد کر دینا اور مغفرت سے مسائل کی پردہ پوشی یا خدا کی حفاظت مراد لی ہے۔ مگر چونکہ یہاں ذکر مال کے دینی ترقیات میں خرچ کرنے کا ہے اس لیے قول معروف سے مراد لوگوں کو بھلائی کی باتیں بتانا ہو سکتا ہے اور مغفرت سے یہ کہ ایسا شخص خود دوسروں کو معاف کرے یا اللہ تعالیٰ کی مغفرت حاصل کرے۔ مطلب یہ ہے کہ اگر

بِالْمَنِّ وَالْأَذَىٰ ۚ كَالَّذِي يُنْفِقُ مَالَهُ
رِغَاءَ النَّاسِ وَلَا يُؤْمِنُ بِاللَّهِ وَالْيَوْمِ
الْآخِرِ ۚ فَثَلَّهِ كَمَثَلِ صَفْوَانَ عَلَيْهِ
تُرَابٌ فَأَصَابَهُ وَابِلٌ فَتَرَكَهُ صَلْدًا ۗ لَا
يَقْدِرُونَ عَلَىٰ شَيْءٍ مِّمَّا كَسَبُوا ۗ وَاللَّهُ
لَا يَهْدِي الْقَوْمَ الْكَافِرِينَ ﴿٣٣٩﴾

اور تاکر باطل نہ کرو (339) اس شخص کی طرح جو اپنا مال
لوگوں کے دکھانے کے لیے خسرچ کرتا ہے اور اللہ اور
آخرت کے دن پر ایمان نہیں لاتا۔ سو اس کی مثال اس
صاف چٹان کی سی ہے جس پر مٹی ہو، پھر اس پر زور کا مینہ
برسے اور اسے بالکل صاف کر کے چھوڑ دے اس میں
سے کچھ بھی نہ پاسکیں گے جو نما یا تھا اور اللہ کافر لوگوں کو راہ
نہیں دکھاتا۔ (340)

کچھ دے نہیں سکتے تو پھر قول معروف اور دوسروں کی پردہ پوشی سے ہی کام لو۔ یہ بھی ایک خدمت دینی بلکہ ایک صدقہ ہے۔
339 - تُبْطِلُوا - بَاطِلٌ - نقيض حق ہے یعنی وہ چیز جس کو ثبات نہ ہو اور ابطال یہ ہے کہ کسی چیز کو فاسد کر دیا جائے یا اسے بالکل نیست و
نابود کر دیا جائے خواہ فی نفسہ وہ چیز حق ہو یا باطل۔ (غ)
صدقات کا باطل ہونا یہ ہے کہ وہ عظیم الشان نتائج جو ان پر مترتب ہوئے تھے ان سے انسان محروم ہو جائے۔ صدقہ مثل ایک بیج
کے ہے جو پھل لاتا ہے مَنِّ اور اَذَىٰ ایسی آفات ہیں جو اس پھل کو تباہ کر دیتی ہے جیسا کہ اس رکوع کی آخری تمثیل میں بتایا۔
340 - رِيَاءٌ رِيَاءِيٌّ کے معنی دیکھا اور رِيَاءِيٌّ دوسروں کو دکھانا اور شائع کرنا۔ (غ)
صَفْوَانٌ اور صَفَا کے ایک ہی معنی ہیں صاف پتھر [نمبر: 197]۔ واحد صَفْوَانَةٌ ہے۔
وَابِلٌ۔ اس بارش کو کہتے ہیں جو زنی قطروں والی ہو یعنی زور کی بارش۔ اور اصل مادہ میں نقل یا بوجھ کے معنی ہیں اسی لحاظ سے ہی
وبال ایک امر کے ضرر دینے والے نتیجہ کو کہا جاتا ہے۔ ﴿ذَاقُوا وَبَالَ أَمْرِهِمْ﴾ [الحشر: 59] [15:59] اپنے کام کی سزا اچکھ چکے
ہیں۔ اور وِبِيلٍ وہ ہے جس کے وبال کا خوف ہو ﴿فَاخَذْنَاهُ أَخْذًا وَبِيلًا﴾ [المزمل: 73] [16:73] سو ہم نے اسے سخت وبال
میں پکڑا۔ (غ)

صَلْدٌ وہ سخت پتھر جس پر کوئی چیز نہیں اگتی اس لیے [رَأْسٌ صَلْدٌ] اس سر کو کہا جاتا ہے جس پر بال نہ اگیں۔ (غ)
ریا سے مال خرچ کرنے کی مثال اس پتھر سے دی ہے جس پر کچھ مٹی پڑی ہے اور بیج جو ڈالا جائے اگتا نظر آتا ہے مگر جڑ نیچے
نہیں جاتی اور زور کی بارش جو زمین کی روئیدگی کو ترقی دیتی ہے اس پتھر کی اوپر کی مٹی کو بیج سمیت بہا لے جاتی ہے۔
اس آیت میں اصل مقصود تو مسلمانوں کو ریاسے روکنا ہے۔ مگر اس کا پیرا یہ یہ اختیار کیا کہ تم ریاسے خرچ کرنے والوں کی طرح نہ
ہو جانا۔ کیونکہ ریاسے خرچ کرنے والے وہ لوگ ہوتے ہیں جو اللہ اور یوم آخرت پر ایمان نہیں لاتے۔ یعنی یہ تو کافروں کا کام

وَمَثَلُ الَّذِينَ يُنْفِقُونَ أَمْوَالَهُمُ ابْتِغَاءَ
 مَرْضَاتِ اللَّهِ وَ تَشْبِيهًا مِّنْ أَنْفُسِهِمْ
 كَمَثَلِ جَنَّةٍ بِرَبْوَةٍ أَصَابَهَا وَابِلٌ فَآتَتْ
 أُكُلَهَا ضِعْفَيْنِ فَإِن لَّمْ يُصِبْهَا وَابِلٌ
 فَطَلٌّ ۗ وَاللَّهُ بِمَا تَعْمَلُونَ بَصِيرٌ ﴿٣٤٥﴾

اور ان لوگوں کی مثال جو اپنے مالوں کو اللہ کی رضا چاہتے
 ہوئے اور اپنے آپ کو مضبوط رکھنے کے لیے خرچ کرتے
 ہیں، اس باغ کی مثال کی طرح ہے جو اعلیٰ درجہ کی زمین پر
 ہو، پھر اس پر زور کا مینہ پڑے تو وہ اپنا پھل دو چند دے
 اور اگر اس پر زور کا مینہ نہ پڑے تو ہلکا مینہ ہی (کافی ہے)
 اور اللہ جو تم کرتے ہو دیکھتا ہے۔ (341)

ہے مومن کا کام ہی نہیں۔ یوں اس فعل کو حد سے زیادہ نتیجہ بنا کر دکھایا ہے۔ انجیل میں بھی ریا سے روکا ہے مگر قرآن شریف نے
 بلاغت کو کمال تک پہنچایا ہے۔ رسوم و رواجات پر جو روپیہ خرچ ہوتا ہے وہ سب ریا سے ہے کیونکہ اس میں مد نظر صرف یہ ہوتا
 ہے کہ لوگ ایسا کہیں اور ایسا نہ کہیں۔ اگر خرچ نہ کریں تو لوگوں میں ناک کٹتی ہے۔ یہی ریا کی شناخت ہے۔ افسوس ہے کہ جس
 فعل کو ایسا نتیجہ بنا کر دکھایا گیا تھا کہ یہ مسلمان کا کام ہی نہیں ہو سکتا۔ اس میں آج اس کثرت سے مسلمان ملوث ہیں کہ شاذ و نادر
 ہی کوئی بچا ہوگا۔ رسم و رواج پر قرضے لیتے اور مکانات اور جائیدادیں بیچ دیتے ہیں۔ لیکن خدا کی راہ میں دینے کے لیے پاس
 موجود ہو تو بھی حیلے تلاش کرتے ہیں۔ مومن کہلا کر کام کافروں سے بدتر ہیں پھر نتیجہ کیا ملے۔ کیوں ان کے علماء اور مشائخ ان
 کاموں سے ان کو نہیں روکتے۔

﴿لَا يَفْقِدُونَ عَلَىٰ شَيْءٍ مِّمَّا كَسَبُوا﴾ میں صاف پیشگوئی ہے کہ کفار جو کچھ خرچ کر رہے ہیں وہ محض ریا کاری ہے۔ جب خدا کی
 رحمت کی بارش آئے گی تو ان کا سب کیا کرایا اس طرح تباہ ہو جائے گا جس طرح صاف پتھر پر سے مٹی۔ اور ہر ایک ریا سے
 خرچ کرنے والے کا یہی انجام ہوتا ہے کہ جو کچھ وہ چاہتا ہے وہ بھی حاصل نہیں ہوتا۔

341- ﴿مِنْ أَنْفُسِهِمْ﴾ میں من بعضیہ ہے یعنی کسی قدر اپنے نفسوں کو ایمان پر مضبوط کرنے کے لیے۔ انفاق مال سے کچھ مضبوطی ایمان
 کی حاصل ہوتی ہے اور اپنے سارے قوی کو خدا کی راہ میں لگا دینے سے پوری قوت ایمانی حاصل ہوتی ہے۔

رَبْوَةٌ رَّبَا کے معنی میں بڑھا اور بلند ہوا۔ اور ربوة اعلیٰ درجہ کی زمین کو کہتے ہیں۔ (غ)

أُكُلٌ جو چیز کھائی جائے۔ اس لیے پھل کو بھی کہتے ہیں۔

طَلٌّ نہایت کمزور بارش جس کا اثر بہت ہی کم ہو۔ (غ)

یہ دوسری مثال ان لوگوں کی ہے جو اللہ کی رضا کے لیے مال خرچ کرتے ہیں۔ اس کے ساتھ ہی یہ بھی بڑھایا ہے کہ اپنے نفسوں
 کے ثبات کے لیے۔ یہ انفاق مال کا فلسفہ بیان کیا ہے۔ یعنی خدا کی رضا کے لیے مال خرچ کرنے سے ایمان پر ثبات قدمی

کیا تم میں سے کوئی چاہتا ہے کہ اس کا ایک باغ کھجوروں اور انگوروں کا ہو اس کے نیچے نہریں بہتی ہوں اس کے لیے اس میں ہر قسم کے پھل ہوں اور اسے بڑھاپے نے آلیا ہو اور اس کی اولاد چھوٹی چھوٹی ہو، پھر اسے ایک بگولا پہنچے جس میں آگ ہو، پس وہ جل جائے؟ اسی طرح اللہ تمہارے لیے باتیں کھول کر بیان کرتا ہے تاکہ تم فکر کرو۔ (342)

أَيُّوْدُ أَحَدِكُمْ أَنْ تَكُونَ لَهُ جَنَّةٌ مِّنْ نَّخِيلٍ وَأَعْنَابٍ تَجْرِي مِنْ تَحْتِهَا الْأَنْهَارُ لَهُ فِيهَا مِنْ كُلِّ الثَّمَرَاتِ ۖ وَأَصَابَهُ الْكِبَرُ وَ لَهُ ذُرِّيَّةٌ ضَعَفَاءُ ۗ فَاصَابَهَا إِعْصَارٌ فِيهِ نَارٌ فَاحْتَرَقَتْ ۗ كَذَلِكَ يُبَيِّنُ اللَّهُ لَكُمْ الْآيَاتِ لَعَلَّكُمْ تَتَفَكَّرُونَ ﴿٣٤٢﴾

36
ع
4

اے لوگو! جو ایمان لائے ہو ان اچھی چیزوں سے خرچ کرو جو تم کماتے ہو اور اس سے جو ہم نے تمہارے لیے زمین سے نکالا ہے، اور رذی چیز (دینے)

يَا أَيُّهَا الَّذِينَ آمَنُوا أَنْفِقُوا مِنْ طَيِّبَاتِ مَا كَسَبْتُمْ وَمِمَّا أَخْرَجْنَا لَكُمْ مِنَ الْأَرْضِ ۖ وَلَا تَيَسَّمُوا الْخَبِيثَ مِنْهُ

بڑھتی ہے کیونکہ مال انسان کی محبوب چیز ہے اور جس چیز پر وہ اپنا مال خرچ کرے گا اسی سے اسے محبت پیدا ہوگی۔ پس خدا کی رضا کے لیے مال خرچ کرنے سے خدا کی راہ میں ثابت قدمی اور وفاداری بڑھتی ہے۔

342- نَخِيلٌ - نخل کی جمع ہے۔ کھجور۔

أَعْنَابٌ - عنب کی جمع ہے۔ انگور کی بیل اور انگور کے پھل دونوں پر بولا جاتا ہے۔

ثَمَرَاتٍ - یا تو یہ مراد ہے کہ کھجور انگور کے سوائے اور بھی سب پھل ہیں اور یہ کہ اس میں ہر قسم کے منافع ہیں۔ کیونکہ ثمر سے مراد بعض وقت مال بھی ہوتا ہے جس سے انسان فائدہ اٹھاتا ہے۔ (غ)

إِعْصَارٌ - عَصْر کے معنی چوڑنا ہیں جیسے: ﴿فِيهِ يَعْصِرُونَ﴾ [یوسف: 49:12] ”اس میں وہ (انگور) چوڑیں گے۔“ اور اعصار وہ ہوا ہے جو زمین سے اٹھتی ہے اور غبار کو اٹھاتی ہے پھر ستون کی طرح آسمان کی طرف بلند ہو جاتی ہے۔ یعنی بگولا۔ (ل)

من واذیٰ کا اثر صدقہ پر:

یہ تیسری مثال مَنِّ وَاذَىٰ کے اثر کی ہے اصل مضمون من واذیٰ کا ہی تھا۔ اس سے روکتے ہوئے ریا کا ذکر کیا پھر رضائے الہی کے لیے خرچ کرنے کا اور رکوع کے آخر پر پھر اصل مضمون کی طرف رجوع کیا اور سمجھایا کہ ابتدا میں انسان رضائے الہی کے لیے خرچ کرتا ہے۔ اس لیے وہ جڑ پکڑتا اور باغ بن جاتا ہے لیکن مَنِّ وَاذَىٰ کا اثر اس پر ایک بگولے کی طرح ہوتا ہے جو ہری بھری

تُنْفِقُونَ وَ لَسْتُمْ بِأَخِيذِهِ إِلَّا أَنْ
تُعْضُوا فِيهِ ۗ وَ اعْلَمُوا أَنَّ اللَّهَ غَنِيٌّ
حَيِيدٌ ﴿٣٤٣﴾

کا قصد نہ کرو اس میں سے تم خرچ کرو گے حالانکہ تم خود
اس کو لینے والے نہیں سوائے اس کے کہ اس کی قیمت
کم کراؤ اور جان لو کہ اللہ بے نیاز تعریف کیا گیا
ہے۔ (343)

کھیتوں کو جلا دیتا ہے۔ گویا اس رکوع میں رضائے الہی کے لیے اور دین حق پھیلانے کے لیے خرچ کرنے کی ترغیب دی ہے۔ مَنْعٌ
وَ أَذَىٰ اور رِئَا سے روکا ہے اور تینوں باتوں کی وضاحت تین مثالوں سے کر دی ہے۔

343 - كَسَبْتُمْ۔ كَسَبٌ وہ ہے جس میں انسان اپنے آپ کو لگاتا ہے جس میں نفع اٹھانے اور فائدہ حاصل کرنے کی غرض ہو۔ لفظ
كَسَبٌ کے مقابل پر ﴿وَمَا أَخْرَجْنَا كُمْ مِنَ الْأَرْضِ﴾ فرمایا۔ گویا پہلے میں تجارت صنعت وغیرہ ہے اور دوسرے میں پھل،
کھیتیاں، معدنیات۔

تَيَبَّيْتُمْ۔ تَيَبُّمٌ کے معنی قصد کرنا ہیں (اصطلاح شریعت میں خاص معنی ہیں) اور اس کا اصل آہم ہے جس کے معنی ہیں قصد کیا۔
(ل)

الْحَبِيبَتِ۔ وہ چیز جس سے کراہت کی جائے بوجہ اس کے ردی ہونے یا اس کے خسیس ہونے کے خواہ محسوس ہو یا معقول اور اس
میں باطل اعتقاد اور جھوٹ باتیں اور برے فعل سب شامل ہو جاتے ہیں۔ ﴿يُحَرِّمُ عَلَيْهِمُ الْخَبِيثَاتِ﴾ [الأعراف: 7: 157]
”ان پر ناپاک چیزیں حرام کرتا ہے۔“ ﴿وَ نَجَّيْنَاهُ مِنَ الْفُرْيَةِ الَّتِي كَانَتْ تَعْمَلُ الْخَبِيثَاتِ﴾ [الأنبياء: 21: 74] ”اور اسے
اس بستی سے نجات دی جو ناپاک کام کرتی تھی۔“ ﴿الْخَبِيثَاتِ لِلْخَبِيثِينَ﴾ [النور: 24: 26] ”پلید چیزیں پلید لوگوں کے لیے
ہیں۔“ (غ) یہاں مراد ردی چیز ہے۔

تُعْبَضُوا۔ عَمَضٌ اور اِعْمَاضٌ کے اصل معنی نیند ہیں۔ (غ۔ ل) اور بطور استعارہ تغافل اور تساہل پر استعمال ہوتا ہے اور
[اِعْمَاضٌ فِي الْمَبِيعِ] کے معنی ہیں۔ جب فروخت والی چیز کو زیادہ مانگے اور قیمت کو کم کر دے۔ (ن) یا اس کے ردی
ہونے کی وجہ سے اس کی قیمت میں کمی کا مطالبہ کرے۔

اس سے پہلے رکوع میں بتایا تھا کہ انفاق کس طرح پھل لاتا ہے؟ کس طرح بیج کے ضائع ہونے سے بچایا جاسکتا ہے؟ کس طرح
آفات سے محفوظ رہ سکتا ہے؟ اس رکوع میں بتایا ہے کہ کون سا مال خرچ کرنا چاہیے؟ کس طرح پر یعنی علانیہ یا چھپ کر خرچ کرنا
چاہیے؟ اور کس پر خرچ کرنا چاہیے؟ یوں انفاق کی تمام اصولی تفصیلات کو ان دو رکوعوں میں بیان کر دیا ہے۔

کون سا مال ہو جو خدا کی راہ میں دیا جائے؟: اول شرط یہ ہے کہ مال طیب ہو۔ یعنی جائز طور پر کمایا ہوا ہو اور اچھا ہو۔ دوسری یہ کہ
ردی مال نہ ہو جس کی تمہارے نزدیک بھی کوئی وقعت نہیں۔ ردی چیز کو دے کر اعلیٰ درجہ کے نتائج حاصل نہیں ہو سکتے۔ آج کل کی
بڑی اسلامی ہمدردی یہ ہے کہ کاروبار سے فارغ ہو کر دل بہلانے کے لیے چار باتیں اسلامی ہمدردی کی بھی کر دیں۔ یہ بھی وہی

الشَّيْطَانُ يَعِدُكُمُ الْفَقْرَ وَ يَأْمُرُكُمْ
بِالْفَحْشَاءِ ۗ وَاللَّهُ يَعِدُكُمْ مَغْفِرَةً مِّنْهُ
وَ فَضْلًا ۗ وَاللَّهُ وَاسِعٌ عَلِيمٌ ﴿٣٤٤﴾

شیطان تم کو تنگدستی سے ڈراتا ہے اور تمہیں بخل کا حکم دیتا
ہے اور اللہ تمہیں اپنی طرف سے مغفرت اور فضل کا وعدہ دیتا
ہے، اور اللہ کثايش والا جاننے والا ہے۔ (344)

يُؤْتِي الْحِكْمَةَ مَنْ يَشَاءُ ۗ وَ مَنْ يُؤْتِ
الْحِكْمَةَ فَقَدْ أُوتِيَ خَيْرًا كَثِيرًا ۗ وَ مَا
يَذْكُرُهُ إِلَّا أُولُو الْأَلْبَابِ ﴿٣٤٥﴾

وہ جسے چاہتا ہے حکمت عطا کرتا ہے اور جس کو حکمت دی
جائے تو اسے بہت بھلائی دی گئی۔ اور نصیحت قبول نہیں
کرتے مگر (وہی جو) عقل والے (ہیں)۔ (345)

ردی متاع ہے اور خدا کی راہ میں مال خرچ کرنے کا تو نام بھی مسلمانوں کو بھولا ہوا ہے۔ حالانکہ انفاق کو اللہ تعالیٰ مسلمانوں کے لیے کیسا محبوب بناتا ہے کہ کوئی ناقص چیز بھی خدا کی راہ میں دینے کو پسند نہیں کرتا بلکہ یہی چاہتا ہے کہ جب کوئی دے اعلیٰ درجہ کی چیز دے۔ اس میں اللہ تعالیٰ کی عظمت و شان کے لیے پاس ادب بھی سکھایا ہے۔ کیونکہ جب خدا کا نام درمیان میں آ گیا تو پھر چیز خواہ کسی کو دی جائے اعلیٰ اور افضل دینی چاہیے اسی کے مطابق آیت کا خاتمہ ﴿غَنِيٌّ حَمِيدٌ﴾ پر کیا ہے۔

344- يَعِدُ. وَعَدَّ كَالْفَرْخِ وَ شَرْدُونُوں پر بولا جاتا ہے یعنی اچھی چیز کے وعدہ دینے پر اور برے انجام سے ڈرانے پر اور وعید کا لفظ شر سے خاص ہے۔

الْفَحْشَاءِ. اصل میں ہر ایک فحش فعل یا قول پر بولا جاتا ہے لیکن عرب کے لوگ بخیل کو بھی فاحش کہتے تھے۔ (ل) اس لیے بلحاظ قرینہ یہاں بخل معنی کیے گئے ہیں۔

اس آیت میں یہ بتایا کہ جو خیالات بعض وقت اللہ کی راہ میں دینے میں مانع ہوتے ہیں۔ وہ حقیقت میں شیطانی خیال ہیں کہ خدا کی راہ میں دے کر ہم غریب ہو جائیں گے۔ ایک حدیث میں آتا ہے نبی کریم ﷺ نے فرمایا تین باتوں پر قسم کھاتا ہوں جن میں سے ایک یہ ہے کہ خدا کی راہ میں دینے سے مال کم نہیں ہوتا اور حق بھی یہی ہے کہ آج تک کوئی شخص خدا کی راہ میں دینے سے فقر وفاقہ میں مبتلا نہیں ہوا۔ گو سارا مال بھی خدا کی راہ میں دے دے۔ البتہ رسم و رواج کی پابندیوں سے بہتیرے تباہ ہو گئے ہیں۔ حضرت ابن مسعود رضی اللہ عنہ سے اس آیت کی تفسیر میں مروی ہے کہ انسان کے لیے ایک لمہ شیطانی اور ایک لمہ ملکی ہوتا ہے۔ شیطانی تحریک برے کاموں کے لیے اور حق کی تکذیب کے لیے ہوتی ہے۔ اور ملکی کی تحریک بھلائی کے لیے اور حق کی تصدیق کے لیے ہوتی ہے۔ علاوہ ازیں ایسے معاملات میں اندازہ قومی حالت سے لگانا چاہیے نہ افراد کی حالت سے۔ جب افراد قومی اپنے اموال کو قومی یا دینی ترقی کے لیے خرچ کرتے ہیں۔ تو قوم غریب نہیں ہوتی بلکہ خدا کا فضل زیادہ سے زیادہ اس کے شامل حال ہوتا ہے۔

345- أَلْبَابُ. لُبُّ کی جمع ہے اور لُبُّ کسی چیز کے خلاصہ یا مغز کو کہتے ہیں اور انسان میں لُبُّ اس عقل خالص کو کہتے ہیں جو ہر قسم کے

وَمَا أَنْفَقْتُمْ مِنْ نَفَقَةٍ أَوْ نَذَرْتُمْ
مِنْ نَذْرٍ فَإِنَّ اللَّهَ يَعْلَمُهَا وَ مَا
لِلظَّالِمِينَ مِنْ أَنْصَارٍ ﴿٣٤٦﴾

اور جو کچھ خرچ کرنے کی چیز تم خرچ کرو یا کوئی منت مان
لو تو اللہ اسے جانتا ہے اور ظالموں کے لیے کوئی مددگار
نہیں۔ (346)

إِنْ تُبَدُّوا الصَّدَقَاتِ فَنِعِمَّا هِيَ ؕ وَإِنْ
تُخْفَوْهَا وَتَوْتَوْهَا الْفُقَرَاءَ فَهُوَ خَيْرٌ

اگر تم خیرات کھلے طور پر دو تو کیا ہی اچھی بات ہے اور اگر تم
اسے چھپاؤ اور محتاجوں کو دو تو وہ تمہارے لیے اچھا ہے اور

شائبوں سے پاک ہو یعنی نہایت خالص عقل۔ پس ہر لُبُّ عقل ہے اور ہر عقل لُبُّ نہیں۔ (غ)
جب یہ بتایا کہ انفاق سے تنگدستی کا پیدا ہونا محض شیطانی ڈراوا ہے تو اب بتاتا ہے کہ مال خیر نہیں بلکہ اصولِ حقہ کو سمجھ لینا خیر کثیر
ہے۔ اور یہ اصولِ حقہ یا اصولِ دین کی سمجھ اللہ تعالیٰ جسے چاہتا ہے دیتا ہے۔ گویا اس اصول کو سمجھ لینا کہ خدا کی راہ میں مال
دینے سے انسان تنگدست نہیں ہوتا اصولِ دین میں سے ایک اصل ہے اور اس کو سمجھ کر انسان خیر کثیر کا مالک ہو جاتا ہے اس کا
بگڑنا کیا ہے۔ اس حکمت کو صحابہ رضی اللہ عنہم نے سمجھا اور باوجودیکہ وہ غریب تھے اپنے مالوں کو انہوں نے اللہ کی راہ میں خرچ کیا۔
نتیجہ یہ ہوا کہ دنیا میں بھی خیر کثیر کے مالک ہو گئے اس لیے کہ ایک زندہ اور کامیاب قوم بن گئی۔ آج مسلمان ان سے بہت
زیادہ مالدار اور تعداد میں ہزار ہا گنے زیادہ ہیں۔ مگر اسی حکمت کی بات کو نہ سمجھنے کی وجہ سے ان کا مال ان کے ہاتھوں سے نکل کر
دوسرے کے ہاتھوں میں جا رہا ہے اور پھر بھی وہ قرآن کریم کی اس حکمت کی بات پر عمل پیرا نہیں ہوتے۔

346- نَذْرٌ۔ امام راغب نے نذر کے یہ معنی کیے ہیں کہ کسی امر کے حدوث کی وجہ سے تم اپنے نفس پر کسی ایسی بات کو واجب کر لو جو
واجب نہیں۔ مگر قرآن کریم میں جہاں جہاں لفظ نذر آیا ہے کوئی شرط ساتھ نہیں۔ مثلاً: ﴿إِنِّي نَذَرْتُ لِلرَّحْمَنِ صَوْمًا﴾ [مریم:
26:19] ”میں نے رحمن کے لیے (اپنے اوپر) روزہ واجب کیا ہے۔“ ﴿إِنِّي نَذَرْتُ لَكَ مَا فِي بَطْنِي مُحَدَّرًا﴾ [آل
عمران: 35:3] ”میرے رب جو کچھ میرے پیٹ میں ہے میں نے آزاد کر کے تیری نذر کیا۔“ نہایت میں ابن اثیر نے نذر
کے معنی صرف اس قدر لکھے ہیں کہ جب تم اپنے نفس پر عبادت یا صدقہ وغیرہ سے کوئی چیز بطور نفل واجب کر لو تو وہ نذر ہے۔ اور
پھر لکھا ہے کہ احادیث میں اس سے روکنے کا مکرر ذکر آیا ہے اور اس کا منشا یہ ہے کہ یہ ایسا امر ہے جو نہ کوئی نفع کھینچ لاتا ہے نہ کسی
نقصان کو دور کرتا ہے نہ کسی قضا و قدر کو رد کرتا ہے۔ پس اگر اس اعتقاد کے ساتھ انسان کسی امر کو اپنے اوپر واجب کر لے تو اس
کا پورا کرنا ﴿يُؤْتُونَ بِاللَّذْرِ﴾ [الدھر: 7:76] ”نذر کو پورا کرتے ہیں۔“ کے ماتحت ضروری ہے اور گو مفسرین لکھتے ہیں کہ نذر
شرط کے ساتھ یا بلا شرط ہو سکتی ہے مگر قرآن شریف میں یا حدیث میں شرط کا ذکر نہیں۔

یہاں ظالم ان لوگوں کو کہا ہے جو خدا کی راہ میں اپنے مالوں کو خرچ نہیں کرتے یا محصیت میں اور رسم و رواج کی پابندی میں خرچ

لَكُمْ ۖ وَيُكَفِّرْ عَنْكُمْ مِّنْ سَيِّئَاتِكُمْ ۖ وَ
 اللَّهُ بِمَا تَعْمَلُونَ خَبِيرٌ ﴿٣٤٧﴾
 کہتے ہو اللہ اس سے خبردار ہے۔ (347)

کرتے ہیں۔

347- نِعْمًا اور مَا سے مرکب ہے اور نَعَمَ فعل مدح ہے۔ پس نِعْمًا کے معنی ہوئے کیا اچھی چیز ہے۔

يَكْفُرُ۔ كَفَرَ کے اصل معنی ڈھانکنا ہیں (اور ابن اشیر نے بڑھایا ہے ایسا ڈھانکنا جو اسے ہلاک کر دے یعنی ایک چیز کی ترقی کو روک دے۔) اور تکفیر کے معنی ہیں ایک چیز کا ڈھانک دینا اور اس کا دبا دینا یہاں تک کہ وہ بمنزلہ اس چیز کے ہو جائے جو کی نہیں گئی اور اسی سے کفارہ ہے جس کے معنی ہیں وہ چیز جو گناہ کو ڈھانک دے۔ (غ)

﴿مِّنْ سَيِّئَاتِكُمْ﴾ من بعضیہ ہے۔ صدقات سے ساری برائیاں دور نہیں ہوتیں۔ بعض قسم کی برائیاں دور ہو جاتی ہیں۔ اسلام نے جو کفارہ بتایا ہے وہ یہی ہے کہ بعض قسم کی نیکیوں سے بعض قسم کی بدیاں دور ہو جاتی ہیں اور بد جاتی ہیں یعنی ظاہر نہیں ہوتیں۔
 علانیہ صدقات انجیل کی ناقص تعلیم:

اس آیت میں انفاق کا طریق بتایا۔ قرآن کریم ہر ایک مسئلہ انسانی ضروریات کے سارے پہلوؤں کو مد نظر رکھ کر بحث کرتا ہے۔ انجیل کی مشہور پہاڑی تعلیم میں صدقات کا مضمون اتنی ہی بات پر ختم ہو جاتا ہے کہ تم دکھاوے کے لیے خیرات نہ کرو۔ بلکہ تمہارا دایاں ہاتھ دے تو بائیں کو خبر نہ ہو۔ مگر یہ بھی ایک غلطی ہے کہ جو صدقات علانیہ طور پر دیئے جائیں ان کو دکھاوے کے لیے سمجھ لیا جائے اور نہ ہی ضروریات انسانی کو مد نظر رکھتے ہوئے یہ ممکن ہے کہ انسان جب صدقہ کرے تو ایسے ہی طور پر کرے کہ دایاں ہاتھ دے تو بائیں کو خبر نہ ہو۔ بڑے بڑے قومی چندے جن سے ضروریات قومی پوری ہوتی ہیں وہ کبھی اس طریق نہیں دیئے جاسکتے اور جس کتاب نے اپنی تعلیم کو یہیں تک ختم کر دیا وہ یقیناً ناقص ہے۔ قرآن شریف جس نے تعلیم کو کمال تک پہنچانا تھا وہ یوں تعلیم دیتا ہے کہ علانیہ طور پر بھی مال خدا کی راہ میں دینا بہت اچھا ہے بلکہ اسے پہلے بیان کیا۔ اس میں ایک فائدہ یہ بھی ہے کہ دوسروں کو نیکی کی تحریک ہوتی ہے اور درحقیقت بڑے بڑے قومی کام علانیہ چندوں سے ہی سرانجام پاسکتے ہیں۔ آج عیسائی لوگ ان قومی چندوں میں علانیہ حصہ لے کر اپنے عمل سے انجیل کی تعلیم کو جھٹلا رہے اور قرآن کریم کی تعلیم کو سچا قرار دے رہے ہیں۔ ہاں جہاں اس قسم کی ضروریات کی عظمت اور وقعت کے لحاظ سے انہیں مقدم کیا، ساتھ ہی دوسرے پہلو کا بھی ذکر کر دیا کہ غربا کی کچھ مدد کرو تو وہ چھپا کر دو۔ وہ بھی ایک ضرورت قومی ہے اور بہت لوگ مستحق امداد ہوتے ہیں جن کو علانیہ دینا موزوں نہیں اور نہ وہ علانیہ لینا پسند کرتے ہیں۔ خصوصیت سے ایسے لوگ کون ہیں ان کا ذکر آگلی سے آگلی آیت میں ہے۔

مخفی صدقات:

قرآن شریف نے صرف ایک لفظ انفا ہی ایسے صدقات کے متعلق استعمال فرمایا ہے۔ مگر احادیث میں ایسے صدقات کا ذکر بہت

ان کی ہدایت تیرے ذمے نہیں، لیکن اللہ جسے چاہتا ہے
 ہدایت کرتا ہے اور جو کچھ مال تم خرچ کرو گے وہ تمہارے
 اپنے ہی لیے ہے۔ اور تم خرچ نہیں کرتے سوائے اس
 کے کہ اللہ کی رضا چاہو۔ اور جو کچھ مال تم خرچ کرو گے وہ
 تمہیں پورا دیا جائے گا اور تمہیں نقصان نہیں پہنچایا جائے
 گا۔ (348)

لَيْسَ عَلَيْكَ هُدَاهُمْ وَ لَكِنَّ اللَّهَ
 يَهْدِي مَنْ يَشَاءُ ۗ وَ مَا تُنْفِقُوا مِنْ
 خَيْرٍ فَلَا نُفْسِكُمْ ۗ وَ مَا تُنْفِقُونَ إِلَّا
 ابْتِغَاءَ وَجْهِ اللَّهِ ۗ وَ مَا تُنْفِقُوا مِنْ خَيْرٍ
 يُؤْتِيكُمُ اللَّهُ وَ أَنْتُمْ لَا تظْلَمُونَ ﴿٣٤٨﴾

پایا جاتا ہے۔ صحیحین میں ہے کہ سات آدمیوں کو اللہ تعالیٰ قیامت کے دن اپنے سایہ میں لے گا۔ امام عادل، جوانی میں عبادت
 الہی کرنے والا، دو شخص جو اللہ کے لیے محبت کرنے والے ہوں، وہ شخص جو مسجد سے نکلتا ہے تو اس کا دل مسجد میں معلق ہوتا ہے،
 وہ جسے حسین مال دار عورت بلائے تو صرف خدا کے خوف سے بچے۔ اور وہ شخص جو صدقہ کرتا ہے تو اسے اتنا چھپاتا ہے کہ اس کا
 بایاں ہاتھ نہیں جانتا جو اس کا دایاں ہاتھ خرچ کرتا ہے۔ اور ایک حدیث میں آتا ہے کہ مخفی صدقہ رب کے غضب کو دور کرتا
 ہے۔ مگر ظاہر صدقہ بسا اوقات مقدم ہوتا ہے۔ خود زکوٰۃ جو ظاہر صدقہ ہے بوجہ فرضیت نقلی صدقات پر مقدم ہے۔

348 - ﴿لَيْسَ عَلَيْكَ هُدَاهُمْ﴾ حضرت ابن عباس رضی اللہ عنہما سے روایت ہے کہ پہلے پہلے مسلمان (بوجہ ان سختیوں کے جو کفار سے پہنچی
 تھیں) فی سبیل اللہ اپنے مشترک رشتہ داروں کی امداد ناپسند نہیں کرتے تھے تو یہ آیت نازل ہوئی۔ یعنی قرآن شریف نے
 غیر مسلموں کی امداد بھی فقر اور تنگی کی حالت میں ضروری قرار دی ہے اور انسانی ہمدردی کے دائرہ کو تنگ نہیں کیا اور فرمایا کہ
 ہدایت امر دیگر ہے۔ مگر احتیاج کے وقت انسان کی دستگیری ایک فرض انسانی ہے۔ یہ ذکر محتاجوں کو دینے کے ذکر کے ساتھ ہی
 کیا تا اس مضمون کی تکمیل ہو جائے۔

صدقہ سے فائدہ اپنے آپ کو اور قوم کو ہوتا ہے:

اور یہ جو فرمایا: ﴿فَلَا نُفْسِكُمْ﴾ تو مراد یہ ہے کہ اس کا فائدہ خود تم کو یا تمہارے لوگوں کو ہی پہنچتا ہے۔ کیونکہ اَنْفُسِكُمْ
 میں دونوں مفہوم داخل ہیں انسان کا اپنا نفس بھی اور اس کے بھائی بند بھی۔ اپنے نفس کو یہ فائدہ پہنچتا ہے کہ اس کے اندر نیکی کی
 قوت نشوونما پاتی ہے، ہمدردی انسانی جو انسان کا سب سے بڑا جوہر ہے ترقی کرتی ہے۔ قوت ایمانی بڑھتی ہے اور اپنے بھائی
 بند کو یہ فائدہ ہے کہ قومی بہبودی کے کاموں سے ساری قوم کو فائدہ پہنچتا ہے ﴿وَ مَا تُنْفِقُونَ إِلَّا ابْتِغَاءَ وَجْهِ اللَّهِ﴾ میں یا تو یہ
 بتایا ہے کہ مسلمانوں کا جو انفاق ہوگا وہ رضائے الہی کے لیے ہی ہوگا۔ اور یا یہ کہ تم اس بات کا فکر مت کرو کہ جس کو دیا ہے وہ
 کون ہے؟ تم نے تو خرچ محض رضائے الہی کے لیے کیا تھا سو وہ مل جائے گی۔ پس صدقہ دینے کے وقت لوگوں کے اعمال کی فکر
 نہ کرو۔ صحیحین کی ایک حدیث میں آتا ہے کہ ایک شخص نے کہا میں آج رات صدقہ کروں گا تو وہ صدقہ ایک زانیہ کے ہاتھ
 میں چلا گیا۔ دوسری رات صدقہ کیا تو وہ ایک غنی کے ہاتھ چلا گیا۔ تیسری رات کیا تو وہ ایک چور کے ہاتھ چلا گیا۔ تو اسے کہا گیا

لِلْفُقَرَاءِ الَّذِينَ أُحْصِرُوا فِي سَبِيلِ اللَّهِ لَا يَسْتَطِيعُونَ ضَرْبًا فِي الْأَرْضِ يَحْسَبُهُمُ الْجَاهِلُ أَغْنِيَاءَ مِنَ التَّعَفُّفِ تَعْرِفُهُمْ بِسِيئِهِمْ لَا يَسْأَلُونَ النَّاسَ إِحْقَاقًا وَمَا تَنْفَقُوا مِنْ خَيْرٍ فَإِنَّ اللَّهَ بِهِ عَلِيمٌ ﴿٣٤٩﴾

اُن محتاجوں کے لیے جو اللہ کی راہ میں روکے گئے ہیں۔ زمین میں چلنے پھرنے کی طاقت نہیں رکھتے (سوال سے) بچنے کے باعث ناواقف اُن کو دولت مند سمجھتا ہے تو انہیں ان کی نشانیوں سے پہچان لے گا۔ وہ لوگوں سے لپٹ کر نہیں مانگتے، اور جو کچھ مال تم خرچ کرو اللہ اسے یقیناً جانتا ہے۔ (349)

تمہارا صدقہ قبول ہو گیا ہے۔ رہے وہ لوگ جن کے ہاتھ میں گیا ہے سوشائیزانیہ زنا سے بچ جائے، غنی صدقہ دینے کی توفیق پائے، چور چوری سے رک جائے۔ ماہصل اس تعلیم کا یہ ہے کہ ادنیٰ عذروں پر انسان صدقہ کو نہ روک رکھے۔ ایک سرسری نظر سے دیکھ لے جو مستحق نظر آئے یا جہاں نیکی کا کام ہو رہا ہو وہاں اعانت میں شامل ہو جائے۔ اسی کی طرف آیت کے آخری الفاظ میں اشارہ کیا کہ تمہارا انفاق ضائع نہیں جائے گا بلکہ اس کا اجر تم کو پورا پورا ملے گا اور اسے کوئی نقصان نہیں پہنچے گا۔

349- التَّعَفُّفُ عَقْفٌ سے ہے اور عَقْفَةُ کے اصل معنی ہیں تھوڑی چیز پا کر صبر کر لینا۔ (غ) اور پھر اس کے معنی ہو گئے ہیں اس چیز سے رکنا جو حلال نہیں یا اچھی نہیں۔ (ل) اِسْتِعْفَافٌ اور تَعَفُّفٌ کے ایک ہی معنی ہیں یعنی حرام سے اور لوگوں سے سوال کرنے سے بچنا۔ (ل)

سَيِّئًا. سَوْمٌ کے اصل معنی ہیں کسی چیز کی تلاش میں جانا۔ (غ) اس سے سَيِّئًا اور سَيِّئِيًّا کے معنی علامت ہو گئے ہیں۔ اِحْقَاقًا. اِحْقَافٌ. سوال کرنے میں سخت الحاح کو کہتے ہیں۔ (ل) اور یہ لحاف سے ہے کیونکہ اس سے انسان اپنے آپ کو سارا ڈھانک لیتا ہے۔ پچھلی سے پچھلی آیت میں جب محتاجوں کو دینے کا ذکر فرمایا تو یہ بیان کر کے کہ محتاج مسلم ہو یا غیر مسلم دے دو۔ اب یہ بتایا ہے کہ خصوصیت سے کون سے محتاج مستحق ہیں۔ وہ وہ فقراء ہیں جو اللہ کی راہ میں رک گئے ہوں یعنی اپنے کاروبار نہ کر سکتے ہوں اور یہ تین قسم کے لوگ ہیں:

- ① وہ مجاہدین یا خدا کی راہ میں کوشش کرنے والے جو اس لیے کہ ساری قوت اسی کام پر لگاتے ہیں، اپنا ذریعہ معاش نہ رکھتے ہوں۔ نبی کریم ﷺ کے زمانہ میں اصحاب الصفا کا گروہ اسی ذیل میں شامل تھا۔ اب بھی جو لوگ تعلیم دین پاتے ہوں یا خدمت دین کے لیے اپنے آپ کو وقف کر چکے ہوں اس ذیل میں آتے ہیں۔
- ② وہ لوگ جو کفار کے ظلم کی وجہ سے یا امن اٹھ جانے کی وجہ سے اپنا کاروبار نہ کر سکتے ہو۔
- ③ وہ لوگ جو دینی جنگوں میں زخمی ہو گئے ہوں یا خدمت دینی ادا کرتے ہوئے کام کے ناقابل ہو گئے ہوں۔ ﴿لَا

الَّذِينَ يُنْفِقُونَ أَمْوَالَهُمْ بِالْإِثْمِ وَ
النَّهَارِ سِرًّا وَعَلَانِيَةً فَلَهُمْ أَجْرُهُمْ
عِنْدَ رَبِّهِمْ وَلَا خَوْفٌ عَلَيْهِمْ
جولوگ رات اور دن چھپ کر اور ظاہر اپنے مالوں
کو خرچ کرتے ہیں تو ان کے لیے ان کا اجر ان کے
رب کے پاس ہے اور ان کو کوئی ڈر نہیں

يَسْتَطِيعُونَ صَرْبًا فِي الْأَرْضِ ﴿﴾ میں بتا دیا کہ وہ اللہ کی راہ میں ایسے روکے گئے ہیں کہ زمین میں چل پھر کر اپنی معاش پیدا نہیں کر سکتے اور ان کی نشانی یہ بتائی ہے کہ ایسے لوگ سوال نہیں کرتے مانگتے نہیں۔ یوں ان کے کام کرنے والوں کو بھی کیا اعلیٰ درجہ کی تعلیم دی ہے۔ ان واعظوں کے لیے جو وعظ کر کے مداری کی طرح دست سوال کرتے ہیں۔ اس میں سبق ہے اور فی سبیل اللہ دینے والوں کو بھی نصیحت ہے کہ وہ زیادہ تر اپنے اموال کن لوگوں پر صرف کریں۔

یہاں لفظ تَعَفُّفُ کے استعمال سے اور مستحقین کے متعلق یہ بتا کر کہ وہ سوال نہیں کرتے یہ بھی بتا دیا ہے کہ سوال کرنا اچھی بات نہیں کیونکہ تعفف بری بات سے بچنے کا نام ہے تو معلوم ہوا کہ اللہ تعالیٰ کے نزدیک سوال کرنا مذموم امر ہے۔ مگر آج جدھر دیکھو بھیک مانگنے والے مسلمان نظر آتے ہیں۔ بخاری کی حدیث میں جو ان الفاظ کی تفسیر ہے یہ لفظ آتے ہیں کہ مسکین وہ نہیں جس کو ایک یا دو کھجوریں یا ایک دو لقمے دے دیئے جاتے ہیں [إِنَّمَا الْمِسْكِينُ الَّذِي يَتَعَفَّفُ] (صحیح البخاری، کتاب التفسیر، باب (لَا يَسْأَلُونَ النَّاسَ إِخْفًا): 4539) مسکین یعنی لینے کا حق دار صرف وہی ہے جو سوال سے بچے۔ اور ایک اور حدیث میں یہ لفظ آتے ہیں کہ وہ مسکین نہیں جو در بدر گھومتا پھرے اور تم اسے لقمہ لقمہ دو۔ اور ایک حدیث میں آتا ہے کہ نبی کریم ﷺ نے یہ خطبہ پڑھا کہ جو شخص اپنی حاجت غیروں کے پاس نہیں لے جاتا اللہ اسے غنی کر دیتا ہے اور جو سوال سے بچتا ہے اللہ اسے بچاتا ہے اور جو اپنے آپ کو روکتا ہے اللہ اس کے لیے کافی ہو جاتا ہے: [مَنْ اسْتَعْفَى اعْتَنَاهُ اللَّهُ وَمَنْ اسْتَعْفَى أَعْفَاهُ اللَّهُ وَمَنْ اسْتَكْفَى كَفَّاهُ اللَّهُ] (سنن الدارقطنی، جلد 2، صفحہ 118) اور ایک حدیث میں آتا ہے کہ جو شخص سوال کرے اور اس کے پاس ایک اوقیہ کی قیمت کی قدر ہو تو وہ الحاف کرتا ہے۔ پس ان احادیث کی رو سے وہ بھیک مانگنے والے جو لقمہ لقمہ کے لیے در بدر پھرتے ہیں مستحق خیرات نہیں ہیں اور ایسا سوال کرنے کو اسلام نے بہت مذموم قرار دیا ہے۔ پس ایسے سائلین کے روکنے کا انتظام عین مطابق منشاء تعلیم اسلامی ہے۔

قرآن نے صدقات کی تعلیم کو کامل کیا:

قرآن کریم کا یہ دعویٰ کہ اس میں تعلیم کمال کو پہنچ گئی ہے۔ اس کی تعلیم کے ہر شعبہ سے ظاہر ہے کہ ان دور کو ع میں صدقات کے مضمون کا کوئی پہلو جس پر اصولی رنگ میں بحث ہو سکتی تھی نہیں چھوڑا۔ صدقات کی ضرورت بتائی، نتیجہ بتایا، نتیجہ کے ضائع ہونے سے بچنے کی راہ بتائی، ریا سے روکا۔ بتایا کہ کیسا مال اللہ کی راہ میں خرچ کرے۔ پھر بتایا کہ خدا کی راہ میں خرچ کرنے سے کوئی قوم غریب نہیں ہوتی۔ بلکہ خدا کے فضل کی زیادہ حق دار ہوتی ہے۔ پھر بتایا صدقات کس طرح دو، قومی کاموں میں علانیہ بھی دو۔ محتاجوں کو چھپا کر بھی دو۔ پھر مسلمان محتاجوں کو بھی دو غیر مسلموں کو بھی دو۔ پھر دو تو یہ فکر نہ کرو کہ کس کے ہاتھ میں

وَلَا هُمْ يَحْزَنُونَ ﴿٣٥١﴾

اور نہ وہ غمگین ہوں گے۔ (350)

الَّذِينَ يَأْكُلُونَ الرِّبَا لَا يَقْوَمُونَ إِلَّا
 كَمَا يَقْوَمُ الَّذِي يَتَخَبَّطُهُ الشَّيْطَانُ مِنَ
 الْمَسِّ ط ذَلِكِ بِأَنَّهُمْ قَالُوا إِنَّمَا الْبَيْعُ
 جولوگ سود کھاتے ہیں وہ کھڑے نہیں ہوں گے مگر اس
 طرح جیسے وہ شخص کھڑا ہوتا ہے جسے شیطان نے چھو کر باؤلا
 بنا دیا ہو۔ (351) یہ اس لیے ہے کہ وہ کہتے ہیں

گیا۔ پھر بتایا کہ بھیک مانگنا مذموم فعل ہے اور مستحق امداد وہ لوگ ہیں جو بھیک نہیں مانگتے اور اپنی معاش کی فکر اس لیے نہیں کرتے کہ کسی دینی کام میں مصروف ہیں۔ اب انجیل اس تعلیم کا کیا مقابلہ کرے گی جس کی ساری دوڑ اس ایک دل خوش کن فقرہ پر ختم ہو جاتی کہ دکھاوے کے لیے نہ دو۔ یہاں تمام ضروریات انسانی کو مدنظر رکھ کر تمام پہلوؤں پر بحث ہے۔

350- **صدقات اور سود کا تقابل:** اس رکوع کا اصل مضمون تو حرمت سود ہے مگر یہاں بطور خلاصہ صدقات کے مضمون کو پھر بیان کر دیا ہے کیونکہ صدقہ وہ چیز ہے جو اغنیا سے لے کر غر با کو دی جاتی ہے اور سود وہ چیز ہے جو غر با سے چھین کر اغنیا کو دی جاتی ہے تو اس تعلق کے لحاظ سے سود کے ذکر سے پہلے پھر صدقات کی طرف توجہ دلائی ہے کہ وہی اصل الاصول ہے جس پر دنیا کی خوش حالی کا انحصار ہے۔ کیونکہ مال کی تقسیم میں جب تک مساوات کے پہلو کو مدنظر نہ رکھا جائے۔ کبھی دنیا میں خوش حالی نہیں رہ سکتی۔ صدقات کا دینا اور سود کا نہ لینا اسی مساوات کے دو پہلو ہیں۔

351- **يَأْكُلُونَ**۔ اَكْلٌ ابتداء گھانے کے معنی میں آتا ہے۔ پھر ہر قسم کے انفاق مال پر بولا جاتا ہے کیونکہ کھانا سب سے بڑا امر ہے۔ جس کے لیے انسان مال کا محتاج ہوتا ہے ﴿وَلَا تَأْكُلُوا أَمْوَالَكُمْ بَيْنَكُمْ بِالْبَاطِلِ﴾ [البقرة: 188:2] ”اور اپنے مالوں کو آپس میں ناجائز طور پر نہ کھاؤ۔“ ﴿إِنَّ الَّذِينَ يَأْكُلُونَ أَمْوَالِ الْيَتَامَىٰ ظُلْمًا﴾ [النساء: 10:4] ”جو یتیموں کا مال ظلم سے کھاتے ہیں۔“ اور اَكْلُ الْمَالِ بِالْبَاطِلِ سے مراد اس کا ایسے طور پر خرچ کرنا ہے جو حق کے منافی ہو اور ﴿يَأْكُلُونَ فِي بُطُونِهِمْ نَارًا﴾ [النساء: 10:4] ”اپنے پیٹوں میں آگ ہی کھاتے ہیں۔“ میں آگ کا کھانے کی طرح پیٹ میں ڈالنا مراد ہے۔

الرِّبَا۔ رَبَا الشَّيْءُ کے معنی ہیں ایک چیز بڑھ گئی اور اس نے ترقی کی۔ (غ) قرآن شریف میں سبزی کے بڑھنے پر آتا ہے: ﴿دَبَّتْ﴾ [الحج: 5:22] ”ابھرتی ہے۔“ اور ایسا ہی مال کے بڑھنے پر ہے ﴿لِيَذُبَّوْا فِي أَمْوَالِ النَّاسِ فَلَا يَذُبُّوا عِنْدَ اللَّهِ﴾ [الروم: 39:30] ”لوگوں کے مال میں جا کر بڑھتا رہے، تو وہ اللہ کے ہاں نہیں بڑھتا۔“ اور رِبَا راس المال پر بڑھوتی کا نام ہے لیکن شریعت میں خاص قسم کی بڑھوتی پر یہ لفظ بولا گیا ہے۔ (غ) ابواسحاق کا قول ہے کہ جو رِبَا حرام ہے اس کی صورت اس قرض کی ہے جس کے ذریعہ سے جتنا دیا تھا اس سے زیادہ لیا جائے یا جس کے ذریعہ کوئی اور فائدہ اٹھایا جائے اور جو حرام نہیں وہ یہ ہے کہ انسان بطور ہبہ یا تحفہ کوئی چیز دے یہ چاہتا ہو کہ اس سے بڑھ کر اس کو ملے۔

ابن جریر نے مجاہد سے روایت کی ہے کہ **جاہلیت میں یہ رواج تھا** کہ ایک شخص کا دوسرے پر قرضہ ہوتا تو وہ کہتا کہ تم اس قدر

مِثْلُ الرِّبَا وَ أَحَلَّ اللَّهُ الْبَيْعَ وَ حَرَّمَ
الرِّبَا فَمَنْ جَاءَهُ مَوْعِظَةٌ مِنْ رَبِّهِ
خَرِيدَ وَفَرُوخْتِ بَیْ سُدِّیٰ كِی طَرَحَ هِیَ۔ حَالَا نَكَهَ اللّٰهُ نِی
خَرِيدَ وَفَرُوخْتِ كُو حَلَالِ كِیَا اُو سُو دُو كُو حَرَامِ كِیَا هِیَ سُو حَسِّ كِی

اصل میں بڑھا لو اور ادائیگی میں مہلت دے دو اور قنادہ کہتے ہیں کہ ربائے جاہلیت یہ تھا کہ ایک شخص دوسرے سے ایک وقت مقرر کے لیے خرید و فروخت کا معاملہ کرتا، جب وہ وقت آجاتا اور رقم ادا نہ ہوتی تو رقم بڑھا دی جاتی اور مہلت دے دی جاتی۔

يَتَخَبَّطُ - خَبَطَ سے ہے جس کے معنی سخت مارنا۔ (ل) ہیں جیسے درخت پر پتے جھاڑنے کے لیے سونٹا مارا جاتا ہے۔ اور حدیث میں [أَنْ يَّتَخَبَّطِنِي الشَّيْطَانُ] (سنن أبي داود، کتاب 8، باب 32، حدیث: 1554) آتا ہے اس کے معنی کیے ہیں: [يُضْرِعُنِي وَيَلْعَبُ بِي]۔ (ن) یعنی مجھے پچھاڑ دے اور مجھے کھیل بنائے۔

مَسَّس کے اصل معنی چھونا ہیں پھر ہر ایک ضرر جو انسان کو پہنچے بولا جاتا ہے ﴿مَسَّسَهُمُ الْبِئْسَاءُ﴾ اور کنایہ جنون پر بھی بولا جاتا ہے۔ (غ) اور یہی معنی یہاں مراد ہیں جیسا اکثر تفسیر میں ہے۔

صدقات اور ربا کے مضمون میں جو تعلق ہے وہ پچھلے نوٹ میں بیان ہو چکا ہے اور گوصدقات اور ربا کی آیات کا نزول مختلف زمانوں کا ہے مگر ترتیب میں ان کو ایک جگہ رکھنا صاف بتاتا ہے کہ ترتیب آیات آنحضرت ﷺ کے ارشاد سے ہوتی تھی۔ مگر بخاری میں ابن عباس رضی اللہ عنہما کے جو یہ لفظ ہیں کہ [آخِرُ آيَةِ نَزَلَتْ عَلَى النَّبِيِّ ﷺ آيَةُ الرَّبَا] (صحیح البخاری، کتاب التفسیر، باب (وَ اتَّقُوا يَوْمَ مَا تُرْجَعُونَ فِيهِ إِلَى اللَّهِ): 4544) یعنی آخری آیت جو نبی ﷺ پر نازل ہوئی آیت ربا ہے۔ یہ اس معنی میں درست نہیں کہ ربا کی حرمت کا حکم نزول قرآن کریم میں آخری آیت ہے۔ حجۃ الوداع میں آنحضرت ﷺ کا ربا سے منع کرنا صاف ثابت ہے۔ سو یہ آیت اس سے پہلے کی ہے اور حجۃ الوداع میں ﴿اَكْمَلْتُ لَكُمْ دِينَكُمْ﴾ [المائدة: 3:5] ”آج میں نے تمہارا دین تمہارے لیے کامل کر دیا۔“ کا نزول ثابت ہے۔ اس لیے اس کے بعد کوئی حکم کی آیت نازل نہیں ہو سکتی۔ اس لیے ربا سے روکنے کا حکم بھی [آخِرُ آيَةِ نَزَلَتْ] نہیں ہو سکتا سوائے اس کہ اسے سورہ بقرہ میں بلحاظ نزول آخری آیت مانا جائے۔ مگر اس سے بہتر تو جیسا اس حدیث کی وہ ہے جو نمبر 358 میں کی گئی ہے۔ یعنی آیت ربا سے مراد اس رکوع کی آخری آیت ہے اور سورہ آل عمران میں بھی ﴿لَا تَأْكُلُوا الرِّبَا أَضْعَافًا مُّضَاعَفَةً﴾ [آل عمران: 130:3] ”بڑھا بڑھا کر سود نہ کھاؤ۔“ آتا ہے۔ ہاں یہ ممکن ہے کہ حرمت سود کا حکم دیر سے نازل ہوا ہو اور حرمت شراب کی طرح حرمت سود بھی تدریجاً ہوئی ہو اور سورہ آل عمران میں صرف سود در سود سے روکا ہو۔

اور یہ جو روایات میں آیا ہے کہ آنحضرت ﷺ نے ربا کی تفسیر نہیں کی جیسا کہ حضرت عمر رضی اللہ عنہ کا قول جو مسند احمد میں مروی ہے اور اسی قسم کے اور بھی اقوال ہیں حالانکہ ربا جاہلیت میں ایک مشہور و معروف امر تھا تو اس میں مراد صرف اس قدر ہے کہ وہ امور جو ربا سے ملتے جلتے ہیں ان کا ذکر نہیں کیا جیسا کہ ان اقوال میں ربا کے ستر یا تہتر دروازوں کا ذکر آتا ہے اور جیسا کہ حضرت عمر رضی اللہ عنہ کے ان الفاظ سے ظاہر ہے: [فَدَعُوا الرَّبَا وَالرَّيْبَةَ] (سنن ابن ماجہ، کتاب التجارات، باب التَّغْلِيظِ فِي الرَّبَا: 2276)

فَأَنْتَهَى فَلَهُ مَا سَكَفَ ۖ وَ أَمْرًا إِلَى اللَّهِ ۗ ط
پاس اپنے رب سے نصیحت آگئی پھر وہ رک گیا تو اس کے

”سورہ باور شک کو چھوڑ دو۔“ یعنی ان امور کو جن کے متعلق شک ہو کہ وہ ربا سے ملتے جلتے ہیں ان میں سے بعض ملتی جلتی صورتوں کا ذکر احادیث میں آ بھی گیا ہے۔ جیسے یہ کہ مَحَابِرَةً سے روکا یعنی معین حصہ پر زمین کا شت کرنے سے یا مَحَابِرَةً سے یعنی خشک کھجور سے تازہ کھجوریں خریدی جائیں جو خوشے میں ہوں۔ یا مَحَابِرَةً سے یعنی اس دانہ کے خریدنے سے جو ابھی خوشوں میں ہو۔

سود کی ممانعت عام ہے:

بعض لوگوں نے کہا کہ صرف سود در سود منع ہے نہ کہ سود۔ حالانکہ ربا کے معنی میں سود صاف آتا ہے بعض نے کہا کہ یہ حکم صرف دارالاسلام کے لیے ہے لیکن اس طرح قرآن کریم کے کل احکام سے امن اٹھ جائے گا جو مدینہ میں نازل ہوئے کہ وہ صرف دارالاسلام سے مخصوص ہیں۔ بعض کا خیال ہے کہ سود کے حکم کی علت غربا سے ہمدردی ہے۔ جیسا کہ صدقات اور ربا کے مضمون کو ایک جگہ کرنے سے ظاہر ہے، مگر علت گو کچھ ہو حرمت تو عام ہے۔ جیسے شراب کی حرمت کی علت تو یہ ہے کہ اس سے نشہ ہو جاتا ہے نقصان پہنچتا ہے مگر ایک قطرہ بھی جائز نہیں، گو اس سے نشہ نہ ہو۔ کیونکہ حکم عام ہے۔ البتہ سود دینے والے کے لیے بعض صورتیں اضطرار کی پیدا ہو سکتی ہیں کہ اس کے بغیر اس کی زندگی قائم نہ رہ سکے۔

بینکوں کا سود:

ایک سوال یہ ہے کہ بینکوں میں جو روپیہ حفاظت کے لیے رکھا جائے اور اس پر حسب قواعد بنک سود ملے اس کا لینا جائز ہے یا نہیں؟ اس میں شک نہیں کہ ربا میں یہ لازم بات ہے کہ روپیہ کسی کو قرض دیا گیا ہو۔ جتنی ربا کے جاہلیت کی صورتیں بیان کی گئی ہیں ان میں یہ ضروری ہے اور بنک میں ایک شخص روپیہ قرض نہیں دیتا بلکہ بطور امانت رکھتا ہے۔ تو گو یہ صورت کسی قدر مختلف ہے۔ مگر پھر بھی صورت ربا سے مشابہ ہے اس لیے محتاط طریق یہی ہے کہ وہ روپیہ سود کا مخالفین اسلام کے مقابل پر اشاعت اسلام یا جہاد میں خرچ کیا جائے اور اپنے مصرف میں نہ لایا جائے جیسا کہ نوٹ نمبر 356 میں ہے۔ اور زمیندارہ بینکوں کی صورت بھی کسی قدر عام صورت ربا سے اختلاف رکھتی ہے کیونکہ وہاں وہی لوگ قرض لے سکتے ہیں جو خود حصہ دار ہوں اور یوں ایک رنگ میں نفع نقصان دونوں کے مالک ہو جاتے ہیں۔ مگر وہاں بھی احتیاط کا طریق یہی ہے جو بنک کے سود کے متعلق لکھا گیا۔ ہاں یہ جائز ہے کہ ایک شخص قرض لے اور واپس کرتے وقت اصل رقم سے کچھ بڑھ کر محض ھَلْ جَاءَ الْإِحْسَانُ إِلَّا الْإِحْسَانُ ﴿۶۰﴾ [الرحمن: 55: 60] ”نیکی کا بدلہ سوائے نیکی کے کچھ نہیں۔“ کے طور پر دے دے۔ یہ سود نہیں کیونکہ قرض دینے والے کو اس کا لینا مد نظر نہ تھا۔

ربا کی حرمت میں کئی ایک احادیث ہیں، ایک حدیث میں ربا کے کھانے اور کھلانے کو گواہ اور کا تب سب پر لعنت کی ہے۔ کیونکہ وہ سب سود کو مروج کرتے ہیں اور ایک اور حدیث میں ہے جو ابوداؤد نے روایت کی ہے کہ ایک زمانہ آئے گا کہ لوگ سود

وَمَنْ عَادَ فَأُولَٰئِكَ أَصْحَابُ النَّارِ ۖ
لیے ہے جو گزر چکا اور اس کا معاملہ اللہ کے سپرد ہے اور جو

کھائیں گے۔ عرض کیا گیا سب لوگ؟ فرمایا: [مَنْ لَّمْ يَأْكُلْهُ مِنْهُمْ، نَالَهُ مِنْ غُبَارِهِ] (مسند الإمام أحمد، جلد 16، صفحہ 258؛ طبع مؤسسة الرسالة) جو ان میں سے سو دنہیں کھائے گا اس کا غبار اس کو پہنچ رہے گا۔ آج یہ الفاظ مخبر صادق کے کیسے نظر آتے ہیں۔

سو دنی ممانعت کی ضرورت کیوں محسوس ہوئی؟ اس کی دو بڑی وجوہ اللہ تعالیٰ نے یہاں بیان فرمائی ہیں۔ جن میں سے پہلی وجہ ان الفاظ میں ہے ﴿يَتَخَبَّطُهُ الشَّيْطَانُ مِنَ الْمَيْسِ﴾ سو د خور کی حالت ایسی ہو جاتی ہے جیسے ایک شخص کو شیطان نے مجنون بنا کر گرا دیا ہو۔ گویا وہ مال و دولت کی محبت میں مجنون ہو جاتا ہے اور پھر وہ گر جاتا ہے یعنی شرف انسانیت کھو دیتا ہے۔ یہ الفاظ نہایت سچے ہیں جب ایک انسان یا ایک قوم سو د خوری میں ترقی کرتی ہے تو آخر مال و دولت کو اپنا معبود بنا لیتی ہے اور ہمدری انسانی کی اعلیٰ صفات سے محروم ہو جاتی ہے۔ یہودیوں نے سو د خوری میں ترقی کی، ہمارے ملک کے بچے بھی اسی کی مثال ہیں۔ ان کے مال و دولت کی محبت اس حد تک ترقی کر گئی ہے کہ اپنے آرام اور آسائش پر اپنی اولاد پر بھی صرف کرنا ان کو دشوار نظر آتا ہے۔ وہ مہذب قومیں جنہوں نے آج سو د خوری میں ترقی کی ہے ان کا معبود صرف ایک مال رہ گیا ہے اسی کی وہ پوجا کرتے ہیں۔ اس پر دین، ایمان، عزت، عفت سب کچھ بیچنے کو تیار ہیں۔

شراب اور سو د کے بدنتائج بہت باریک ہیں۔ آنحضرت ﷺ کی تعلیم اور کامل قوت قدسی:

جس طرح اسلام سے پہلے کسی مذہب نے شراب کو حرام نہیں کیا اسی طرح سو د کو بھی حرام نہیں کیا۔ بات یہ ہے کہ ان دونوں کے خطرناک نتائج اس قدر باریک ہیں اور ان کا دور کرنا اس قدر مشکل ہے کہ اس کام کا اہل وہی انسان تھا جس نے سب نبیوں اور رسولوں کا سر تاج ہو کر آنا تھا۔ اس کی وحی کو یہ کمال عطا کیا گیا کہ باریک سے باریک بدنتائج بعد ظاہر ہوتے ہیں اسے دکھادیئے جائیں اور اسی کو یہ قوت قدسی عطا کی گئی کہ خطرناک سے خطرناک بدیاں جو انسانوں کی طبائع کے اندر اس قدر دخل پا گئی ہیں کہ بظاہر جزو فطرت بنی ہوئی نظر آتی ہیں دنیا سے دور کرے۔ جس طرح شراب کے بدنتائج اگر انسان یوں دیکھنا چاہے کہ ایک شخص حد اعتدال تک شراب پیتا ہے یا دو چار گھونٹ پیتا ہے تو اس کو کوئی نقصان نہیں پہنچتا تو نہیں دیکھ سکتا۔ اسی طرح پر بظاہر اس میں کسی کا نقصان نظر نہیں آتا کہ زید بکر کو دس روپے قرض دے اور اس پر سال بھر میں دو روپے یا چار روپے سو دلے لے اور بکر ان دس روپوں کو تجارت میں لگا کر ان سے فائدہ اٹھائے اتنے عظیم الشان مسائل میں ایک وسیع پیمانہ پر اور لمبے زمانہ میں نتائج کو پھیلا کر دیکھنا ضروری ہوتا ہے۔ یوں تو بدی اور نیکی چیزیں ہی ایسی ہیں کہ ان کے نتائج فوری اور بدیہی نہیں ہوتے بلکہ کھلا نتیجہ ان کا اس وقت نظر آتا ہے جب ان کا بار بار کثرت سے اعادہ ہو۔ مگر جس قدر بدی باریک ہوگی اسی قدر اس کے نتائج اور لمبے زمانہ پر پھیلانے سے نظر آئیں گے۔ خود زنا کی بدی ایسی ہے کہ اس کے بھی فوری بدنتائج لوگوں کو نظر نہیں آتے۔ اس لیے آج طرح طرح کے پیرایوں میں زنا کاری کو رواج دیا جاتا ہے۔ پس سو د خوری کے نتائج کو جب لمبے زمانہ پر

پھر لینے لگے تو وہی آگ والے ہیں وہ اس میں رہ پڑیں

هُم فِيهَا خَالِدُونَ ﴿٣٥٢﴾

گے۔ (352)

پھیلا کر دیکھا جائے تو خود واقعات شہادت دے اٹھتے ہیں کہ وہ اخلاقِ انسانی اور عامہ آسائشِ انسانی کی ترقی میں بڑی بھاری روک ہے۔ سود خوری کے ساتھ جوں جوں مال کی محبت ترقی کرتی ہے اصول، اخلاق، ہمدردی انسانی کی وقعت کم ہوتی چلی جاتی ہے یہاں تک کہ آخر کار ایسا انسان یا ایسی قوم روپے کی محبت کے عوض تمام اعلیٰ اخلاق کو بیچ دیتی ہے۔ اخلاقِ فاضلہ کی اعلیٰ منزل پر پہنچانے کے لیے ایک چھوٹی سی مالی منفعت کو قربان کر کے اسلام نے بتا دیا کہ واقعی وہ دنیا کا آخری اور کامل مذہب ہے۔ سود خوری کے دوسرے عظیم الشان نقصان کی طرف اگلے الفاظ میں توجہ دلائی گئی ہے۔ دیکھو اگلا نوٹ۔

352- بَيْعٌ حَيْزٌ كَيْفَ كَانَ فِي سُنَّتِ رَسُولِ اللَّهِ ﷺ، یعنی فروخت کو کہتے ہیں اور بیعِ ائِخْرَیہ کو۔ مگر دونوں لفظ ایک دوسرے کی جگہ اور معاملہ خرید و فروخت پر بھی استعمال ہوتے ہیں۔

سَلَفٌ۔ منقذ یعنی پہلے آنے والے کو کہا جاتا ہے۔ ﴿فَلَكُمْ مَّا سَلَفْتُمْ﴾ سے یہاں مراد ہے کہ جو اس کا گناہ پہلے کر چکا اس پر گرفت نہیں کی جائے گی۔ (غ)

امر کے اصل معنی شان یعنی معاملہ یا حالت ہیں اور وہ ہر قسم کے اقوال و افعال کے لیے عام لفظ ہے۔ (غ) ﴿أَمْوَالِكُمْ إِلَى اللَّهِ﴾ ایسا ہی محاورہ ہے جیسے ہم کہہ دیتے ہیں اس کا معاملہ سپرد خدا۔ یعنی تم انسان اس کے متعلق زبان مت کھولو کہ پہلے یوں کرتا تھا۔ اس سے معلوم ہوا کہ اسلام یہ بھی تعلیم دیتا ہے کہ جب ایک شخص ایک برائی سے رک جائے تو اس کی گزشتہ کمزوریوں کا ذکر کرنا قرآن شریف کی رو سے ایک نہایت قبیح امر ہے۔

سود اور تجارت میں فرق:

یہاں بتایا کہ لوگ سود کے جواز کی دلیل یہ دیتے ہیں کہ جیسا سود ویسی تجارت۔ حالانکہ لین دین خرید و فروخت کو اللہ تعالیٰ حلال قرار دیتا ہے اور سود کو حرام۔ پس معلوم ہوا کہ وہ دونوں یکساں نہیں۔ ظاہری مساوات جس کی طرف لوگوں کی نظر جاتی ہے وہ تو یہ ہے کہ جب انسان مال خرید کر اس سے منفعت حاصل کر سکتا ہے اسی طرح روپے سے بھی اسے منفعت حاصل کرنے کی اجازت ہونی چاہیے۔ مگر خدا کے ہاں ان دونوں میں فرق ہے۔ ادنیٰ تامل سے کام لیا جائے تو وہ فرق یہ نظر آتا ہے کہ سود میں محنت نہیں، خرید و فروخت میں محنت کرنی پڑتی ہے۔ اسلام نے چونکہ محنت کو انسانی ترقی کا ضروری جزو قرار دیا ہے اس لیے ایک ایسے معاملہ کو جس میں محنت نہیں ناجائز ٹھہرایا ہے اور نہ صرف سود خوری محنت سے خالی ہے بلکہ اس سے محنت کی بے وقوری بھی ہوتی ہے اور وہ اس طرح کہ سرمایہ دار جب سود پر روپیہ دیتا ہے تو وہ شخص جو اس سے تجارت کرتا ہے اور اس پر محنت کرتا ہے بعض وقت نفع اٹھاتا ہے بعض وقت نقصان۔ مگر سرمایہ دار ہمیشہ نفع لیتا ہے اور نقصان سے اسے کچھ واسطہ نہیں۔ اگر بالفرض تجارت میں سارے مال کا بھی نقصان ہو جائے تو بھی سرمایہ دار نہ صرف اپنے سرمایہ کا حقدار ہے بلکہ وہ اس پر نفع بھی لے گا۔

يَسْحَقُ اللَّهُ الرِّبَا وَيُرِي الصَّدَاقَتِ ۗ وَاللَّهُ سَوْدُ كُوْمُنَاتَا هِي اَوْر صَدَقَات كُو بْرَهَاتَا هِي اَوْر اللّٰه كَسِي

گو یا محنت کی بمقابلہ سرمایہ یعنی روپیہ کے کچھ بھی قدر نہیں۔ نقصان کا ذمہ دار وہ اور نفع سے فائدہ اٹھانے والا سرمایہ۔
شراکت کی افسلیت: اسلام کی تعلیم یہ ہے کہ جہاں ایک شخص دوسرے سے روپیہ قرض لے کر تجارت چلاتا ہے تو سرمایہ دار اور محنت کرنے والا دونوں نفع نقصان میں حصہ دار ہوں، یعنی بجائے قرض کے شراکت کا رنگ ہو۔ اسلام کا اصل الاصول معاملات دنیا میں محنت کے وقر کو بڑھانا ہے۔ اسی لیے اس نے ان امتیازات کو دور کر دیا ہے جو مال کی کمی یا زیادتی سے پیدا ہوتے ہیں۔

سود خواری میں سرمایہ کی عزت محنت سے بڑھ کر ہے، چنانچہ یورپ کی موجودہ سود خوار قوموں میں اس اصول کا نتیجہ یہ ہوا ہے کہ انسانوں کا وہ حصہ جن کا مدار زندگی محنت پر ہے غریب اور مفلس ہو گیا ہے اور ان کا افلاس روز بروز ترقی کر رہا ہے اور سرمایہ دار روپیہ چند سرمایہ داروں کے ہاتھ میں اکٹھا ہوتا چلا جاتا ہے۔ یہ سچ ہے کہ اکثر حالات میں یہ سرمایہ بھی محنت سے پیدا ہوا ہے مگر جب ایک دفعہ وہ پیدا ہو جاتا ہے تو پھر کوئی اصول ایسا نہیں کہ اس کو محنت کرنے والوں کی طرف واپس کرے بلکہ اصول سود خواری کی رو سے یہ سود خوار کے ہاتھ میں بلا محنت ترقی کرتا چلا جاتا ہے۔ اس غلط اصول کا نتیجہ ہی پہلے سوشلزم کا اور اب بوشوزم کا پیدا ہونا ہے جنہوں نے اس سرمایہ کے چند ہاتھوں میں اجتماع کو دیکھ کر اس کے خلاف یہ اصول قائم کیا کہ کوئی شخص اپنے کمائے ہوئے مال کا آپ مالک نہیں ہونا چاہیے۔ بلکہ سب مل کر کمائیں اور مل کر کھائیں گو اس میں محنت کی عزت نظر آتی ہے۔ مگر حق یہ ہے کہ یہ دونوں افراط و تفریط کی راہیں ہیں اور اس میں بھی محنت کے بے وقری ہے؛ کیونکہ جب محنت کے نتیجہ کا انسان مالک نہ ہوگا تو ترقی کے لیے اور زیادہ محنت کرنے کے لیے کوئی تحریک باقی نہ رہے گی۔

اصول محنت و مساوات دولت میں توازن اسلام نے قائم کیا:

ان مشکلات کا حل اسلام نے کیا کہ ایک طرف تو محنت کو یہ عزت دی ہے کہ محنت سے کمائے ہوئے مال کو محنت کرنے والے کا حق قرار دیا تاکہ محنت کے لیے یہ موجب تحریک ہو اور دوسری طرف جب محنت سے سرمایہ ایک جگہ جمع ہونے لگے تو پھر اس کے واپس لوٹانے اور ایک حد تک دوسرے لوگوں میں تقسیم کرنے کا انتظام کیا۔ گویا اصول محنت مساوات دولت کے خلاف تھا۔ اور مساوات دولت اصول محنت کے خلاف، اسلام نے ان دونوں کو نہایت خوبی سے جمع کیا ہے۔ یعنی اصول محنت کو بطور بنیاد قائم رکھا کیونکہ اس کے بغیر چارہ نہ تھا اور مساوات دولت کے لیے کئی ایک قانون بنا دیئے۔ جیسے زکوٰۃ کا اصول کہ جمع شدہ دولت کا چالیسواں حصہ ہر سال لازماً غربا کو دیا جائے۔ یا جیسے تقسیم ورثہ کا اصول کہ روپیہ ایک جگہ جمع ہو کر ایک شخص کی موت کے ساتھ تقسیم ہوتا رہے۔ ایسا ہی یہ اصول سود کی حرمت کا ہے کہ اس کی رو سے اغنیاء سے غربا کو مدد ملتی رہتی ہے۔

بخاری میں حضرت عائشہ رضی اللہ عنہا سے روایت ہے کہ جب یہ آیت آنحضرت صلی اللہ علیہ وسلم پر نازل ہوئی تو آپ نے اسے پڑھ کر سنایا۔ پھر شراب کی تجارت کو منع فرمایا۔ یہ اس لیے کہ ﴿أَحَلَّ اللَّهُ الْبَيْعَ﴾ میں بے شک ہر قسم کی تجارت جائز ہے مگر وہ تجارت جائز نہیں

اللَّهُ لَا يَجِبُ كُلَّ كَفَّارٍ أَثِيمٍ ﴿٣٥٣﴾

ناشکر گزار گنہگار کو پسند نہیں کرتا۔ (353)

إِنَّ الَّذِينَ آمَنُوا وَعَمِلُوا الصَّالِحَاتِ وَ
 آتَمُوا الصَّلَاةَ وَآتَوُا الزَّكَاةَ لَهُمْ أَجْرُهُمْ
 عِنْدَ رَبِّهِمْ وَلَا خَوْفٌ عَلَيْهِمْ وَلَا هُمْ
 يَحْزَنُونَ ﴿٣٥٤﴾

جو لوگ ایمان لاتے اور اچھے کام کرتے ہیں اور نماز کو قائم
 کرتے اور زکوٰۃ دیتے ہیں ان کے لیے ان کا اجر ان کے
 رب کے پاس ہے اور ان کو کوئی ڈر نہیں اور نہ وہ
 غمگین ہوں گے۔ (354)

جو کسی حکم الہی کی خلاف ورزی میں معاون ہو۔

353- يَمْحَقُ يَمْحَقُ نقصان کو کہتے ہیں اور مَحَقُّهُ کے معنی ہیں ایک چیز کو گھٹا دیا اور اس کو بے برکت کر دیا۔

كُفَّارٌ كُفَّرَ سے كُفُورٌ اور كُفَّارٌ مبالغہ کے صیغے آئے ہیں اور كَافِرٌ کی جمع كُفَّارٌ ہے۔ كُفَّارٌ کفر پر اصرار کرنے والا ہے گویا وہ
 خدا کے حکم کے مقابلہ پر حلت ربا پر مصر ہے۔

أَثِيمٌ أَثِمَ سے مبالغہ کا صیغہ ہے یعنی وہ باوجود عقیدہ حرمت کے گناہ میں پڑتا ہے۔

یہاں بیان فرمایا کہ سود سے بے برکتی پیدا ہوتی ہے اور صدقات سے برکت پیدا ہوتی ہے۔ مسند امام احمد میں ابن مسعود رضی اللہ عنہ سے
 روایت ہے کہ آنحضرت ﷺ نے فرمایا: [إِنَّ الرَّبَّاءَ وَإِنْ كَثُرَ فَإِنَّ عَاقِبَتَهُ تَصِيرُ إِلَى قَلِيلٍ] (مسند احمد، جلد 8،
 صفحہ 354، حدیث: 3827) یعنی ”سود گو بہت ہو جائے مگر انجام اس کا کمی کی طرف ہوتا ہے۔“ اور صدقات کے متعلق بخاری
 میں ہے کہ آنحضرت ﷺ نے فرمایا کہ:

”جو شخص ایک کھجور کے برابر پاک کمائی سے صدقہ کرتا ہے اور اللہ تعالیٰ پاک مال کے سوائے قبول نہیں کرتا تو اللہ تعالیٰ اس کو
 اپنے دائیں ہاتھ سے قبول کرتا ہے پھر اس کو اس کے دینے والے کے لیے بڑھاتا ہے جیسے تم میں سے کوئی اپنے بچھیرے کو پالتا
 ہے یہاں تک کہ وہ ایک پہاڑ کی مانند ہو جاتا ہے۔“ (کتاب الزکوٰۃ)

قوم کا مال کس طرح بڑھتا ہے:

ان باتوں کی صداقت پر واقعات عالم شاہد ہیں کسی قوم کی دولت یوں نہیں بڑھتی کہ اس میں سے چند لوگوں کے صندوقوں
 میں بے شمار روپیہ پڑا ہو بلکہ قومی دولت بڑھی ہوئی اس وقت سمجھی جائے گی جب ہر ایک شخص کو اس دولت سے فائدہ پہنچ رہا ہو۔
 اور اس میں کچھ شبہ نہیں کہ سود خواری اس کے منافی اور صدقات اور صرف صدقات ہی اس کے معاون ہیں۔

354- جب ان لوگوں کا ذکر کیا جو احکام الہی کی اعتقاداً یا عملاً نافرمانی کرتے ہیں اور فرمایا کہ ایسے لوگ خدا کے محبوب نہیں ہو سکتے تو
 ساتھ ہی تقابل کے طور پر نیکیوں کا ذکر کیا اور اعمال صالحہ کے دوارکان نماز اور زکوٰۃ کا خصوصیت سے ذکر کیا۔

يَا أَيُّهَا الَّذِينَ آمَنُوا اتَّقُوا اللَّهَ وَذَرُوا مَا بَقِيَ مِنَ الرِّبَا إِن كُنْتُمْ مُؤْمِنِينَ ﴿٣٥٥﴾
 اے لوگو! جو ایمان لائے ہو اللہ کا تقویٰ کرو، اور جو کچھ سود سے باقی رہ گیا ہے اسے چھوڑ دو، اگر تم مومن ہو۔ (355)

فَإِن لَّمْ تَفْعَلُوا فَأْذَنُوا بِحَرْبٍ مِّنَ اللَّهِ وَرَسُولِهِ ۗ وَإِن تُبْتُمْ فَلَكُمْ رُءُوسُ أَمْوَالِكُمْ ۗ لَا تَظْلِمُونَ وَلَا تُظْلَمُونَ ﴿٣٥٦﴾
 پھر اگر تم نے ایسا نہ کیا تو اللہ اور اس کے رسول کے ساتھ لڑائی کے لیے خبردار ہو جاؤ اور اگر تم توبہ کر لو تو تمہارے لیے تمہارے اصل مال ہیں، نہ تم نقصان پہنچاؤ اور نہ تمہیں نقصان پہنچایا جائے۔ (356)

355- بقا یا سود کا ترک کرنا حجت الوداع کا خطبہ: یہاں یہ حکم دیا ہے کہ جب حرمت سود کا حکم نازل ہوا یا جب کوئی شخص توبہ کر کے حکم الہی کی فرمانبرداری کی طرف رجوع کرتا ہے تو جو کچھ سود وغیرہ اس وقت باقی ہے اسے چھوڑ دے۔ حجت الوداع میں نبی کریم ﷺ نے جو خطبہ پڑھا تھا اس میں اور امور میں یہ بھی ذکر تھا کہ جس قدر جاہلیت کے سود کی رقمیں تھیں وہ سب موقوف کی جاتی ہیں یعنی اب قابل وصول نہ ہوں گی۔ اور فرمایا کہ پہلا ربا جو موقوف کیا جاتا ہے وہ عباس بن عبدالمطلب کا ہے یعنی آپ کے چچا کا۔ یہ تعلیم کیوں مؤثر نہ ہو جس میں اصلاح گھر سے شروع کی جائے۔

356- اَذْنُوا۔ اَذْنٌ سے ہے اَذْنٌ کے اصل معنی سنا ہیں (کیونکہ اذن کان کو کہتے ہیں) اور پھر اس کا استعمال اس علم پر بھی ہوتا ہے جو سننے سے حاصل ہو اور بالآخر مطلق علم پر بھی کیونکہ اکثر علم سننے سے حاصل ہوتا ہے۔ (غ) ابن جریر نے اَذْنُوا کے معنی کیے ہیں اللہ تعالیٰ کی طرف سے یہ علم پالو اور ابن عباس رضی اللہ عنہما نے اِسْتَيْقِنُوا معنی کیے ہیں یعنی یقیناً جان لو۔ (ج)

یہاں سود لینے کو اللہ اور اس کے ساتھ جنگ کرنا قرار دیا ہے۔ بعض لوگوں نے ظاہر الفاظ کا تتبع کر کے یہ خیال کر لیا ہے کہ سود لینے والے کو قتل کر دینا جائز ہے۔ مگر یہ درست نہیں اور نہ حدود شرعی میں اس کا کہیں ذکر آتا ہے۔ یہ الفاظ صرف تنبیہ و تہدید کے لیے ہیں۔ مال کی محبت بعض وقت انسان کو اندھا کر دیتی ہے اس لیے اس سے سختی کے ساتھ روکا ہے۔

سود کا روپیہ اشاعت اسلام پر خرچ کرنا:

یہاں سود لینے کو اللہ اور اس کے رسول کے ساتھ جنگ کرنا قرار دیا ہے تو اس سے بطور اشارہ لطیفہ یہ استنباط ہو سکتا ہے کہ اگر انسان کے پاس کوئی ایسا روپیہ سود کا آجائے جو اس نے سود حاصل کرنے کی نیت سے نہیں لیا یا جس میں کچھ شائبہ سود کا ہو تو اگر ایسے روپے کو اللہ اور اس کے رسول کے دشمنوں کے مقابلہ پر خرچ کر دیا جائے تو جائز ہے۔ اسی طرح جو لوگ بینکوں میں یا ڈاک خانوں میں روپیہ محض پس انداز کرنے کے لیے یا حفاظت کے لیے رکھوا دیتے ہیں ان کے لیے جائز ہے کہ سود کے روپے

وَ إِنْ كَانَ ذُو عُسْرَةٍ فَنَظِرَةٌ إِلَىٰ مَيْسَرَةٍ ۗ وَ أَنْ تَصَدَّقُوا خَيْرٌ لَّكُمْ إِنْ كُنْتُمْ تَعْلَمُونَ ﴿٣٥٧﴾

اور اگر مقروض تنگ دست ہو تو فراخی تک مہلت دینی چاہیے اور اگر تم خیرات کرو تو تمہارے لیے بہتر ہے اگر تم جانو۔ (357)

وَ اتَّقُوا يَوْمًا تُرْجَعُونَ فِيهِ إِلَى اللَّهِ ثُمَّ تُوَفَّىٰ كُلُّ نَفْسٍ مَّا كَسَبَتْ وَ هُمْ لَا يُظْلَمُونَ ﴿٣٥٨﴾

اور اس دن سے اپنا بچاؤ کر لو جس میں تم اللہ کی طرف لوٹائے جاؤ گے، پھر ہر شخص کو جو اس نے کم یا پورا دیا جائے گا، اور انہیں نقصان نہیں پہنچایا جائے گا۔ (358)

کو وصول کر کے اشاعت اسلام کے کام پر لگا دیں مگر اپنے کسی مصرف میں نہ لائیں۔ اسی طرح جن ملازمین کو بونس کاروبار میں ملتا ہے اگر اس میں کچھ حصہ سود کا ہو تو تقویٰ کا طریق یہ ہے کہ سود کے روپے کو تبلیغ دین پر لگا دیں یا جہاد میں صرف کر دیں۔ ایسا ہی اگر کوئی شخص بینک میں روپیہ محض اس غرض سے جمع کرتا ہے کہ اس کے پسماندگان کے لیے کچھ اندوختہ رہ جائے تو یہ بھی اس شرط پر جائز ہو سکتا ہے کہ اصل رقم کے علاوہ جو روپیہ ہے وہ اشاعت اسلام کے کام پر لگا دیا جائے۔ اگر کسی شخص کے پاس ناجائز کمائی کاروبار ہے اور وہ آئندہ اس طریق سے توبہ کرتا ہے اور مال مشتبہ کا الگ کرنا یا اصل حق داروں کو پہنچانا مشکل امر ہے تو اس کا بھی خیراتی کاموں پر لگا دینا جائز ہے۔ مگر اس کے یہ معنی نہیں کہ ناجائز طریق پر روپیہ کم کر خیرات میں دیا جاسکتا ہے بلکہ یہ محض ایک حالت مجبوری ہے کہ روپے کو دوسری صورت میں تباہ کرنا پڑتا ہے، تو اس صورت میں بہتر ہے کہ اسے اشاعت اسلام پر یا کسی خیراتی کام پر لگا دیا جائے۔

357- نَظِرَةٌ. نَظَرَ سے ہے ڈھیل یا مہلت دینا۔

مَيْسَرَةٌ. مَيْسَرَ عُسْرٍ کی ضد ہے۔ اور مَيْسَرَةٌ سے مراد یہاں غنمی ہے۔

تَصَدَّقُوا. تَصَدَّقَ کے اصل معنی ہیں صدقہ دیا۔ لیکن جب انسان کا ایک حق ہو اور اسے وہ چھوڑ دے تو اس پر بھی تصدق بولا جاتا ہے۔ (غ)

احادیث میں بھی قرض دار کو معاف کر دینے یا ڈھیل دینے کی بڑی فضیلت بیان ہوئی ہے۔ یہاں یا حکم ہے اور اس کی فرمانبرداری ضروری ہے یا سفارش ہے اور خدا کی سفارش سے بڑھ کر کیا چیز مومن کو محبوب ہونی چاہیے۔ یہ وہ ہمدردی ہے جو اسلام سکھاتا ہے۔ مقروض تنگ دست ہو تو یا مہلت دو یا معاف ہی کر دو۔ آج کل کے قوانین کی طرح جیل خانہ میں نہیں بھجواتا۔

358- آخری آیت جو آنحضرت ﷺ پر نازل ہوئی۔ آیات کی ترتیب آنحضرت ﷺ کے حکم سے: اس آیت کے متعلق

متعدد روایات سے معلوم ہوتا ہے کہ یہ آخری آیت ہے جو نبی کریم ﷺ پر نازل ہوئی اور اس کا نزول آپ کی وفات سے چند ہی

يَا أَيُّهَا الَّذِينَ آمَنُوا إِذَا تَدَايَنْتُمْ بِدَيْنٍ
إِلَىٰ أَجَلٍ مُّسَمًّىٰ فَاكْتُبُوهُ ۗ وَلَا يَكْتُبُ
بَيْنَكُمْ كَاتِبٌ بِالْعَدْلِ ۗ وَلَا يَأْبَ
كَاتِبٌ أَنْ يَكْتُبَ كَمَا عَلَّمَهُ اللَّهُ
فَلْيَكْتُبْ ۚ وَلْيُمْلِلِ الَّذِي عَلَيْهِ الْحَقُّ وَ
لْيَتَّقِ اللَّهَ رَبَّهُ ۗ وَلَا يَبْخَسْ مِنْهُ شَيْئًا ۗ

اے لوگو جو ایمان لاتے ہو! جب تم آپس میں مقرر وقت
کے لیے قرض کا معاملہ کرو تو اسے لکھ لو۔⁽³⁵⁹⁾ اور چاہیے
کہ تمہارے درمیان لکھنے والا عدل کے ساتھ لکھے اور
لکھنے والا لکھنے سے انکار نہ کرے، جیسا اللہ نے اسے
سکھایا۔ اور ضرور لکھ دے اور چاہیے کہ وہ جس پر حق ہے
لکھائے، اور وہ اللہ اپنے رب کا تقویٰ اختیار کرے، اور
اس سے کچھ کمی نہ کرے۔

یوم پیشتر تھا۔ ایک روایت میں آتا ہے کہ جب یہ آیت نازل ہوئی تو آپ نے فرمایا: [اجْعَلُوهَا بَيْنَ آيَةِ الرَّبَا وَآيَةِ
الدَّيْنِ] (تفسیر المنار، جلد 3، صفحہ 89) یعنی ”اس کو آیت ربا اور آیت دین کے درمیان رکھ دو“ (آیت دین آگے آتی
ہے) اس سے معلوم ہوتا ہے کہ نبی کریم ﷺ ہر ایک آیت کا مقام خود بتاتے تھے اور بخاری کی یہ روایت جو ابن عباس رضی اللہ عنہما سے
ہے کہ آخری آیت جو آنحضرت ﷺ پر نازل ہوئی آیت ربا تھی، اس کے خلاف نہیں۔ امام بخاری رضی اللہ عنہ نے جس باب کے نیچے
اس حدیث کو بیان کیا ہے وہ ﴿وَ اتَّقُوا يَوْمًا تُرْجَعُونَ فِيهِ﴾ ہے چونکہ ربا کا مضمون اس آیت پر ختم ہوتا ہے اس لیے اسی کو
آیت ربا کہہ دیا ہے۔ مضمون ربا کا خاتمہ اس آیت پر کرنا اس طرف اشارہ ہے کہ یہ مال و دولت جس کی محبت کے لیے تم اپنے
اخلاق کو تباہ اور روحانیت کو برباد کرتے ہو یہ انجام کار تمہارے کچھ کام نہیں آئے گی۔

359- تَدَايَنْتُمْ دَيْنٌ قَرْضٌ كَوَكْتَبْتُمْ هُنَّ اور مَدَايِنَةٌ اس سے مفاعلہ ہے ایک دوسرے سے قرض کا معاملہ کرنا۔

حفاظت مال کی تعلیم:

پچھلے تین رکوعوں میں ایک طرف انفاق فی سبیل اللہ پر زور دے کر اور دوسری طرف سود کو حرام قرار دے کر مال کی محبت کی
جڑ کاٹی ہے۔ تو اب یہ بھی بتا دیا کہ مال کی حفاظت کی کس قدر ضرورت ہے؟ یہاں تک کہ مال کی حفاظت کو ایک دینی حکم قرار دیا
بلکہ ان لوگوں کو جو اپنے مال کی حفاظت نہیں کر سکتے سَفِيْهَةٌ قرار دیا۔ یہی اسلام کی سب سے بڑی خوبی ہے کہ انسانی قومی کے
نشوونما میں اعتدال کے پہلو کو کبھی نظر انداز نہیں کرتا۔ مال سے محبت نہ کرنا، اخلاق فاضلہ کے لیے ضروری ہے مگر یہ نہیں کہ حقوق
کی حفاظت نہ کی جائے کیونکہ مال سے انسان کے کام چلتے ہیں۔ دوسری جگہ فرمایا: ﴿الَّتِي جَعَلَ اللَّهُ لَكُمْ قِيَمًا﴾ [النساء:
5:4] ”جن کو اللہ نے تمہارے لیے سہارا بنایا ہے۔“ اور جو شخص مال کی حفاظت نہ کرے گا وہ دوسروں کا محتاج ہو جائے گا اور
احتیاج بھی اخلاق فاضلہ سے محروم کرتی ہے۔

فَإِنْ كَانَ الَّذِي عَلَيْهِ الْحَقُّ سَفِيهًا أَوْ ضَعِيفًا أَوْ لَا يَسْتَطِيعُ أَنْ يُبَدَلَ هُوَ فَلْيُمْلَأْ وَلِيِّهِ بِالْعَدْلِ ۗ وَاسْتَشْهِدُوا شَهِيدَيْنِ مِنْ رِجَالِكُمْ ۖ فَإِنْ لَمْ يَكُونَا رَجُلَيْنِ فَرَجُلٌ وَامْرَأَتٌ مِمَّنْ تَرْضَوْنَ مِنَ الشُّهَدَاءِ أَنْ تَضِلَّ إِحْدَاهُمَا فَتُذَكِّرَ إِحْدَاهُمَا الْأُخْرَى ۗ وَلَا يَأْبَ الشُّهَدَاءُ إِذَا مَا دُعُوا ۗ وَلَا تَسْمَعُوا أَنْ تُكْتَبَ بِهِ صَغِيرًا أَوْ كَبِيرًا إِلَىٰ أَجَلِهِ ۗ ذَٰلِكُمْ أَقْسَطُ عِنْدَ اللَّهِ وَ أَقْوَمٌ لِلشَّهَادَةِ ۗ وَأَدْنَىٰ إِلَّا أَنْ

پھر اگر وہ شخص جس پر حق ہے کم عقل یا ضعیف ہو یا لکھوانے کی قابلیت نہ رکھتا، ہو تو اس کا ولی انصاف کے ساتھ لکھوائے۔ اور دو گواہ اپنے مردوں میں سے گواہی کے لیے بلا لیا کرو۔ پھر اگر دو مرد نہ ہوں تو ایک مرد اور دو عورتیں ان گواہوں میں سے ہوں جن کو تم پسند کرو، تاکہ اگر ایک بھول جائے تو ایک ان دونوں میں سے دوسری کو یاد دلا دے۔ اور گواہ جب بلائے جائیں انکار نہ کریں۔ اور اس کے وقت تک اسے لکھنے میں کاہلی نہ کرو تھوڑا ہو یا بہت۔ یہ اللہ کے نزدیک بہت انصاف کی بات ہے، اور گواہی کو بہت مضبوط رکھنے والی ہے، اور اس سے بہت قریب ہے کہ تم شک میں نہ پڑو، لیکن

لین دین کے معاملات چار طرح پر ہو سکتے ہیں:

① بیع العین بالعین لینے دینے کی دونوں چیزیں موجود ہوں۔ اس کو تجارت حاضرہ کے نام سے موسوم کیا ہے۔ قیمت دی اور چیز لی، تحریر کی ضرورت نہیں۔

② بیع الدین بالدین یعنی لینے دینے کی دونوں چیزیں موجود نہ ہوں۔ یہ فرضی بیع ہے جیسا آج کل تجارت کے رنگ میں جو اکھیلا جاتا ہے جسے سٹہ کہتے ہیں۔ اسے اسلام نے منع کیا ہے۔

③، ④ [بَيْعُ الْعَيْنِ بِالذِّينِ] یا [بَيْعُ الذِّينِ بِالْعَيْنِ] یعنی ایک چیز موجود نہ ہو اور دوسری ہو یہی مداینہ ہے۔ اس میں حکم ہے کہ ایسے معاملات کو لکھ لیا کرو اور گواہ بھی رکھ لیا کرو تا جھگڑے کم ہوں۔

عرب اُمی قوم تھی۔ معاملات سادہ رنگ کے تھے ان میں لکھنے کا رواج نہ تھا۔ کاغذ بھی کمیاب تھا۔ ایسی قوم کو تحریر معاملات کا اتنا مؤکد حکم بتاتا ہے کہ اس میں مسلمانوں کے ایک عظیم الشان متمدن قوم بننے کا اشارہ تھا۔ اس لیے اس قوم کی بنیاد ہی ایسی رکھی کہ آئندہ ضرورتوں کا سامان پہلے سے کر دیا۔

تَكُونُ تِجَارَةً حَاضِرَةً تُدِيرُونَهَا بَيْنَكُمْ
فَلَيْسَ عَلَيْكُمْ جُنَاحٌ أَلَّا تَكْتَبُوهَا ۗ وَ
أَشْهَدُوا وَإِذَا تَبَايَعْتُمْ ۖ وَلَا يُضَادُّ كَاتِبٌ
وَلَا شَهِيدٌ ۗ وَإِنْ تَفَعَّلُوا فَإِنَّهُ فَسُوقٌ
بِكُمْ ۗ وَ اتَّقُوا اللَّهَ ۗ وَ يَعْلَمِ اللَّهُ ۗ وَ
اللَّهُ بِكُلِّ شَيْءٍ عَلِيمٌ ﴿۳۶۰﴾

اگر نقد سودا ہو جس کو تم آپس میں لیتے دیتے ہو تو پھر تم پر
کوئی گناہ نہیں کہ اسے نہ لکھو۔ اور جب خرید و فروخت کرو تو
گواہ رکھ لیا کرو، اور نہ لکھنے والے کو نقصان پہنچایا جائے اور نہ
گواہ کو۔ اور اگر تم (ایسا) کرو گے تو یہ تمہاری طرف سے
نافرمانی ہوگی اور اللہ کا تقویٰ کرو، اور اللہ تم کو سکھاتا ہے اور
اللہ ہر چیز کو جاننے والا ہے۔ (360)

360- ﴿كَمَا عَلَّمَهُ اللَّهُ﴾ میں گناہ کے معنی لاجل کے بھی ہو سکتے ہیں یعنی اس لیے کہ اللہ نے اسے سکھایا اور ”ك“، بمعنی مثل بھی ہو سکتا ہے۔ یعنی جس طرح اللہ نے اسے سکھایا۔ کاتب کے سیکھنے کو اللہ تعالیٰ کی طرف منسوب کیا۔ کیونکہ اسی نے انسان کو استعداد دی اور اسی نے سامان مہیا کیے۔

بِالْعَدْلِ۔ اس سے یہ بھی مراد ہو سکتی ہے کہ کسی فریق کی طرف میلان نہ ہو اور یہ بھی کہ کتابت میں عدل ہو یعنی ایسی کتابت ہو جس پر وثوق کیا جاسکے۔ (ر) پس ہر شخص کتابت کا اہل نہیں۔ یوں وہم قہ نولیس کو ایک فن قرار دیا ہے۔

يُمْلَأُ۔ مَلَأَ کے اصل معنی ملال ہونے کے ہیں۔ (ل) حدیث میں ہے: [فَإِنَّ اللَّهَ لَا يَمَلُّ حَتَّى تَمَلُّوا] (صحیح البخاری، کتاب التہجد، باب مَا يُكْرَهُ مِنَ التَّشْدِيدِ فِي الْعِبَادَةِ: 1151) (وہ عمل اختیار کرو جس کی طاقت رکھتے ہو کیونکہ اللہ ملول نہیں ہوتا یہاں تک کہ تم ملول ہو جاتے ہو۔ ملول ہونا انسان کے لیے ہے خدا کے لیے نہیں۔ اور [أَمَلَّتْ الْكِتَابَ] اور [أَمَلَّتْ الْكِتَابَ] کے ایک ہی معنی ہیں اسے کاتب پر ڈالا (یعنی بول کر) تاکہ وہ اسے لکھ لے۔ (ل) قرآن شریف میں دوسری جگہ اَمَلَاءٌ آتا ہے ﴿فِيهِ شُمْلَى عَلَيْهِ بُكْرَةٌ وَأَصِيلًا﴾ [الفرقان: 5:25] ”سو وہ اس پر صبح اور شام پڑھی جاتی ہیں۔“ اور لفظ مَلَّةٌ بمعنی مذہب بھی [مَلَلْتُ الْكِتَابَ] سے ہی اخذ کیا ہے ﴿الَّذِي عَلَيْهِ الْحَقُّ﴾ جس شخص پر حق قائم ہو رہا ہے وہ لکھوائے۔ اس سے بہت سے مظالم کا سدباب ہوتا ہے جو آج سا ہو کاروں کی طرف سے غریب مدیونوں پر ہو رہے ہیں جو چاہتے ہیں خود ہیوں میں لکھ لیتے ہیں۔

يَبْخَسُ۔ بَخَسَ۔ ظلم کے طور پر کسی چیز کا کم کرنا۔ (غ)

سَفِيهًا۔ [دیکھو نمبر: 25] جو لوگ اپنے اموال کو ٹھیک طرح سے خرچ کرنا یا اپنے حقوق کی حفاظت کرنا نہیں جانتے ان کو سَفِيهًا کہا ہے۔

صَعِيفًا۔ لڑکا ہو یا بہت بوڑھا۔

وَإِنْ كُنْتُمْ عَلَى سَفَرٍ وَلَمْ تَجِدُوا كَاتِبًا
فَرِهْنِ مَقْبُوضَةً ۖ فَإِنْ أَصَابَكُمْ
بَعْضُ فُلُوجِ الَّذِي أُوتِيتُمْ وَأَمَانَتُهُ وَ
لِيَتَّقِيَ اللَّهُ رَبَّهُ ۖ وَلَا تَكْتُمُوا الشَّهَادَةَ ۗ

اور اگر تم سفر میں ہو اور لکھنے والا نہ پاؤ تو (کچھ) باقبضہ گورکھ
لیا جائے، پھر اگر تم میں سے ایک دوسرے کا اعتبار کرے تو
جس کا اعتبار کیا گیا ہے چاہیے کہ وہ امانت کو ادا کرے، اور اللہ
اپنے رب کا تقویٰ اختیار کرے۔ اور گواہی کو نہ چھپاؤ،

﴿لَا يَسْتَطِيعُ أَنْ يُبَيِّنَ هُوَ﴾ اِمْلَاءُ نہ کرا سکنے کی کئی وجوہ ہو سکتی ہیں۔ گونگا ہو، زبان سے ناواقف ہو، کوئی اور عارضہ ہو۔

﴿فَإِنْ لَمْ يَكُونَا رَجُلَيْنِ﴾ دو گواہ مرد نہ ہوں۔ یعنی نہ ملیں یا نہ رکھنا چاہو۔

تَضَلَّ۔ طریق مستقیم سے عدول کا نام ضلال ہے عمداً ہو یا سہواً تھوڑا ہو یا بہت۔ (غ) چنانچہ محض نسیان یعنی بھول جانے پر بھی
بولا جاتا ہے۔ (غ)

تَذَكَّرَ۔ اس کے معنی کیے ہیں۔ تُعِيدُ ذِكْرُهُ (غ) یعنی اس کے ذکر کا اعادہ کر دے۔

حَاضِرَةٌ۔ موجود یعنی نقد تجارت۔

يُضَارَّرَ۔ یہاں ضَرٌّ بمقابلہ نفع ہے۔ (غ) یعنی مالی نقصان نہ پہنچایا جائے جب شہادت میں بلا یا جائے اس کو اس کی صنعت یا
معاش کا عوضہ دیا جائے۔

باہم معاملات میں اصول قوانین:

اس ایک آیت میں ایک ترقی یافتہ قوم کی لین دین کی جملہ ضروریات کو مد نظر رکھا گیا ہے۔

اول: کاتبوں یا وثیقہ نویسوں کی ضرورت بتائی۔ وہ لکھنے سے انکار نہیں کر سکتے اور لکھانے والے کو معاوضہ دینا ضروری ہے۔

دوم: گواہ ہوں وہ گواہی دینے سے انکار نہیں کر سکتے۔ مگر جوان کو بطور گواہ بلا تا ہے وہ ان کے کاروبار کے حرج کا معاوضہ دے۔

سوم: معاملہ کرنے والا بچہ ہو یا بوڑھا یا مال کی حفاظت نہ کر سکتا ہو یا کوئی اور امر مانع ہو تو اس کا ولی مقرر کیا جائے۔ غرض ایک
ایک فقرہ میں ایک ایک قانون کی بنیاد قائم کر دی ہے آگے اس پر قانون بن سکتے ہیں۔

یہ امر یاد رکھنے کے قابل ہے کہ شہادت میں دو گواہوں کا ہونا بلحاظ حالات عامہ ہے۔ عموماً دو گواہوں سے بات مضبوط ہو جاتی

ہے۔ جھوٹ کی ملاوٹ کا احتمال کم ہو جاتا ہے۔ بیان کا جو حصہ ایک دوسرے کی تائید میں ہو وہ وزنی ہو جاتا ہے۔ یہ حکم نہیں کہ

اگر ایک ہی گواہ ہو تو فیصلہ نہ کیا جائے یا قرآن کی شہادت پر فیصلہ نہ کیا جائے۔ بلکہ حضرت یوسف علیہ السلام کے معاملہ میں جہاں قیص

کے آگے یا پیچھے سے پھٹنے کا ذکر ہے۔ اللہ تعالیٰ نے یہ بھی بتا دیا کہ قرآن کی شہادت پر بھی فیصلہ ہو سکتا ہے۔

وَمَنْ يَكْتُمْهَا فَإِنَّهُ إِثْمٌ قَلْبُهُ وَاللَّهُ
 اور جو شخص اسے چھپاتا ہے تو اس کا دل ضرور گنہگار ہوتا ہے،
 اور جو کچھ کرتے ہو اللہ اسے جانتا ہے۔ (361)

39
ع
7

عورت کی گواہی:

اور ایک مرد کی جگہ جو دو عورتوں کی شہادت رکھی تو اس کی وجہ بھی خود ہی بتادی کہ عورتوں کو چونکہ معاملات لین دین سے واسطہ کم پڑتا ہے اس لیے ایسی باتوں کو شاید وہ اچھی طرح یاد نہ رکھ سکیں تو ایک کی کمی کو دوسری پورا کر دے۔ اکیلی عورت کی شہادت ناقابل قبول ہونے کا ذکر کہیں نہیں۔ بلکہ لعان کے معاملہ میں جو وزن مرد کی چار مرتبہ شہادت کو دیا ہے۔ وہی وزن عورت کی چار مرتبہ شہادت کو دیا ہے گو یا مرد اور عورت کی شہادت میں کوئی فرق نہیں کیا۔ ولادت، بکارت وغیرہ معاملات میں فقہاء نے بھی عورت کی شہادت کو پورا وزن دیا ہے۔

361- رِهْنٌ رِهْنٌ کی جمع بھی ہے اور خود رِهْنٌ کی طرح مصدر بھی ہے اور وہ وہ چیز ہے جو بطور ضمانت قرض کے لیے رکھی جائے۔ (غ)

أَمَانَةٌ۔ آمِنٌ اور أَمَانَةٌ اور أَمَانٌ اصل میں مصدر ہیں جن کے معنی نفس کی طمانینت اور خوف کا جاتے رہنا ہے اور أَمَانٌ اس حالت کا نام بھی ہے جس میں انسان ہو اور اس چیز کو بھی کہہ دیا جاتا ہے جس کے متعلق انسان کا اعتبار کیا جائے یا اسے امین سمجھا جائے۔ اسی معنی میں امانت ہے۔ (غ) اور یہاں جس چیز کے متعلق اعتماد کیا گیا ہے وہ قرضہ ہے پس اسی کو امانت کہہ دیا ہے۔ قرض کا معاملہ تحریر سے دو صورتوں میں مستثنیٰ کیا۔ اول رہن باقبضہ کی صورت میں۔ دوم اعتماد ہو۔

- ① رہن باقبضہ کا جواز تو یہاں صریح ہے۔ مگر آیا یہ مشروط سفر اور کاتب کے نہ ملنے سے ہے۔ یا جواز تو عام ہے اور یہاں صرف یہ توجہ دلائی ہے کہ اگر سفر وغیرہ میں کاتب نہ ملے تو تمہارے لیے ایک دوسری صورت بھی جائز ہے۔
- ② دوسری صورت کا صحیح ہونا جمہور کا مذہب ہے یعنی رہن باقبضہ بہر حال جائز ہے خواہ سفر میں ہو یا حضر میں، کاتب ملے یا نہ ملے۔ احادیث صحیحہ سے اسی کی تائید ہوتی ہے۔

صحیحین میں سیدنا انس رضی اللہ عنہ سے ہے: [أَنَّ رَسُولَ اللَّهِ ﷺ تُوِّفِيَ وَدَرَعُهُ مَرْهُونَةٌ عِنْدَ يَهُودِيٍّ بِثَلَاثِينَ صَاعًا مِنْ شَعِيرٍ. رَهْنَهَا قُوْنَا لِأَهْلِهِ] [صحیح البخاری، کتاب الجہاد، باب مَا قَبِلَ فِي دِرْعِ النَّبِيِّ ﷺ وَالْقَمِيصِ فِي الْحَرْبِ: (2916) یعنی رسول اللہ ﷺ فوت ہو گئے اور آپ کی زرہ ایک یہودی کے پاس تھی جو پر رہن تھی جو آپ نے اپنے اہل کے گزارہ کے لیے لیے تھے۔ ظاہر ہے کہ آنحضرت ﷺ نہ تو سفر میں تھے کیونکہ اہل کے گزارہ کا ذکر ہے اور نہ ہی کاتبوں کی آپ کے پاس تھی۔ پس رہن باقبضہ کا جواز عام ہے۔

اس حدیث سے یہ بھی معلوم ہوتا ہے کہ نبی کریم ﷺ کس طرح گزارہ کرتے تھے اور بیت المال سے کس قدر لیتے تھے؟ آپ وفات کے وقت عرب کے بادشاہ تھے۔ خراج کالا کھ سے زیادہ درہم صرف بجرین سے آپ کے پاس آیا اور آپ نے مسجد کے

اللَّهُ مَا فِي السَّمَوَاتِ وَمَا فِي الْأَرْضِ ۗ وَإِنْ تُبَدُّوا مَا فِي أَنْفُسِكُمْ أَوْ تُخْفَوُا يُحَاسِبْكُمْ بِهِ اللَّهُ ۗ فَيَغْفِرُ لِمَنْ يَشَاءُ ۗ

اللہ ہی کا ہے جو کچھ آسمانوں میں ہے اور جو کچھ زمین میں ہے، اور اگر تم ظاہر کرو جو کچھ تمہارے دلوں میں ہے یا اسے چھپاؤ، اللہ اس کا تم سے حساب لے گا پھر وہ جس کو

صحن میں اسے رکھو دیا اور تب اٹھے جب تقسیم کر چکے۔ مال غنیمت سے ایک ایک کو سوسواونٹ بھی دیئے۔ اپنی ذات کے لیے لیتے تو کون اعتراض کر سکتا تھا۔ مگر اپنی یہ حالت ہے کہ تھوڑے سے جو کے لیے اپنی زرہ گرو رکھی ہوئی ہے۔ جو لوگ آپ پر نفسانیت کا اعتراض کرتے ہیں کاش ان کے سینوں میں دل ہوتا۔

اس آیت سے اور احادیث سے جو اس بارہ میں مروی ہیں یہ بھی ثابت ہے کہ رہن باقبضہ ہی جائز ہے۔ بلاقبضہ رہن جائز نہیں اور وہ درحقیقت سود کی ایک صورت ہے۔ البتہ احادیث سے یہ ثابت ہے کہ رہن باقبضہ کی صورت میں مرہونہ چیز سے نفع اٹھانا جائز ہے۔ مثلاً گھوڑا رہن رکھا تو اس کو چارہ دیا جائے اور اس سے سواری کا کام لیا جائے۔ جائداد غیر منقولہ کے رہن باقبضہ کا مسئلہ بھی اس سے اخذ کیا جاسکتا ہے یعنی زمین یا مکان کا رہن باقبضہ جائز ہے۔ اور زمین کی پیداوار اور مکان کے کرایہ سے فائدہ اٹھانا بھی جائز ہے بشرطیکہ لگان یا اخراجات وغیرہ بھی ادا کیے جائیں۔ البتہ جو لوگ زمین یا مکان کو اپنے قبضہ میں نہیں لیتے اور مالک سے کچھ سالانہ منافع مقرر کر لیتے ہیں تو وہ صریح سود ہے۔

معاملہ دنیوی میں راستی کی اہمیت:

پہلے ذکر کیا تھا کہ گواہ انکار نہ کرے۔ اب یہ حکم دیا ہے کہ گواہی کو نہ چھپائے اور جو چھپائے اس کا دل گنہگار ہوتا ہے۔ دل گنہگار کہنے سے یہ منشا ہے کہ انسان ان لین دین کے معاملات کو معمولی نہ سمجھے جو شخص ان معاملات میں راستبازی سے کام نہیں لے سکتا وہ راستباز نہیں ہو سکتا۔ قلب چونکہ تمام نیکیوں کا مرکز ہے اس پر اثر پڑنے سے دوسری نیکیوں کی توفیق بھی چھن جاتی ہے۔ پس یہ سمجھایا ہے کہ یہی چھوٹے چھوٹے معاملات ہی انسان کے قلب کو سفید یا سیاہ کر دیتے ہیں۔ جو شخص انسانوں کے باہم معاملات اور چھوٹی چھوٹی باتوں میں صداقت کا طریق اختیار نہیں کرتا وہ نماز اور روزہ سے نیک نہیں بن سکتا۔

یہاں صرف کتمان شہادت کو اس قدر بڑا بتایا ہے یعنی سچی شہادت چھپانے کو۔ تو جھوٹی شہادت کس قدر بڑا گناہ ہے؟ اگر سچی شہادت کا اخفا بھی انسان کے دل کو سیاہ کر دیتا ہے تو اس شخص کی کیا حالت ہوگی جو جھوٹی گواہی دیتا ہے اور ابھی وہ لوگ مسلمان کہلاتے ہیں جو آٹھ آٹھ آنے پر کچھریوں میں جا کر جھوٹی شہادتیں دیتے اور علاوہ اپنا قلب سیاہ کرنے کے اسلام کو بھی بدنام کرتے ہیں۔ یہی سیاہ دلی ان لوگوں کے حصہ میں بھی آئی ہے جو حکام کے سامنے جھوٹے واقعات بیان کرتے ہیں یا سچے واقعات کا اخفا کرتے ہیں محض اس لیے کہ حکام ان سے خوش ہو جائیں۔

وَ يَعَذِّبُ مَنْ يَشَاءُ ۗ وَاللَّهُ عَلَىٰ كُلِّ شَيْءٍ قَدِيرٌ ﴿٣٦٢﴾

چاہے بخش دے اور جس کو چاہے عذاب دے، اور اللہ ہر چیز پر قادر ہے۔ (362)

362- یہ رکوع سورت کو ختم کرتا ہوا اس کے مضمون کا خلاصہ بیان کرتا ہے یعنی مذہب اسلام کی وسعت کہ سب رسولوں پر ایمان لاؤ اور کامیابی کی بشارت جو دعا کے رنگ میں ﴿فَانصُرْنَا عَلَى الْقَوْمِ الْكَافِرِينَ﴾ میں سکھائی۔ ابتدا میں فلاح کا وعدہ اور آخرت پر نصرت کی دعا ایک ہی بشارت دیتے ہیں۔

الفاظ ﴿اِنَّ تُبَدُّوْا مَا فِىْ اَنْفُسِكُمْ﴾ آیت کے آخر تک کو کئی مفسرین نے منسوخ قرار دیا ہے۔ ابن عمر رضی اللہ عنہما سے بخاری میں دو روایتیں ان کی منسوخی کی ہے مگر ابن جریر کی روایت سے معلوم ہوتا ہے کہ سیدنا ابن عمر رضی اللہ عنہما اس کی منسوخی کے قائل نہ تھے۔ چنانچہ ابن جریر میں ہے کہ سیدنا ابن عمر رضی اللہ عنہما نے اس آیت کو پڑھا تو بہت روئے۔ سیدنا ابن عباس رضی اللہ عنہما کے پاس ذکر ہوا تو انہوں نے کہا اللہ تعالیٰ ان پر رحم کرے اس کو بچھلی آیت نے منسوخ کر دیا۔ یہاں سیدنا ابن عباس رضی اللہ عنہما کو منسوخی کا قائل قرار دیا گیا ہے۔ مگر ابن جریر کی دوسری روایت سے پایا جاتا ہے کہ سیدنا ابن عباس رضی اللہ عنہما اس کی منسوخی کے قائل نہ تھے۔ اسی بنا پر خود ابن جریر نے اس کے منسوخ ہونے سے انکار کیا ہے۔

پھر سورہ آل عمران میں جو اس کے بعد ہے بعینہ ایسے الفاظ ہیں: ﴿قُلْ اِنْ تَخْفَوْا مَا فِىْ صُدُوْرِكُمْ اَوْ تُبَدُّوْهُ يَعْلَمُهٗ اللّٰهُ﴾ [آل عمران: 29:3] ”کہہ اگر جو کچھ تمہارے سینوں میں ہے چھپاؤ یا اسے ظاہر کرو اللہ اسے جانتا ہے۔“ جہاں ﴿يَعْلَمُهٗ اللّٰهُ﴾ سے وہی مراد ہے جو یہاں ﴿يُحَاسِبُكُمْ بِهٖ اللّٰهُ﴾ سے ہے۔ اگر ان الفاظ کو ﴿لَا يُكَلِّفُ اللّٰهُ﴾ نے منسوخ کر دیا ہوتا تو دوبارہ اسی مضمون کے لفظ کیوں نازل ہوتے اور یہ روایت کہ اس آیت کے نزول پر صحابہ نے آنحضرت ﷺ سے عرض کیا کہ یہ ہماری طاقت سے باہر ہے تو آیت ﴿لَا يُكَلِّفُ اللّٰهُ﴾ نازل ہوئی۔ خود عدم نسخ کی مؤید ہے اس لیے کہ اس میں یہ لفظ کہیں نہیں آتے کہ نبی کریم ﷺ نے فرمایا ہو کہ پہلی آیت منسوخ ہوگئی۔ ہاں یہ کہا جائے گا کہ دوسری آیت نے پہلی کے معنی واضح کر دیئے۔

نسخ کا استعمال صحابہ میں:

اور بتا دیا کہ وہ مراد نہیں جو بعض صحابہ رضی اللہ عنہم نے خیال کر لیا تھا۔ کیونکہ اللہ تعالیٰ نے خود فرما دیا کہ انسان کی وسعت سے بڑھ کر کوئی حکم نہیں دیا جاتا۔ معلوم ہوتا ہے اس قسم کی وضاحت معنی پر ہی صحابہ نسخ کا لفظ مجازاً استعمال کر لیتے تھے۔ جہاں سے نسخ منسوخ کی غلط فہمی پیدا ہوئی۔ چنانچہ روح المعانی میں اسی کے مطابق خیال نقل کیا گیا ہے۔ [اِنَّ الْمُرَادَ مِنَ النَّسْخِ الْبَيَانُ وَابْتِصَاحُ الْمُرَادِ مَجَازاً] مسند احمد کی روایت اس معاملہ کو بالکل صاف کر دیتی ہے جس میں ابن عباس رضی اللہ عنہما سے روایت ہے کہ جب یہ آیت ﴿اِنَّ تُبَدُّوْا...﴾ نازل ہوئی تو لوگوں کے دلوں میں ایک خیال گزرا جو پہلے کبھی نہ گزرا تھا (اور دوسری روایت میں ہے کہ وہ سخت مغموم ہوئے کہ ہم اس کی طاقت نہیں رکھتے۔) تو رسول اللہ ﷺ نے فرمایا: ﴿قُولُوا:

أَمِنَ الرَّسُولُ بِمَا أُنزِلَ إِلَيْهِ مِنْ رَبِّهِ وَ
 الْمُؤْمِنُونَ كُلٌّ آمِنَ بِاللَّهِ وَ مَلَكَيْتِهِ وَ
 رسول اس پر ایمان لایا جو اس کے رب سے اس کی طرف
 اتارا گیا اور مومن (بھی)، سب اللہ اور اس کے فرشتوں اور

"سَمِعْنَا وَأَطَعْنَا وَسَلَّمْنَا"، فَأَلْقَى اللَّهُ الْإِيمَانَ فِي قُلُوبِهِمْ] (صحیح مسلم، کتاب الإیمان، باب قَوْلِهِ تَعَالَى (وَإِنْ تُبَدُّوا مَا فِي أَنْفُسِكُمْ أَوْ تُخْفُوهُ: 345) یعنی ”کہو ہم نے سنا اور فرمانبرداری کی اور تسلیم کیا تو اللہ تعالیٰ نے ان کے دلوں میں ایمان ڈالا۔“ اور پھر ﴿أَمِنَ الرَّسُولُ...﴾ نازل ہوا جس سے معلوم ہوا کہ دوسری آیت کے نزول سے پہلے ہی وہ سمجھ چکے تھے اور ارشاد نبوی ﷺ [سَمِعْنَا وَأَطَعْنَا] بتاتا ہے کہ یہ طاقت سے باہر کوئی چیز نہ تھی۔ پس یہ یاد رکھنا چاہیے کہ نسخ کا لفظ محض واضح کرنے کے معنی میں صحابہ رضی اللہ عنہم نے استعمال کیا ہے۔ گویا ایک غلط خیال جو کسی کے دل میں ان الفاظ سے پیدا ہوا وہ منسوخ ہوا۔ اصل الفاظ منسوخ ہونے کا نشانہ نہیں ہوتا۔

چھپی اور کھلی باتوں پر خدا کا محاسبہ:

اب معنی پر غور کرو تو اور بھی وضاحت سے معلوم ہوتا ہے کہ یہ منسوخ نہیں۔ ایک بات کو دل میں چھپا دیا اسے ظاہر کرو اللہ اس کے مطابق تم سے حساب لے گا۔ ظاہر ہے کہ دل میں وہ بات چھپائی جاتی ہے جس کا انسان عزم کر چکا ہو کہ میں ایسا کروں گا۔ پھر اس کو چھپاتا ہے کہ لوگوں پر ظاہر نہ ہو اور جو کوئی وسوسہ دل میں گزرے اور نکل جائے اس پر دل میں چھپانا صادق نہیں آتا۔ جن کو غلطی لگی وہ یہی لگی کہ انہوں نے سمجھا کہ جو خیال دل میں گزرے اس پر محاسبہ ہوگا۔ حالانکہ یہ مراد نہ تھی جیسا کہ آنحضرت ﷺ نے [قُولُوا: "سَمِعًا وَطَاعَةً"] سے سمجھا دیا اور ﴿لَا يُكَلِّفُ اللَّهُ﴾ نے اس کی مزید توضیح کر دی۔ اس کی تائید دوسرے مقامات سے ہوتی ہے جہاں فرمایا کہ اللہ تعالیٰ گرفت اس پر کرتا ہے جو دل گزرے اور محض خیال یا وسوسہ پہلے سے مستثنیٰ ہے جیسا کہ سورۃ النجم میں ہے ﴿إِلَّا اللَّحْمَ﴾ [النجم: 32:53] ”سوائے اس کے کہ خیال دل میں گزرے۔“ اور دل کا گزرنا پختہ طور پر ٹھان لینا ہے۔ جیسا فرمایا ﴿بِمَا كَسَبَتْ قُلُوبُكُمْ﴾ [البقرة: 225:2] ”جو تمہارے دلوں نے کمایا ہے۔“ اور ﴿مَّا تَعَدَّتْ قُلُوبُكُمْ﴾ [الاحزاب: 5:33] ”جو تمہارے دل عمداً کریں۔“ اور پھر محاسبہ بھی ہر ایک فعل پر برابر نہیں ﴿فَيَغْفِرُ لِمَن يَشَاءُ﴾ میں خود بتا دیا کہ بہتیری باتیں اللہ تعالیٰ معاف بھی کرتا رہتا ہے۔ اسی کے مطابق صحیحین میں ابو ہریرہ رضی اللہ عنہ کی روایت ہے کہ آنحضرت ﷺ نے فرمایا کہ اللہ تعالیٰ فرماتا ہے کہ ”جب بندہ بدی کا قصد کرے تو اس کے خلاف نہ لکھو اگر وہ فعل کر دے تو اس کو ایک بدی لکھو۔ اور جب وہ نیکی کا قصد کرے تو وہ نیکی عمل میں نہ آئے تو اسے ایک نیکی لکھو اور اگر عمل میں آجائے تو دس نیکیاں لکھو۔“ یہ وسعت رحمت ہے۔

آیت کے پہلے حصہ میں اللہ تعالیٰ کی قدرت کا اور دوسرے میں علم کامل کا ذکر ہے اور یہی دو چیزیں ہیں جن سے جزا و سزا پر ایمان پیدا ہوتا ہے۔

اس کی کتابوں اور اس کے رسولوں پر ایمان لاتے ہیں ہم
اس کے رسولوں میں سے کسی میں کچھ تفرقہ نہیں کرتے، اور
کہتے ہیں ہم نے سنا اور ہم نے فرمانبرداری کی۔ اے
ہمارے رب تیری حفاظت (چاہیے) اور تیری طرف ہی
انجام کار پہنچنا ہے۔ (363)

كُتِبَہٗ وَرُسُلِہٖ ۖ لَا نَفَرَقُ بَیْنَ اَحَدٍ
مِّنْ رُّسُلِہٖ ۖ وَقَالُوا سَبَعْنَا وَاَطَعْنَا ۗ
عُفْرَانَكَ رَبَّنَا وَاِلَیْكَ الْمَصِیْرُ ﴿۳۶۳﴾

اللہ کسی پر کچھ لازم نہیں کرتا مگر جس قدر اس کی طاقت ہو،
اسی کے لیے ہے جو وہ (اچھی) کمائی کرے۔ (364) اور

لَا یُكَلِّفُ اللّٰهُ نَفْسًا اِلَّا وُسْعَهَا ۗ
لَهَا مَا كَسَبَتْ وَعَلَيْهَا مَا اَكْتَسَبَت ۗ

363- عُفْرَانَكَ. عُفْرَانٌ. مصدر ہے معنی کے لیے [دیکھو نمبر: 258] نیز [نمبر: 365]- تقدیر یوں ہے: [دَسَأَلْكَ
عُفْرَانَكَ]-

سب انبیاء پر ایمان:

اس سورت کے شروع میں وسعت اسلامی کی طرف توجہ دلائی ﴿يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ﴾۔ درمیان میں بھی
جہاں فرمایا کہ ہم صرف ابراہیم، موسیٰ، عیسیٰ علیہ السلام پر ہی ایمان نہیں لاتے بلکہ جو کچھ بھی دنیا میں کہیں نبیوں کو دیا گیا اس کو بھی مانتے
ہیں ﴿وَمَا أَوْقَى النَّبِيِّونَ مِنْ رَبِّهِمْ﴾ [136] اور اب پھر اور ﴿مَا أُنزِلَ مِنْ قَبْلِكَ﴾ کی تفسیر ﴿مَا أَوْقَى النَّبِيِّونَ مِنْ رَبِّهِمْ﴾
[البقرہ: 2:136] ”جو نبیوں کو اپنے رب کی طرف سے دیا گیا۔“ سے کر دی یعنی ما انزل میں صرف وہی چیز ہے جو نبیوں کو ان
کے رب کی طرف سے دی گئی۔ کیونکہ وحی الہی غیر انبیاء کو بھی ہوتی ہے جیسا کہ قرآن شریف میں کئی جگہ ذکر ہے اور پھر دونوں کی
تفسیر یہاں لفظ کُتِبَہٗ لا کر کر دی یعنی وہ ﴿مَا أُنزِلَ مِنْ قَبْلِكَ﴾ اور ﴿مَا أَوْقَى النَّبِيِّونَ مِنْ رَبِّهِمْ﴾ اللہ تعالیٰ کی کتابیں ہیں جو
ان نبیوں کو دی گئیں اور اسی طرح ﴿كُتِبَہٗ وَرُسُلِہٖ﴾ کی تفسیر ﴿مَا أُنزِلَ مِنْ قَبْلِكَ﴾ سے کر دی کہ وہ کتابیں اور رسول وہی ہیں
جو تجھ سے پہلے دنیا میں ہو چکے بعد میں ہونے والا کوئی نہیں۔ اگر آپ کے بعد بھی رسول آنے والے ہوتے تو ﴿مِنْ قَبْلِكَ﴾ کی
حد بندی عائد نہ کی جاتی۔

364- يُكَلِّفُ. كَلَّفَ سے ہے كَلَّفَهُ کے معنی ہیں اس کو ایسا حکم دیا جو اس پر مشقت ہے۔ (غ)

إِلَّا وُسْعَهَا. وُسْعٌ کے معنی فراخی بھی ہیں اور قدرت یا طاقت بھی جو مکلف کے اندازہ سے بڑھ کر ہو۔ (غ)

مشقت سے راحت پیدا ہوتی ہے:

صورت ثانی میں معنی یوں ہوں گے کہ اللہ تعالیٰ اپنے بندے پر اس سے کم مشقت ڈالتا ہے جس سے اس کی طاقت در ماندہ

رَبَّنَا لَا تُؤَاخِذْنَا إِنْ نَسِينَا أَوْ
 أَخْطَانَا رَبَّنَا وَلَا تَحْمِلْ عَلَيْنَا إَصْرًا
 كَمَا حَمَلْتَهُ عَلَى الَّذِينَ مِنْ قَبْلِنَا رَبَّنَا
 وَلَا تُحَمِّلْنَا مَا لَا طَاقَةَ لَنَا بِهِ وَاعْفُ
 عَنَّا وَاعْفِرْ لَنَا وَارْحَمْنَا إِنَّتَ
 اسی پر ہے جو وہ (بری) کمائی کرے۔ اے ہمارے
 رب! ہم کو نہ پکڑا اگر ہم بھول جائیں یا چوک جائیں۔ اے
 ہمارے رب! اور ہم پر بھاری بوجھ نہ ڈال جیسا تو نے ان
 پر ڈالا جو ہم سے پہلے تھے۔ (365) اے ہمارے رب!
 اور ہم پر ایسا بوجھ نہ رکھ جس کی طاقت ہم میں نہیں اور ہمیں
 معاف فرما اور ہماری حفاظت فرما، (366) اور ہم پر رحم

ہو جائے۔ اور صورت اول میں یوں کہ اللہ تعالیٰ اپنے بندہ پر جو مشقت ڈالتا ہے اس کا پھل وسعت ہوتا ہے یا جنت۔ (غ)
 یعنی جو باتیں تکلیف یا مشقت کی معلوم ہوتی ہے انہی سے فی الحقیقت انسان کے لیے وسعت پیدا ہوتی ہے جیسا کہ دوسری جگہ
 فرمایا: ﴿فَإِنَّ مَعَ الْعُسْرِ يُسْرًا﴾ [الإنشراح: 6:94] ”تو تنگی کے ساتھ آسانی ہے۔“ یا فرمایا: ﴿يُرِيدُ اللَّهُ بِكُمُ الْيُسْرَ وَلَا يُرِيدُ
 بِكُمُ الْعُسْرَ﴾ [البقرة: 185:2] ”اللہ تمہارے لیے آسانی چاہتا ہے اور تمہارے لیے تنگی نہیں چاہتا۔“

كَسَبَتْ. اِكْتَسَبَتْ. گو كَسَبَتْ اور اِكْتَسَبَتْ دونوں بھلائی اور برائی پر استعمال ہوتے ہیں مگر یہاں كَسَبَتْ بھلائی کے لیے
 اور اِكْتَسَبَتْ برائی کے لیے ہے جیسا لَهَا اور عَلَيَهَا سے ظاہر ہے۔ اصل فرق دونوں میں یہ ہے کہ كَسَبَتْ اپنے لیے بھی
 ہو سکتا ہے اور اپنے غیر کے لیے بھی اور اِكْتَسَبَتْ صرف اپنے لیے ہوتا ہے۔ اس لیے بعض کے نزدیک كَسَبَتْ سے مراد وہ
 افعال ہیں جو فعل خیر سے انسان دوسرے کے لیے کرتا ہے اور اِكْتَسَبَتْ سے مراد وہ افعال ہیں جو اپنی ذات کے لیے کرتا
 ہے۔ گویا جو کچھ دوسرے کی بھلائی کو مد نظر رکھ کر کیا جائے وہ بہر حال لَهَا ہے یعنی بموجب نفع اور جو کچھ اپنے آپ کو مد نظر رکھ کر
 کرتا ہے وہ عَلَيَهَا ہے یعنی وبال کی صورت اختیار کر لیتا ہے۔

365 - تُوَاخِذْنَا. گناہ کی سزا پر لفظ مُوَاخِذَةٌ جو أَخَذَ سے مفاعلہ ہے اس لیے اختیار کیا گیا کہ اس میں مجازات اور مقابلہ کے معنی ہیں۔
 کیونکہ انہوں نے نعمتوں کو اللہ تعالیٰ سے لیا پھر ان کے مقابلہ پر شکر نہ کیا۔

إِصْرًا کے اصل معنی بوجھ اور مضبوط باندھ دینا پھر کسی عہد کا گناہ جب اس سے ضائع کر دیا جائے یعنی عہد شکنی کا گناہ۔ (ل) اور
 حدیث میں بادشاہ کے متعلق آتا ہے کہ وہ زمین پر ظل اللہ ہے جب اچھا کرے تو اس کے لیے اجر اور تم پر شکر ہے اور جب برا
 کرے تو اس پر اصر ہے۔ (ل) یعنی اس عہد کے توڑنے کا گناہ جو سلطان اور رعایا کے درمیان ہے۔

366 - اَعْفِرْ. یہاں اور قرآن شریف کے بہت سے موقعوں پر عَفَرَ کے معنی خصوصیت سے گناہ سے محفوظ کرنا ہیں [دیکھو نمبر: 258]۔
 کیونکہ گناہ کی سزا سے بچانے کا ذکر ﴿وَاعْفُ عَنَّا﴾ میں موجود ہے۔ پہلا مرتبہ گناہوں کی سزا سے بچانے کا تھا اس کا ذکر عَفُو
 میں ہے۔ دوسرا مرتبہ خود گناہ سے بچانے کا ہے اس کا ذکر عَفَرَ میں ہے اور اسی لیے عَفُو کو پہلے مرتبہ پر اور عَفَرَ کو دوسرے پر

مَوْلَانَا فَانصُرْنَا عَلَى الْقَوْمِ الْكَافِرِينَ ﴿۳۶۷﴾

فرما تو ہمارا مولیٰ ہے۔ پس ہمیں کافر قوم پر مدد

دے۔ (367)

رکھا۔ اور جہاں کہیں قرآن شریف میں عَفُوٌّ اور غَفَرَ کا ذکر اکٹھا آیا ہے عَفُوٌّ کو پہلے رکھا ہے کیونکہ وہ ادنیٰ مرتبہ ہے اور غَفَرَ کو پیچھے۔ بلکہ جہاں جہاں اللہ تعالیٰ کی صفات عَفُوٌّ اور غَفُورٌ کو اکٹھا کیا ہے وہاں بھی عَفُوٌّ کو پہلے اور غَفُورٌ کو پیچھے رکھا ہے دیکھو [النساء: 43:4، الحج: 60:22]، [المجادلة: 2:58] وغیرہ مقامات اور یہ یقینی شہادت اس بات پر ہے کہ قرآن شریف نے لفظ غَفَرَ سے مراد عَفُوٌّ سے بڑھ کر کچھ لیا ہے اور چونکہ عَفُوٌّ گناہوں کو مٹانے کا نام ہے یعنی ان کی سزا سے درگزر کرنا اس لیے غَفَرَ سے ان موقعوں پر صرف گناہوں سے بچانا ہے جیسا کہ [نمبر: 258] میں لغت کی شہادت سے دکھایا گیا ہے۔ اس جگہ اول عَفُوٌّ ہے دوم غَفَرَ سوم رَحِمٌ اور یہ تینوں لفظ تین پہلے جملوں کے مقابل پر ہیں۔ یعنی ﴿لَا تُؤَاخِذْنَا﴾ یا مؤاخذہ سے بچنے کے مقابل پر عفو کی دعا ہے۔ گناہ یا عہد شکنی کے ارتکاب سے بچنے کے مقابل پر غَفَرَ یعنی گناہ سے حفاظت کی دعا ہے۔ اور بوجھوں سے بچنے کے مقابل پر رحم کی درخواست ہے۔ اسی طرح ﴿فَاعْفُ عَنْهُمْ وَاسْتَغْفِرْ لَهُمْ وَشَاوِرْهُمْ فِي الْأَمْرِ﴾ [آل عمران: 159:3] ”پس ان کو معاف کر اور ان کے لیے بخشش مانگ اور معاملات میں ان کا مشورہ لے۔“ میں ان لوگوں سے جو جنگ میں بھاگ گئے تھے پہلے عَفُوٌّ کا حکم ہے پھر ان کے لیے استغفار کا حکم ہے یعنی آئندہ ایسے گناہوں سے بچے رہیں۔ پھر ان کو مشورہ میں شریک کرنے کا حکم ہے جو ان کی اور بھی زیادہ عزت افزائی پر دلالت کرتا ہے۔ پس عَفُوٌّ اور غَفَرَ جہاں اکٹھے ہوں وہاں غَفَرَ سے مراد گناہ سے حفاظت ہے نہ کچھ اور۔

367- سورہ بقرہ کی آخری دو آیات کی احادیث میں بہت فضیلت آئی ہے۔ بخاری میں ہے کہ آنحضرت ﷺ نے فرمایا کہ جو شخص سورہ بقرہ کی دو آخری آیات کو ایک رات میں پڑھے وہ اس کے لیے کافی ہو جاتی ہیں۔ مسند احمد میں ہے کہ خواتیم سورہ بقرہ آپ سے پہلے کسی نبی کو نہیں دی گئیں۔ مسلم اور نسائی میں ہے کہ آپ کو بشارت دی گئی کہ فاتحہ اور خواتیم بقرہ دو ایسے نور ہیں کہ آپ سے پہلے کسی نبی کو نہیں دیئے گئے۔ فاتحہ کی عظمت کا ذکر پہلے ہو چکا۔ ان دو آیتوں کو یہ عظمت حاصل ہے کہ اگر ایک میں مسلمان کے مذہب اور اس کے قلب کی وسعت بتائی گئی کہ وہ سب انبیاء پر ایمان لاتا اور کسی کو اپنا دشمن نہیں سمجھتا تو دوسری میں اسے یہ دعا سکھائی گئی کہ وہ کبھی کفر اور باطل پر راضی نہیں ہوتا بلکہ اس پر غالب آنے کے لیے ہمیشہ دعا کرتا رہتا ہے۔ آج بھی مسلمانوں کو ضرورت ہے کہ اس دعا سے کام لیں۔

خاص اس دعا میں تین باتیں ہیں:

① اول انسان کے عجز کا پہلو کہ نسیان اور خطا اس سے واقع ہو جاتا ہے تو دعا سکھائی کہ اس پر گرفت نہ ہو۔ ایسی دعا انسان کو متنبہ کرتی ہے کہ وہ غافل نہ ہو۔ ایسا نہ ہو کہ وہ احکام الہی کو بھول جائے اور احکام الہی کی فرمانبرداری میں بہت محتاط اور چست ہوتا کہ خطا سے بچا رہے اور جو نسیان و خطا باوجود کوشش کے واقع ہو جائے اس کے نتائج سے حفاظت سکھائی ہے۔

- ② دوسری دعا ہے کہ **عہد شکنی** کے بوجھ سے بچایا جائے یعنی اس قدر مخالفت احکام الہی کی نہ ہو کہ عہد کو توڑ ڈالے جس طرح پہلی قومیں توڑتی رہیں۔ اگر پہلی غفلت و عجز کے بدنتائج سے بچنے کی دعا ہے تو دوسری عہد کے بدنتائج سے۔
- ③ اور تیسری دعا یہ ہے کہ ہم پر وہ بوجھ مصائب **قضا و قدر** کا نہ ڈالا جائے جس کے اٹھانے کی ہم میں طاقت نہ ہو۔ تکالیف شرعی تو اللہ تعالیٰ وسعت سے بڑھ کر نہیں ڈالتا مگر مصائب قضا و قدر انسان پر بعض وقت ایسے آجاتے ہیں کہ ان کے بوجھ کے نیچے پس جاتا ہے۔ پس ان سے بچنے کی دعا سکھائی ہے۔ ان تینوں کے مقابل پر پھر **تین دعائیں** سکھائیں ہیں۔ **نسیان و خطا** کے بالمقابل **عفو** کی درخواست یعنی یہ کہ نسیان و خطا انسان کی عاجزی سے واقع ہوتے رہتے ہیں ان کے بدنتائج سے بچایا جائے اور عہد شکنی کے بوجھ سے بچنے کے مقابل پر دعائے غفر (حفاظت) یعنی دیدہ دانستہ انسان سے کوئی گناہ سرزد نہ ہو اور قضا و قدر کے مصائب کے مقابلہ پر رحم کی درخواست اور ان سب کا آخری مقصد کیا ہے کہ کافر قوم کے خلاف اللہ تعالیٰ کی نصرت ملے۔

سورت کی غرض و غایت مسلمانوں کو ایک زندہ اور کامیاب قوم بنانا:

سورۃ کا خاتمہ اس پاک دعا پر کیا ہے جس میں سورۃ کی غرض و غایت بھی بتادی ہے جس طرح اس کی ابتدا میں۔ یعنی یہ کہ یہ سورت مسلمانوں کو کامیابی کی راہ بتاتی ہے۔ شروع میں وعدہ کامیابی دیا تھا۔ پھر کامیابی کے ذرائع اور وسائل بیان کیے کہ ان کو اختیار کرو اور آخر پر دعا کی طرف متوجہ کیا کہ جو راہیں بتائیں ہیں ان پر چلو، پھر خدا سے بھی دعائیں کرو۔ اس سورت کی غرض مسلمانوں کو ایک زندہ اور کامیاب قوم بنانا اس کے ایک ایک لفظ سے ظاہر ہوتی ہے۔



سورة آل عمران

نام:

اس سورت کا نام آل عمران ہے۔ عمران حضرت موسیٰ اور ہارون علیہما السلام کے والد کا نام ہے اور چونکہ اس سورت میں نبوت کے سلسلہ موسویہ سے رخصت ہونے کا ذکر ہے اور اس سلسلہ کے آخری نبی حضرت عیسیٰ علیہ السلام اور ان کے پیروؤں کی غلطیوں کا بالتفصیل ذکر ہے، اس مناسبت کے لحاظ سے اس کا نام آل عمران رکھا گیا۔ اس میں 20 رکوع اور 200 آیتیں ہیں۔

خلاصہ مضمون:

اس سورت میں عیسائی مذہب کے دعووں کی تردید ہے اور اس کے ساتھ ہی یہ بتا کر کہ عالمگیر مذہب اسلام ہے جو ساری دنیا میں پھیلے گا۔ جنگ اُحد کا ذکر کیا ہے جس میں بظاہر مسلمانوں کی ناکامیابی نظر آتی تھی مگر اس کی تہ میں بھی ایک عظیم الشان کامیابی تھی۔ غرض یہ ہے کہ اگر کفر کے مقابلہ میں اسلام کی حالت کسی وقت مصیبت اور درماندگی کی نظر آئے تو اس سے مایوس نہ ہونا چاہیے۔ فی الواقع جو حالت جنگ اُحد میں مسلمانوں کی قریش کے مقابل پر ہو گئی تھی ویسی ہی حالت آج عیسائیت کے مقابلہ میں ہے یعنی بظاہر معلوم ہوتا ہے کہ اسلام کچلا گیا مگر اس بلا کے نیچے بھی ایک گنج کرم ہے۔

① پہلے رکوع میں عقیدہ الوہیت مسیح کی تردید کرتے ہوئے بتایا ہے کہ عیسائیوں کو ٹھوکر اس سے لگی کہ انہوں نے محکم اصول دین کو چھوڑ کر تشابہات کی پیروی کی اور یہ ذکر ایسے پیرامیہ میں کیا ہے جس سے مسلمانوں کو بھی ساتھ ہی متنبہ کر دیا ہے کہ وہ قرآن کریم کے معنی کرنے میں اس غلط راہ پر قدم نہ ماریں۔ بلکہ فروع کو اصول دین کے ماتحت کریں جن کا ذکر محکم الفاظ میں ہے برخلاف فروع کے جن کا ذکر تشابہ الفاظ میں بھی آجاتا ہے۔

② دوسرے رکوع میں یہ بتاتے ہوئے کہ جنگ بدر میں قدرت خداوندی کا ایک نظارہ تھا کہ کس طرح باطل اپنی ساری طاقتوں کے ساتھ حق کے سامنے مغلوب ہو جاتا ہے۔ توحید الہی کو جسے عیسائیوں نے چھوڑ دیا سب مذاہب کی اصل بنیاد قرار دیتے ہوئے ضمناً پیش گوئی کی ہے کہ آخر کار توحید ہی غالب رہے گی۔

③ تیسرے رکوع میں بیان فرمایا کہ نبوت بنی اسرائیل کی قوم سے سلب ہوتی ہے اور ایک دوسری قوم کو دی جاتی ہے جو اس کی اہل ہے۔

④ چوتھے رکوع میں سلسلہ موسوی کے آخری برگزیدہ افراد کا ذکر فرمایا یعنی زکریا علیہ السلام اور ان کے فرزند یحییٰ علیہ السلام کا اور مریم صدیقہ علیہا السلام کا۔

⑤، ⑥ پانچویں اور چھٹے رکوع میں حضرت عیسیٰ علیہ السلام کی پیدائش، بچپن، بڑھاپے، نبوت، تعلیم، نشانات، وفات وغیرہ کا ذکر کر کے بتایا کہ وہ کسی بات میں انسان سے بڑھ کر نہیں اور دلائل کو پس پشت پھینکنے والوں کو مبالغہ کی طرف بلا یا۔

- ④ ساتویں رکوع میں انہی عیسائیوں کو اصول مقابلہ مذاہب کی طرف بلا یا یعنی سب مذاہب میں امر مشترک خالص توحید الہی ہے۔ پس اس کو قبول کرو۔ اس کے ساتھ ہی حضرت ابراہیم علیہ السلام کا ذکر کیا جن کا وجود عیسائیوں، یہودیوں، مشرکین عرب اور مسلمانوں میں بطور مشترک مسلم تھا۔
- ⑤ آٹھویں رکوع میں مثیل موسیٰ والی پیشگوئی کی طرف توجہ دلائی اور اہل کتاب کو ملزم کیا کہ تم دنیا کی امانتوں کی پروا نہیں کرتے اسی لیے خدا کی امانت کو بھی جو پیشگوئی کے رنگ میں تھی ضائع کر رہے ہو۔
- ⑥ نویں رکوع میں بتایا کہ موسیٰ علیہ السلام ہی نہیں کل انبیائے عالم نے رسول اللہ صلی اللہ علیہ وسلم کے ظہور کی پیشگوئیاں کی تھیں، اسی لیے مذہب اسلام سب کا مصدق ہے۔
- ⑦ دسویں رکوع میں بتایا کہ یہ نبی ہی سب انبیاء کا موعود نہیں بلکہ خانہ کعبہ جو اس کا قبلہ ہے وہ دنیا میں خدا کی عبادت کا سب سے پہلا گھر ہے۔
- ⑧ گیارہویں رکوع میں بتایا کہ اس خیر و خوبی کے مذہب کو دنیا میں پھیلانے کے لیے مسلمان کس طرح کامیاب ہو سکتے ہیں؟ حقوق کی نگہداشت کریں، وحدت اسلامی کو قائم کریں، دعوت الی الاسلام کے کام کو ترک نہ کریں۔
- ⑨ بارہویں رکوع میں بتایا کہ دشمنان اسلام سے کیسے تعلقات ہوں۔
- ⑩ تیرہویں رکوع میں جنگ احد کی ابتدا اور نصرت الہی کے وعدہ کا ذکر کیا۔
- ⑪ چودھویں میں کامیابی کے موٹے موٹے اصول بتائے۔
- ⑫ پندرہویں میں بتایا کہ کوئی بھی مصیبت پیش آجائے مسلمان اسلام کو چھوڑ کر کفر کی طرف نہیں جاسکتا۔
- ⑬ سولہویں میں تکلیف و غم وہم کا ذکر کرتے ہوئے جو مسلمانوں کو پہنچا بتایا کہ اس کی وجہ نافرمانی تھی۔ مگر اللہ تعالیٰ نے معاف کر دیا۔
- ⑭ سترہویں میں بتایا کہ اس جنگ نے مومنوں اور منافقوں میں تمیز کر دی اور آنحضرت صلی اللہ علیہ وسلم کے اخلاق فاضلہ کا ذکر کیا کہ کس وسعت قلبی سے آپ نے کام لیا۔
- ⑮ اٹھارہویں میں بتایا کہ سچے مومن دشمن کی طاقت یا اس کی کثرت سے گھبراتے نہیں۔
- ⑯ انیسویں میں اہل کتاب کے یہودہ اعتراضات کا ذکر کرتے ہوئے بتایا کہ اہل کتاب اور مشرکین کی طرف سے مسلمانوں کو کچھ نہ کچھ دکھ پہنچتا ہی رہے گا اور اس پر صبر کی تلقین کی۔
- ⑰ آخری رکوع میں پھر دعا سکھا کر کامیابی کا وعدہ دیا اور فرمایا کہ کامیاب اسی صورت میں ہو سکتے ہو کہ دشمن کے مقابلہ پر پورے تیار رہو۔

اس سورت کا تعلق سورہ بقرہ سے اس قدر شدید ہے کہ صحیح مسلم کی ایک حدیث کے مطابق ان دونوں کو الزہرا وان کے نام سے پکارا گیا ہے۔ جو زہرا کا شنیہ ہے یعنی روشن و سفید۔ دونوں میں توحید الہی اور رسول اللہ صلی اللہ علیہ وسلم کی نبوت کا اثبات ہے۔ پہلی

پیشگوئیوں سے بھی اور دوسرے ذرائع سے بھی۔ پس حدیث نے ان دونوں سورتوں کو بلحاظ ان کے شدید تعلق کے ایک کے حکم میں رکھا ہے۔ یہ تعلق مختصر الفاظ میں یہ ہے کہ جو باتیں سورہ بقرہ میں اشارہ کے رنگ میں بیان کی گئی ہیں ان کو یہاں واضح کر دیا ہے اور جو وہاں واضح کر دی گئی ہیں ان کا ذکر یہاں اشارہ اور کنایہ کے رنگ میں ہے۔ سورہ بقرہ میں زیادہ تر خطاب یہودیوں سے اور تھوڑا سا عیسائیوں سے ہے، یہاں زیادہ عیسائیوں سے اور تھوڑا یہودیوں سے۔ سورہ بقرہ کو حضرت آدم علیہ السلام کے ذکر سے شروع کیا جو پہلے نبی ہیں تو اس سورت کو حضرت عیسیٰ علیہ السلام کے ذکر سے شروع کیا جو قومی نبیوں میں سب سے پیچھے آئے۔ وہاں توحید کا ذکر بت پرستی کے مقابلہ میں ہے تو یہاں عیسیٰ پرستی کے مقابلہ میں۔ وہاں نظائر قدرت سے توحید پر دلائل دیئے ہیں تو یہاں فطرت اور مذاہب کی متفقہ شہادت سے۔ وہاں خانہ کعبہ کو قبلہ بنانے کا ذکر ہے تو یہاں اس کے اول بیت ہونے کا۔ وہاں جنگ کی ضرورت اصولی رنگ میں بیان کی تو یہاں ایک جنگ کے واقعات کا مفصل ذکر کیا۔ اس تفصیل کو جتنا چاہو بڑھا لو اور دونوں سورتوں کی ابتدا میں اور انتہا میں بھی تعلق ہے۔ سورہ بقرہ کی ابتدا میں اگر اصول فلاح بتائے تو آل عمران کا خاتمہ بھی تَفْلِحُونَ پر کیا۔ گویا دونوں کا ایک ہی مضمون تھا۔ اور دوسری طرف اگر سورہ بقرہ کا خاتمہ ﴿فَأَنْصُرْنَا عَلَى الْقَوْمِ الْكَافِرِينَ﴾ [البقرہ: 286:2] پر کیا یعنی کافر قوم کے خلاف ہماری نصرت فرما تو آل عمران کی ابتدا میں ہی اس قوم کا ذکر کیا جس کے ساتھ اسلام کا سب سے بڑھ کر مقابلہ ہونا تھا یعنی عیسائی قوم۔

زمانہ نزول:

ترتیب نزول کے لحاظ سے اس سورت کا تعلق سورہ بقرہ سے وہی ہے جو ترتیب قرآنی کے لحاظ سے یعنی اس کا اکثر حصہ سورہ بقرہ کے اکثر حصہ کے بعد نازل ہوا ہے۔ سورہ بقرہ پہلے اور دوسرے سال ہجرت کی نازل شدہ ہے تو یہ تیسرے سال ہجرت کی۔ تیرھویں رکوع سے لے کر قریباً آخر تک اس سورت میں جنگ احد کے واقعات کا ذکر ہے جو 3 ہجری میں ہوئی اس لیے یہ حصہ یقیناً 3 ہجری کا نازل شدہ ہے۔ ابتدائی حصہ میں بالخصوص عیسائی مذہب کا ذکر ہے اسی میں آیت مباہلہ بھی ہے اور یہ مباہلہ وفد نجران سے تھا جو 9 ہجری میں آیا مگر سورت کا یہ حصہ 9 ہجری کا نازل شدہ یقیناً نہیں اور اندرونی شہادت سے یہی ثابت ہوتا ہے کہ یہ ابتدائی زمانہ مدینہ کا نازل شدہ ہے اور وفد نجران کے مقابلہ پر انہی پہلے کے نازل شدہ امور کو ہی آنحضرت ﷺ نے پیش کیا۔ علاوہ ازیں اس حصہ میں جو اصول مقابلہ مذاہب قائم کیا ہے: ﴿تَعَالَوْا إِلَى كَلِمَةٍ سَوَاءٍ بَيْنَنَا وَبَيْنَكَ﴾ [آل عمران: 64:3] ”اس بات کی طرف آؤ جو ہمارے درمیان اور تمہارے درمیان یکساں ہے۔“ یہ آیت ان خطوط میں موجود ہے جو 6 ہجری کے آخر میں آپ نے قیصر وغیرہ کو لکھے۔ پس یہ حصہ یقیناً 6 ہجری سے پہلے کا نازل شدہ ہے اور قرین قیاس یہی ہے کہ 3 ہجری کا ہی ہے۔ ہاں ممکن ہے کہ صرف آیت مباہلہ کا نزول وفد نجران کے آنے پر ہوا ہو۔

آيَاتُهَا 200 (3) سُورَةُ آلِ عِمْرَانَ مَدَنِيَّةٌ (89) رُكُوعَاتُهَا 20

بِسْمِ اللَّهِ الرَّحْمَنِ الرَّحِيمِ ○
 اللہ بے انتہا رحم کرنے والے کے نام سے
 میں اللہ کا مل علم رکھنے والا ہوں۔

اللَّهُ لَا إِلَهَ إِلَّا هُوَ الْحَيُّ الْقَيُّومُ ۝
 اللہ اس کے سوا کوئی معبود نہیں ہمیشہ زندہ خود قائم، قائم
 رکھنے والا ہے۔ (368)

368 - اس آیت کے الفاظ بعینہ وہی ہیں جو آیہ الکرسی کے صدر کے الفاظ ہیں جس کے لیے [دیکھو نمبر: 329] و [دیکھو نمبر: 329 ج]۔

چونکہ اس سورت کے ابتدائی حصہ میں عیسائیت کی تردید ہے اس لیے اس کی ابتدا میں ان صفات الہی کا ذکر کیا ہے جو عیسائی مذہب کے بطلان پر دلالت کرتی ہیں۔ چنانچہ اول توحید کا ذکر فرمایا کہ اللہ کے سوا کوئی معبود نہیں۔ پھر فرمایا وہ حی اور قیوم ہے۔ ابن جریر نے ربیع سے ایک روایت بیان کی ہے جس کی رو سے خود نبی کریم ﷺ نے ان صفات سے اور اگلی آیات کی مندرجہ صفات سے مسیح کی خدائی کے خلاف استدلال کیا ہے۔ میں اس روایت کا لفظی ترجمہ یہاں دیتا ہوں۔

آنحضرت ﷺ کی وفد نجران سے گفتگو:

نصاری رسول اللہ ﷺ کی خدمت میں حاضر ہوئے اور عیسیٰ بن مریم کے متعلق آپ سے بحث کی اور آپ کو کہا کہ اس کا باپ کون ہے؟ اور اللہ پر جھوٹ اور بہتان کہا۔ اللہ کے سوا کوئی معبود نہیں جس نے نہ اپنی جو رو بنائی اور نہ بیٹا۔ تو نبی ﷺ نے ان کو کہا کہ کیا تم نہیں جانتے کہ کوئی بیٹا نہیں ہوتا مگر وہ اپنے باپ سے مشابہ ہوتا ہے۔ انہوں نے کہا ہاں۔ آپ نے فرمایا کیا تم نہیں جانتے کہ ہمارا رب ہمیشہ زندہ ہے کبھی نہیں مرے گا اور عیسیٰ پر فنا آئی۔ انہوں نے کہا ہاں۔ آپ نے فرمایا کیا تم نہیں جانتے کہ ہمارا رب ہر چیز کو قائم رکھنے والا، اس کی نگہبانی کرتا ہے اور حفاظت کرتا ہے اور اس کو رزق دیتا ہے۔ انہوں نے کہا ہاں۔ آپ نے فرمایا کہ عیسیٰ ان میں سے کسی چیز کا اختیار رکھتا ہے؟ انہوں نے کہا نہیں۔ آپ نے فرمایا کیا تم نہیں جانتے کہ اللہ تعالیٰ پر آسمان و زمین کی کوئی چیز مخفی نہیں؟ [آیت: 5] انہوں نے کہا ہاں۔ فرمایا کیا عیسیٰ کوئی بات جانتا تھا سوائے اس کے جس کا علم اسے دیا گیا؟ انہوں نے کہا نہیں۔ آپ نے فرمایا ہمارے رب نے عیسیٰ کی صورت جس طرح چاہا رحم میں بنائی [آیت: 6] اور آپ نے فرمایا کیا تم نہیں جانتے کہ ہمارا رب کھانا نہیں کھاتا اور نہ پانی پیتا ہے اور نہ قضائے حاجت کرتا ہے۔ انہوں نے کہا ہاں۔ آپ ﷺ نے فرمایا کیا تم نہیں جانتے کہ عیسیٰ کو ایک عورت نے حمل میں لیا جس طرح عورت حمل میں لیا کرتی ہے۔ پھر اس کو جناس طرح عورت اپنا بچہ جنا کرتی ہے پھر اس کو غذا دی گئی جس طرح بچوں کو غذا دی جاتی ہے۔ پھر وہ کھانا کھاتا تھا اور پانی پیتا تھا اور پاخانہ کرتا تھا انہوں نے کہا ہاں۔ آپ نے فرمایا پھر جو تم دعویٰ کرتے ہو وہ کیسے ہو سکتا ہے؟

نَزَلَ عَلَيْكَ الْكِتَابَ بِالْحَقِّ مُصَدِّقًا لِمَا
بَيْنَ يَدَيْهِ وَ أَنْزَلَ التَّوْرَةَ وَ
الْإِنْجِيلَ ۝
اس نے تجھ پر حق کے ساتھ کتاب اتاری اس کی تصدیق
کرتی ہوئی جو اس سے پہلے ہے، (369) اور توریت اور
انجیل کو۔

اس گفتگو سے صاف ثابت ہوتا ہے کہ جن خاص صفات الہی کا ذکر یہاں کیا ہے۔ ان کی خاص غرض حضرت عیسیٰ کی الوہیت کی نفی ہے۔ روایت میں جہاں حضرت عیسیٰ پر فنا آنے کا ذکر ہے وہاں اصل الفاظ ہیں [إِنَّ عِيسَى يَأْتِي عَلَيْهِ الْفَنَاءُ] یعنی عیسیٰ پر فنا آتی ہے یا آئے گی مگر مضارع کبھی ماضی کے معنی میں بھی آجاتا ہے اور ممکن ہے کہ الفاظ روایت میں ہی کمی بیشی ہو گئی ہو کیونکہ عیسائیوں کا عقیدہ یہ کبھی نہیں ہوا کہ عیسیٰ پر فنا تک نہیں آئی اور آئندہ آئے گی۔ بلکہ ان کا کھلا کھلا عقیدہ یہی ہے کہ عیسیٰ پر فنا آئی مگر آئندہ نہیں آئے گی۔ اس لیے اگر نبی کریم ﷺ یہ فرماتے کہ عیسیٰ پر فنا آئے گی تو ان کا جواب ان کی طرف سے ہاں کبھی نہ ہوتا وہ ہرگز اس بات کے قائل نہیں کہ عیسیٰ پر آئندہ کوئی فنا آئے گی۔ اس لیے یقیناً آپ نے الفاظ ایسے فرمائے ہوں گے جن کا ترجمہ یہ ہو کہ عیسیٰ پر فنا آئی۔ اس کا جواب عیسائی بلاشبہ اثبات میں دیں گے کیونکہ وہ مانتے ہیں کہ عیسیٰ علیہ السلام پر موت آئی مگر پھر وہ موت پر فتح پا گیا اور ہمیشہ کے لیے زندہ ہو گیا۔

369 - حق کے اصل معنی [نمبر: 65] میں بیان ہو چکے ہیں۔ کسی چیز کو جو وجود میں آئے مقتضائے حکمت کے مطابق ہونے کی وجہ سے حق کہا جاتا ہے اور انہی معنوں میں یہاں قرآن کو بالحق نازل کرنے کا ذکر فرمایا یعنی وہ مقتضائے حکمت کے مطابق نازل ہوا ہے۔

پہلی وحی کے ہوتے ہوئے نزول قرآن کی ضرورت:

یہ اس بات کا جواب ہے کہ جب پہلے بھی کوئی وحی نازل ہوتی رہی تھی تو قرآن کے نازل کرنے کی کیا ضرورت تھی؟ اور عموماً عیسائیوں کی طرف سے یہ اعتراض کیا جاتا ہے کہ توریت و انجیل کے ہوتے ہوئے قرآن شریف کی کیا ضرورت تھی؟ اس سورت میں آگے زیادہ تفصیل کے ساتھ بھی اس کا جواب آئے گا۔ مگر یہاں بھی اس کی ایک وجہ بتادی ہے اور وہ وجہ یہ ہے کہ پہلی کتابوں میں جو رسول اللہ ﷺ کے متعلق پیشگوئیاں تھیں ان کی تصدیق کے لیے ضروری تھا کہ یہ کتاب نازل ہوتی گویا سابقہ وحی الہی بغیر نزول قرآن خود سچی نہ ٹھہرتی تھی۔ چنانچہ اس کو کھول کر [آیت 81] میں بیان فرمایا ہے۔ جہاں تصدیق کا صاف منشا بتایا ہے: ﴿وَ إِذْ أَخَذَ اللَّهُ مِيثَاقَ النَّبِيِّينَ لَمَا آتَيْنَاكُمْ مِنْ كِتَابٍ وَ حِكْمَةٍ ثُمَّ جَاءَكُمْ رَسُولٌ مُصَدِّقٌ لِمَا مَعَكُمْ﴾ [آل عمران: 81:3] اللہ تعالیٰ نے نبیوں کے ذریعے سے یہ عہد لیا تھا کہ جو کچھ تم کو کتاب و حکمت سے دیا جاتا ہے پھر تمہارے پاس ایک رسول تمہاری وحیوں کی تصدیق کرتا ہوا آئے تو اس پر ایمان لانا ہوگا۔ پس ان کی پیشگوئیوں کا پورا کرنا بھی درحقیقت ان کی تصدیق ہے۔ قرآن کریم کے نزول کی دوسری ضرورتوں کو بھی اس سورت میں آگے چل کر بیان فرمایا ہے۔

مِنْ قَبْلِ هُدَى لِلنَّاسِ وَ أَنْزَلَ الْفُرْقَانَ ۝
لوگوں کو راہ دکھانے کے لیے پہلے سے نازل کیا (370)

370- اَلتَّوْرَةُ اصل لفظ کے عبرانی ہونے میں شبہ نہیں مگر عربی اور عبرانی زبانیں بہت ملتی جلتی ہیں۔ یہ لفظ بھی ان دونوں زبانوں میں ملتا جلتا ہے۔ اہل عرب کے نزدیک توریت وَرَّيٌّ سے ہے اور کوفیوں کے نزدیک اصل میں تفعلة کے وزن پر ہے اور بصریوں کے نزدیک فوعل کے وزن پر۔ جس کا اصل وَوَرَّاةٌ تھا اور و۔ت سے بدل گئی۔ (غ) اور وَرَّيٌّ کے معنی [وَرَى الزَّنْدِ] سے آگ نکالنا ہیں۔ جس سے قرآن شریف میں بھی آتا ہے: ﴿النَّارُ الَّتِي تُورُونَ﴾ [الواقعة: 71:56] ”آگ کو جو تم روشن کرتے ہو۔“ اور وَرَّايْتُ کے معنی سَتَرْتُ ہیں یعنی ایک چیز کو چھپا دیا۔ جس سے ہے: ﴿لِبَاسًا يُؤَادِي سَوَانِكُمْ﴾ [الأعراف: 26:7] ”لباس جو تمہارے عیبوں کو ڈھانکے۔“ ﴿حَتَّى تَوَارَتْ بِالْحِجَابِ﴾ [ص: 32:38] ”یہاں تک کہ وہ پردے میں چھپ گئے۔“ پس توریت کو توریت یا تو اس لیے کہا جاتا ہے کہ وہ پتھر سے آگ نکالنے کی مثال ہے۔ یعنی بڑی مشقت سے اس سے کچھ روشنی پیدا ہوتی ہے۔ جیسا ابتدائے تاریخ عالم میں پتھر سے آگ نکالی جاتی تھی۔ جس کے بالمقابل قرآن کریم کو ایسا نور بیان فرمایا ہے: ﴿يَكَادُ زَيْتُهَا يُضَيُّءُ وَ كَوَّكُمُ تَمْسَسُهُ نَارٌ﴾ [النور: 35:24] اس کا تیل خود بخود جل اٹھتا ہے، گو اسے آگ نہ چھوئے اور یا اس لیے کہ اس میں بعض مضامین مستتر یعنی مخفی حالت میں ہیں۔ جیسا جزا و سزا کا مسئلہ۔ ان مسائل پر پوری روشنی قرآن کریم نے ہی ڈالی ہے۔

توریت اس مجموعہ کتب کا نام ہے جو حضرت موسیٰ پر نازل ہوا۔ قرآن کریم نے ایک جگہ اس کے حضرت موسیٰ اور ہارون علیہما السلام دونوں کو دیئے جانے کا ذکر فرمایا ہے: ﴿وَ اتَيْنَاهُمَا الْكِتَابَ الْمُسْتَبِينَ﴾ [الصف: 117:37] ”اور ہم نے دونوں کو واضح کتاب دی۔“ یہ جیسا کہ اب موجود ہیں کل پانچ کتابیں ہیں جو بائبل کی ابتدا میں ہیں اور ان کے نام حسب ذیل ہیں۔ پیدائش یا تکوین، خروج، احبار، اعداد یا گنتی، استثناء۔ پرانے عبرانی نسخوں میں پانچ کتابوں کی تقسیم بین نہیں ہے بلکہ پیدائش سے لے کر استثناء تک ایک ہی مجموعہ ہے جس کو کئی چھوٹے اور بڑے بابوں میں تقسیم کیا گیا ہے۔

اَلْاِنْجِيلُ۔ سریانی زبان میں بھی اس سے ملتا جلتا لفظ استعمال ہوتا ہے جس کے معنی خوش خبری ہیں۔ اہل عرب نے اِنْجِيلُ کا مادہ نَجَلُ لیا ہے اور نَجَلُ کے معنی نسل اور ولد بھی ہیں اور [اَنْتَجَلَ الْأَمْرُ] کے معنی ہیں اِسْتَبَانَ واضح ہو گیا اور [نَجَلْتُ الْأَرْضَ] کے معنی ہیں زراعت کے لیے اسے پھاڑا۔ (ل) انجیل کی جمع اناجیل ہے اور حدیث میں صحابہ رضی اللہ عنہم کی صفت میں آتا ہے: [صُدُّوْرُهُمْ اَنَا جِيْلُهُمْ]۔ (ل) ان کے سینے ان کی انجیلیں ہیں اور یہ انجیل بمعنی بشارت سے ہی ماخوذ معلوم ہوتا ہے اور حدیث کا مطلب یہ ہے کہ ان کے سینے بشارتوں سے بھرے ہوئے ہیں۔ یا یہ کہ جو عظیم الشان بشارت انجیل لائی تھی وہ اب صحابہ کے سینوں میں ہے کیونکہ وہ بشارت محمد رسول اللہ ﷺ کے ظہور کی تھی۔

انجیل قرآن کریم کے نزدیک وہ کتاب ہے جو حضرت عیسیٰ علیہ السلام پر نازل ہوئی اور جس شکل و صورت میں وہ عیسائیوں کے پاس تھی اس کو انجیل ہی کہا گیا ہے۔ گو وہ چار کتابیں ہیں جو عیسائیوں کی اصطلاح میں اناجیل کے نام سے موسوم ہیں۔ ان میں سے کوئی

بھی حضرت عیسیٰ پر نازل شدہ انجیل نہیں بلکہ وہ چار الگ الگ اشخاص کی تصنیف ہیں۔ ایک متی کی، ایک مرقس کی، ایک لوقا کی، ایک یوحنا کی۔

یہ بات یاد رکھنے کے قابل ہے کہ بائبل صرف توریت و اناجیل کے مجموعہ کا نام نہیں۔ یہودیوں کے نزدیک تو بائبل اس مجموعہ کا نام ہے جس کے شروع میں حضرت موسیٰ علیہ السلام کی پانچ کتابیں ہیں اور ان کے علاوہ اور بہت سی کتابیں انبیاء کی وہ اس میں شامل کرتے ہیں۔ ایوب، یونس، حزقیل، دانیال وغیرہم کی کتب کے علاوہ حضرت داؤد علیہ السلام کی زبور بھی اسی مجموعہ میں شامل ہے۔ اور بعض کتب کی شمولیت کے متعلق اختلاف بھی چلا آیا ہے۔ یعنی عام مروج نسخہ میں 35 کتابیں شامل نہیں جو سپٹو ایجٹ نسخہ میں ہیں۔ اور عیسائی اس مجموعہ کا نام تو پرانا عہد نامہ رکھتے ہیں اور ہر چہ اناجیل اور اعمال حواریین اور پولوس اور دیگر رسولوں کے خطوط اور مکاشفات۔ یوحنا کے مجموعہ کو نئے عہد نامہ کے نام سے موسوم کرتے ہیں اور پھر پرانے اور نئے عہد نامہ کل کو بائبل کے نام سے موسوم کرتے ہیں۔ اس الہامی کتاب کی بھی عجیب کیفیت ہے کہ کتابوں کی کتابیں بعض نسخوں میں شامل ہیں اور بعض سے خارج کر دی گئی ہیں۔

اناجیل کے مصنف:

اناجیل کے متعلق جیسا کہ ذکر ہوا عیسائیوں کے ہاتھ میں نہ صرف مسیح ہی کی کوئی انجیل نہیں بلکہ وہ چار اناجیل جو ان کے پاس ہیں وہ بھی ان لوگوں کی لکھی ہوئی ثابت نہیں ہوتیں جن کے ناموں پر وہ مشہور ہیں۔ بلکہ ان کے لکھنے والے کوئی اور لوگ ہیں۔ متی کی انجیل کی تصنیف پر بحث کرتا ہوا پادری ڈملواپنی تفسیر میں لکھتا ہے:

”جو کچھ اوپر بیان ہوا ہے اس سے یہ ظاہر ہے کہ اس انجیل کا براہ راست متی کی تصنیف ہونا غیر اغلب ہے۔“ [دیکھو

صفحہ: 620]

اور آگے چل کر دکھایا ہے کہ متی نے کوئی کلمات وغیرہ مسیح کے جمع کیے ہوں گے جس کو اس مصنف نے استعمال کیا ہے اور اس کی تصنیف کا زمانہ جو خود پادری صاحبان بتاتے ہیں 70ء ہے۔ مگر واقعات سے 150ء سے پیشتر مروجہ اناجیل اربعہ میں سے کسی انجیل کا کتاب کی صورت میں موجود ہونا ثابت نہیں ہوتا۔ لوقا اور مرقس کی اناجیل کو عموماً ان مصنفوں کا سمجھا گیا ہے مگر نئی تحقیقات کی رو سے ان اناجیل کے ان کے مصنف ہونے پر شبہ کیا گیا ہے اور یہی حال یوحنا کی انجیل کا ہے جو پہلی صدی کے آخر کی لکھی ہوئی سمجھی جاتی ہے۔

مخرف کتابوں کا نام بھی توریت و انجیل ہی ہے:

پس توریت و انجیل کا لفظ اپنی حقیقت کی رو سے تو انہی اصل کتابوں پر بولا جاسکتا ہے جو حضرت موسیٰ اور حضرت مسیح علیہ السلام پر نازل ہوئی تھیں۔ مگر موجودہ مخرف کتابیں جن میں ان کا کچھ بقیہ ہے ان کو بھی اسی نام سے موسوم کیا جائے گا اور یہاں اللہ تعالیٰ نے یہ بتایا ہے کہ یہ کتابیں بھی ہم نے پہلے لوگوں کی ہدایت کے لیے نازل کی تھیں۔ اور سچ تو یہ ہے کہ اب بھی ان میں ہدایت کچھ نہ کچھ موجود ہے۔ اور سب سے بڑی ہدایت ان میں یہی موجود ہے کہ دونوں کتابیں نبی کریم صلی اللہ علیہ وسلم کی آمد کی پیشگوئی کرتی ہیں اور

اِنَّ الَّذِيْنَ كَفَرُوْا بِاٰيٰتِ اللّٰهِ لَهُمْ عَذَابٌ شَدِيْدٌ ۗ وَاللّٰهُ عَزِيْزٌ ذُوْ اِنْتِقَامٍ ﴿٣٧٦﴾
 اور حق و باطل میں فیصلہ اتارا۔⁽³⁷¹⁾ وہ لوگ جو اللہ کی آیتوں کا انکار کرتے ہیں ان کے لیے سخت عذاب ہے اور اللہ غالب سزا دینے والا ہے۔⁽³⁷²⁾

اِنَّ اللّٰهَ لَا يَخْفٰى عَلَيْهِ شَيْءٌ فِى الْاَرْضِ وَ لَا فِى السَّمٰوٰتِ ۗ
 یقیناً اللہ پر نہ زمین میں کوئی چیز چھپی ہے اور نہ آسمان میں۔⁽³⁷³⁾

انجیل تو صاف طور پر کہتی ہے کہ کامل ہدایت کی راہیں سکھانے والا میرے (یعنی مسیح کے) بعد آنے والا ہے۔
 371 - فرقان کے اصل معنی تو جیسا نمبر 76 میں دکھایا جا چکا ہے حق و باطل میں فرق کرنے والا ہیں اور قرآن کریم کا بھی یہ ایک نام ہے۔ قتادہ رضی اللہ عنہ سے روایت ہے کہ یہاں فرقان سے مراد قرآن کریم ہے۔ (ث) اور گو پہلے قرآن کریم کے نزول کا ذکر فرما چکا ہے مگر دوبارہ دوسرے لفظ کو لا کر بیان کرنے سے خاص مقصود ہے۔ وہاں فرمایا تھا کہ یہ کتاب مقتضائے حکمت کے مطابق نازل ہوئی یعنی ضرورت حقہ کو پورا کرنے والی ہے تو ایک دلیل اس کی تو وہاں دی تھی کہ یہ مصدق ہے، دوسری دلیل لفظ فرقان میں دی ہے۔ توریت و انجیل کے نزول کا ذکر کر کے ان کی تحریف کی طرف بھی اشارہ کر دیا ہے جس کو بالتفصیل سورہ بقرہ میں بیان کر دیا تھا۔ تو اس لیے جب تحریف ہوگئی تو حق و باطل میں امتیاز کرنے والی کوئی کتاب نہ رہی۔ پس اللہ تعالیٰ نے فرقان حمید کو نازل کیا کہ اس سے حق و باطل میں فرق کرے۔

372 - اِنْتِقَامٌ۔ نَقَمَ سے ہے [نَقَمْتُ الشَّيْءَ وَنَقَمْتُهُ] کے معنی ہیں میں نے اس چیز کو ناپسند کیا۔ زبان سے ہو یا سزا دے کر۔ اس لیے نَقَمْتُهُ کے معنی عقوبت ہیں۔ (غ) [اِنْتَقَمَ اللّٰهُ مِنْهُ] کے معنی ہیں عاقبتہً یعنی اسے سزا دی۔ (ل) اسی معنی سے اللہ تعالیٰ کے اسماء میں مُنْتَقِمٌ یا ذُو اِنْتِقَامٍ ہے یعنی سزا پہنچانے والا۔ (ل)

373 - حضرت مسیح کے اعتراف لاعلمی کی اناجیل سے مثال: یہاں اللہ تعالیٰ کی وسعت علم کو مؤکد الفاظ میں بیان فرمایا ہے اور غرض جیسا کہ نوٹ [نمبر: 368] سے ظاہر ہے حضرت مسیح کے صفات باری سے عاری ہونے کا ذکر ہے۔ قرآن کریم ہمیشہ ایسے لطیف طریق پر بات کو بیان کرتا ہے کہ کسی دوسرے کو ناگوار نہ گزرے اور پھر ایک لفظ میں بہت سا مضمون بیان کر دیتا ہے۔ بجائے اس کے کہ یہ بیان فرماتا کہ مسیح کو کوئی علم نہ تھا۔ مگر جس قدر ایسے برگزیدہ انسانوں کو ہوتا ہے جیسا کہ نبی کریم صلی اللہ علیہ وسلم نے اس آیت سے استدلال کر کے بیان فرمایا اور اناجیل سے ان مثالوں کو پیش کرتا کہ کس طرح حضرت مسیح کا علم انسانی علم تک محدود تھا یوں فرمایا کہ وہ اللہ ہی ہے جس پر آسمان و زمین کی کوئی چیز مخفی نہیں۔ گویا یہ بتا دیا کہ مسیح پر بہتری چیزیں مخفی تھیں۔ چنانچہ اس کی شہادت خود اناجیل سے ملتی ہے۔ مثلاً انجیر کے درخت کا واقعہ:

”دوسرے دن جب وہ بیت عنیاہ سے نکلے اس کو بھوک لگی اور دور سے انجیر کا ایک درخت جس میں پتے تھے دیکھ کر

هُوَ الَّذِي يُصَوِّرُكُمْ فِي الْأَرْحَامِ كَيْفَ يَشَاءُ ۗ لَآ إِلَهَ إِلَّا هُوَ الْعَزِيزُ الْحَكِيمُ ①
 وہی ہے جو تمہاری تصویریں رحموں میں جس طرح چاہتا ہے بناتا ہے اس کے سوا کوئی معبود نہیں غالب حکمت والا ہے۔ (374)

گیا کہ شاید اس میں کچھ پائے مگر جب اس کے پاس پہنچا تو بتوں کے سوا کچھ نہ پایا کیونکہ انجیر کا موسم نہ تھا۔“

[مرقس: 13:12:11]

اس واقعہ میں یہ الفاظ کہ ”شاید اس میں کچھ پائے“ اور ”انجیر کا موسم نہ تھا“ قابل غور ہیں جو بتاتے ہیں کہ حضرت مسیح کو باوجود انجیر کا موسم نہ ہونے کے یہ خیال تھا کہ شاید وہاں کچھ انجیریں مل جائیں کس قدر علم کی عاجزی کا اظہار ہے۔ یہ تو عملی اعتراف عجز ہے دوسری جگہ لفظوں میں بھی اپنے علم کے ناقص ہونے کا اظہار کیا ہے۔ ”لیکن اس دن اور اس گھڑی کی بابت کوئی نہیں جانتا نہ آسمان کے فرشتے نہ بیٹا۔ مگر صرف باپ۔“ [متی: 36:24]

374- يُصَوِّرُ. تَصَوُّوْرٌ صورت بنانے کا نام ہے۔ اور صُوْرَةٌ وہ ہے جس سے کسی چیز کے عین کا نقش ہوتا ہے اور اس کی وجہ سے وہ دوسری اشیاء سے الگ ہوتی ہے، پھر یہ دو طرح پر ہے۔ ایک محسوس جسے خاص و عام بلکہ حیوان بھی پہچان سکتے ہیں اور دوسرے معقول جسے صرف خواص ہی پہچان سکتے ہیں۔ جیسے وہ صورت جس سے انسان مخصوص ہے یعنی عقل اور رویہ۔ اور وہ معانی جن سے ایک شے دوسری سے مخصوص ہوتی ہے اور جہاں اللہ تعالیٰ کے انسان کی صورت بنانے کا ذکر ہوتا ہے وہاں یہ دونوں صورتیں مراد ہوتی ہیں۔ (غ) جیسے: ﴿خَلَقْنَاكُمْ ثُمَّ صَوَّرْنَاكُمْ﴾ [الأعراف: 11:7] ”ہم نے تم کو پیدا کیا، پھر ہم نے تمہاری صورت بنائی۔“ ﴿وَوَصَّوْنَاكُمْ فَاَحْسَنَ صَوْرَتَكُمْ﴾ [المؤمن: 64:40] ”اور تمہاری صورتیں بنائیں تو خوب ہی تمہاری صورتیں بنائیں۔“ ﴿فِيْ اَيِّ صُوْرَةٍ مَّا شَاءَ رَكَّبَكَ﴾ [الانفطار: 8:82] ”جس صورت میں چاہا تجھے ترکیب دیا۔“ اور یہاں بھی۔ اور یہ جو حدیث میں آیا ہے: [فَإِنَّ اللَّهَ خَلَقَ آدَمَ عَلَى صُوْرَتِهِ] (صحیح مسلم، کتاب البر والصلة والأدب، باب التَّهْنِي عَنْ صَرْبِ الْوُجْهِ: 6821) تو امام راغب کہتے ہیں اس سے وہ صورت مراد ہے جس سے انسان مخصوص ہے یعنی وہ ہیئت جس کا ادراک آنکھ سے اور عقل سے ہوتا ہے جس سے انسان کو دوسری مخلوق پر فضیلت ہے اور صُوْرَتِهِ کی ضمیر اللہ تعالیٰ کے ساتھ تشبیہ کے لیے نہیں یا اس لیے نہیں کہ اللہ تعالیٰ کی بھی کوئی صورت ہے بلکہ عَلٰی سَبِيْلِ الْبَلَدِ ہے یعنی اس کی ملک ہونے کے لحاظ سے اور عَلٰی سَبِيْلِ التَّنْمِيَةِ يَفِيْلُهُ لَعْنَةُ اس کی عزت کے لحاظ سے جیسے بَيْتُ اللَّهِ، نَاقَةُ اللَّهِ وغیرہ میں۔

روحی میں ضمیر: اور ایسا ہی ﴿نَفَعْتُ فِيْهِ مِنْ رُوْحِي﴾ [الحجر: 29:15] ”اپنی روح اس میں پھونکوں۔“ يَارُوْحُ مِنْهُ میں بھی ملکیت اور عزت کے لحاظ سے اسے اللہ تعالیٰ کی طرف منسوب کیا ہے۔

حضرت مسیح کا معمولی بچوں کی طرح حمل میں لیا جانا اور پیدا ہونا:

اللہ تعالیٰ کی اس صفت کا ذکر کہ وہ انسان کی صورت رحم میں جس طرح چاہتا ہے بناتا ہے۔ اس کی کمال قدرت کے اظہار کے لیے ہے کہ کس طرح تاریکیوں پر تاریکی میں جیسا کہ دوسری جگہ فرمایا: ﴿فِي ظُلُمَاتٍ ثَلَاثٍ﴾ [الزمر: 6:39] ”تین اندھیروں میں۔“

هُوَ الَّذِي أَنْزَلَ عَلَيْكَ الْكِتَابَ مِنْهُ آيَاتٌ
مُحْكَمَاتٌ هُنَّ أُمُّ الْكِتَابِ وَأُخْرُ
مُتَشَابِهَاتٌ ۗ فَأَمَّا الَّذِينَ فِي قُلُوبِهِمْ
وہی ہے جس نے تجھ پر کتاب اتاری اس میں سے (کچھ)
محکم آیتیں ہیں جو کتاب کی اصل ہیں، اور کچھ متشابہ
ہیں۔⁽³⁷⁵⁾ پھر جن لوگوں کے دلوں میں کجی ہے وہ

انسان کی نہ صرف جسمانی بلکہ اس کی اخلاقی اور روحانی تصویر بناتا ہے۔ یہ بھی الوہیت مسیح کے بطلان کی دلیل کے طور پر ہے۔ جیسا کہ روایت منقولہ بالا سے ثابت ہے یعنی یہ ظاہر کرنا مقصود ہے کہ جو حالات انسانوں پر گزرتے ہیں وہ حضرت عیسیٰ علیہ السلام پر بھی گزرے، اور رحم میں اس پر وہ سب حالتیں یکے بعد دیگرے آئیں جیسا کہ عام انسانوں پر آتی ہیں اور ابن جریر میں حضرت ابن مسعود رضی اللہ عنہما اور ابن عباس رضی اللہ عنہما اور دیگر صحابہ رضی اللہ عنہم سے اس روایت کا اس آیت کی تفسیر میں ذکر کیا گیا ہے کہ پہلے نطفہ ہوتا ہے پھر چالیس دن کے بعد علقہ کی صورت اختیار کرتا ہے... الخ۔ اس سے صاف معلوم ہوتا ہے کہ حضرت مسیح پر نطفہ سے لے کر وہ تمام حالات انسانی آئے ہیں جو دوسرے انسانوں پر آتے ہیں۔ کوئی خصوصیت بر بنائے پیدا کن ان کے حالات میں نہیں۔ اسی کی طرف دوسری جگہ اشارہ ہے جہاں فرمایا: ﴿فَصَلَّتْهُ﴾ [مریم: 22:19] پھر مریم نے ان کو حمل میں لیا اور نمبر 368 میں جس روایت کا ترجمہ دیا گیا ہے اس میں نبی کریم رضی اللہ عنہ کے یہ الفاظ ہیں: [إِنَّ عَيْسَى حَمَلَتْهُ أُمُّهُ كَمَا تَحْمِلُ الْمَرْأَةُ ثُمَّ وَضَعَتْهُ كَمَا تَضَعُ الْمَرْأَةُ.] (روح المعانی: جلد 3، صفحہ 75) یعنی عیسیٰ علیہ السلام کو ایک عورت نے حمل میں لیا جس طرح عورتوں کو حمل ہوتا ہے اور اس کو جناس طرح عورتیں جنتی ہیں۔ تعجب ہے کہ ایسی صراحت کے ہوتے ہوئے مفسرین نے بعض عجیب قصے بنا لیے ہیں اور بعض نے تو یہاں تک لکھ دیا ہے کہ ایک ہی گھڑی کے لیے حضرت مریم صدیقہ کو حمل ہوا تھا اور فوراً حضرت مسیح پیدا بھی ہو گئے۔

375- مُحْكَمَاتٌ مُحْكَمَاتٌ کی جمع ہے اور محکم وہ ہے جس میں لفظ اور معنی کی حیثیت سے کوئی شبہ وارد نہ ہو۔ (غ) مُحْكَمَاتٌ أَحْكَمَاتٌ۔ مُحْكَمَاتٌ کے اصل معنی مَنَّعَاتٌ ہیں یعنی روک دیا۔ (ل) پس فساد یا خلل کو روکنے پر بھی یہ لفظ بولا جاتا ہے جس طرح حاکم کو حاکم اس لیے کہا جاتا ہے کہ وہ لوگوں کو ظلم سے روکتا ہے اور یہ وجہ بھی محکم کی دی گئی ہے کیونکہ اس کا بیان خود اپنے آپ میں مضبوط ہوتا ہے اور دوسرے کا محتاج نہیں ہوتا۔ (ل) روح المعانی میں ہے: [وَأَضْحَاةَ الْمَعْنَى ظَاهِرَةٌ الدَّلَالَةِ مُحْكَمَةٌ الْعِبَارَةِ] (روح المعانی: جلد 3، صفحہ 80)

أُمُّ۔ ماں کو کہتے ہیں اور ہر اس چیز کو بھی ام کہا جاتا ہے جو کسی چیز کے وجود یا اس کی تربیت یا اس کی اصلاح یا اس کی ابتدا کے لیے بطور اصل ہو۔ (غ) پس ام درحقیقت وہ اصل ہے جس سے ایک چیز پیدا ہوتی ہے یا جس پر دوسری چیزیں متفرع ہوتی ہیں۔ پس ام الکتاب سے مراد اصول ہیں۔ سعید بن جبیر سے مروی ہے: [سَمَّاهُنَّ أُمَّ الْكِتَابِ لِأَنَّهِنَّ مَكْتُوبَاتٌ فِي جَمِيعِ الْكُتُبِ] (تفسیر ابن کثیر: جلد 2، صفحہ 7)۔ (ث) وہ ام کتاب اس لیے ہیں کہ سب آسمانی کتابوں میں لکھے ہوئے ہیں یعنی اصول دین ہیں۔

زَيْغٌ فَيَتَّبِعُونَ مَا تَشَابَهَ مِنْهُ ابْتِغَاءً

وہ اس کے پیچھے پڑ جاتے ہیں جو اس میں سے متشابہ ہے

اُخْرَى کی جمع ہے جو آخر کی تانیث ہے اور محذوف یعنی آیات کی صفت ہے۔ اصل اس کا تاخیر یعنی پیچھے رہنے کے لیے ہے۔ مگر محض ایک چیز کے غیر پر بھی یہ لفظ بولا جاتا ہے۔

مُتَشَابِهَةٌ مُتَشَابِهَةٌ شَبَّهَ سے ہے اور کسی چیز کا شَبَّهَ وہ ہے جو بلحاظ کیفیت اس کی مثل ہو۔ (غ) اور قرآن میں متشابہ اسے کہا جاتا ہے جس کی تفسیر بوجہ اس کی غیر کے ساتھ مشابہت کے مشکل ہو۔ خواہ مشابہت لفظ کی حیثیت سے ہو یا معنی کی حیثیت سے۔ (غ)

محکم اور متشابہ آیات پر راغب کی بحث:

مفسرین میں اس بات کے متعلق کہ محکمات کون آیات ہیں اور متشابہات کون؟ مختلف آراء ہیں۔ امام راغب نے مفردات میں اس پر بڑی لمبی اور جامع بحث کی ہے۔ اول وہ کل آیات کی تقسیم تین طرح پر کرتے ہیں۔ محکم مطلق اور متشابہ مطلق اور ایک وجہ سے محکم اور ایک وجہ سے متشابہ پھر متشابہ تین قسم ہے۔ لفظ کی حیثیت سے، معنی کی حیثیت سے اور لفظ اور معنی دونوں کی حیثیت سے۔ پھر لفظ کی حیثیت سے جو متشابہ ہے وہ دو قسم ہے ایک الفاظ مفردہ میں، دوسرا کلام مرکب میں۔ الفاظ مفردہ میں تشابہ یا تو بوجہ غرابت لفظ کے ہوتا ہے جیسے آب۔ يَزْفُونَ اور یا اشتراک لفظی کی وجہ سے جیسے يَدٌ وَعَيْنٌ وغيرہ کے استعمال میں اور کلام مرکب میں اختصار سے تشابہ واقع ہوتا ہے جس کی مثال دی ہے: ﴿وَإِنْ خِفْتُمْ أَلَّا تُقْسِطُوا فِي الْيُسُفَىٰ فَانكِحُوا مَا طَابَ لَكُمْ مِنَ النِّسَاءِ﴾ [النساء: 3:4] ”اور اگر تمہیں خوف ہو کہ تمہیں انصاف نہ کر سکو گے تو (ایسی) عورتوں سے نکاح کر لو جو تمہیں پسند ہوں۔“ اور یا بسط سے جیسے: ﴿لَيْسَ كَمِثْلِهِ شَيْءٌ﴾ [الشورى: 11:42] ”اس کی مثل کوئی چیز نہیں۔“ اور معنی کے لحاظ سے متشابہ میں اللہ تعالیٰ کے اوصاف اور ﴿يَوْمَ الْقِيَامَةِ﴾ کے اوصاف داخل ہیں جس کی وجہ یہ دیتے ہیں کہ یہ صفات ہمارے تصور میں نہیں آسکتیں کیونکہ ہمارے ذہن میں وہی چیز آسکتی ہے جس کو ہم محسوس کرتے ہیں یا اس جنس کی چیز ہو جس جنس کی چیزوں کو ہم محسوس کرتے ہیں۔ پس جنت، دوزخ حساب کتاب وغیرہ کے متعلق جس قدر امور ہیں وہ متشابہات میں داخل ہیں اور جن میں تشابہ بحیثیت لفظ بھی ہو اور معنی بھی اس کو پانچ قسم بیان کیا ہے جن میں سے میں صرف یہاں اول دو قسم کو لیتا ہوں۔ کمیت کے لحاظ سے جیسے عموم و خصوص جس کی مثال ہے: ﴿فَأَقْضُوا الْغُرُبَاتِ﴾ [التوبة: 5:9] ”تو ان مشرکوں کو قتل کر دو۔“ جہاں لفظ عام ہے مگر مراد خاص مشرک ہیں۔ وجوب و ندب کے لحاظ سے جیسے: ﴿فَأَنْكِحُوا مَا طَابَ لَكُمْ﴾ [النساء: 3:4] ”تو (ایسی) عورتوں سے نکاح کر لو جو تمہیں پسند ہوں۔“ اور آخر پر لکھا ہے کہ مفسرین نے جو جو تشریحات محکم و متشابہ کی کی ہیں وہ سب اس تقسیم کے اندر داخل ہیں۔

ایک اور رنگ میں متشابہ کو تین قسم کیا ہے ایک وہ جس کی حقیقت پر انسان واقفیت حاصل نہیں کر سکتا جیسے امور متعلق قیامت وغیرہ۔ ایک وہ جن پر واقفیت حاصل کر سکتا ہے، جیسے الفاظ غریبہ اور مشکل احکام اور ایک ان دونوں کے درمیان جن سے

الْفِتْنَةَ وَابْتِغَاءَ تَأْوِيلِهِ ۚ وَمَا يَعْلَمُ
تَأْوِيلَهُ إِلَّا اللَّهُ ۗ وَالرَّسَخُونَ فِي الْعِلْمِ
فتنہ پیدا کرنے کے لیے اور یہ چاہتے ہوئے کہ اس کی
(من مانی) تاویل کریں۔⁽³⁷⁶⁾ اور اس کی تاویل کوئی
نہیں جانتا سوائے اللہ کے اور ان کے جو علم میں پختہ

راخ فی العلم واقفیت حاصل کر سکتے ہیں مگر ہر شخص نہیں۔

376- زَيْغٌ استقامت سے ایک طرف جھک جانا زَيْغٌ ہے: ﴿فَلَمَّا زَاغُوا أَزَاغَ اللَّهُ قُلُوبَهُمْ﴾ [الصف: 5:61] ”سوجب وہ ٹیڑھے چلے تو اللہ نے ان کے دل ٹیڑھے ہی رہنے دیئے۔“ ﴿مَا ذَاغَ الْبَصَرُ وَمَا طَعَى﴾ [النجم: 17:53] ”آنکھ پھری نہیں اور نہ حد سے بڑھی۔“

إِبْتِغَاءٌ بَغْيٌ سے ہے جس کے معنی ہیں میانہ روی سے بڑھنے کو چاہنا اور [بَعَيْتُ الشَّيْءِ] اور اِبْتِغَيْتُهُ کے معنی ہیں قدر واجب سے بڑھ کر کسی چیز کو طلب کیا یا چاہا۔ (غ) فتنہ کے متعلق اس کا استعمال خاص طور پر ہوا ہے: ﴿لَقَدْ ابْتِغَوْا الْفِتْنَةَ مِنْ قَبْلُ﴾ [التوبة: 48:9] ”یقیناً انہوں نے پہلے بھی دکھ میں ڈالنا چاہا۔“ ﴿يَبْغُونَ كُمُ الْفِتْنَةَ﴾ [التوبة: 47:9] ”تمہارے اندر دکھ چاہتے ہوئے۔“

الْفِتْنَةُ فِتْنَةٌ کے اصل معنی [نمبر: 243] میں بیان ہو چکے ہیں۔ مگر یہاں وہ معنی مراد نہیں اور اس لفظ کے کئی اور معنی بھی آتے ہیں مجملہ ان کے حق سے پھیر دینا بھی اس کے معنی آتے ہیں۔ چنانچہ فَتْنُ الرَّجُلِ کے معنی ہیں: [أَزَالَهُ عَمَّا كَانَ عَلَيْهِ]۔ (ل) یعنی جس حالت پر وہ تھا اس سے اس کو ہٹا دیا۔ اور اس لحاظ سے: ﴿وَإِنْ كَادُوا لَيَفْتِنُونَكَ عَنِ الَّذِينَ أَوْحَيْنَا إِلَيْكَ﴾ [بنی اسرائیل: 73:17] ”اور وہ تجھے اس سے ہٹانے ہی لگے تھے جو ہم نے تیری طرف وحی کی۔“ میں يَفْتِنُونَكَ کے معنی لکھے ہیں [يُمِيلُونَكَ وَيَزِيلُونَكَ] یعنی تجھے مائل کر دیں اور ہٹا دیں۔ اور پھر لکھا ہے کہ لفظ فتنہ کے معنی کلام عرب میں حق سے ایک طرف جھکا دینا ہے اور فتنہ کے معنی اضلال بھی آتے ہیں۔ (ل) اور اس حدیث میں کہ [إِنِّي أَرَى الْفِتْنَ خِلَالَ بُيُوتِكُمْ] (مسند البزار: جلد 1، صفحہ 395) ”میں فتنوں کو تمہارے گھروں کے اندر دیکھتا ہوں۔“ فتنہ سے مراد وہ اختلاف ہے جو مسلمانوں کے فرقوں میں ہوگا۔ (ل) اور ان تینوں معنوں میں سے یعنی حق سے پھیرنا۔ گمراہ کرنا۔ اختلاف کوئی سے معنی یہاں مراد ہو سکتے ہیں۔ پس ﴿ابْتِغَاءَ الْفِتْنَةِ﴾ کے معنی ہوئے حق سے پھیرنے کو چاہتے ہوئے یا گمراہی چاہتے ہوئے یا اختلاف چاہتے ہوئے۔ گویا تشابہات کی پیروی سے ان کی غرض حق کی بجائے غلطی کا پیدا کرنا ہوتا ہے یا لوگوں کو دین حق سے گمراہ کرنا یا اختلاف ڈالنا۔ حضرت مجاہد سے یہاں فتنہ کے معنی تشابہات مروی ہیں۔ (ج) یعنی لوگوں کے دلوں میں تشابہات پیدا کرنے کے لیے جیسا کہ اکثر مفسرین نے اسے کھول کر لکھا ہے کہ مراد یہ ہے کہ لوگوں کے دلوں میں شکوک اور تشابہات پیدا کر کے دین سے پھیر دیں۔

تَأْوِيلٌ۔ اَوَّلٌ سے ہے جس کے معنی ہیں ایک چیز کا اصل کی طرف رجوع کرنا اور تاویل کے معنی ہیں: [رَدُّ الشَّيْءِ إِلَى الْعَايَةِ

یَقُولُونَ اٰمَنَّا بِهِ كُلٌّ مِّنْ عِنْدِ رَبِّنَا وَ
ہیں وہ کہتے ہیں ہم اس پر ایمان لائے سب ہمارے رب
کی طرف سے ہے (377) اور

الْمُرَادَةُ مِنْهُ عِلْمًا كَانَ أَوْ فِعْلًا [مفردات راغب: 31] ایک شے کا اس غایت کی طرف لوٹنا ناجس کا اس سے ارادہ کیا گیا ہو علمی طور پر ہو یا فعلی طور پر یہاں تاویل بلحاظ علم مراد ہے اور ﴿هَلْ يَنْظُرُونَ إِلَّا تَأْوِيلَهُ﴾ [الأعراف: 53:7] ”کیا وہ اس کے (بتائے ہوئے) انجام کا ہی انتظار کرتے ہیں۔ جس دن اس کا (بتایا ہوا) انجام آئے گا۔“ میں اور ﴿ذَلِكَ خَيْرٌ وَأَحْسَنُ تَأْوِيلًا﴾ [بني إسرائيل: 35:17] ”یہ بہتر اور انجام کار بہت خوبی کی بات ہے۔“ میں تاویل فعلی یعنی مال یا انجام مراد ہے۔

اپنی خواہش کے مطابق تاویل:

﴿ابْتِغَاءَ تَأْوِيلِهِ﴾ تَأْوِيلٌ کی ضمیر کہا گیا ہے کہ عہد کے لیے ہے یعنی اس سے مراد مخصوص تاویل یا ایسی تاویل ہے جو محکمات کے خلاف ہو اور اپنی خواہش کے مطابق۔ (ر) اس لیے مفسرین نے عموماً ﴿ابْتِغَاءَ تَأْوِيلِهِ﴾ کے معنی کیے ہیں [طَلَبٌ تَأْوِيلِ الَّذِي يَشْتَهُونَهُ] یعنی اس تاویل کو چاہتے ہوئے جو ان کی اپنی خواہش ہوتی ہے اور یا یہ مراد ہے جیسے لفظ ابْتِغَاءِ کے معنی بھی اس پر دلالت کرتے ہیں کہ وہ اس کی تاویل کی طلب میں حد سے تجاوز کرتے ہیں اور وہ حد سے تجاوز کرنا یہ ہے کہ اسے محکمات کی طرف نہیں پھیرتے۔ متشابہ الفاظ کے معنی میں ابْتِغَاءِ یہی ہے کہ انسان ایسا ان الفاظ کے پیچھے پڑے کہ دوسرے الفاظ یا اصول کی طرف توجہ نہ کرے۔ اور اکثر متشابہ کی پیروی کرنے والوں کو یہی غلطی لگتی ہے کہ وہ ان الفاظ کے ایسا پیچھے پڑتے ہیں کہ باقی بڑی بڑی اور روشن اور واضح باتوں کی پروا تک نہیں کرتے اور اس میں بھی شک نہیں کہ یہ محض اپنی خواہش کی پیروی کی وجہ سے ہوتا ہے۔ پہلے انسان اپنے دل میں ایک خیال بٹھالیتا ہے۔ پھر متشابہ الفاظ کو لے کر اور الفاظ کو توڑ مروڑ کر اپنا مطلب نکالنا چاہتا ہے۔

377- رَسُوخٌ کے معنی ہیں کسی چیز کا نہایت ہی مضبوطی کے ساتھ قائم ہو جانا اور راسخ فی العلم علم میں متحقق کو کہتے ہیں۔ (غ) یہاں اللہ اور ﴿الرَّاسِخُونَ فِي الْعِلْمِ﴾ دونوں جگہ پر وقف ہے۔ اس لیے ﴿وَالرَّاسِخُونَ فِي الْعِلْمِ﴾ دونوں طرف ملتا ہے۔ یعنی اس کی تاویل کوئی نہیں جانتا سوائے اللہ کے اور ﴿الرَّاسِخُونَ فِي الْعِلْمِ﴾ کے۔ اور یہ بتانے کو وہ راسخ فی العلم کس طرح اس تاویل کو جانتے ہیں۔ یہ الفاظ بڑھادیئے ہیں: ﴿يَقُولُونَ اٰمَنَّا بِهِ كُلٌّ مِّنْ عِنْدِ رَبِّنَا﴾ یعنی ہم متشابہات اور محکمات دونوں کو خدا کی طرف سے مانتے ہیں۔ گویا ان کا اصول یہ ہے کہ متشابہات کو محکمات پر عرض کرتے ہیں۔ چنانچہ بخاری میں اسی طرح پر ان الفاظ کے معنی کیے ہیں: [وَالرَّاسِخُونَ يَعْلَمُونَ (يَقُولُونَ اٰمَنَّا بِهِ)] (صحيح البخاري، التفسير، باب قوله: منه آيات محکمات) یعنی راسخ بھی ان معنوں کو جانتے ہیں وہ کہتے ہیں کہ ہم اس پر ایمان لائے اور سیدنا ابن عباس رضی اللہ عنہما سے مجاہد کی وساطت سے یہ قول مروی ہے کہ آپ نے فرمایا: [أَنَا مِنَ الرَّاسِخِينَ الَّذِينَ يَعْلَمُونَ تَأْوِيلَهُ] (تفسير ابن كثير:

مَا يَذْكُرُ إِلَّا أَوْلُوا الْأَلْبَابِ ⑤

عقل والوں کے سوائے کوئی نصیحت قبول نہیں

کرتا۔ (378)

جلد 2، صفحہ 11) (ث) میں ان راسخوں میں سے ہوں جو اس کی تاویل کو جانتے ہیں اور سیدنا ابن عباس رضی اللہ عنہما کے متعلق صحیح حدیث میں آتا ہے: [أَلَلَّهُمْ فَفِيهِمْ فِي الدِّينِ وَعَلَيْهِ التَّأْوِيلُ] (مسند أحمد: جلد 4، صفحہ 225؛ مؤسسة الرسالة) ”اے اللہ اس کو دین کی سمجھ دے اور اس کو تاویل سکھا“ اور محکمات کے معنی تو واضح ہوتے ہیں اس لیے یہ دعا مشابہات کی تاویل کے متعلق ہی ہو سکتی ہے اور یہ بھی ظاہر ہے کہ اگر مشابہات کے معنی راسخین فی العلم کو بھی معلوم نہیں ہو سکتے تو ان کا انسانوں کی ہدایت کے لیے نازل کرنا بے معنی ہے۔ باقی رہیں بعض اشیاء جیسے جنت و نار وغیرہ کی حقیقت تو اس کے معلوم کرنے کی ہمیں یہاں کوئی ضرورت بھی نہیں۔ ہاں جب اس عالم سے کوچ کر کے دوسرے عالم میں منتقل ہو جائیں گے تو ان کی حقیقت بھی کھل جائے گی۔

378- اس آیت کریمہ میں قرآن شریف نے محکم اور تشابہ کا ایک اصول بیان فرمایا ہے۔ اس میں عیسائیت کے بطلان کی طرف اشارہ کیا ہے کیونکہ عیسائیوں نے محکمات اور مشابہات میں فرق نہ کرنے کی وجہ سے ہی غلطی کھائی ہے۔ عیسائی مذہب کی بنیاد صرف مشابہات پر ہے۔ سب سے بڑی دلیل حضرت مسیح کی خدائی کی یہ دی جاتی ہے کہ پیشگوئیوں میں آپ کو خدا کہا گیا تھا اور آپ کی آمد کو خدا کی آمد قرار دیا گیا ہے۔ مگر یہ کس قدر بودی بنیاد ہے۔ پیشگوئی تو خود مشابہات میں سے ہوتی ہے اور پیشگوئیوں کی زبان میں استعارہ اور مجاز کا استعمال بکثرت ہوتا ہے۔ چنانچہ خود مسیح علیہ السلام کی آمد کے جو نشانات ہیں ان کو ہی دیکھا جائے تو معلوم ہوگا کہ کس قدر مجاز اور استعارہ ان کے اندر ہے اور حق تو یہ ہے کہ جن پیشگوئیوں میں خدا کا لفظ آیا ہے وہ حضرت مسیح کے لیے نہیں بلکہ ہمارے نبی ﷺ کی آمد کے متعلق ہیں اور اس کا ثبوت یہ ہے کہ خود حضرت مسیح نے بھی خدا کے آنے کی پیشگوئی کو بیان کیا ہے۔ دیکھو [معنی: 40-33:21] جہاں انگورستان کے مالک کی تمثیل میں بیٹے کے آنے کا ذکر کر کے لکھا ہے کہ پھر انگورستان کا مالک خود آئے گا اور آگے آیت 43 میں صفائی سے بتا دیا ہے کہ ”خدا کی بادشاہت تم سے لے لی جائے گی اور ایک اور قوم کو جو اس کے میوہ لاوے دی جائے گی۔“ پس وہ خدا جس کے آنے کی پیشگوئیاں بائبل میں ہیں محمد رسول اللہ ﷺ ہیں مگر باوجود ان پیشگوئیوں کے وہ خدائی کا دعویٰ نہیں کرتے۔

لیکن اس بات کو چھوڑ کر بائبل میں لفظ خدا کا استعمال بطور مجاز نیک لوگوں کے حق میں موجود ہے۔ ”میں نے تو کہا کہ تم الہ ہو اور تم سب حق تعالیٰ کے فرزند ہو۔“ [زبور: 6:82]۔ [یوحنا: 10:34] میں حضرت مسیح اسی قول کی طرف اشارہ کرتے ہوئے کہتے ہیں: ”جبکہ اس نے انہیں جن کے پاس خدا کا کلام آیا خدا کہا۔“ پس اول پیشگوئی خود ایک استعارہ ہے اس لیے اس میں خدا کی آمد کا ذکر ایک استعارہ سے بڑھ کر نہیں۔ پھر وہ پیشگوئیاں بھی مسیح کے لیے نہیں بلکہ حضرت محمد مصطفیٰ ﷺ کے لیے ہیں۔ پھر بغیر پیشگوئیوں کے بھی اسی بائبل میں لفظ خدا بطور مجاز نیک لوگوں کے حق میں استعمال ہوا۔ اس لیے اس کے معنی دوسری جگہ بھی

رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَ
 هَبْ لَنَا مِنْ لَدُنْكَ رَحْمَةً
 اے ہمارے رب! ہمارے دلوں کو ٹیڑھا نہ ہونے دے،
 اس کے بعد کہ تو نے ہمیں ہدایت کی اور اپنے پاس سے
 ہمیں رحمت عطا فرما،

یہی مراد ہوں گے۔ پس ایک تشابہ امر کی بنیاد پر تمام محکمت کو رد کرنا یہ عیسائی مذہب کی خطرناک غلطی ہے اور خود حضرت مسیح نے بھی ان کو بتا دیا تھا کہ وہ جو لفظ خدا کا بیٹا اپنے لیے استعمال کرتے ہیں تو اسی مجازی معنی کی رو سے، جس مفہوم کو مد نظر رکھ کر سارے راستبازوں کو خدا اور خدا کا فرزند قرار دیا گیا ہے۔ چنانچہ جب یہودیوں نے حضرت مسیح کو سنگسار کرنے کی دھمکی دی تو حضرت مسیح نے ان سے دریافت کیا کہ میں نے خدا کی طرف سے بہت سے نیک کام کیے ہیں میرے کس نیک کام کے عوض مجھے سنگسار کرتے ہو؟ تو انہوں نے جواب میں کہا کہ اچھے کام کے لیے ہم تم کو سنگسار نہیں کرتے بلکہ اس لیے کہ تو کفر کہتا ہے ’اور انسان ہو کے اپنے تئیں خدا بناتا ہے۔‘ [یوحنا: 1:33] تو حضرت مسیح نے اس کا جواب یہ دیا:

’کیا تمہاری شریعت میں یہ نہیں لکھا کہ میں نے کہا تم خدا ہو۔ جبکہ اس نے انہیں جن کے پاس خدا کا کلام آیا خدا کہا --- تم اسے جسے خدا نے مخصوص کیا اور جہان میں بھیجا کہتے ہو کہ تو کفر بکتا ہے کہ میں نے کہا کہ میں خدا کا بیٹا ہوں۔‘ [یوحنا: 10:34-36]

اب اس سوال و جواب پر غور کر لو اگر حضرت مسیح کا دعویٰ واقعی خدائی کا ہوتا تو جب آپ پر یہ الزام لگایا گیا کہ تم انسان ہو کر اپنے آپ کو خدا کہتے ہو تو اس کا جواب یوں دیتے کہ میں تو خدا ہی ہوں اور تمہاری پیشگوئیوں میں خدا کا آنا لکھا ہے۔ مگر بجائے اس کے آپ یہ جواب دیتے ہیں کہ تمہارے بزرگوں کو بھی خدا کے کلام میں خدا کہا گیا ہے اگر ان کا خدا کہلانا کفر نہیں تو میرا خدا کا بیٹا کہلانا کیوں کفر ہو گیا۔ بالفاظ دیگر جن معنوں میں وہ خدا کہلائے انہی معنوں میں میں خدا کا بیٹا ہوں۔ نہ وہ حقیقت میں خدا تھے نہ میں حقیقت میں خدا کا بیٹا ہوں۔ مگر مجازی طور پر ان کو بھی خدا کہا گیا۔ مجازی طور پر میں بھی خدا کا بیٹا ہوں۔ اس قدر صفائی کے ہوتے ہوئے عیسائیوں نے منشا بہات کو لیا اور محکمت کو چھوڑ دیا۔ اس لیے ان کے عقیدہ کے بطلان میں اس مسئلہ کی توضیح کرنی ضروری تھی۔ پس اس بحث کی ابتدا میں اصولی طور پر یہ بیان کر کے خدا کی صفات مسیح میں نہ پائی جاتی تھیں۔ اب بتاتا ہے کہ ان کو ٹھوکر منشا بہات سے لگی ہے اور یہ ان کے دلوں کی کجی کا نتیجہ ہے کہ محکمت کو چھوڑ کر منشا بہات کی پیروی کرتے ہیں اور اسی اثناء میں مسلمانوں کو بھی متنبہ فرماتا ہے کہ تم ایسی غلطی میں نہ پڑنا۔

حضرت مرزا صاحب کی طرف دعویٰ نبوت منسوب کرنا منشا بہات کی پیروی ہے:

مگر افسوس کہ آج بعینہ یہی غلطی وہ لوگ کرتے ہیں جو حضرت مرزا غلام احمد صاحب قادیانی کی طرف دعویٰ نبوت منسوب کرتے ہیں اور ان کے ہاتھ میں بھی دلیل صرف یہی ہے کہ پیشگوئی میں آنے والے مسیح کے لیے لفظ نبی کا آگیا ہے۔ حالانکہ اول تو

پیشگوئی میں استعارہ ہونا ایک مسلم امر ہے۔ دوسرے خود وہ پیشگوئی جس میں لفظ نبی ہے ساری کی ساری استعارات سے بھری ہوئی ہے۔ بعینہ اسی طرح جب اس مسیح ثانی پر یہ اعتراض ہوا کہ تم نے اپنے تحریروں میں لفظ نبی استعمال کیا ہے تو آپ نے جواب دیا کہ کیا پہلے کسی بزرگ نے نہیں کہا ”اُو نبی وقت باشد اے مرید“ یعنی مرشد نبی وقت کا حکم رکھتا ہے۔ جس میں صاف بتا دیا کہ میری تحریر میں لفظ نبی اصطلاح شرعی میں نہیں بلکہ لغوی معنی میں ہے اور مجازی رنگ میں۔ جس طرح پہلے بزرگوں نے بھی مجازی رنگ میں اسے استعمال کر لیا ہے اور اسی پر بس نہیں کی بلکہ آخر تک صاف لفظوں میں لکھ دیا: [سُمِّئْتُ نَبِيًّا مِّنَ اللّٰهِ عَلَى طَرِيْقِ الْمَجَازِ لَا عَلَى وَجْهِ الْحَقِيْقَةِ] (حقیقۃ الٰہی) میرا نام خدا کی طرف سے مجاز کے طور پر نبی رکھا گیا نہ حقیقت کے طور پر۔

اب یہ دیکھنا ہے کہ قرآن کریم نے محکمات اور تشابہات کی تفسیر میں اصول کیا بیان فرمایا ہے۔ کیونکہ یہاں آ کر ایک دوسری وقت پیش آتی ہے کہ ایک ایک لفظ کے کئی کئی معنی ہوتے ہیں۔ خود غرض لوگ اپنے حسب منشا جس کو چاہتے ہیں تشابہ بنا کر اسے کسی دوسری آیت کے ماتحت کر دیتے ہیں یا اس کی تاویل اپنے حسب منشا کر لیتے ہیں۔ ایک شخص اسی کو محکم کہتا ہے دوسرا اسی کو تشابہ کہتا ہے۔ تو پس اس کا بھی کوئی علاج قرآن کریم نے بتایا ہے یا نہیں؟ اگر الفاظ قرآنی پر غور کیا جائے تو ایک ایسی کچی بات بتا دی ہے کہ تمام جھگڑے اٹھ جاتے ہیں اور وہ بات یہ ہے کہ محکمات کے متعلق فرما دیا ہے کہ اس سے کیا مراد ہے۔ ﴿هُنَّ اُمُّ الْكِتٰبِ﴾ وہ کتاب کی اصل یا جڑ ہیں۔ اب ام یا جڑ اس چیز کو کہتے ہیں جو بطور اصل ہو۔ تو پس قرآن کریم ہمیں یہ ہدایت دیتا ہے کہ محکمات سے مراد اصولی امور ہیں۔ اور طرز تاویل یہ ہوگی کہ فروعات اور خصوصیات کو جو بطور شاخوں یا ولد کے ہیں، جڑ اور ام کی طرف لوٹنا نا پڑے گا۔ یعنی اصول کے ماتحت کرنا پڑے گا کیونکہ حق یہی ہے کہ جب تک خصوصیات اور فروعات کو اصول کے ماتحت نہ لایا جائے اس وقت تک حق بات انسان معلوم نہیں کر سکتا۔ خصوصیات کو اگر اصول اور قانون سے الگ کیا جائے تو اس کا نتیجہ وہی ہے جو قرآن کریم نے بیان فرمایا: ﴿اِبْنِغَاءَ الْاِفْتِنَاءِ وَ اِبْنِغَاءَ تَاوِيْلِهِ﴾ ایک مخصوص امر کی تاویل کے پیچھے پڑ کر ایک فتنہ پیدا ہو جاتا ہے کہ بعض کا مفہوم بعض کے خلاف ہو جاتا ہے۔ پس ضروری ہوا کہ کسی امر مخصوص کے صحیح معنی سمجھنے کے لیے پہلے ایک اصول قائم کیا جائے اور اس اصول کے ماتحت اس کی تاویل کی جائے۔ یہی وہ راہ ہے جو قرآن کریم نے سکھائی ہے اور اس راہ پر چل کر نہ صرف بیرونی تفرقوں کا علاج ہی ہو سکتا ہے بلکہ مسلمانوں کے جس قدر اندرونی اختلافات ہیں ان کا بھی ایک حد تک فیصلہ ہو جاتا ہے اور جو اختلافات باقی رہ جائیں گے وہ اصولی اختلافات نہ ہوں گے کیونکہ قرآن کریم کا یہ دعویٰ ہے کہ اس نے تمام امور ضروریہ کی تکمیل کر دی ہے۔ اب فروعات تو اس قدر وسیع دائرہ رکھتی ہیں کہ تا قیامت بھی ان کو ایک دفتر میں اکٹھا نہیں کیا جاسکتا۔ روز نئی نئی فروعات پیدا ہوتی رہتی ہیں۔ پس یہ ماننا پڑے گا کہ سب اصول کو قرآن کریم نے واضح کر کے بیان کر دیا ہے اور فروعات میں سے حسب ضرورت کچھ لے لیا ہے۔ اس لیے بھی فروعات کو اصول کے ماتحت کر سکتے ہیں نہ اصول کو فروعات کے ماتحت۔ اسی بات کی طرف عدم توجہی نے مذاہب میں غلطیاں پیدا کیں اور اسی اصول کو مد نظر نہ رکھنے کی وجہ سے مختلف اسلامی فرقوں نے ایک دوسرے کے خلاف قرآن سے ہی نتائج اخذ کیے۔ اگر سب لوگ اس بات پر کار بند ہوں کہ اصول کو تو چونکہ محکم کرنے کا ذکر خود قرآن کریم میں ہے پس ہر ایک فرع کو قرآن کریم کے قائم کردہ اصول پر

إِنَّكَ أَنْتَ الْوَهَّابُ ①

بے شک تو ہی بہت عطا کرنے والا ہے۔ (379)

رَبَّنَا إِنَّكَ جَامِعُ النَّاسِ لِيَوْمٍ لَّا رَيْبَ فِيهِ ② إِنَّ اللَّهَ لَا يُخْلِفُ الْوَعْدَ ③

اے ہمارے رب! ضرور تو لوگوں کو اس دن کے لیے اکٹھا کرنے والا ہے جس میں کچھ شک نہیں بے شک اللہ وعدہ کا خلاف نہیں کرتا۔

إِنَّ الَّذِينَ كَفَرُوا لَنْ تُغْنِيَ عَنْهُمْ أَمْوَالُهُمْ وَلَا أَوْلَادُهُمْ مِنَ اللَّهِ شَيْئًا ④ وَأُولَئِكَ هُمْ وَقُودُ النَّارِ ⑤

جنہوں نے انکار کیا، ان کے مال اور ان کی اولاد اللہ (کے عذاب) کے سامنے ان کے کسی کام نہ آئے گی اور وہی آگ کا ایندھن ہیں۔ (380)

پیش کیا جائے تو بہت سے جھگڑے اٹھ جاتے ہیں

379- الْوَهَّابُ۔ اسماء الہی میں سے ہے۔ ہبۃ کے معنی ہیں اپنی ملک بلا عوض غیر کو دے دینا۔ (غ) اور الْوَهَّابُ اس امر کو ظاہر کرنے کے لیے ہے: [أَنَّهُ يُعْطِي كُلًّا عَلَى قَدَرٍ اسْتِحْقَاقِهِ] (غ) یعنی ہر ایک کو بقدر استحقاق دیتا ہے۔

اس دعا کی اس مقام پر تعلیم صاف اس بات کی طرف اشارہ کر رہی ہے کہ مشابہات کی پیروی میں لگ کر دین میں فتنہ پیدا کرنے والے وہی لوگ ہوتے ہیں جو پہلے ہدایت پاچکتے ہیں کیونکہ ان کے متعلق فرمایا تھا کہ ان کے دلوں میں زلیغ یعنی کجی ہوتی ہے۔ اس لیے اب مومنوں کو اسی زلیغ سے بچنے کی دعا سکھاتا ہے۔ نبی کریم ﷺ کے دل میں اپنی امت کے لیے اس قدر رحمت جوش مارتی تھی کہ ان کی تعلیم کے لیے آپ اس دعا کو بہت کثرت سے پڑھا کرتے تھے۔ چنانچہ حضرت ام سلمہ رضی اللہ عنہا سے روایت ہے: [أَنَّ النَّبِيَّ ﷺ كَانَ يَقُولُ: "يَا مُقَلَّبَ الْقُلُوبِ ثَبَّتْ قَلْبِي عَلَى دِينِكَ"، ثُمَّ قَرَأَ: ﴿رَبَّنَا لَا تُزِغْ قُلُوبَنَا بَعْدَ إِذْ هَدَيْتَنَا وَهَبْ لَنَا مِنْ لَدُنْكَ رَحْمَةً ۗ إِنَّكَ أَنْتَ الْوَهَّابُ﴾] (ابن کثیر: جلد 2، صفحہ 13) یعنی نبی کریم ﷺ یوں دعا کیا کرتے تھے اے دلوں کے پھیرنے والے میرے دل کو اپنے دین پر مضبوط رکھیو۔ پھر آپ یہ آیت ﴿رَبَّنَا لَا تُزِغْ قُلُوبَنَا﴾ پڑھا کرتے تھے۔ حضرت ابو بکر صدیق رضی اللہ عنہ کی نسبت بھی روایت ہے کہ آپ سورہ فاتحہ کے بعد یہ دعا پڑھا کرتے تھے۔ اس میں مومن کو سکھایا ہے کہ اپنے نفس پر بھروسہ نہ کرے۔ بلکہ ہر حال میں اللہ تعالیٰ کی مدد کا طالب ہو۔

380- ﴿لَنْ تُغْنِيَ عَنْهُمْ﴾ اَغْنَى عَنْهُ كَذَا کے معنی ہیں كَفَاهُ۔ (غ) یعنی وہ شے اس کے لیے کافی ہوگئی اور یہی معنی اَغْنَاهُ کے ہیں۔ جیسا کہ ﴿لِكُلِّ امْرِئٍ مِنْهُمْ يَوْمَئِذٍ شَأْنٌ يُغْنِيهِ﴾ [عبس: 37:80] ”ہر انسان کے لیے اس دن ایک کام ہوگا جو اسے کافی ہوگا۔“ اور اَغْنَى عَنْهُ کا زیادہ استعمال ہے۔ ﴿مَا اَغْنَى عَنِّي مَالِيَةَ﴾ [الحاقة: 28:69] ”میرے مال نے مجھے کام نہ دیا۔“

(ان کا حال) فرعون کے لوگوں اور ان کے حال کی طرح ہے، جو ان سے پہلے تھے انہوں نے ہماری آیتوں کو جھٹلایا، پس اللہ نے ان کو ان کے گناہوں کے سبب پکڑا اور اللہ سخت سزا دینے والا ہے۔ (381)

كَذَابِ آلِ فِرْعَوْنَ ۗ وَالَّذِينَ مِنْ قَبْلِهِمْ ۗ كَذَّبُوا بِآيَاتِنَا ۖ فَآخَذَهُمُ اللَّهُ بِذُنُوبِهِمْ ۗ وَاللَّهُ شَدِيدُ الْعِقَابِ ۝

﴿مَا أَغْنَىٰ عَنْهُمْ مَا كَانُوا يَسْتَعُونُ﴾ [الشعراء: 26:207] ”تو جس سامان سے فائدہ اٹھاتے رہے ان کے کسی کام نہ آئے گا۔“
﴿لَا تُغْنِي عَنِّي شَفَاعَتُهُمْ﴾ [يس: 36:23] ”تو ان کی سفارش میرے کسی کام نہ آئے گی۔“ ﴿وَلَا يُغْنِي مِنَ اللَّهِ﴾ [المسلسل: 77:31] ”اور نہ شعلے سے بچاتا ہے۔“ ﴿إِنَّهُمْ كَن يُغْنُوا عَنكَ مِنَ اللَّهِ شَيْئًا﴾ [الحجرات: 45:19] ”وہ اللہ کے سامنے تیرے کچھ بھی کام نہ آئیں گے۔“

﴿مِنَ اللَّهِ﴾ من ابتداء غایت کے لیے ہے اور مراد ہے ﴿مِنَ عَذَابِ اللَّهِ﴾ اور اس پر دلیل یہ ہے کہ اگلی آیت میں جو مثال دی ہے اس میں اللہ کے عذاب کا ہی ذکر ہے۔ بعض نے من کو یہاں بدل کے معنی میں لیا ہے۔ (معنی) یعنی اللہ کی طاعت یا اس کی رحمت کے بدل میں یہ چیزیں کچھ کام نہ آئیں گی۔

کفار کی مغلوبیت کی پیشگوئی:

جیسا کہ پہلے ذکر ہو چکا ہے خاص خطاب اس سورت کے صدر میں عیسائیوں سے ہے۔ چنانچہ بعض نے یہاں مراد وفد نجران لیا ہے۔ (ر) یعنی وہ وفد جو عیسویت کا قائم مقام ہو کر آنحضرت ﷺ کی خدمت میں حاضر ہوا اور اپنے مالوں اور جتنے پر جس قدر فخر عیسائی اقوام کو ہے شاید ہی کسی قوم کو ہوا ہو۔ مگر چونکہ الفاظ عام ہیں اس لیے ہر قسم کے کافر اس کے اندر شامل ہیں جو اسلام کو نابود کرنا چاہیں۔

381- ذَابٌ. ذَابٌ کے معنی ہیں کوشش کی اور تھک گیا۔ پس ذَابٌ اور ذَابٌ دونوں کے معنی عادت اور شان یعنی حالت آتے ہیں۔ (ل) مگر ازہری نے کہا ہے کہ ذَابٌ سے مراد ان کا کفر میں سخت زور لگانا [اجتہادہم في الكفر] اور نبی ﷺ کی مخالفت پر ایک دوسرے کے مددگار بننا ہے جیسا کہ فرعون کے لوگ حضرت موسیٰ ﷺ کے خلاف ایک دوسرے کے مددگار ہوئے۔ (ل)

ذُؤْبٌ. ذُؤْبٌ کی جمع ہے [وَالذُّؤْبُ فِي الْأَصْلِ الْأَخْذُ بِذَنْبِ الشَّيْءِ]۔ (غ) ذُؤْبٌ اصل میں کسی چیز کی ذُؤْبٌ یعنی دم یا موخر حصہ کے پکڑنے کا نام ہے: [وَيُسْتَعْمَلُ فِي كُلِّ فِعْلٍ يَسْتَوْحَمُ عُقْبَاهُ إِعْتِبَارًا بِذَنْبِ الشَّيْءِ]۔ (غ) اور ذُؤْبٌ ہر ایک اس فعل پر استعمال ہوتا ہے جس کا انجام ناگوار اور گراں ہو۔ گویا وہ بمنزلہ ایک چیز کی دم کے ہے لسان العرب میں ہے: [الذُّؤْبُ الْأَثْمُ وَالْجُرْمُ وَالْمَعْصِيَةُ] یعنی ذُؤْبٌ اثم جرم اور معصیت تینوں پر شامل ہے۔ اب اثم ہر

قُلْ لِلَّذِينَ كَفَرُوا سَتُغْلَبُونَ وَ
تُحْشَرُونَ إِلَىٰ جَهَنَّمَ ۗ وَ بئْسَ
الْمِهَادُ ﴿٣٨٢﴾

جنہوں نے انکار کیا ان سے کہہ دے کہ تم جلد مغلوب کیے
جاؤ گے، اور جہنم کی طرف ہانکے جاؤ گے، اور کیا ہی برا بچھونا
ہے۔ (382)

ایک اس فعل کا نام ہے جو ثواب سے انسان کو روکتا ہے۔ جرم ان افعال کا نام ہے جن کی وجہ سے گویا جناب الہی سے قطع تعلق ہو جاتا ہے کیونکہ اس کا اشتقاق جرم بمعنی قطع سے ہے اور محصیت اللہ تعالیٰ کی نافرمانی کو کہتے ہیں خواہ عمداً ہو یا سہواً۔ گویا نافرمانی سہو سے ہو وہ قابل مواخذہ نہیں۔ پس معلوم ہوا کہ ذنب کا لفظ زبان عربی میں نہایت وسیع ہے اور اس سے مراد وہ افعال بھی ہو سکتے ہیں جو فی الحقیقت گناہ نہیں اور نہ نافرمانیاں ہیں۔ مگر ان کا انجام ناگوار ہے اور ایسی نافرمانی بھی اس سے مراد ہو سکتی ہے جس میں عمد اور ارادہ کا کوئی دخل نہیں اور ایسے سخت گناہ بھی اس سے مراد ہو سکتے ہیں جو جناب الہی سے قطع تعلق کا موجب ہو جائیں۔ پس لفظ ذنب کا صحیح ترجمہ گناہ نہیں بلکہ قریب تر لفظ جو اس کے مفہوم کو ادا کرتا ہے قصور ہے اور کبھی وہ اتنا چھوٹا ہوگا کہ اس میں کرنے والے پر کوئی الزام نہیں اور بعض وقت بہت بڑا جیسے یہاں۔

فرعون کے لوگوں کی حالت کا ذکر کر کے یہ بتا دیا کہ جس طرح وہ دنیا میں مغلوب و ذلیل ہوئے اسی طرح مخالفین اسلام کی حالت بھی ہوگی۔

382- تُحْشَرُونَ۔ حَشَرَ کسی جماعت کو اپنی جائے قرار سے نکال دینا اور وہاں سے بے آرام کر کے جنگ وغیرہ کی طرف لے جانا ہے۔ چنانچہ اس روایت [الْبَنَسَاءُ لَا يُحْشَرُونَ] (المفردات للراغب: جلد 1، صفحہ 119) میں معنی یہ ہیں: [لَا يُحْشَرُونَ] (غ) [الْعَزْوِ]۔ (غ) یعنی عورتوں کو جنگ کے لیے نکلنے پر مجبور نہ کیا جائے گا اور حشر کا لفظ سوائے جماعت کے نہیں بولا جاتا۔ (غ) ﴿وَابْعَثْ فِي الْمَدَائِنِ حَاشِرِينَ﴾ [الشعراء: 36:26] ”اور شہروں میں نقیب بھیج دے۔“ ﴿وَالظَّيْبُ مَحْشُورَةٌ﴾ [ص: 19:38] ”اور پرندوں کو جو اکٹھے کئے گئے تھے۔“ ﴿وَإِذَا الْوُحُوشُ حُشِرَتْ﴾ [التكوير: 5:81] ”اور وحشی اکٹھے کیے جائیں گے۔“ ﴿وَحَشِيرٌ لِّسُلَيْبِنَ جُنُودُهُ﴾ [النمل: 17:27] ”اور سلیمان کے لیے لشکر اکٹھے کیے گئے۔“ ﴿هُوَ الَّذِي أَخْرَجَ الَّذِينَ كَفَرُوا مِنْ أَهْلِ الْكِتَابِ مِنْ دِيَارِهِمْ لِأَوَّلِ الْحَشْرِ﴾ [الحشر: 2:59] ”وہی ہے جس نے اہل کتاب میں سے ان لوگوں کو جو کافر ہیں اپنے گھروں میں سے پہلی جلا وطنی کے لیے نکالا۔“ اور قیامت میں لوگوں کے اکٹھا کیے جانے پر بھی لفظ حشر بولا گیا ہے۔

کفار کی مغلوبیت کی پیشگوئی سخت ترین مخالفت کے وقت:

اس آیت میں اور بھی صفائی سے بیان کیا ہے کہ جو لوگ اسلام کی مخالفت پر کمر بستہ ہوں گے وہ ضرور پہلے اسی دنیا میں مغلوب ہوں گے پھر جہنم کی طرف اکٹھے کر کے چلائے جائیں گے اور اس دنیا میں ان کی مغلوبیت آخرت میں جہنم کا ثبوت ہوگی۔ یہ پیشگوئی اس زمانہ کی ہے کہ ابھی نبی کریم ﷺ کی جمعیت ملک عرب میں دشمنوں کے مقابلہ پر کچھ بھی نہ تھی اور مخالفت ایک

قَدْ كَانَ لَكُمْ آيَةٌ فِي فِئَتَيْنِ التَّكْفِاتِ
ان دو گروہوں میں جن کی آپس میں مڈ بھڑ ہوئی یقیناً

تمہارے لیے نشان تھا۔ (383)

مشرکین عرب کی طرف سے ہی نہ تھی بلکہ اندرونی مخالف منافق اور بیرونی مخالف عرب کے سب مشرک اور یہود اور نصاریٰ اسلام کی مخالفت پر کمر بستہ ہو چکے تھے۔ ان حالات میں ایسے صاف الفاظ میں کفار کی مغلوبیت کی پیشگوئی کرنا اور پھر اس پیشگوئی کا آنحضرت ﷺ کے سامنے پورا ہو جانا اسلام کی صداقت کے چمکتے ہوئے نشانوں میں سے ایک نشان ہے۔ اور آج ایک مسلمان کے قلب کو اس بات سے قوت ملتی ہے کہ وہ خدا جس نے اپنا وعدہ ان حالات میں پورا کیا وہ اسلام کی ہر ایک بے کسی کے وقت اس کا حامی ہوگا اور اس کے مخالفین کو مغلوب کرے گا۔

383- اس آیت میں بالخصوص اہل کتاب مخاطب ہیں۔ کیونکہ اس سورت کے ابتدائی حصہ میں اصل خطاب انہیں کے ساتھ چلتا ہے۔ علاوہ ازیں اس میں مشرکوں اور مسلمانوں کے مقابلہ اور جنگ کی طرف توجہ دلائی ہے۔ پس جس کو توجہ دلائی ہے وہ کوئی تیسرا گروہ ہے اور یہ عیسائی ہیں جن کے ساتھ اصل بحث چلتی ہے۔ دو گروہوں کی مڈھ بھڑ سے مراد جنگ بدر ہے جیسا کہ اگلے الفاظ میں صاف اشارہ بھی ہے کہ ایک گروہ اللہ کی راہ میں جنگ کرتا تھا اور دوسرا گروہ کافروں کا تھا جو دیکھنے میں ان سے دو چند تھے۔

جنگ بدر میں آنحضرت ﷺ کی صداقت کا نشان ایک تو اس طرح تھا کہ قرآن کریم کی مکی سورتوں میں مسلمانوں اور کفار کے درمیان ایک مڈھ بھڑ کی خبر بار بار دی گئی تھی۔ جس میں کفار کی ہزیمت اور مسلمانوں کی فتح کی پیشگوئی کی گئی تھی۔ یہاں تفصیل کے ساتھ ان پیشگوئیوں کے ذکر کا موقع نہیں۔ صرف ایک پیشگوئی پر کفایت کی جاتی ہے سورۃ القمر میں آخری رکوع میں ہے:

﴿أَمْ يَقُولُونَ نَحْنُ جَبِيحٌ مُّتَمِّصٌ ﴿٥٠﴾ سِيَهْزَمُ الْجَمْعُ وَيُولُونَ الدُّبُرُ ﴿٥١﴾ بَلِ السَّاعَةُ مَوْعِدُهُمْ وَالسَّاعَةُ أَذَىٰ وَآمُرُ ﴿٥٢﴾﴾ [القمر: 44-46]

”کیا یہ (کفار) کہتے ہیں کہ ہم ایک جماعت ہیں ایک دوسرے کی مدد کرنے والے ان کی جماعت کو ہزیمت دی جائے گی اور وہ پٹھیں پھیر کر واپس ہو جائیں گے۔ ہاں ایک گھڑی ان کے وعدے کا وقت ہے اور وہ گھڑی بڑی سخت اور تلخ ہوگی۔“ کہا جائے گا کہ یہ تو قیامت کے متعلق ہے۔ مگر جیسا کہ میں بار بار کہہ چکا ہوں قرآن کریم نے پیشگوئی میں ایسی لطیف طرز اختیار کی ہے کہ قیامت کی رسوائی کے ساتھ اس دنیا کی مغلوبیت کا ذکر بھی کیا ہے تاکہ ایک کے پورا ہو جانے سے دوسرے کی صداقت پر شہادت ہو۔ مگر یہاں سَاعَةُ سے مراد وہی ہزیمت کی ساعت ہے ورنہ قیامت کے دن ہزیمت اور جنگ کا کیا ذکر ہے وہ تو اسی دنیا میں ہوگی اور یہ بھی ایک معنی میں ان کے لیے قیامت ہی ہے۔ ہاں پھر قیامت میں اس سے بھی زیادہ سختی اور تلخ کامی دیکھیں گے۔ اس بات کا ثبوت کہ خود نبی کریم ﷺ اس پیشگوئی سے بدر کی جنگ مراد لیتے تھے صحیح احادیث سے ملتا ہے۔ چنانچہ اس آیت کی تفسیر میں بخاری میں ہے: [عَنِ ابْنِ عَبَّاسٍ أَنَّ رَسُولَ اللَّهِ ﷺ قَالَ وَهُوَ فِي قُبَّةٍ لَهُ يَوْمَ بَدْرٍ: "اللَّهُمَّ إِنِّي أَنْشُدُكَ عَهْدَكَ وَوَعْدَكَ، اللَّهُمَّ إِن شِدَّتْ لَمْ تُعْبَدْ بَعْدَ الْيَوْمِ أَبَدًا." فَأَخَذَ أَبُو بَكْرٍ بِيَدِهِ فَقَالَ: حَسْبُكَ يَا رَسُولَ اللَّهِ! أَلْحُحْتَ عَلَى رَبِّكَ. وَهُوَ يَثْبُ فِي الدَّرْعِ، فَخَرَجَ

فَعَةً تُقَاتِلُ فِي سَبِيلِ اللَّهِ وَ أُخْرَى
 كَافِرَةٌ يَرَوْنَهُمْ مِثْلَيْهِمْ رَأَى الْعَيْنِ ط
 وَ اللَّهُ يُؤَيِّدُ بِنَصْرِهِ مَنْ يَشَاءُ ط
 ایک گروہ اللہ کی راہ میں لڑتا تھا اور دوسرا کافر تھا، وہ ان کو
 ظاہر آنکھ سے اپنے سے دو چند دیکھتے۔ اور اللہ اپنی مدد
 کے ساتھ جس کو چاہے قوت دیتا ہے۔

وَهُوَ يَقُولُ: ﴿سَيُهْزَمُ الْجَنْعُ وَيُوَلُّونَ الدُّبُرَ ۝ بَلِ السَّاعَةُ مَوْعِدُهُمْ وَالسَّاعَةُ أَذَىٰ وَ أَمْرٌ ۝﴾ [صحيح البخارى، كتاب الجهاد، باب قوله بَلِ السَّاعَةُ مَوْعِدُهُمْ وَالسَّاعَةُ أَذَىٰ وَ أَمْرٌ: 4877] ابن عباس رضی اللہ عنہما سے روایت ہے کہ بدر کے دن نبی ﷺ ایک چھوٹے سے خیمہ میں تھے اور بارگاہ الہی میں یوں دعا کر رہے تھے: ”میں تیرے عہد اور تیرے وعدہ کا واسطہ دیتا ہوں۔ اے اللہ! اگر تیری ایسی ہی مشیت ہے (یہ نظر بحالت ظاہر تھا کیونکہ بظاہر مسلمان کفار کے سامنے اتنے تھوڑے اور بے سامان تھے کہ ان کے ہاتھوں ان کا پکلا جانا صاف نظر آتا تھا) تو آج کے دن کے بعد زمین میں تیری پرستش نہیں کی جائے گی۔“ ابو بکر رضی اللہ عنہ نے آپ کا ہاتھ پکڑا اور کہا یا رسول اللہ بس کیجیے۔ آپ نے اپنے رب پر الحاح کیا ہے۔ آپ نے زرہ پہنی ہوئی تھی۔ پس آپ نکلے اور یہ آیت پڑھ رہے تھے: ﴿سَيُهْزَمُ الْجَنْعُ وَيُوَلُّونَ الدُّبُرَ ۝ بَلِ السَّاعَةُ مَوْعِدُهُمْ وَالسَّاعَةُ أَذَىٰ وَ أَمْرٌ ۝﴾ اسی قسم کی اور بہت سی پیشگوئیاں اسی جنگ کے متعلق قرآن کریم میں تھیں۔ پس ایک طرف پیشگوئیوں کا پہلے موجود ہونا، دوسری طرف باوجود مسلمانوں کی قلت اور بے سرو سامانی اور دشمن کی کثرت اور مسلح ہونے کے کفار کا ہزیمت اٹھانا ان دونوں باتوں نے جنگ بدر کو ایک عظیم الشان نشان بنا دیا تھا۔ تو اب دوسرے مخالفت کرنے والوں کو کہا جاتا ہے کہ اسی نشان پر غور کرو۔

بائبل میں جنگ بدر اور ہجرت کی پیشگوئیاں:

اور اہل کتاب یعنی عیسائیوں کے لیے بالخصوص ایک نشان جنگ بدر میں یہ تھا کہ جنگ بدر کی پیشگوئی ان کی کتابوں میں بھی پائی جاتی ہے۔ چنانچہ نبی کریم ﷺ کی ہجرت اور بدر میں قریش کی طاقت کو کمزور کیا جانے کی پیش گوئی صاف الفاظ میں یسعیاہ نبی کی کتاب میں موجود ہے۔ دیکھو [یسعیاہ: 21:13 تا 17] آیت تک۔

”عرب کی بابت الہامی کلام“:

”عرب کے صحرا میں تم رات کو کاٹو گے۔ اے ودانیوں کے قافلہ! پانی لے کے پیاسے کا استقبال کرنے آؤ۔ اے تیرا کی سرزمین کے باشندو! روٹی لے کے بھاگنے والے کے ملنے کو نکلو۔ کیونکہ وہ تلواروں کے سامنے سے ننگی تلوار سے اور کھنچی ہوئی کمان سے اور جنگ کی شدت سے بھاگے ہیں۔ کیونکہ خداوند نے مجھ کو یوں فرمایا۔ ہنوز ایک برس۔ ہاں مزدور کے سے ایک ٹھیک برس میں قیدار کی ساری حشمت جاتی رہے گی اور تیرا اندازوں کے جو باقی رہے قیدار کے بہادر لوگ گھٹ جائیں گے کہ خداوند اسرائیل کے خدا نے یوں فرمایا۔“

إِنَّ فِي ذَلِكَ لَعِبْرَةً لِّأُولِي الْأَبْصَارِ ﴿٣٨٤﴾ بصیرت والوں کے لیے اس میں یقینی عبرت ہے۔ (384)

اب صاف ظاہر ہے کہ بھاگنے والے میں آنحضرت ﷺ کی ہجرت کی طرف اشارہ ہے جس میں حضرت ابو بکر رضی اللہ عنہما آپ کے ساتھ تھے۔ اور درحقیقت ساری تاریخ مقدس میں ایک ہی شخص کے بھاگنے کو یہ عظمت حاصل ہوئی کہ اس سے ایک سنہ چل پڑا۔ پس اس بھاگنے میں آپ کی ہجرت کی طرف اشارہ ہے اور الفاظ ”عرب کی بابت الہامی کلام“ اس واقعہ کو عرب پر ہی محدود کرتے ہیں۔ اب بھاگنے کے ذکر کے تعلق میں یہ کہا کہ ایک سال کے اندر قیدار کی ساری شہمت جاتی رہے گی اور قیدار کے بہادر لوگ گھٹ جائیں گے، سو ایسا ہی ہوا کہ جنگ بدر کا وقوع جو ہجرت کے ایک سال کے گزر جانے کے بعد ہوا اس میں قیدار کی شہمت جاتی رہی اور ان کے بہادر لوگ گھٹ گئے۔ قیدار کا لفظ بائبل میں بہت مرتبہ بنی اسماعیل کے متعلق استعمال ہوا ہے۔ پس اہل کتاب کے لیے یہ کھلا نشان جنگ بدر میں تھا۔

384- عِبْرَةٌ عِبْرَةٌ کے اصل معنی ہیں ایک حال سے دوسرے حال کی طرف تجاوز کرنا۔ اسی سے عبور ہے اور اعتبار اور عبرة سے وہ حالت مراد ہے جس کے ساتھ ایک دیکھی ہوئی چیز کی معرفت سے اس چیز کی معرفت حاصل کی جائے جو دیکھی نہیں گئی۔ (غ)

﴿يَرَوْنَهُمْ مِّثْلَيْهِمْ رَأَى الْعَيْنِ﴾ ان کو ظاہر نظر میں اپنے سے دو چند دیکھتے تھے۔ یعنی مسلمان کفار کو بظاہر اپنے سے دو چند دیکھتے تھے اور سورہ انفال میں ہے: ﴿وَإِذْ يُرِيكُمُوهُمْ إِذِ الْفَتْحِ بِكُمْ قَلِيلًا وَيَقَالُ لَكُمْ فِي أَعْيُنِهِمْ﴾ [الأنفال: 44:8] ”اور جب تم میں مڈھ بھیڑ ہوئی تو ان کو تمہاری نظر میں کم دکھاتا تھا اور تم کو ان کی نظر میں کم دکھایا۔“ ان دونوں بیانات میں کوئی مخالفت نہیں ہے۔ اصل واقعہ یوں ہے کہ کفار کی کل جمعیت ایک ہزار کے قریب تھی اور مسلمان تین سو کے قریب تھے۔ تو ﴿يَرَوْنَهُمْ مِّثْلَيْهِمْ﴾ سے یہ ثابت ہوا کہ مسلمانوں کو وہ کوئی چھ سو کے قریب نظر آتے تھے وجہ یہ تھی کہ بقیہ حصہ پہاڑ کی اوٹ میں تھا اور یہ دو چند دکھانا بے معنی نہ تھا بلکہ اس میں حکمت یہ تھی کہ یہ بھی ارشاد الہی ہو چکا تھا: ﴿فَإِنْ يَكُنْ مِنْكُمْ مِّمَّةٌ صَابِرَةٌ يَغْلِبُوا مِائَتَيْنِ ۗ وَإِنْ يَكُنْ مِنْكُمْ أَلْفٌ يَغْلِبُوا أَلْفَيْنِ بِإِذْنِ اللَّهِ﴾ [الأنفال: 66:8] کہ اگر تم میں سے ایک سو صابر ہوں گے تو دو سو پر غالب آئیں گے۔ اور ایک ہزار تم میں سے ہوں گے تو دو ہزار پر غالب آئیں گے۔ تو چونکہ یہ وعدہ اللہ تعالیٰ کی طرف سے ہو چکا تھا کہ تم دو چند جمعیت پر غالب آؤ گے گو اس سے یہ لازم نہیں آتا کہ زیادہ پر غالب نہیں آئیں گے۔ تاہم اس لیے کہ مسلمانوں کے حوصلے مضبوط رہیں اور انہیں یقین کامل رہے کہ ہم دشمن پر غالب آئیں گے ان کو اسی قدر حصہ دکھایا گیا جو تعداد میں ان کی اپنی جمعیت سے دو چند تھا۔ تو اس طرح پر کفار مسلمانوں کو تھوڑے کر کے دکھائے گئے اور مسلمان بھی کفار کو تھوڑے سے دکھائے گئے۔ کیونکہ وہ واقعی تھے ہی تھوڑے۔ پس انہوں نے مسلمانوں کو پہنچ سمجھا اور یہ خیال کیا کہ ہم فوراً ان کو نابود کر دیں گے۔ اگر یہ خیال ان کے دلوں میں نہ ہوتا تو ممکن تھا کہ جنگ کو ٹال دیتے لیکن اللہ تعالیٰ اس میدان میں پیٹنگوئیوں کے مطابق کفار کی طاقت کو توڑنا چاہتا تھا۔ پس قرآن کریم کی سب آیات ایک دوسری کی مؤید ہیں۔

زَيْنَ لِلنَّاسِ حُبُّ الشَّهَوَاتِ مِنَ
النِّسَاءِ وَ الْبَنِينَ وَ الْقَنَاطِيرِ
الْمُقَنْطَرَةِ مِنَ الذَّهَبِ وَ الْفِضَّةِ وَ
الْخَيْلِ الْمُسَوَّمَةِ وَ الْأَنْعَامِ وَ الْحَرْثِ ۗ
ذٰلِكَ مَتَاعُ الْحَيٰوةِ الدُّنْيَا ۗ وَ اللّٰهُ عِنْدَهُ
حَسْنُ الْمَاٰبِ ﴿۱۴﴾

لوگوں کو نفسانی خواہشوں کی محبت بھسی معلوم ہوتی ہے
(جیسے) عورتیں اور بیٹے اور ڈھیروں ڈھیروں اور چاندی
اور پلے ہوئے گھوڑے اور مویشی اور کھیتی۔ یہ اس ورلی
زندگی کا سامان ہے اور اللہ کے پاس اچھا ٹھکانا
ہے۔ (385)

385- شَهَوَاتٌ شَهْوَةٌ كِي جمع ہے اور اس کے اصل معنی نفس کا اس چیز کا اشتیاق ہے جس کا تم ارادہ کرو اور دنیا میں شہوات انسانی دو طرح پر ہیں۔ ایک سچی اور ایک جھوٹی۔ شہوت صادقہ وہ ہے کہ اس خواہش کے پورا ہونے بغیر بدن میں اختلال واقع ہو اور کاذبہ وہ ہے جو ایسی نہ ہو اور کبھی مشتمی کو (یعنی اس چیز کو جس کی خواہش کی گئی ہے) بھی شہوت کہا جاتا ہے۔ (غ) اور یہاں مراد مشبہات ہی ہیں۔

﴿الْقَنَاطِيرِ الْمُقَنْطَرَةِ﴾ قَنَاطِيرٌ قِنْطَارٌ كِي جمع ہے۔ قَنْطَرَةٌ جَسْرٌ یعنی پل کو کہتے ہیں اور بلند عمارت کو بھی کہتے ہیں۔ اور قِنْطَارٌ ایک معیار ہے جس کے متعلق اختلاف ہے۔ کسی نے کہا چالیس اوقیہ ہوتا ہے، کسی نے کہا بارہ سو دینار، کسی نے کہا بارہ سو اوقیہ، کسی نے کہا سترہ ہزار دینار۔ مگر حق وہ ہے جو ابو عبیدہ نے کہا ہے کہ عرب قنطار کا وزن نہیں جانتے۔ (ل) اور قَنْطَرٌ الرَّجُلُ کے معنی ہیں مال کثیر کا مالک ہوا۔ (ل) امام راغب کہتے ہیں: قَنَاطِيرٌ قَنْطَرَةٌ كِي جمع ہے اور قَنْطَرَةٌ اس مال کو کہتے ہیں جس سے انسان کی زندگی گزر جائے۔ گویا پل پر سے عبور کے لحاظ سے یہ معنی ہیں اور یہ [عَبِيرٌ مَّحْدُوْدٌ الْقَدْرِ فِي نَفْسِهِ] ہے یعنی اس کا اندازہ محدود نہیں بلکہ جس طرح غنا کے لیے کوئی خاص مقدار معین نہیں اسی طرح قَنْطَرَةٌ ہے اور ﴿الْقَنَاطِيرِ الْمُقَنْطَرَةِ﴾ کے معنی کیے ہیں [الْمَجْمُوعَةُ قِنْطَارًا قِنْطَارًا]۔

الْخَيْلِ۔ خَيْلٌ کا لفظ اصل میں گھوڑے اور سوار دونوں پر یکجائی حالت میں بولا جاتا ہے (اس کی وجہ راغب نے لفظ خیال سے لی ہے کیونکہ خَيْلًا مُتَكَبِّرًا کو کہتے ہیں اس لیے کہ وہ اپنے آپ کو دوسروں سے بڑھ کر خیال کرتا ہے اور جو شخص گھوڑے پر سوار ہوتا ہے وہ بھی ایسا ہی خیال کرتا ہے۔) پھر علیحدہ علیحدہ گھوڑے اور سوار دونوں پر بھی یہ لفظ بولا جاتا ہے۔ (غ) اور یہ اسم جمع ہے۔ واحد کے لیے فرس بولا جاتا ہے۔

الْمُسَوَّمَةُ۔ سَوَّمٌ کے معنی کے لیے [دیکھو نمبر: 72]۔ اونٹ کو چراگاہ میں چھوڑنے پر بھی بولا جاتا ہے اور سَوَّمْتُهُ کے معنی اَعْلَمْتُهُ بھی آتے ہیں۔ (غ) یعنی میں نے اس پر نشان لگایا۔ پس ﴿الْخَيْلِ الْمُسَوَّمَةِ﴾ کے دونوں معنی ہو سکتے ہیں الْمَرْعِيَّةُ۔ وَالْمَعْلَمَةُ یعنی چرنے کے لیے چھوڑے گئے یا پلے ہوئے اور نشان لگائے گئے۔ مجاہد کہتے ہیں: [الْخَيْلُ الْمُسَوَّمَةُ

قُلْ أَوْ نَبِّئُكُمْ بِخَيْرٍ مِّنْ ذَلِكُمْ ۖ
 لِلَّذِينَ اتَّقَوْا عِنْدَ رَبِّهِمْ جَنَّاتٌ تَجْرِي
 مِنْ تَحْتِهَا الْأَنْهَارُ خَالِدِينَ فِيهَا وَأَزْوَاجٌ
 مُّطَهَّرَةٌ وَرِضْوَانٌ مِّنَ اللَّهِ ۗ وَاللَّهُ بَصِيرٌ
 بِالْعِبَادِ ﴿١٥﴾

کہہ، کیا میں تم کو اس سے اچھی بات بتاؤں۔ ان لوگوں کے
 لیے جو تقویٰ اختیار کرتے ہیں ان کے رب کے پاس باغ
 ہیں، جن کے نیچے نہریں بہتی ہیں وہ ان میں رہنے والے
 ہیں، اور پاک ساتھی اور اللہ کی رضامندی ہے، اور اللہ
 بندوں کو خوب دیکھنے والا ہے۔ (386)

الْمُطَهَّمَةُ الْحِسَانُ] (صحيح البخارى، كتاب التفسير، باب (آمَنَ الرَّسُولُ بِمَا أُنزِلَ إِلَيْهِ مِنْ رَبِّهِ)) یعنی حَيْلٌ مُّسَوَّمَةٌ
 سے مراد موئے خوبصورت گھوڑے ہیں۔

الْأَنْعَامُ۔ نَعْمٌ کی جمع ہے اور یہ لفظ اونٹ، گائے اور بکری پر بولا جاتا ہے۔ مگر خصوصیت سے اونٹ پر بولا جاتا ہے۔ کیونکہ
 اونٹ ان کے لیے سب سے بڑی نعمت تھی۔

مآب۔ اَوْبٌ سے مصدر بھی ہے اور اسم مکان و زمان بھی اور اَوْبٌ رجوع ہے مگر اَوْبٌ صرف اس جاندار پر بولا جاتا ہے جو ارادہ
 رکھتا ہے اور رجوع عام ہے۔

عیسائیوں کے ساتھ بحث میں دنیا کی محبوب چیزوں کا ذکر بالخصوص کیا ہے اور اس میں اشارہ ہے کہ یہ قوم دنیا کی مرغوب چیزوں
 کی محبت میں پڑ کر اللہ کو بالکل بھول جائے گی۔ بالخصوص یہاں ڈھیروں ڈھیروں چاندی کا ذکر بتاتا ہے کہ یہ عرب کے
 لوگوں کا نقشہ نہیں جن کے پاس سونا چاندی اگر ہوگا بھی تو برائے نام اور آیت کا خاتمہ ان الفاظ پر کیا ہے کہ حُسْنِ مآبِ اللہ
 کے پاس ہے گویا یہ بتایا ہے کہ مرغوبات دنیا کو اپنی زندگی کا مقصد بنانا انجام کار مفید نہیں۔ ان سے بے شک فائدہ اٹھائے مگر
 مد نظر خدا کی رضا ہو جیسا اگلی آیت میں کھول دیا۔

386- ﴿رِضْوَانٌ﴾۔ رِضَا سے ہے اور رِضَا کثیر کو رِضْوَانٌ کہا جاتا ہے۔ (غ) اور چونکہ سب سے بڑی رضا اللہ کی رضا ہے اس لیے
 قرآن کریم میں لفظ رِضْوَانٌ رِضَا سے مخصوص ہے جیسے: ﴿إِلَّا ابْتِغَاءَ رِضْوَانِ اللَّهِ﴾ [الحديد: 27:57] ”مگر اللہ کی رضا
 کو حاصل کرنے کے لیے (نکالی)۔“ ﴿يَبْتَغُونَ فَضْلًا مِّنَ اللَّهِ وَرِضْوَانًا﴾ [الفتح: 29:48] [الحشر: 8:59] ”اپنے رب کا فضل
 اور اس کی رضا چاہتے ہیں۔“ ﴿يُبَشِّرُهُمْ رَبُّهُمْ بِرَحْمَةٍ مِّنْهُ وَرِضْوَانٍ﴾ [التوبة: 21:9] ”ان کا رب ان کو اپنی رحمت اور رضا
 کی خوشخبری دیتا ہے۔“ اور رضا کو راضی ہونے سے مراد ہے۔ بندہ کا اللہ سے راضی ہونا اور وہ یہ ہے کہ جو کچھ اس کی قضا و
 قدر اس پر وارد ہو اسے برانہ سمجھے اور اللہ کا بندہ سے راضی ہونا کہ اللہ تعالیٰ بندے کو اپنے امر پر چلنے والا اور اپنی نبی سے رکنے
 والا دیکھے۔

نعمائے جنت: خُلُودٌ۔ اِزْدِوَاجٌ کے متعلق [دیکھو نمبر: 39] اور [39]۔ یہاں انہی امور کا ذکر کر کے جن کا ذکر سورہ بقرہ میں کیا تھا

الَّذِينَ يَقُولُونَ رَبَّنَا إِنَّنَا أَمْنَا فَأَغْفِرْ
لَنَا ذُنُوبَنَا وَقِنَا عَذَابَ النَّارِ ﴿٣٨٧﴾
وہ جو کہتے ہیں اے ہمارے رب ہم ایمان لائے پس
ہمارے گناہ بخش اور ہمیں آگ کے عذاب سے
بچا۔ (387)

الصَّابِرِينَ وَ الصَّادِقِينَ وَ الْقَنَاتِينَ وَ
الْمُنْفِقِينَ وَ الْمُسْتَغْفِرِينَ بِالْأَسْحَارِ ﴿٣٨٨﴾
صبر کرنے والے اور سچ کر دکھانے والے اور فرمانبردار
اور خرچ کرنے والے اور صبح کے وقتوں میں استغفار
کرنے والے۔ (388)

آخر میں لفظ ﴿وَرِضْوَانٌ مِّنَ اللَّهِ﴾ اور بڑھادیئے ہیں اور دوسری جگہ ﴿رِضْوَانٌ مِّنَ اللَّهِ﴾ کو جنت کی سب سے بڑی نعمت فرمایا ہے: ﴿وَرِضْوَانٌ مِّنَ اللَّهِ أَكْبَرُ﴾ [التوبة: 72:9] ”اور اللہ کی رضا سب سے بڑھ کر (نعمت) ہے۔“ پس نعمائے جنت میں رضائے الہی کو داخل کر کے بتا دیا ہے کہ مومن کی اصل خوشنودی کا سامان رضائے الہی ہے اور پھر صحابہ کا نقشہ ان الفاظ میں کھینچ کر کہ ﴿رَضِيَ اللَّهُ عَنْهُمْ وَرَضُوا عَنْهُ﴾ [المائدة: 119:5] اللہ ان سے راضی ہو گیا اور وہ اللہ سے راضی ہو گئے، یہ بتایا کہ نعمائے جنت کا حصول بلکہ اعظم ترین نعمت جنت کا حصول اسی دنیا سے شروع ہو جاتا ہے۔ اس آیت میں یہ بتانا مقصود ہے کہ بعض قومیں محض مرغوبات دنیا میں منہمک ہو گئیں یا ہو جائیں گی۔ مگر مرغوبات دنیا میں انہماک کا انجام کبھی اچھا نہیں ہوتا۔ ہاں رضائے الہی اصل چیز ہے، جس کے حصول کے لیے انسان کو پوری کوشش کرنی چاہیے۔ کیونکہ یہی دنیا و آخرت کی سب سے بڑی نعمت ہے۔ ﴿وَاللَّهُ بَصِيرٌ بِالْعِبَادِ﴾ یعنی اللہ بندوں کے عملوں کو خوب دیکھنے والا ہے۔ وہ ان کے اعمال حسنہ پر ان کو جزائے احسن عطا فرماتا ہے۔

387- یہاں جو دعائے مغفرت ذنوب یعنی کمزوریوں کی حفاظت کی دعا ہے اس میں بالخصوص مراد کمزوریوں کے سرزد ہونے سے حفاظت ہے۔ ایمان لانے سے پچھلے گناہ تو معاف ہو ہی جاتے ہیں۔ پس وہ سب گناہوں سے پاک ہو کر پھر اللہ تعالیٰ کے حضور دعا کرتے ہیں کہ آئندہ ان سے کمزوریاں سرزد نہ ہوں۔

388- الصَّادِقِينَ۔ صِدْقٌ اولاً قول کے لیے ہی آتا ہے۔ مگر اس کا استعمال لغت میں اور قرآن کریم میں افعال کے لیے بھی کثرت سے ہوا ہے۔ مثلاً صَدَقَ فِي الْقِتَالِ کے معنی ہیں جنگ کا حق پورا کیا اور جو کرنا واجب تھا اور جس طرح کرنا واجب تھا اسی طرح کیا اور قرآن کریم میں آتا ہے: ﴿رِجَالٌ صَدَقُوا مَا عَاهَدُوا اللَّهَ عَلَيْهِ﴾ [الأحزاب: 23:33] ”مرد ہیں جنہوں نے سچ کر دکھایا جو اللہ سے عہد کیا تھا۔“ یعنی انہوں نے عہد کو سچ کر دکھایا۔ ان افعال کے ذریعہ سے جو انہوں نے ظاہر کیے۔ (غ) ایسا ہی: ﴿لَقَدْ صَدَقَ اللَّهُ رَسُولَهُ الرُّؤْيَا بِالْحَقِّ﴾ [الفتح: 27:48] ”اللہ نے اپنے رسول کو خواب سچ کر دکھایا۔“ میں صدق بالفعل مراد ہے یعنی سچ کر دکھایا۔ چونکہ یہاں صبر کے بعد صدق کا مرتبہ رکھا ہے اور صبر کے معنی [إِمْسَاكٌ فِي ضَيْقٍ] یعنی تنگی کی

شَهِدَ اللَّهُ أَنَّهُ لَا إِلَهَ إِلَّا هُوَ ۚ وَ
 الْمَلِكُ ۚ وَأُولُو الْعِلْمِ قَائِمًا بِالْقِسْطِ ۗ
 اللَّهُ گواہی دیتا ہے کہ اس کے سوا کوئی معبود نہیں اور فرشتے
 اور علم والے بھی انصاف پر قائم ہو کر۔

حالت میں اپنے آپ کو روک رکھنا ہے اس لیے صادقین سے صادق بالفعل یا جو کچھ کہا ہے اس کو سچ کر دکھانے والے مراد ہیں۔
 صبر میں صرف اپنے آپ کو روک رکھنا ہے، صدق میں قدم آگے بڑھانا ہے۔

الْقَائِمِينَ قُنُوتِ طاعت یعنی فرمانبرداری کو خضوع کے ساتھ لازم کر لینا ہے۔ صبر اور صدق کے ساتھ تیسرا مرتبہ قنوت کا ہے
 یعنی صبر اور صدق دکھائے۔ مگر ایسی حالت میں کہ اللہ تعالیٰ کی فرمانبرداری کو اپنے اوپر لازم کیا ہو اور پھر فرمانبرداری بھی ایسی ہو
 جس میں خضوع یعنی عاجزانہ حالت پائی جائے۔ اپنے لیے پرخیز نہ ہو، بڑائی نہ ہو۔

الْمُنْفِقِينَ۔ یہ چوتھا مرتبہ ہے۔ صبر بھی دکھائے صدق بھی۔ فرمانبرداری بھی ہو۔ لیکن جب تک انسان انفاق فی سبیل اللہ
 نہیں کرتا یعنی اپنے سارے مال کو، اپنی ساری طاقتوں کو خدا کی راہ میں لگا نہیں دیتا وہ کسی بڑی کامیابی کا وارث نہیں ہو سکتا۔

الْمُسْتَغْفِرِينَ۔ [دیکھو نمبر: 258]۔ یہ پانچواں مرتبہ ہے۔ اور چاروں مراتب کے بعد اس کے لانے سے صاف بتا دیا ہے کہ یہ
 ترقی کے لیے آخری مرتبہ ہے۔ پس اس سے مراد اللہ تعالیٰ کی حفاظت چاہنے والے ہیں یعنی باوجود صبر اور صدق دکھانے کے،
 باوجود فرمانبرداری کو اپنے اوپر لازم کر لینے کے، باوجود اپنے مال اور قوی کو خدا کی راہ میں لگا دینے کے اپنے نفس پر کوئی بھروسہ
 نہیں کرتے، بلکہ حفاظت الہی کے طالب ہوتے ہیں۔ اور جس قدر زیادہ انسان استغفار کرتا ہے اسی قدر زیادہ وہ حفاظت الہی
 کے ماتحت آتا ہے اور اس لیے ہر قسم کے خطرات سے مامون ہو جاتا ہے۔

الْأَسْحَارِ۔ سَحَرُ کی جمع ہے اور سَحَرُ اصل میں آخر شب کے اندھیرے کا دن کی روشنی کے ساتھ مخلط ہو جانے کا نام ہے اور
 اس وقت کو بھی سحر کہتے ہیں۔ (غ)

صبح کے وقت استغفار سے مراد بعض نے اس وقت کی نماز کو لیا ہے جیسے قتادہ رضی اللہ عنہ سے روایت ہے۔ (ج) اور بعض نے محض
 استغفار۔ مگر نماز میں بھی استغفار ہی ہوتا ہے۔ صبح کے وقت کی خصوصیت کی ہے جس سے معلوم ہوتا ہے کہ صبح کے وقت دعا زیادہ
 قبول ہوتی ہے۔ سحر کا وقت درحقیقت ایسا وقت ہے کہ ایک تو دنیا کے شور و شغف اس وقت کم ہوتے ہیں دوسرے تو اے حیوانی
 بھی اس وقت کسی قدر کمزور ہوتے ہیں اور اس لیے انسان کی توجہ اور قوائے روحانی کے کمال کا وقت ہوتا ہے۔ آج کل کی عیاشی
 بھی رات کے دو تین بجے ختم ہو جاتی ہے اور لمبی یا وبائی بیماریوں میں عموماً یہی وقت نزع کا ہوتا ہے جو سب اس بات پر دلالت
 کرتے ہیں کہ یہ وقت قوائے حیوانی کی کمزوری کا ہوتا ہے۔ اس لیے اس وقت کو دعائے استغفار کے لیے مخصوص کیا ہے۔
 حدیث صحیح میں جس پر صحیحین اور سنن کا اتفاق ہے یہ آتا ہے کہ نبی کریم صلی اللہ علیہ وسلم نے فرمایا: [يُنزِلُ اللَّهُ تَبَارَكَ وَتَعَالَى كُلَّ
 لَيْلَةٍ إِلَى السَّمَاءِ الدُّنْيَا حِينَ يَبْقَى ثُلُثُ اللَّيْلِ الْآخِرِ فَيَقُولُ: هَلْ مِنْ سَائِلٍ فَأَعْطِيهِ؟ هَلْ مِنْ
 دَاعٍ فَأَسْتَجِيبَ لَهُ؟ هَلْ مِنْ مُسْتَغْفِرٍ فَأَغْفِرَ لَهُ؟] [صحیح البخاری، کتاب التہجد، باب الدعاء والصلاة من]

آخِرَ اللَّيْلِ: (1145) یعنی ”اللہ تبارک و تعالیٰ ہر رات جب رات کا آخری تیسرا حصہ باقی ہوتا ہے سماء الدنیا پر نزول فرماتا ہے۔ پس فرماتا ہے: ”کیا کوئی سائل ہے میں اس کو دوں گا؟ کیا کوئی دعا کرنے والا ہے میں اس کی دعا قبول کروں گا؟ کیا کوئی مغفرت مانگنے والا ہے میں اس کو اپنی مغفرت میں لے لوں گا؟ اللہ تعالیٰ تو مکان کی قید سے پاک ہے پس اس کے نزول سے مراد بھی اس کی رحمت اور فضل کا خاص جلوہ ہے جس کے لیے کوئی جاذب دل ہونا چاہیے۔ افسوس کہ مسلمان اب اس قدر غفلت کی نیند سو رہے ہیں کہ اس قبولیت کے وقت سے کوئی فائدہ اٹھانے والا نہیں الا ماشاء اللہ۔ بلکہ دوسری قوموں کا تتبع کر کے رات کو لغویت یا عیاشی میں گزار کر اس وقت جو جاگنے کا وقت ہے سو جاتے ہیں۔

الضَّبِيرِينَ وغيره یا تَوَالِّدِيْنَ کی صفت ہونے کی وجہ سے منصوب ہے اور یا خود نصب علی المدح ہے۔

389- قَسِطٌ قَسِطٌ کے معنی عدل یا انصاف کا حصہ ہیں (اور مراد اس سے انصاف ہے) اور یہی وجہ ہے کہ قَسِطٌ کے معنی ہیں اس نے ظلم کیا گویا دوسرے کا حصہ لے لیا اور اَفْسَطٌ کے معنی ہیں اس نے انصاف کیا۔ گویا دوسرے کا حصہ دے دیا۔ (غ) اسی لیے قَاسِطٌ ظالم کے معنی میں آیا ہے۔ ﴿وَأَمَّا الْقَاسِطُونَ فَكَانُوا لِجَهَنَّمَ حَطَبًا﴾ [الحج: 15:72] ”اور حق سے پھرنے والے سو وہ دوزخ کا ایندھن ہیں۔“ اور مُقْسِطٌ اچھے معنی میں آتا ہے: ﴿إِنَّ اللَّهَ يُحِبُّ الْمُقْسِطِينَ﴾ [المائدة: 42:5] ”اللہ انصاف کرنے والوں سے محبت رکھتا ہے۔“

﴿قَائِمًا بِالْقِسْطِ﴾ کی دو توجیہیں ہو سکتی ہیں۔ جمہور مفسرین نے تو اسے شہد سے حال لیا ہے مگر یہ بھی جائز ہے کہ اولو العلم سے حال ہو اور تقدیر یوں ہوگی: [وَأُولُو الْعِلْمِ حَالٌ كَوْنٍ كُلِّ وَاحِدٍ مِنْهُمْ قَائِمًا بِالْقِسْطِ] (تفسیر الرازی: جلد 1، صفحہ 1110) (ز) یعنی اولو العلم کی گواہی بھی یہی ہے اس حال میں کہ ان میں سے ہر ایک انصاف کے ساتھ کھڑا ہوا۔ میرے نزدیک یہ دوسری وجہ ہی درست ہے۔

یہاں اللہ تعالیٰ نے اپنی توحید پر تین قسم کی شہادت پیش کی ہے۔ اول خود اللہ تعالیٰ کی شہادت یعنی اللہ تعالیٰ کے اس قول کی شہادت اس کی فعلی کتاب سے ملتی ہے اور اس کے ہاتھ کی نقلی ہوئی چیزیں خود توحید پر دلالت کرتی ہیں دوسری شہادت ملائکہ کی ہے جن کا تعلق پاک فطرت انسانوں سے ہے کیونکہ فطرت انسانی جب گرد و پیش کے حالات سے متاثر نہیں ہوتی تو اللہ تعالیٰ کی توحید پر گواہی دیتی ہے۔ عموماً تمام لوگ یہاں تک کہ خدا کے منکر بھی مصائب کے وقت میں خدا تعالیٰ کی ہستی کا اقرار کرتے ہیں اور بت پرست اور دوسری قسم کے مشرک جب مصائب میں مبتلا ہوتے ہیں تو اپنے بتوں کو اور دوسرے شرکاء کو بھول جاتے ہیں اور خالص اللہ تعالیٰ کو پکارتے ہیں۔ اور علم والوں کی شہادت درحقیقت دنیا کی الہامی کتابوں کی شہادت ہے کہ وہ سب بھی بہت سی باتوں میں باہم اختلاف رکھتے ہوئے اس بات پر متفق ہیں کہ خدا ہے اور ایک ہے۔ یہی وجہ ہے کہ اولو العلم کے ساتھ ﴿قَائِمًا بِالْقِسْطِ﴾ کی شرط لگا دی ہے کہ اہل علم اگر انصاف پر قائم ہوں تو وہ بھی یہی گواہی دیں گے۔ یہاں توحید پر ایسی جامع

دین اللہ کے نزدیک اسلام ہی ہے، اور انہوں نے جن کو کتاب دی گئی اختلاف نہیں کیا۔ مگر اس کے پیچھے کہ ان کے پاس علم آچکا ہے، آپس کی ضد سے۔ اور جو شخص اللہ کی آیتوں کا انکار کرتا ہے تو اللہ جلد حساب لینے والا ہے۔ (390)

إِنَّ الدِّينَ عِنْدَ اللَّهِ الْإِسْلَامُ ۗ وَمَا اخْتَلَفَ الَّذِينَ أُوْتُوا الْكِتَابَ إِلَّا مِنْ بَعْدِ مَا جَاءَهُمُ الْعِلْمُ بَعِيًّا بَيْنَهُمْ ۗ وَمَنْ يَكْفُرْ بِآيَاتِ اللَّهِ فَإِنَّ اللَّهَ سَرِيعُ الْحِسَابِ ۝

پھر اگر تجھ سے جھگڑا کریں تو کہہ دے کہ میں نے اپنی توجہ کو اللہ کی فرمانبرداری میں لگا دیا ہے اور انہوں نے (بھی) جو میرے پیچھے چلتے ہیں۔ اور ان لوگوں کو جنہیں کتاب دی گئی اور امیوں کو کہہ دے کہ کیا تم فرمانبردار ہو؟ پھر اگر وہ فرمانبردار ہو جائیں تو یقیناً انہوں نے راہ پالی، اور اگر پھر

فَإِنْ حَاجُّوكَ فَقُلْ أَسَلَمْتُ وَجْهِيَ لِلَّهِ وَمَنِ اتَّبَعَنِ ۗ وَقُلْ لِلَّذِينَ أُوْتُوا الْكِتَابَ وَالْأُمِّيِّينَ ءَأَسَلَمْتُمْ ۗ فَإِنْ أَسَلَمُوا فَقَدِ اهْتَدَوْا ۗ وَإِنْ تَوَلَّوْا فَإِنَّمَا عَلَيْكَ

شہادت پیش کرنے کا منشا یہی ہے کہ عیسائیت پر اتمام حجت کیا جائے کہ اللہ تعالیٰ کی گواہی جو اس کی فعلی کتاب قدرت سے ملتی ہے اور ملائکہ کی گواہی جو نیک دل انسانوں کی صحیح فطرت سے ملتی ہے کیونکہ ملائکہ کا ان کے ساتھ تعلق ہوتا ہے اور اہل علم کی انصاف کے ساتھ شہادت سب اس بات پر متفق ہیں کہ خدا ایک ہے۔ اور تثلیث کی کوئی شہادت ان تینوں ذرائع سے نہیں ملتی یعنی نہ قانون قدرت اس پر شاہد ہے، نہ فطرت انسانی اپنی صحیح حالت میں اس کی گواہی دیتی ہے اور نہ ہی دنیا کی الہامی کتابیں یہ شہادت دیتی ہیں۔ حتیٰ کہ مروجہ اناجیل باوجود اپنی تحریفات کے تین خداؤں کی کوئی شہادت نہیں دیتی ہیں۔ پس جب توحید الہی پر اس قدر زبردست شہادت موجود ہے اور ان تین ذرائع یعنی قانون قدرت، فطرت انسانی اور الہامی کتابوں کی شہادت کے سوا کوئی اور ذریعہ شہادت مسلمہ فریقین نہیں ہو سکتا تو یہ عیسائی مذہب کے بطلان کی صریح دلیل ہے۔

390- بَعِيًّا. بَعِيًّا کے اصل معنی خواہش ہیں اس لیے بعض نے یہاں بَعِيًّا سے مراد لیا ہے: [طَلَبُ الرِّيَاسَاتِ وَالْمُلْكِ وَالسُّلْطَانِ] (ج) یعنی ریاست حکومت اور غلبہ کی خواہش سے اور یا اس سے مراد ضد اور حسد ہے۔

جب یہ بتا دیا کہ توحید الہی پر ہی تمام شہادتوں کا اتفاق ہے اور دین اسلام ہی وہ دین ہے جس نے توحید خالص کو سکھایا۔ پس اسلام ہی اب سچا دین ہے جس کو قبول کرنے کے سوا کوئی شخص توحید خالص پر قائم نہیں ہو سکتا اور واقعات شہادت دیتے ہیں کہ یہ دعویٰ بالکل سچا ہے۔ ہر مذہب میں توحید کا کسی قدر شرک کے ساتھ اختلاط ہو گیا ہے مگر اسلام کی پاک کتاب نے اگر ایک طرف شرک کے خفی مراتب تک کو بیان کر دیا تو دوسری طرف وہ تعلیم تحریف سے بھی پاک ہے۔

جائیں تو تجھ پر پہنچانا ہی ہے۔ اور اللہ بندوں کو خوب دیکھنے والا ہے۔ (391)

الْبَلَّغُ وَاللَّهُ بَصِيرٌ بِالْعِبَادِ ۝

وہ لوگ جو اللہ کی آیتوں کا انکار کرتے ہیں اور نبیوں کو ناحق قتل کرتے ہیں، اور جو ان کو قتل کرتے ہیں جو لوگوں میں سے انصاف کا حکم دیتے ہیں، تو ان کو دردناک عذاب کی خبر دے دے۔ (392)

إِنَّ الَّذِينَ يَكْفُرُونَ بِآيَاتِ اللَّهِ وَيَقْتُلُونَ
النَّبِيِّنَ بِغَيْرِ حَقٍّ ۙ وَ يَقْتُلُونَ الَّذِينَ
يَأْمُرُونَ بِالْقِسْطِ مِنَ النَّاسِ ۙ
فَبَشِّرْهُمْ بِعَذَابٍ أَلِيمٍ ۝

391- الْبَلَّغُ بَلَّغٌ کے معنی انتہائے مقصد پہنچنا بھی ہیں جو بلوغ کے معنی ہیں اور تبلیغ یا پہنچادینا بھی اس کے معنی ہیں اور یہاں پیغام کا پہنچادینا ہی مراد ہے۔

آنحضرت ﷺ کی بعثت اسود و احمر کی طرف:

یہاں اہل کتاب اور اُمی دونوں کو خطاب کے لیے حکم دیا ہے اور اس میں درحقیقت کل دنیا آجاتی ہے۔ خواہ اُمی سے مراد مکہ کے لوگ لیے جائیں [دیکھو نمبر: 102]۔ کیونکہ انہی لوگوں کی طرف کوئی رسول نہ آیا تھا باقی کل دنیا کی قوموں کی طرف رسول آپچکے تھے۔ پس وہ سب اہل کتاب میں داخل تھے۔ اس لیے اس آیت کے ماتحت مفسرین نے ان احادیث کو نقل کیا ہے جن میں نبی کریم ﷺ نے فرمایا: [بُعِثْتُ إِلَى الْأَسْوَدِ وَالْأَحْمَرِ] (تفسیر ابن کثیر: جلد 6، صفحہ 518) میں اسود و احمر کی طرف مبعوث ہوا ہوں۔ اس سے یہ بھی معلوم ہوا کہ بغیر آنحضرت ﷺ پر ایمان لانے کے نجات نہیں۔ گو پہلے وہ لوگ کتاب بھی رکھتے ہوں۔ گویا آنحضرت ﷺ کا پیغام صرف اُمیوں کے لیے نہ تھا بلکہ اہل کتاب کے لیے بھی تھا۔

392- بَشِيرٌ تَبَشِيرٌ۔ خیر اور شریعی اچھی اور بری دونوں خبروں پر بولا جاتا ہے۔ (ل) کیونکہ جس طرح خوشی کی خبر چہرہ (بشرۃ) پر انبساط پیدا کرتی ہے اسی طرح ایک بری خبر بھی چہرہ پر ایک تغیر پیدا کرتی ہے۔ بعض نے کہا کہ عذاب پر تبشیر کا لفظ لانے کا یہ مطلب ہے کہ زیادہ سے زیادہ خوشی کی خبر جو وہ سنیں گے وہ بھی عذاب کی خبر ہے۔ (غ) بالفاظ دیگر خوشی کی کوئی خبر وہ نہ سنیں گے۔ جیسا شاعر کہتا ہے: [تَحِيَّةٌ بَيْنَهُمْ صَرْبٌ وَجِيعٌ] ان کا آپس میں ایک دوسرے کو سلام کرنا مارنا اور گالی دینا ہے۔

نبیوں کا قتل:

دکھ کی خبر تو موجود لوگوں کو یا بعد میں آنے والوں کو ہی دی جاسکتی ہے۔ اس لیے یا تو مراد یہ ہے کہ جو لوگ نبیوں کو قتل کرتے تھے اب جو ان کے نقش قدم پر چل کر مخالفت کرتے ہیں ان کو عذاب کی خبر دے دو۔ اور یا نبیوں کے قتل سے مراد ان کی دعوت کا

أُولَئِكَ الَّذِينَ حَبِطَتْ أَعْمَالُهُمْ فِي
الدُّنْيَا وَالْآخِرَةِ وَمَا لَهُمْ مِنْ
نَصِيرِينَ ﴿٣٩٣﴾

یہ وہ لوگ ہیں جن کے عمل دنیا اور آخرت میں کام نہ آئے،
اور ان کے لیے کوئی مددگار نہ ہوں گے۔ (393)

أَلَمْ تَرَ إِلَى الَّذِينَ أُوتُوا نَصِيبًا مِّنَ
الْكِتَابِ يُدْعَوْنَ إِلَى كِتَابِ اللَّهِ لِيَحْكُمَ
بَيْنَهُمْ ثُمَّ يُتَوَلَّى فِرْيَقًا مِنْهُمْ وَهُمْ
مُعْرِضُونَ ﴿٣٩٤﴾

کیا تو نے ان کو نہیں دیکھا جن کو کتاب کا ایک حصہ دیا گیا
ہے، وہ اللہ کی کتاب کی طرف بلائے جاتے ہیں تاکہ وہ ان
کے درمیان فیصلہ کرے، پھر ایک گروہ ان میں منہ موڑتا
ہوا پھر جاتا ہے۔ (394)

ابطال ہے یا ایسی مخالفت کہ گویا اپنی طرف سے تو قتل کا پورا سامان کر چکے گو حفاظت الہی نے بچالیا۔ [دیکھو نمبر: 91]

393 - حبط عمل پر [دیکھو نمبر: 279]۔ جیسا کہ سیاق سے ظاہر ہے یہاں ان اعمال کے حبط کا ذکر ہے جو آنحضرت ﷺ کی مخالفت میں حق کو مٹانے کے لیے کیے جاتے ہیں۔

394 - نَصِيبٌ. نَصَبٌ سے ہے جس کے معنی وضع ہیں۔ اور نصیب حظ منسوب یعنی معین حصہ کا نام ہے۔ (غ)

تحریف بائبل:

ان لوگوں سے جن کو کتاب کا ایک حصہ دیا گیا یہود و نصاریٰ مراد ہیں جن کو کتاب دی گئی مگر وہ اصل کتاب الہی ان کے ہاتھوں میں نہ رہی بلکہ صرف اس کا ایک حصہ موجودہ محرف کتابوں میں باقی رہ گیا۔ قرآن کریم نے اس بیان کے ساتھ کہ اصل کتاب ان کے پاس نہیں بلکہ اس کا صرف ایک حصہ ہے اپنا منجانب اللہ ہونا ثابت کر دیا ہے۔ اس لیے کہ اس حقیقت پر جو اس وقت دنیا کی نظروں سے مخفی تھی۔ آج تیرہ سو سال بعد روشنی پڑتی ہے اور خود عیسائیوں کو یہ اعتراف کرنا پڑتا ہے کہ موجودہ توریت و اناجیل میں اصل کتابوں کا صرف ایک حصہ باقی رہ گیا ہے اس لیے فرمایا کہ وہ کتابیں اب حق کے ساتھ فیصلہ نہیں کر سکتیں کیونکہ حق ان میں بہت کم رہ گیا اور اب ان کو کامل کتاب اللہ قرآن کی طرف بلا یا جاتا ہے اور فیصلہ کرنے سے مراد یہ ہے کہ جو مذہبی اختلافات ان کے درمیان ہیں ان کا فیصلہ کرے کیونکہ قرآن کریم کا یہ دعویٰ ہے اور آج یہ ثابت شدہ دعویٰ ہے کہ تمام اختلافات مذہبی کا یہ فیصلہ کرتا ہے۔ جیسا کہ دوسری جگہ فرمایا: ﴿وَمَا أَنْزَلْنَا عَلَيْكَ الْكِتَابَ إِلَّا لِتُبَيِّنَ لَهُمُ الَّذِي اخْتَلَفُوا فِيهِ﴾ [النحل: 64:16] یعنی ہم نے قرآن کو اسی غرض سے اتارا ہے کہ جو اصولی اختلافات مذاہب میں پڑ گئے ہیں ان کا یہ فیصلہ کر دے۔

ذٰلِكَ بِاَنَّهُمْ قَالُوْا لَنْ نَّتَسَّنَّا النَّارُ اِلَّا اَيَّامًا مَّعْدُوْدٰتٍ ۗ وَغَرَّهُمْ فِى دِيْنِهِمْ مَّا كَانُوْا يَفْتَرُوْنَ ﴿۳۹۵﴾

یہ اس لیے ہے کہ وہ کہتے ہیں کہ سوائے گنتی کے دنوں کے ہمیں آگ نہیں چھوئے گی، اور اس بات نے ان کو ان کے دین میں دھوکا دیا ہے جو وہ افترا کرتے تھے۔ (395)

فَكَيْفَ اِذَا جَمَعْنَاهُمْ لِيَوْمٍ لَّا رَيْبَ فِيْهِ ۗ وَوَفِيَتْ كُلُّ نَفْسٍ مَّا كَسَبَتْ وَهُمْ لَا يُظْلَمُوْنَ ﴿۳۹۶﴾

پھر کیا حال ہوگا جب ہم ان کو اس دن اکٹھا کریں گے جس میں کوئی شک نہیں اور ہر ایک جان کو پورا دیا جائے گا جو اس نے کمایا اور ان پر ظلم نہ ہوگا۔ (396)

395 - غَرَّكَہ کے معنی ہیں اسے دھوکہ دیا اور باطل کے ساتھ اس کو طمع دی۔ (ل) نیز [دیکھو نمبر: 582]

يَفْتَرُوْنَ. فَرَجِيٌّ سے ہے جس کے اصل معنی قطع یا شق کرنے کے ہیں۔ مفردات میں ہے کہ فَرَجِيٌّ ایسے قطع کرنے کو کہتے ہیں جو اصلاح کے لیے ہو اور اِفْرَاءٌ وہ جو فساد کے لیے ہو اور افتراء دونوں میں آتا ہے اور فَرَجِيَّةٌ کذب یعنی جھوٹ کو کہتے ہیں جس سے اِفْتَرَى بمعنی اِخْتَلَقَ ہے۔ یعنی جھوٹ بنایا۔

دوزخ سے بریت کا دعویٰ:

یہی مضمون [البقرة: 80] میں ہے مگر یہاں مزید وضاحت موجود ہے کہ عیسائی بھی شامل ہیں۔ کیونکہ یہاں دین کے بارہ میں کسی افتراء کا ذکر ہے اور ظاہر ہے کہ سب سے بڑا افتراء دین کے بارہ میں جو کیا گیا اس کی مرتکب عیسائی قوم ہوئی ہے کہ انہوں نے اللہ تعالیٰ کے ایک برگزیدہ رسول اور نبی کو خدا بنا دیا۔ اس سے اگلی آیت میں جو جواب دیا ہے ﴿وَوَفِيَتْ كُلُّ نَفْسٍ مَّا كَسَبَتْ﴾ وہ بھی عیسائی مذہب کے عقیدہ کفارہ پر ایک زد ہے کیونکہ کفارہ کی رو سے صرف مسیح کے خون پر ایمان لانے سے ایک شخص نجات پا جاتا ہے۔ مگر اس کے خلاف قرآن کریم یہ اصول سکھاتا ہے کہ ہر ایک شخص کو اپنے اپنے اعمال کا پورا بدلہ ملے گا۔

396 - فَكَيْفَ۔ اس دن کے ہول اور عظمت کی طرف توجہ دلانے کے لیے ہے۔ اور مراد ہے: [كَيْفَ تَكُونُ حَالُهُمْ] ان کی حالت کیسی ہوگی؟

لِيَوْمٍ سے مراد فِى يَوْمٍ ہے یعنی اس دن یا لِيَوْمٍ يَوْمٍ یعنی اس دن کی سزا کے لیے۔

فعل اور اس کی جزا میں اتصال:

﴿وَوَفِيَتْ كُلُّ نَفْسٍ مَّا كَسَبَتْ﴾ جو کچھ کسی جی نے کام کیا ہے یا کمائی کی ہے وہی اس کو پورا دیا جائے گا۔ یہاں کام کی جزا دینے کا ذکر نہیں کیا بلکہ خود اس کمائی کا ذکر کیا جو ہر جان کر رہی ہے۔ اس سے صاف معلوم ہوتا ہے کہ قرآن کریم کی تعلیم کی رو سے ہر ایک عمل کسی کمائی کا موجب ہے یعنی اس کا کوئی نتیجہ ساتھ ساتھ پیدا ہوتا جاتا ہے اور یہ وہ کمائی ہے جو ہر جان کر رہی

کہہ، اے اللہ! ملک کے مالک! تو جسے چاہتا ہے ملک دیتا ہے اور جس سے چاہتا ہے ملک لے لیتا ہے اور جسے چاہتا ہے عزت دیتا ہے اور جسے چاہتا ہے ذلیل کرتا ہے۔ تیرے ہی ہاتھ میں (سب) بھلائی ہے تو ہر چیز پر قادر ہے۔ (397)

قُلِ اللَّهُمَّ مَلِكُ الْمُلْكِ تُؤْتِي الْمُلْكَ مَنْ تَشَاءُ وَ تَنْزِعُ الْمُلْكَ مِمَّنْ تَشَاءُ وَ تُعْزِزُ مَنْ تَشَاءُ وَ تُدْأِبُ مَنْ تَشَاءُ بِيَدِكَ الْخَيْرُ إِنَّكَ عَلَى كُلِّ شَيْءٍ قَدِيرٌ ﴿٣٩٧﴾

ہے۔ اور یہی نتائج پورے کے پورے قیامت کے دن مل جائیں گے۔ روح المعانی میں ہے کہ کمائی کا پورا دیا جانا اس لحاظ سے کہا ہے کہ کسب یعنی کام اور اس کی جزا میں کمال اتصال ہے۔

397- اللَّهُمَّ اصل میں یا اللہ ہے اور یا کی بجائے آخر میں میم مشدداً لیا گیا ہے اور یہ اللہ تعالیٰ کی دعا سے مخصوص ہے۔ بعض کے نزدیک اس کی اصل ترکیب ہے: [يَا اللَّهُ آمِنًا بِخَيْرٍ]۔ اے اللہ ہمارے ساتھ بھلائی کا قصد فرما۔ (غ) یا قرآن کریم میں اللَّهُمَّ سے جس قدر دعائیں آئی ہیں ان میں اللَّهُمَّ کے ساتھ کسی اور صفت الہی کا بھی ذکر ہے۔ جیسے یہاں اور اللَّهُمَّ فَاطِرَ السَّمَوَاتِ ﴿الزمر: 46:39﴾ ”اے اللہ! آسمانوں کے پیدا کرنے والے“ ﴿سُبْحَانَكَ اللَّهُمَّ﴾ ﴿یونس: 10:10﴾ ”اے اللہ! تو پاک ہے۔“

الْمُلْكِ کے معنی ہیں جس شے میں تصرف حاصل ہے حکم کے ساتھ اس کو ضبط میں رکھنا۔ (غ) اور مَلِكُ اس سے بمنزلہ جنس کے ہے یعنی ہر ملک ملک ہے مگر ہر ملک ملک نہیں۔ اور لسان العرب میں ملک اور ملکوت کے جب اللہ کی طرف مضاف ہوں ایک ہی معنی دیئے ہیں سُلْطَانُهُ وَ عَظَمَتُهُ یعنی اللہ تعالیٰ کا تسلط اور اس کی عظمت۔ مجاہد نے یہاں صرف نبوت معنی لیے ہیں اور قتادہ نے حکومت اور بادشاہ۔ (ج) اور حق یہ ہے کہ دونوں شامل ہیں۔

تَنْزِيعٍ کے معنی ہیں ایک چیز کو اس کی جائے قرار سے کھینچ لیا اور اس کا استعمال اعراض پر بھی ہوتا ہے مثلاً محبت اور عداوت کے نکال دینے پر ﴿وَ نَزَعْنَا مَا فِي صُدُورِهِمْ مِّنْ غَيْلٍ﴾ ﴿الحجر: 47:15﴾ ”اور جو ان کے دلوں میں کچھ کدورت ہوگی ہم اسے نکال دیں گے۔“ اور اسی سے تَنَازَعٌ اور مَنَازَعَةٌ ہے ایک دوسرے کو کھینچنا جس سے مراد باہم جھگڑا ہے۔ (غ)

خدا کی بادشاہت:

یہاں مسلمانوں کو بتایا ہے کہ دنیا اور آخرت کی بادشاہت سب اللہ تعالیٰ کے ہاتھ میں ہے۔ وہ اپنی مشیت سے جس کو چاہتا ہے بادشاہت عطا فرماتا ہے اور جس سے چاہتا ہے لے لیتا ہے اور ان تغیرات پر تاریخ عالم شاہد ہے۔ مگر یہاں لفظ مَلِكُ میں جس کے حقیقی معنی سلطان و عظمت ہیں نبوت اور بادشاہت دونوں شامل ہیں اور خاص لفظ ملک کو اختیار کرنے میں یہ حکمت ہے کہ تا یہ معلوم ہو جائے کہ یہ وہی خدا کی بادشاہت ہے جس کی انتظار چلی آتی تھی اور جس کے قرب کی خوشخبری حضرت مسیح علیہ السلام نے دی تھی

تُوْلُجِ الْيَلِّ فِي النَّهَارِ وَ تُوْلُجِ النَّهَارِ فِي
 الْيَلِّ زَوْ تَخْرُجِ الْحَيِّ مِنَ الْبَيْتِ وَ تَخْرُجِ
 الْمَيِّتَ مِنَ الْحَيِّ زَوْ تَرزُقُ مَنْ تَشَاءُ
 بِغَيْرِ حِسَابٍ ﴿٣٩٨﴾

تورات کو دن میں داخل کرتا ہے اور دن کو رات میں
 داخل کرتا ہے، اور مردہ سے زندہ کو نکالتا ہے اور زندہ سے
 مردہ کو نکالتا ہے، اور تو جس کو چاہتا ہے بے حساب رزق
 دیتا ہے۔ (398)

اور جس کے جلد آنے کے لیے اپنے پیروؤں کو روزانہ دعا میں یہ سکھایا تھا کہ ”تیری بادشاہت آوے۔“ [متی: 10:6] سلسلہ بنی اسرائیل میں بھی یہ خدا کی بادشاہت موجود تھی مگر اس کا اپنے کمال کو پہنچنا محمد رسول اللہ ﷺ کے ذریعہ سے مقدر تھا۔ اس لیے خدا کی بادشاہت کا لفظ بالخصوص اسی پر بولا گیا ہے اور ان الفاظ میں یہ خوش خبری مسلمانوں کو سنائی اور دوسرے یہود و نصاریٰ کو توجہ دلائی کہ خدا کی بادشاہت اب بنی اسرائیل سے نکل کر دوسری قوم کے پاس جانے والی ہے اور یہ اس وعدہ کے مطابق تھا جو حضرت ابراہیم علیہ السلام سے اللہ تعالیٰ نے کیا تھا اور جس کی خبر تمام نبیوں کے ذریعہ سے دی گئی تھی۔ چنانچہ سلسلہ موسوی کے آخری نبی حضرت مسیح علیہ السلام بھی بنی اسرائیل کو مخاطب کر کے صاف الفاظ میں فرماتے ہیں کہ:

”جس پتھر کو معماروں نے رد کیا وہی کونے کے سرے کا پتھر ہو گیا یہ خداوند کی طرف سے ہوا اور ہماری نظر میں عجیب ہے اس لیے میں تم سے کہتا ہوں کہ خدا کی بادشاہت تم سے لے لی جائے گی اور اس قوم کو جو اس کے پھل لائے دے دی جائے گی۔“ [متی: 43, 42:21]

یہ وہی خدا کی بادشاہت تھی جو اب اللہ تعالیٰ کے قدیم وعدہ کے مطابق محمد رسول اللہ ﷺ کو دی گئی تھی۔

لفظ عزت میں حکومت کی خوش خبری:

یہاں علاوہ ٹلک کے عزت دینے کا ذکر بھی فرمایا ہے جس سے صاف مطلب یہ ہے کہ وہ مغلوب اور محکوم نہیں رہیں گے اور یہ پیشگوئی ملک و حکومت دینے کی اور مسلمانوں کو دنیا میں ایک معزز قوم بنانے کی اس وقت کی جاتی ہے جب ابھی عرب کے اندر مسلمان چاروں طرف کفار میں گھرے ہوئے تھے اور کفار کا ہی غلبہ تھا اور یہودی اور عیسائی اور مشرک سب اس بات پر اتفاق کر چکے تھے کہ اس چھوٹے سے گروہ کو نابود کر دیں۔ پس یہ مسلمانوں کے لیے بطور تسلی نازل ہوئی اور نہ صرف اس حالت میں ان کی تسلی کے لیے تھی بلکہ آئندہ بھی یہ ہمیشہ ان کے لیے جب کبھی اسلام اسی قسم کی مشکلات میں مبتلا ہو موجب تسلی رہے گی۔

398- تُوْلُجِ وَ تُوْلُجِ تَنگ جگہ میں داخل ہونے کو کہتے ہیں۔ (غ) ﴿حَتَّىٰ يَلِجَ الْجَمَلُ فِي سَمِّ الْخِيَاطِ﴾ [الأعراف: 40:7] ”جب تک کہ اونٹ سوائے کے ناکے میں سے داخل نہ ہو۔“ اور اِنِّیْ اَلْاَجُّ اس طرح پر داخل کرنا۔ یہاں تاریکی کے روشنی میں اور روشنی کے تاریکی میں داخل کرنے پر یہ لفظ بولا ہے۔

عموماً مردہ سے زندہ اور زندہ سے مردہ کے نکالنے سے مراد نطفہ سے جاندار کا اور جاندار سے نطفہ کا پیدا کرنا مراد لیا گیا ہے۔ مگر

لا يَتَّخِذِ الْمُؤْمِنُونَ الْكَافِرِينَ أَوْلِيَاءَ مِنْ
مومن مومنوں کو چھوڑ کر کافروں کو دوست نہ بنائیں (399)

یہاں مراد یہ نہیں جس کو پچھلی آیت میں بادشاہت کا دینا، معزز بنانا کہا تھا اسی کو یہاں دن اور زندگی قرار دیا ہے اور جس کو وہاں بادشاہت کا لے لینا اور ذلیل کرنا فرمایا تھا اسے یہاں رات اور مردگی سے تعبیر کیا ہے۔ قوموں کی زندگی اور مردگی عزت اور ذلت یہی چیز ہے۔ انقلابات زمانہ کی طرف توجہ دلائی ہے مسلمان بھی غور کریں اور جو آج برسر حکومت ہیں وہ بھی۔

399- دُونَ. [يُقَالُ لِلْقَاصِرِ عَنِ الشَّيْءِ: دُونَ] یعنی کسی چیز سے پیچھے رہنے والے کے متعلق دُونَ کہا جاتا ہے اور بعض کے نزدیک وہ دُونَ سے مقلوب ہے۔ (غ) پس ﴿مَنْ دُونَ الْمُؤْمِنِينَ﴾ کے معنی ہوئے مومنوں کو چھوڑ کر یا مومنوں سے پیچھے رہتے ہوئے یا ان کے معاملہ میں کوتاہی کرتے ہوئے۔

موالات کفار:

ان الفاظ کے معنی نہایت صاف ہیں مگر قرآن کریم کے پُر حکمت کلام کو مد نظر نہ رکھنے سے بڑی بڑی مشکلات پیش آئی ہیں۔ یہاں مومنوں کو کفار کی جس ولایت سے روکا ہے اس کے ساتھ ﴿مَنْ دُونَ الْمُؤْمِنِينَ﴾ کے لفظ بڑھائے ہیں تو گویا یوں فرمایا کہ مومنوں کو نہیں چاہیے کہ مومنوں کو چھوڑ کر یا مومنوں کے معاملہ میں پیچھے رہتے ہوئے یعنی ان کے فوائد کو نقصان پہنچاتے ہوئے کفار کی ولایت اختیار کریں ولی اور ولایت کے معنی کے لیے [دیکھو نمبر: 332] جہاں دکھایا گیا ہے کہ اس کے معنی میں قرب و محبت کے تعلقات کے ساتھ نصرت بھی شامل ہے۔ پس یہ معنی بھی ہو سکتے ہیں کہ وہ شدید تعلق قرب و محبت و نصرت جو مومنوں کو باہم ہوتا ہے کفار کے ساتھ وہ نہیں ہو سکتا۔ گویا یہاں یہ فرمایا کہ کفار کے ساتھ بھی تم کو معاہدات نصرت وغیرہ کرنے ہوں گے مگر ایسا نہ ہو کہ کفار کے ساتھ تمہارے تعلقات نصرت ایسے ہوں جیسے مومنوں کے ساتھ یا ایسے جن سے مومنوں کو یہی نقصان پہنچے۔ اس سے معلوم ہوا کہ کفار کے ساتھ تعلق یا معاہدہ نصرت ہو سکتا ہے مگر ایسا کوئی معاہدہ جائز نہیں جس میں مسلمانوں کو نقصان پہنچتا ہو۔ اس کی وجہ یہ ہے کہ اسلام ایک عظیم الشان سلسلہ اخوت کل اقوام عالم میں قائم کرتا ہے اور تمام قومی اور ملکی تفریقوں کو مٹاتا ہے۔ خدائے عالم الغیب جانتا تھا کہ مسلمان مختلف ملکوں میں رہیں گے ان کے تعلقات مختلف قوموں سے ہوں گے اور غیر مسلم اقوام سے بھی تعلقات اور معاہدات نصرت ہوں گے پس شرط یہ لگا دی کہ کسی دوسری قوم کے ساتھ ایسا تعلق یا معاہدہ نصرت کا نہ ہو جس کی غرض اپنے ہی مسلمان بھائیوں کو نقصان پہنچانا ہو کیونکہ اس کے بغیر اسلام کی اخوت عالمگیر کا سلسلہ قائم ہی نہ ہو سکتا تھا۔ پس جب مسلمانوں کو حکومت اور بادشاہت کی خوش خبری سنائی تو ساتھ ہی یہ بھی بتایا کہ اصول اخوت اسلامی کو کسی حالت میں نہ بھولیں اور کفار کے ساتھ مل کر اپنے ہی بھائیوں کو تباہ نہ کریں۔ اخوت اسلامی کا تعلق تمام تعلقات پر مقدم ہو اور اس کا ذکر بالخصوص ایسے موقع پر کرنا جہاں عیسائی مذہب کا ذکر ہو رہا ہے یہ بھی اس کلام کے منجانب اللہ ہونے کا ثبوت ہے۔ گویا بتا دیا کہ عیسائی قوموں کے ساتھ بالخصوص تمہیں یہ معاملہ پیش آنے والا ہے کہ وہ تم سے ایک دوسرے کے خلاف فوائد معاہدے کر کے تمہاری بیخ کنی کے درپے ہوں گے اور تمہیں نقصان پہنچائیں گے۔ غور کیا جائے تو معلوم ہوگا کہ مسلمانوں کی سلطنت

دُونَ الْمُؤْمِنِينَ ۚ وَ مَنْ يَفْعَلْ ذَلِكَ
 اور جو ایسا کرے تو اس کا اللہ کے ساتھ کچھ تعلق نہیں سوائے
 فَلَيْسَ مِنَ اللَّهِ فِي شَيْءٍ إِلَّا أَنْ تَتَّقُوا
 اس کے کہ تم ان سے کسی طرح بچاؤ کر لو (400)

شوکت عظمت کو نقصان پہنچنے کی سب سے بڑی وجہ یہی ہوئی ہے کہ وہ غیر قوموں کے ساتھ مل کر اپنے بھائیوں کو نقصان پہنچاتے رہیں ہیں اور غیر قوموں بالخصوص عیسائی اقوام نے ہمیشہ اس ہتھیار کو استعمال کر کے مسلمانوں کی قوت و شوکت کو توڑا ہے۔ اسی لیے خدا کے پر حکمت کلام میں ﴿تُؤْتِي الْمُلْكَ﴾ کے ساتھ ﴿تَنْزِيْعُ الْمُلْكَ﴾ کا بھی ذکر ہے کہ کیا اب بھی مسلمان سمجھیں گے؟ اور یہ جو کہا گیا ہے کہ کفار کے ساتھ تعلقات نصرت وغیرہ ہو سکتے ہیں تو یہ خود نبی کریم ﷺ اور صحابہ رضی اللہ عنہم کے نمونہ سے ظاہر ہے۔ حبش میں جو مسلمان ہجرت کر کے گئے تھے وہ حبش کے عیسائیوں کی حمایت میں ان کے دشمنوں کے خلاف لڑے نبی کریم ﷺ نے کئی مشرک قبائل سے معاہدات کیے اور یہودیوں سے بھی معاہدات کئے جن میں دشمنان اسلام کے مقابلہ میں ان قبائل نے یا غیر جانبدار رہنا منظور کیا اور یا مسلمانوں کو امداد دینا منظور کیا اس شرط پر کہ ان پر حملہ کے وقت مسلمان ان کی امداد کریں۔ جنگ حنین میں مشرکین مسلمانوں کی فوج میں موجود تھے۔ صحابہ کے وقت میں ایران کی جنگوں میں عیسائی فوج مسلمان فوج کے پہلو بہ پہلو لڑی۔ اصل بات یہ ہے کہ اسلام سب غیر مسلموں کے ساتھ یکساں سلوک کا حکم نہیں دیتا اور ترک موالات بھی مدارج رکھتی ہے۔ اس پر اصولی بحث سورہ ممتحنہ میں آئے گی۔

400- ﴿لَيْسَ مِنَ اللَّهِ فِي شَيْءٍ﴾ مِنَ اللَّهِ قَائِمٌ مَقَامٌ مِنْ وِلَايَةِ اللَّهِ ہے اور فِي شَيْءٍ میں توین تحقیر کے لیے ہے۔ یعنی اللہ کی ولایت سے وہ کسی چیز میں نہیں جس کے معنی یہ ہوئے کہ اس کو اللہ کی کچھ ولایت حاصل نہیں۔ یا اللہ کے ساتھ کوئی تعلق نہیں۔

﴿تَتَّقُوا مِنْهُمْ تُقَاتُوا﴾ وَقَائِيَّةٌ کے معنی بیان ہو چکے ہیں ایذا اور ضرر کی باتوں سے اپنے آپ کو بچانا [دیکھو نمبر: 10] اور یہی معنی تقویٰ کے ہیں: [جَعَلَ التَّقِيَّةَ فِي وَقَائِيَّةٍ مِمَّا يُخَافُ]۔ (غ) جس سے خوف ہو اس سے اپنی حفاظت کر لیں اور اسی معنی کے لحاظ سے یہاں تَتَّقُوا کا صلہ من آیا ہے یعنی ان کی طرف سے کسی نقصان کا خوف ہے تو اس سے تم اپنا بچاؤ کر لو۔ تُقَاتَاءٌ بھی اسی سے ہے یہ اصل میں وَقَائِيَّةٌ تھا ”و“ ”تا“ سے بدل گئی اور ”یائے“ متحرکہ نے ”الف“ کی صورت اختیار کر لی۔ پس تُقَاتَاءٌ کے معنی بچاؤ ہوئے اور نکرہ لانے میں یہ بتانا مقصود ہے کہ کسی طرح کا بچاؤ کر لیں۔

مسئلہ تقیہ:

مفسرین نے یہاں تَتَّقُوا کے معنی تَخَافُوا لیے ہیں اور معنی یوں کیے ہیں کہ کافروں کو کسی صورت میں دوست نہ بناؤ سوائے اس کے کہ ان سے تم کو خوف ہو اس چیز کا جس کا خوف واجب ہے یا کچھ خوف ہو گیا اس صورت میں ان سے ظاہر طور پر دوستی کا تعلق کر لو، گودل میں کچھ نہ ہو۔ اور پھر اس سے مسئلہ تقیہ کو اخذ کیا ہے۔ مگر درحقیقت ان الفاظ کو مسئلہ تقیہ سے کچھ تعلق نہیں۔ قرآن کریم میں اکراہ یا جبر کی حالت میں دوسری جگہ یوں فرمایا ہے: ﴿إِلَّا مَنْ أَكْرَهَ وَ قَلْبُهُ مُطْمَئِنٌّ بِإِذْنِ اللَّهِ﴾ [النحل: 106:16] ”مگر وہ نہیں جسے مجبور کیا جائے اور اس کا دل ایمان کے ساتھ مطمئن ہو۔“ یہ کئی آیت ہے اور مفصل بحث اس پر اپنے

مِنْهُمْ تَقِيَّةٌ وَيُحَذِّرُكُمْ اللَّهُ نَفْسَهُ ۗ
 وَإِلَى اللَّهِ الْمَصِيرُ ﴿٣٨﴾
 اور اللہ تم کو اپنی سزا سے ڈراتا ہے۔ اور اللہ ہی کی طرف
 انجام کار پہنچنا ہے۔ (401)

موقعہ پر ہوگی مگر اس میں صرف اس قدر اجازت دی ہے کہ اگر قتل وغیرہ کے خوف کے وقت انسان کے منہ سے جان بچانے کے لیے کلمہ کفر نکل جائے تو اللہ معاف کر دے گا مگر ظاہر طور پر دوستی کا رنگ رکھنا حالانکہ دل میں دشمنی ہو یا بات پر جھوٹ بول کر پیچھا چھڑانا اسلام کی تعلیم کے سراسر خلاف ہے یہ زندگی کا منافقانہ رنگ ہے جسے اسلام سخت ترین نفرت کی نگاہ سے دیکھتا ہے۔ پس اکراہ کی صورت میں اگر کوئی شخص کوئی بات کہہ دے تو وہ اسے معاف ہے گویا اعلیٰ مقام مومن کا نہیں۔

اہل تشیع میں تقیہ:

لیکن اہل تشیع نے اس کو بہت وسیع کیا ہے اور ان کے نزدیک بوقت ضرورت ہر قول میں تقیہ جائز ہے ظاہر ہے کہ اس طرح جھوٹ پر جرأت ہوتی ہے اور ایک شخص کے کلام سے امن اٹھ جاتا ہے۔ کیونکہ اپنی ضرورت کا فیصلہ کرنے والا وہ خود ہوا، دوسرے کو کیا علم ہے کہ جو کچھ کہہ رہا ہے یہ صدق دل سے کہہ رہا ہے یا جھوٹ کہہ رہا ہے۔ اور اس طرح پر منافقت دنیا میں بڑھتی ہے۔ چنانچہ ان کے بعض آئمہ کا ایک یہ بھی قول مشہور ہے کہ [مَنْ صَلَّى وَرَاءَ سُنِّيٍّ تَقِيَّةً فَكَأَنَّهَا صَلَّى وَرَاءَ نَبِيِّ] (ر) یعنی جو شخص سنی کے پیچھے تقیہ کر کے نماز پڑھے لے گیا اس نے نبی کے پیچھے نماز پڑھی۔

کفار سے موالات کی ایک صورت:

الفاظ ﴿لَا أَنْ تَتَّقُوا مِنْهُمْ تُقِيَّةً﴾ کے معنی صاف ہیں مگر یہ کہ ان سے بچاؤ کر لو کسی طرح کا بچاؤ کر لینا۔ یعنی پورا پورا بچاؤ کر لو۔ گویا کفار سے یہ موالات کی صورت رکھی ہے کہ اس میں تمہارا اپنا بچاؤ مد نظر ہو یعنی کسی بڑے نقصان سے بچنے کے لیے اس کو اختیار کر لینا جائز ہے۔ مثلاً جنگ کی صورت میں ہی جب مسلمان مغلوب ہو جائیں تو مجبوراً اپنی حفاظت اور بچاؤ کے لیے جو صورت اختیار کرنی پڑے کر لیں۔ مگر جو کچھ عہد کریں اس کی پابندی ضروری ہوگی۔ جیسے نبی کریم ﷺ نے صلح حدیبیہ میں مغلوب فریق کی شرائط قبول کیں تو پھر ان کا ایفا بھی کیا یہاں تک کہ کفار نے خود اس عہد کو توڑ دیا۔ ایسا ہی جو کفار جنگ نہیں کرتے مگر ویسے اسلام کے نابود کرنے کی کوشش کرتے ہیں ان سے بھی مسلمانوں کو بچاؤ کی صورت کر لینی جائز ہے مگر یہ بچاؤ اور حفاظت قومی ہے نہ فرداً فرداً۔

401- ﴿وَيُحَذِّرُكُمْ اللَّهُ﴾ کسی خوف والے امر سے بچنا۔ (غ) اسی سے تخذیر ہے۔ نَفْسُهُ سے مراد عقابِ نفسہ ہی ہے نفس کا لفظ اللہ تعالیٰ کی طرف منسوب کیا ہے اس سے مراد ذات ہے۔ سزا کو اپنی ذات کی طرف منسوب کرنے میں سخت تہدید ہے اور مطلب یہ ہے کہ اگر تم کو کفار کا خوف ہے تو اس سے بڑھ کر اللہ تعالیٰ کی سزا کا خوف ہونا چاہیے۔ پس ایسا نہ ہو کہ تم اللہ تعالیٰ کے حکم کی پروا نہ کرتے ہوئے دشمن سے خوف کرتے ہوئے اس کے ساتھ مل جاؤ۔ اور بعض کے نزدیک نَفْسُهُ میں نفس کی اضافت اللہ کی طرف بلکہ کی اضافت ہے اور نفس سے مراد انسانی نفس امارہ ہے۔ (غ) گویا مراد یہ ہے کہ اللہ تعالیٰ تم کو

قُلْ إِنْ تَخْشَوْنَ مَا فِي صُدُورِكُمْ أَوْ تُبْدُوهُ
يَعْلَمُهُ اللَّهُ ۖ وَ يَعْلَمُ مَا فِي السَّمَوَاتِ
وَمَا فِي الْأَرْضِ ۗ وَاللَّهُ عَلَىٰ كُلِّ شَيْءٍ
قَدِيرٌ ﴿١٩﴾

کہہ، اگر جو کچھ تمہارے سینوں میں ہے چھپاؤ یا اسے ظاہر کرو
اللہ اسے جانتا ہے، اور وہ جانتا ہے جو کچھ آسمانوں میں
ہے اور جو کچھ زمین میں ہے، اور اللہ ہر چیز پر قادر
ہے۔ (402)

يَوْمَ تَجِدُ كُلُّ نَفْسٍ مَّا عَمِلَتْ مِنْ
خَيْرٍ مُّحْضَرًا ۗ وَمَا عَمِلَتْ مِنْ سُوءٍ ۗ
تَوَدُّ لَوْ أَنَّ بَيْنَهَا وَبَيْنَهُ أَمَدًا بَعِيدًا ۗ
وَيَحْذَرُكُمُ اللَّهُ نَفْسَهُ ۗ وَاللَّهُ رَعُوفٌ
بِالْعِبَادِ ﴿٢٠﴾

جس دن ہر شخص جو کچھ اس نے نیکی کی ہے موجود پائے گا،
اور جو کچھ اس نے بدی کی ہے، آرزو کرے گا کہ اس کے
اور اس کے درمیان لمبا فاصلہ ہوتا۔ اور اللہ تم کو اپنی سزا
سے ڈراتا ہے اور اللہ بندوں پر مہربان ہے۔ (403)

تمہارے نفوس امارہ سے ڈراتا ہے۔

402- دشمنان اسلام کی مخفی تدابیر: پچھلی آیت میں اعدائے اسلام کا ذکر تھا اور اہل اسلام کو ہدایت کی تھی کہ وہ انہیں اپنا دوست نہ بنا لیں اس آیت میں اعدائے اسلام کو مخاطب کر کے فرماتا ہے کہ خواہ تم اپنی تدابیر کو جو اسلام کی بیخ کنی کے لیے کر رہے ہو اپنے دلوں کے اندر مخفی رکھو اور خواہ ان کو ظاہر کر دینی خواہ پوشیدہ طور پر دشمنی کرو یا ظاہر طور پر اللہ تعالیٰ کو سب علم ہے اور وہ کسی تمہاری تدبیر کو کارگر نہ ہونے دے گا۔ بلکہ اس کی سزا تم کو دے گا۔ ہمارے نبی کریم ﷺ کا زمانہ تو ایسا تھا کہ اس وقت سب لوگ علی الاعلان ہی دشمن تھے سوائے تھوڑوں کے۔ اس لیے مخفی دشمنی کے ذکر میں اسلام کے آخری زمانہ کے دشمنوں کی طرف اشارہ معلوم ہوتا ہے جو مسلمانوں کے ساتھ دوستی کا اظہار کرتے ہیں اور ان کی دوستی کا دم بھرتے ہیں۔ مگر ہر وقت ایسی تدابیر کے سوچنے میں مصروف ہیں جن سے اسلام اور مسلمانوں کی بیخ کنی ہو۔ سو یہ آیت مسلمانوں کے لیے باعث تسکین ہے کہ ان کا خدا مخفی تدابیر کا بھی وہی حشر کرے گا جو کھلی تدابیر کا کیا تھا۔ اس سورۃ کے صدر کا اصل مضمون اسی نتیجہ کا مؤید ہے۔

403- ﴿وَمَا عَمِلْتُمْ مِنْ سُوءٍ﴾ مراد تو یہی ہے کہ جو کچھ بدی کی ہے اسے بھی موجود پائے گا لیکن مُحْضَرًا کے لفظ کو خیر کے ساتھ رکھا ہے کہ اصل غرض وہی ہے اور بدی کی سزا بقاضائے ضرورت ہے اور نیز ﴿وَمَا عَمِلْتُمْ مِنْ سُوءٍ﴾ کو اس لیے بھی علیحدہ رکھا گیا ہے کہ اس کے متعلق کسی تمنی کا ذکر اگلے الفاظ میں آتا ہے۔

بَیِّنَاتٍ میں ضمیر بعض نے یَوْمَ کی طرف لی ہے یعنی اس جزا و سزاکے دن میں اور اس میں زمانہ دراز ہوتا مگر چونکہ جو نیک اعمال کی

قُلْ إِنْ كُنْتُمْ تُحِبُّونَ اللَّهَ فَاتَّبِعُونِي يُحِبُّكُمْ اللَّهُ وَيَغْفِرْ لَكُمْ ذُنُوبَكُمْ وَاللَّهُ غَفُورٌ رَحِيمٌ ﴿٤٠٤﴾

کہہ، اگر تم اللہ سے محبت کرتے ہو تو میری پیروی کرو کہ اللہ تم سے محبت کرے اور تمہیں تمہارے گناہ بخش دے، اور اللہ بخشنے والا رحم کرنے والا ہے۔ (404)

جز پاتا ہے وہ یہ خواہش نہیں کر سکتا اس لیے ﴿مَا عَمِلْتُمْ﴾ کی طرف ہی اس کی ضمیر پھیرنا صحیح ہے۔

أَمَدًا. أَمَدًا اور أَبَدًا کے معنی قریب قریب ہیں۔ لیکن أَبَدًا اس زمانہ کو کہا جاتا ہے جس کے لیے کوئی حد محدود نہیں اور أَمَدًا اس کو جو جب مطلق ہو تو اس کی حد مجہول ہوتی ہے اور زمان میں اور أَمَدًا میں یہ فرق ہے کہ أَمَدًا لمحاظ غایت بولا جاتا ہے۔ (غ)

اس آیت میں اسلام کے چھپے اور کھلے دونوں قسم کے دشمنوں کو یہ بتایا ہے کہ بدی کرنے والا انسان آخر اپنی بدی پر ضرور بچھتا تا ہے۔ اور ایک وقت آتا ہے جب وہ یہ تمنا کرتا ہے کہ کاش اس نے وہ برا کام نہ کیا ہوتا۔ اس میں فطرت انسانی کی شہادت کی طرف توجہ دلاتے ہوئے یہ پیشگوئی بھی کی ہے کہ جو لوگ اسلام کے ساتھ بدی کرنا چاہتے ہیں وہ بھی آخر کار بچھتا میں گے۔ اس میں یہ بشارت بھی ہے کہ وہ انجام کار مسلمان بھی ہوں گے۔ یہ اس صورت میں ہے کہ اس یوم مذکور کو دنیا کا یوم سمجھا جائے اور کوئی شبہ نہیں کہ اس زندگی میں بھی انسان پر ایک وقت آتا ہے جب وہ اپنی بدیوں پر افسوس کرتا ہے لیکن اگر اس یوم کو یوم قیامت لیا جائے تو آخرت کی جزا و سزا مراد ہوگی اور یہ محض وعید ہوگا۔ بدی اور نیکی کے نتائج پانے کے اس قانون میں ابطال کفارہ بھی کیا ہے۔

404- کفار کے ذکر میں مسلمانوں کو ہدایت: یہ قرآن کریم کا کمال ہے کہ ان تمام آیات میں جن میں کسی خاص قوم سے خطاب ہے ایک طرف اگر ان پر اتمام حجت کرتا چلا جاتا اور لطیف سے لطیف امور کی طرف ان کو توجہ دلاتا ہے تو دوسری طرف مسلمانوں کو بھی کامل ہدایات دیتا چلا جاتا ہے۔ ان آیات میں جیسا کہ بیان ہو چکا خاص خطاب عیسائیوں سے ہے اور اس لیے ان کو بتایا ہے کہ تم خدا کے محب اور محبوب ہونے کے بڑے دعویدار ہو اور اس بات کے مدعی ہو کہ تمہارا مذہب خدا سے محبت سکھاتا ہے مگر خود مسیح جس کی پیروی سے تم خدا کی محبت کے مقام تک پہنچ سکتے تھے تم کو ہدایت دے گیا ہے کہ تمہاری خدا سے محبت اسی صورت میں قائم رہ سکتی ہے کہ میرے پیچھے آنے والے کو مانو اور اس کی اتباع کرو۔ اور یوں یہاں مسیح کے ان الفاظ کی طرف اشارہ ہے جو [یوحنا: 14: 15, 16] میں مذکور ہیں:

”اگر تم مجھ سے پیار کرتے ہو تو میرے حکموں پر عمل کرو اور میں اپنے باپ سے درخواست کروں گا اور وہ تمہیں دوسرا تسلی دینے والا بخشے گا۔“

جس لفظ کے معنی تسلی دینے والا کیے گئے ہیں اس کے معنی شفیق بھی ہو سکتے ہیں۔ جیسا کہ بائبل کے نئے ترجموں کے حواشی پر صاف نوٹ دیا ہوا ہے۔ اب جائے غور ہے کہ یہ دوسرا تسلی دہندہ دوسرا شفیق جو مسیح کے بعد دنیا میں آیا کون ہے؟ عیسائیوں کو حکم

دُرِّيَّةًۢا بَعْضُهَا مِنْ بَعْضٍ ۗ وَاللَّهُ سَبِيحٌ عَلِيمٌ ج (37)

(یہ) ایک دوسرے کی نسل سے (تھے)، اور اللہ سننے والا جاننے والا ہے۔ (406)

مراد حضرت موسیٰ علیہ السلام کے والد کو ہی لیا ہے۔ بہت سے مفسرین نے یہ خیال کیا ہے کہ حضرت مریم علیہا السلام کے والد کا نام بھی عمران تھا مگر اس کا کوئی تاریخی ثبوت نہیں۔ گو اس کے خلاف بھی کوئی تاریخی ثبوت نہیں۔

حضرت عیسیٰ کے ذکر کی ابتدا:

اس آیت سے اس رکوع بلکہ اس سورۃ کا اصل مضمون شروع ہوتا ہے۔ کیونکہ اصل غرض حضرت عیسیٰ علیہ السلام کے قصہ کو صاف کر کے حضرت نبی کریم ﷺ کی نبوت کی صداقت کو ظاہر کرنا ہے۔ اس قصہ کو شروع کرنے کے لیے ابتدا یوں کی ہے کہ عیسیٰ خدا کا ایک ہی برگزیدہ بندہ نہیں بلکہ جب سے نسل انسانی کی ابتدا ہوئی اسی وقت سے اللہ تعالیٰ اپنے بعض بندوں کو برگزیدہ کرتا رہا ہے۔ حضرت آدم علیہ السلام ان کے بعد ان کی نسل سے حضرت نوح علیہ السلام جنہوں نے ایک نئے سلسلہ کی بنیاد رکھی پھر آل ابراہیم اور آل عمران جو آل ابراہیم کی ایک شاخ ہے اور اس آل عمران یعنی سلسلہ موسویہ کے بہت سے انبیاء علیہم السلام میں سے ایک حضرت عیسیٰ علیہ السلام ہیں۔ آل ابراہیم کے بعد آل عمران کا ذکر کر کے یہ اشارہ کیا ہے کہ آل ابراہیم کا دوسرا عظیم الشان سلسلہ محمدیہ ہے جیسا کہ بالتفصیل آگے آئے گا۔ آدم سے شروع کرنے میں اور پھر قومی نبیوں کا ذکر کرنے میں یہ بھی اشارہ ہے کہ جس طرح آدم اول کا پیغام بقا ضائع ہوا تھا ضرورت تمام نبیوں سے ایک الگ رنگ رکھتا تھا۔ اسی طرح آدم آخر یعنی محمد رسول اللہ ﷺ کا پیغام بھی بقا ضائع ہوا تھا ضرورت تمام نبیوں سے ایک الگ رنگ کا ہونا ضروری تھا اور جس طرح پہلے آدم کا پیغام اس کی ساری ذریت کی طرف تھا، گو محدود ہو۔ کیونکہ یہ موجودہ نسل انسانی کی ابتدا تھی اور حضرت آدم علیہ السلام اپنی ہی ذریت کی طرف مبعوث ہوئے۔ اسی طرح، آدم آخر کا پیغام ساری نسل آدم یعنی نسل انسانی کی طرف ہوا۔ گو وہ اس وجہ سے سب سے زیادہ وسیع ہو گیا۔ کیونکہ آدم آخر کے وقت نسل انسانی تمام روئے زمین پر پھیل چکی تھی۔ آدم اور حضرت نبی کریم ﷺ کا پیغام تمام نسل انسانی کی طرف تھا اور درمیان میں جس قدر نبی ہوئے ہیں ان کا پیغام ایک ایک قوم کی طرف تھا۔

تمام جہانوں پر چن لینے سے یہ مراد ہے کہ اپنے اپنے زمانہ کے لوگوں یا قوموں پر ان کو چنا۔ کل دنیا لازمی طور پر مراد نہیں۔ کیونکہ کل دنیا پر اِصْطِفَا کے لیے صرف ایک کا ذکر چاہیے تھا۔ بہتوں کا ذکر بتاتا ہے کہ اپنے اپنے زمانہ کے لوگوں پر ہی اِصْطِفَا مراد ہے۔

406 - دُرِّيَّةًۢا۔ یہ بدل ہے آل ابراہیم اور آل عمران سے یا حال ہے۔ اس لیے منصوب ہے۔

﴿بَعْضُهَا مِنْ بَعْضٍ﴾ - مراد ایک دوسرے کی نسل سے ہونا ہے۔ یعنی آل عمران آل ابراہیم کی نسل ہے یا آل ابراہیم نوح کی نسل سے ہے۔ اور بعض کے نزدیک ﴿بَعْضُهَا مِنْ بَعْضٍ﴾ سے اشارہ اتحاد نسل کی طرف نہیں بلکہ ایک اور قسم کی یگانگت کی طرف ہے جو دین سے تعلق رکھتی ہے جیسا کہ قتادہ سے مروی ہے۔ اللہ تعالیٰ کی صفات سَمَّعٌ وَعَلِمٌ کے آخر لانے سے یہ ظاہر

إِذْ قَالَتِ امْرَأَتُ عِمْرَانَ رَبِّ إِنِّي

جب عمران کی ایک عورت نے (407) کہا میرے رب جو

کرنا مقصود ہے کہ اللہ تعالیٰ بندوں کی دعاؤں کو سنتا اور پھر جانتا ہے کہ کون شخص کس بلند مقام پر کھڑا کیا جانے کے لائق ہے۔

407- ﴿امْرَأَتُ عِمْرَانَ﴾ امْرَأَاتُ عِمْرَانَ کے معنی دونوں طرح پر ہو سکتے ہیں۔ عمران کی بی بی (اس صورت میں عمران مریم کے والد کا

نام ہوا اور بزرگوں کے ناموں پر نام رکھنا یہ ایک عام رواج تھا۔) یا آل عمران کی عورت۔ چونکہ اوپر آل عمران کی برگزیدگی کا ذکر تھا اور اسی کے متعلق مضمون چلتا ہے اس لیے اس دوسرے معنی کو ترجیح ہے۔ اور عمران کا آل عمران کی جگہ رکھا جانا عام محاورہ کے مطابق ہے چنانچہ بائبل میں بھی ایک بڑے مورث کے نام سے ایک قوم کو پکارا گیا ہے جیسا بنی اسرائیل کی جگہ بہت دفعہ صرف اسرائیل ہی آیا ہے اور بنی اسماعیل کو قیدار کے نام سے پکارا ہے جو عربوں کے مورث اعلیٰ تھے۔ پس اس لحاظ سے قرین قیاس یہی ہے کہ عمران سے مراد سلسلہ آل عمران ہے اور یہاں ذکر انہی میں سے ایک عورت کا ہے اور چونکہ اوپر آل عمران کے اصطفیٰ کا ذکر ہے جو عام ہے۔ یہاں ان میں کی ایک خاص عورت کا ذکر فرمایا۔ جس کے ذریعہ آل عمران کے آخری برگزیدہ انسان کا ظہور ہونا تھا۔ ایک دوسری مثال جو اسی ذکر کے اندر آئے گی وہ بھی آل عمران کی آخری یادگاروں یعنی زکریا اور یحییٰ علیہما السلام کے متعلق ہے۔ یہ بھی یاد رکھنے کے قابل بات ہے کہ قرآن کریم میں دوسری جگہ مریم کو ﴿يَاخُذُ الْهُدُونَ﴾ [مریم: 28:19]

”اے ہارون کی بہن!“ اور ﴿ابْنَتَ عِمْرَانَ﴾ [التحریم: 12:66] ”عمران کی بیٹی“ کر کے پکارا گیا ہے اور گو بعض مفسرین نے ان دونوں ناموں عمران اور ہارون کی یہ توجیہ کی ہے کہ عمران حضرت مریم علیہا السلام کے والد کا نام تھا اور ہارون آپ کے ایک بھائی کا نام تھا اور اس کے خلاف شہادت نہ ہونے کی وجہ سے یہ بات بھی قابل قبول ہے لیکن چونکہ اس امر کا کوئی تاریخی ثبوت نہیں۔ اور جس عمران کا اوپر ذکر کیا اس سے صاف طور پر مراد حضرت موسیٰ علیہ السلام کے والد ہیں۔ اور ہارون جس کا ذکر قرآن میں آیا ہے وہ بھی اسی عمران کے بیٹے ہیں۔ اسی لیے اقرب الی الفہم یہی بات ہے کہ ﴿امْرَأَتُ عِمْرَانَ﴾ اور ﴿يَاخُذُ الْهُدُونَ﴾ دونوں لفظوں میں انہی اعلیٰ مورثوں کی طرف اشارہ ہے۔ اس میں شک نہیں کہ حضرت مریم علیہا السلام کا کوئی نسب نامہ ہمارے ہاتھ میں نہیں ہے۔

مگر یہ بہر حال معلوم ہوتا ہے کہ مریم کے والدین کا تعلق بنی اسرائیل میں خاندان کہانت سے تھا اور اسی خاندان سے حضرت زکریا کا بھی تعلق تھا اور مریم کا ہیکل کی خدمت کے لیے مخصوص کیا جانا بھی اسی بات کو ظاہر کرتا ہے۔ اور چونکہ کہانت کا تعلق حضرت ہارون علیہ السلام کے خاندان سے تھا اس لیے مریم کو اخت ہارون اور اس کی والدہ کو امراة عمران کے نام سے پکارا ہے۔ عربی زبان میں لفظ آب۔ اُم۔ اُخ۔ اُحْت سب کے سب وسیع معنی میں استعمال ہوئے ہیں۔ نبی کریم ﷺ فرماتے ہیں: [أَنَا دَعْوَةُ أَبِي إِبْرَاهِيمَ] (کنز العمال: جلد 12، صفحہ 423، حدیث 35479) میں اپنے باپ ابراہیم کی دعا ہوں۔ یہاں ابراہیم کو

صاف طور پر اپنا آب کہا ہے اور ایک حدیث میں ہے کہ جب حضرت صفیہ رضی اللہ عنہا نے شکایت کی کہ مجھے یہودی عورت کہا جاتا ہے تو آپ نے فرمایا: تو نے جواب میں یوں کیوں نہیں کہا: [إِنَّ أَبِي هَارُونَ وَعَمِّي مُوسَى وَرَوْحِي مُحَمَّدٌ] (المستدرک

للحاکم: جلد 4، صفحہ 31) میرا باپ ہارون ہے اور میرا چچا موسیٰ ہے اور میرا خاوند محمد (ﷺ) ہیں۔ یہاں صفیہ رضی اللہ عنہا کا باپ اور چچا ہارون اور موسیٰ علیہما السلام کو قرار دیا ہے اور پھر عجیب بات یہ ہے کہ ایک ہی جملہ میں زوج تو اپنے حقیقی معنوں پر ہے اور آب

نَدَرْتُ لَكَ مَا فِي بَطْنِي مُحَرَّرًا فَتَقَبَّلْ
 مِنِّي ۚ إِنَّكَ أَنْتَ السَّمِيعُ الْعَلِيمُ ﴿۳۵﴾
 کچھ میرے پیٹ میں ہے میں نے آزاد کر کے تیری نذر
 مانا ہے پس مجھ سے قبول فرما کیونکہ تو سننے والا جاننے والا
 ہے۔ (408)

اور عم دور کے تعلق والوں پر بولے ہیں۔ پس کوئی وجہ نہیں کہ عمران اور ہارون کے لفظوں سے وہی عمران اور ہارون مراد نہ لیے جائیں اور اِمْرًاۃً اور اُنْحَتْ کے وسیع معنی نہ لیے جائیں۔

408- مُحَرَّرًا- تحریر کے معنی انسان کو حر کر دینا۔ (غ) اور مفردات میں ہے کہ انسان حر دو طرح پر ہوتا ہے ایک وہ جس پر کسی شے کا حکم جاری نہ ہو۔ جیسے: ﴿الْحُرُّ بِالْحُرِّ﴾ یعنی جسمانی طور پر آزاد۔ اور دوسرا اخلاقی طور پر آزاد [وَمَنْ لَمْ تَتَمَلَّكْهُ الصِّفَاتُ الذَّمِيمَةُ مِنَ الْحُرِّصِ وَالشَّرِّهِ عَلَى الْمُقْتَنِيَاتِ الدُّنْيَوِيَّةِ]۔ (غ) یعنی وہ شخص جس پر بری صفات حکمران نہیں۔ جیسے دنیوی مال و دولت پر حرص اور لالچ۔ راغب کے نزدیک مُحَرَّرًا سے مراد اسی قسم کی صفات ذمیمہ سے آزادی ہے جیسا کہ اس کے مقابل پر کسی شخص کو عَبْدُ الدِّهْمِ کہہ دیتے ہیں۔ يَاعْبُدُ الشَّهْوَةَ کہہ دیتے ہیں۔ اور بعض کے نزدیک محرر سے مراد صرف اس قدر ہے کہ وہ اس سے دنیوی نفع نہ اٹھائے گی بلکہ اس کو عبادت الہی کے لیے مخصوص کیا جائے گا۔ اس لیے شعبی نے اس کے معنی مخلص کیے ہیں۔ مجاہد نے خَادِمًا لِلدَّبِيْعَةِ کیے ہیں۔ یعنی عبادت گاہ کی خادم اور بعض نے امر دنیا سے آزاد اس کے معنی کیے ہیں۔ (غ) بظاہر ان سب کا ماحصل ایک ہی ہے۔ یعنی اس کو خدمت دین کے لیے وقف کر دیا جائے گا۔

اولاد کو خدمت دین کے لیے وقف کرنا:

گزشتہ قصے تو سب مسلمانوں کی عبرت کے لیے بیان ہوئے ہیں۔ اس بیان میں یہ اشارہ ہے کہ بنی اسرائیل کی اس گئی گزری حالت میں ان کے اندر ایسے لوگ ابھی موجود تھے جو محض خدمت دین الہی کے لیے اپنی اولاد کو وقف کر دیتے تھے اور درحقیقت کوئی دین قائم نہیں رہ سکتا جب تک کہ اس کے اندر وہ لوگ موجود نہ ہوں جو اپنی زندگیوں کو دین کے لیے وقف کر دیں۔ کاش مسلمان آج اس سے سبق حاصل کریں اور ان میں ایسے لوگ پیدا ہوں جو اپنی اولاد کو خدمت دین کے لیے وقف کر دیں اور بچپن سے ان کو خدمت دین کے لیے تیار کریں۔ مگر یہاں تو عربی پڑھانے سے بھی بھاگتے ہیں اس لیے کہ بی اے میں روٹیاں اچھی مل جاتی ہیں۔ رونے کا مقام ہے کہ اس قوم کی نظر اس قدر تنگ ہو جائے جس کے اصول دین میں آخرت پر ایمان تھا۔ مگر مسلمان یاد رکھیں کہ گو وہ ساری دنیا کے بادشاہ بھی پھر بن جائیں مگر دین اسلام کی شوکت و عظمت دنیا میں قائم نہیں ہو سکتی جب تک کہ ان میں وہ لوگ کثرت سے نہ ہوں جو خدا کے دین کے لیے اعلائے کلمۃ اللہ کے لیے اپنی زندگیاں وقف کر دیں۔

فَلَمَّا وَضَعَتْهَا قَالَتْ رَبِّ اِنِّي وَضَعْتُهَا
 اُنْثٰى ۗ وَاللّٰهُ اَعْلَمُ بِمَا وَضَعْتَ ۗ وَ لَيْسَ
 الذَّكْرُ كَالْاُنْثٰى ۚ وَ اِنِّي سَمَّيْتُهَا مَرْيَمَ وَ
 اِنِّي اُعِيذُهَا بِكَ وَ ذُرِّيَّتَهَا مِنَ الشَّيْطٰنِ
 الرَّجِيْمِ ﴿۳۱﴾

پھر جب اس نے جنا، کہا میرے رب میں نے یہ لڑکی جنی
 ہے اور اللہ بہتر جانتا ہے جو اس نے جنا۔ اور لڑکا اس لڑکی
 کی طرح نہیں۔⁽⁴⁰⁹⁾ اور میں نے اس کا نام مریم رکھا ہے
 اور میں اسے اور اس کی نسل کو شیطان مردود سے تیری پناہ میں
 دیتی ہوں۔⁽⁴¹⁰⁾

409- عورتیں بھی خدمت دین کر سکتی ہیں: ﴿وَاللّٰهُ اَعْلَمُ بِمَا وَضَعْتَ﴾ جملہ معترضہ ہے۔ جب مریم کی والدہ نے بچہ جنا اور اس
 بچہ کو اس نے خدمت دین کے لیے وقف کرنے کی نذر مانی ہوئی تھی تو اس نے تعجب سے کہا کہ میں نے تو ایک لڑکی جنی ہے۔ اللہ
 تعالیٰ نے ایک جملہ میں بتا دیا کہ لڑکی بھی اس خدمت کو ادا کر سکتی ہے جس کے لیے اس نے لڑکے کو وقف کرنا چاہا تھا۔ اللہ
 تعالیٰ کے علم کے ذکر سے یہ مقصود ہے کہ اس بات پر تعجب نہ کرو کہ یہ خدمت دین کیونکر کر سکے گی۔ اللہ اس کے مقام عظمت سے
 خوب واقف ہے اور وہ خوب جانتا ہے کہ جو مریم کی والدہ نے نذر مانی ہے اس کو یہ لڑکی بھی پورا کر سکتی ہے۔

﴿وَلَيْسَ الذَّكْرُ كَالْاُنْثٰى﴾ یہ دوسرا جملہ معترضہ ہے اور اَلذَّكْرُ اور اَلْاُنْثٰى میں لام عہد کا ہے یعنی وہ لڑکا جسے تو چاہتی تھی اس لڑکی
 جیسا نہیں وہ تو صرف ایسا لڑکا چاہتی تھی جس کی زندگی خدمت دین کے لیے وقف ہو اور یہ ایک معمولی خواہش تھی کہ اس کے ہاں
 خادم دین لڑکا ہو اور خادم دین لڑکے ہر حیثیت کے ہو سکتے ہیں۔ مگر اللہ تعالیٰ نے اسے ایک بہت بلند مرتبہ کی لڑکی عطا فرمائی جسے
 اس زمانہ کی ساری عورتوں پر بلند درجہ دیا جیسے ﴿وَاصْطَفٰىكَ عَلَى نِسَاءِ الْعٰلَمِيْنَ﴾ [42] سے ظاہر ہے۔

بعض مفسرین نے اسے جملہ معترضہ قرار دینے کی بجائے مریم کی والدہ کا قول قرار دیا ہے اور مراد یہ لی ہے کہ لڑکے لڑکیوں جیسے
 نہیں ہوتے یعنی ”ال“ جنس کا لیا ہے جو کچھ کام لڑکا کر سکتا ہے وہ لڑکی نہیں کر سکتی۔

410- اُعِيذُ-عَوَّذُ کے معنی ہیں کسی دوسرے کی طرف پناہ چاہنا اور اس کے ساتھ تعلق۔ (غ) پس اَعْتٰدُ کے معنی ہوئے اس کی پناہ
 میں دیا۔

رَجِيْمٌ-رجم کے اصل معنی الرَّحْمِيُّ بِالرَّجَامِ ہیں۔ (غ) یعنی کنکروں کے ساتھ مارنا مگر بطور مستعار یہ لفظ رَحْمٌ بِالظَّنِّ پر یعنی
 ظنون کے پھینکنے پر اور تو ہم پر اور شتم یعنی گالی دینے پر اور ظَرْدٌ یعنی دھتکارنے یا دور کرنے پر بولا جاتا ہے اور الشَّيْطٰنِ
 الرَّجِيْمِ میں اَلرَّجِيْمِ کے معنی ہیں بھلائی سے اور ملأ اعلیٰ کے منازل سے دور کیا گیا۔ (غ)

مریم کا بیابا جانا اور صاحب اولاد ہونا:

حضرت مریم ؑ کی والدہ کی اس دعا سے معلوم ہوتا ہے کہ مریم کو باوجود بیگل کی خدمت کے لیے وقف کرنے کے ان کا یہ نشانہ

فَتَقَبَّلَهَا رَبُّهَا بِقَبُولٍ حَسَنٍ وَ سواں کے رب نے اس کو اچھی قبولیت سے قبول کیا اور اس کو

تھا کہ وہ کنواری رہے گی بلکہ وہ جانتی تھی کہ وہ جوان ہو کر بیاہی جائے گی اور صاحب اولاد ہوگی۔ اس لیے انہوں نے نہ صرف مریم کے لیے دعا کی بلکہ مریم کی اولاد کے لیے بھی۔ رہبانیت یا تارک الدنیا ہونے کا طریق عیسائیوں کا ایجاد ہے۔

حدیث مس شیطان:

اس آیت کی تفسیر میں بخاری میں ہے: [عَنْ أَبِي هُرَيْرَةَ أَنَّ النَّبِيَّ ﷺ قَالَ: "مَا مِنْ مَّوْلُودٍ يُوْلَدُ إِلَّا وَالشَّيْطَانُ يَمْسُهُ حِينَ يُوْلَدُ، فَيَسْتَهْلُ صَارِحًا مِنْ مَسِّ الشَّيْطَانِ إِيَّاهُ، إِلَّا مَرْيَمَ وَابْنَهَا." (صحيح البخاري، كتاب التفسير، باب (وَإِنِّي أُعِيدُهَا بَكَ وَذُرِّيَّتَهَا مِنَ الشَّيْطَانِ الرَّجِيمِ): 4548) ابو ہریرہ رضی اللہ عنہ سے روایت ہے کہ نبی ﷺ نے فرمایا کہ ”کوئی بچہ پیدا نہیں ہوتا مگر کہ شیطان اسے چھوتا ہے جب وہ پیدا ہوتا ہے۔ پس وہ شیطان کے اس کو چھونے سے فریاد کرتا ہوا آواز بلند کرتا ہے سوائے مریم اور اس کے بیٹے کے۔“ اس کے بعد آتا ہے کہ ابو ہریرہ رضی اللہ عنہ کہا کرتے تھے کہ اگر چاہو تو پڑھو ﴿إِنِّي أُعِيدُهَا بَكَ وَذُرِّيَّتَهَا مِنَ الشَّيْطَانِ الرَّجِيمِ﴾ گویا یہ حدیث ان کے نزدیک اسی آیت کی تفسیر ہے۔

بظاہر جو کچھ اس حدیث کا منشا معلوم ہوتا ہے یعنی یہ کہ تمام بنی آدم کو پیدائش کے وقت شیطان چھوتا ہے سوائے مریم اور اس کے بیٹے کے۔ یہ جو بات قطعاً الدلالت باطل ہے۔

❖ اول: آیت سے صاف معلوم ہوتا ہے کہ حضرت مریم علیہا السلام کی والدہ نے جو مریم اور اس کی ذریت کے لیے شیطان سے پناہ مانگی ہے وہ مریم کے پیدا ہونے کے بعد بلکہ اس کا نام بھی رکھنے کے بعد مانگی ہے۔ اور ظاہر ہے کہ نام کبھی بچے کے فوراً پیدا ہوتے نہیں رکھا جاتا اور حدیث جسے اس کی تفسیر قرار دیا جاتا ہے اس میں یہ ہے کہ ہر بچے کو پیدا ہوتے ہی شیطان مس کرتا ہے۔ پس یا اس اعاذہ کو اس مس شیطانی سے کوئی تعلق نہیں جس کا ذکر حدیث میں ہے۔ ورنہ جب مس شیطانی کا وقت ہی گزر چکا تو پھر دعا کرنے کا کیا فائدہ تھا اور یا حدیث اس آیت کی تفسیر نہیں بلکہ حدیث کا ظاہری مفہوم آیت کے خلاف ہے۔

❖ دوم: اگر بچے کا پیدا ہوتے ہی رونا مس شیطانی کا نتیجہ ہوتا ہے تو پانچ منٹ بعد رونا کس بات کا نتیجہ ہے یا کیا حضرت مریم علیہا السلام اور حضرت مسیح بچپن میں کبھی روئے ہی نہیں۔ اگر بچپن میں کبھی نہ روئے تھے تو بڑے ہو کر کیوں روتے تھے؟ حضرت مسیح کے متعلق تو صاف لکھا ہے کہ وہ رورور دعا میں کرتا تھا اور حضرت مریم علیہا السلام کا درد زہ کے وقت ﴿يَلِكِيْتَنِي مِثَّ قَبْلَ هَذَا﴾ [مریم: 23:19] ”اے کاش! میں اس سے پہلے مرجاتی۔“ کہنا بتاتا ہے کہ اس وقت وہ بھی روئی ہوں گی۔ جن وجوہات سے تمام بچے بعد میں روتے ہیں انہی میں سے کسی وجہ سے پیدا ہوتے ہی روتے ہیں اور حضرت مریم علیہا السلام اور ان کا بیٹا بچپن کے ایام میں اسی طرح روتے تھے۔ جس طرح دوسرے بچے روتے ہیں ورنہ وہ بڑے ہو کر کیوں روتے؟

سوم: شیطان کا چھونا دو معنوں میں آتا ہے۔ ایک کسی تکلیف کے پہنچانے کے معنی میں جیسے: ﴿اِنِّیْ مَسْنِیَ الشَّیْطٰنِ بِنُصْبٍ وَّعَدَابٍ﴾ [ص: 41:38] ”مجھے شیطان نے تکان اور تکلیف پہنچائی ہے۔“ اس معنی میں حضرت مسیح کو بھی دکھ پہنچا۔ جب یہودیوں نے ان کو طرح طرح کی تکلیفیں دیں اور آخر صلیب پر چڑھایا اور دوسرے دوسرے ڈالنے کے معنی میں جیسے: ﴿اِذَا مَسَّهُمْ طَیْفٌ مِّنَ الشَّیْطٰنِ تَذٰکُرًا﴾ [الأعراف: 201:7] ”جب ان کو شیطان سے کوئی خیال پہنچتا ہے، (خدا کو) یاد کرتے ہیں۔“ مگر بچے کے دل میں عین پیدائش کے وقت شیطان کا وسوسہ ڈالنا بے معنی بات ہے۔ شیطانی وساوس کا تعلق سن تیز سے ہے۔ جس کو ہوش ہی نہیں اس کے دل میں شیطان کیا وسوسہ ڈالے گا۔

چہارم: قرآن شریف اور حدیث صحیح کا اس پر اتفاق ہے کہ ہر بچہ پیدائش کے وقت معصوم پیدا ہوتا ہے۔ قرآن کریم میں ہے: ﴿فَطَرَتَ اللّٰهُ الَّتِیْ فَطَرَ النَّاسَ عَلَیْهَا﴾ [الروم: 30:30] یعنی اللہ تعالیٰ نے سب لوگوں کو فطرت صحیحہ پر پیدا کیا ہے اور حدیث میں اسی کی تفسیر میں ہے: [مَا مِنْ مَّوْلُوْدٍ اِلَّا یُوْلَدُ عَلٰی الْفِطْرَةِ] (صحیح البخاری، کتاب التفسیر، باب (وَ اِنِّیْ اُعِیْذُهَا بِكَ وَ ذُرِّیَّتَهَا مِنَ الشَّیْطٰنِ الرَّجِیْمِ): 4548) ”کوئی بچہ نہیں مگر صحیح فطرت پر پیدا ہوتا ہے“ اور یہ بات اصول اسلام میں داخل ہے کہ ہر بچہ معصوم پیدا ہوتا ہے۔ پس وہی مذہب یہ تعلیم نہیں دے سکتا کہ ہر بچہ کو پیدائش کے وقت شیطان چھو جاتا ہے۔

احادیث میں بیچی کا گنہگار ہونے سے استثناء:

سوال ہوگا کہ کیا یہ حدیث صحیح نہیں۔ بلاشبہ اس کے وہ معنی صحیح نہیں جو پادری صاحبان لیتے ہیں کہ اس سے تمام انبیاء کا سوائے مریم اور ابن مریم کے گنہگار ہونا لازم آتا ہے۔ گنہگار نہ ہونے کے بارہ میں تو اس سے زیادہ صریح الفاظ اور موجود ہیں۔ ایک حدیث میں ہے: [مَا مِنْ عَبْدٍ یَلْقٰی اللّٰهَ اِلَّا ذَا ذَنْبٍ اِلَّا یَحِیْیْ بِنِ زَكَرِیَّا]۔ (کنز العمال، جلد 11، صفحہ 521، حدیث: 32431) (ث) کوئی بندہ نہیں مگر وہ خدا کو گنہگار ہونے کی حالت میں ملے گا سوائے بیچی بن زکریا کے۔ اور اسی کی روایت حضرت ابو ہریرہ رضی اللہ عنہ سے یوں ہے: [كُلُّ ابْنِ اٰدَمَ یَلْقٰی اللّٰهَ بِذَنْبٍ یُعَدَّبُ عَلَیْهِ، اِنْ شَاءَ اَوْ یَرْحَمْهُ، اِلَّا یَحِیْیْ بِنِ زَكَرِیَّا] (تفسیر ابن کثیر، جلد 2، صفحہ 39) (ث)

بیچی، مریم، ابن مریم کا ذکر بطور مثال:

ان احادیث کی رو سے تو مریم اور ابن مریم دونوں ذَا ذَنْبٍ قرار پاتے ہیں، مگر نہیں۔ ایسی احادیث میں صرف ان لوگوں کی پاکیزگی پر زور دینا مقصود ہوتا ہے جن پر جھوٹے الزامات لگائے گئے ہوں اور جس طرح بیچی سے مراد حضرت بیچی نہیں بلکہ ہر وہ شخص جو اس زمرہ صالحین میں داخل ہے جن میں سے بیچی ایک ہے مراد ہے اسی طرح مریم اور اس کے بیٹے سے بھی ہر وہ شخص مراد ہے جو مریم صفت ہے اور جو ابن مریم والے زمرہ صالحین میں داخل ہے۔ اور بیچی اور مریم اور ابن مریم یہاں سب بطور مثال ہیں اور ان کے ناموں کا انتخاب اس لیے ہوا کہ ان پر بہت سخت الزام لگائے گئے اور زمرہ صالحین میں یہی لوگ آنحضرت صلی اللہ علیہ وسلم کے قریب تر تھے۔

حدیث مس شیطان کا اصل مفہوم:

اگر حدیث کے الفاظ پر غور کیا جائے تو معلوم ہوگا کہ واقعی وہی توجیہ درست ہے جو اوپر کی گئی ہے کہ مریم وغیرہ یہاں صفاتی نام ہیں اور بطور مثال رکھے گئے ہیں۔ اصل میں حدیث میں بچے کے رونے کا ذکر نہیں بلکہ بڑے آدمی کے فریاد رسی کے طور پر آواز بلند کرنے کا ذکر ہے اور مدد مانگنے کا ذکر ہے۔ چنانچہ اِنَّہٗنَّہْلَا لُ کے معنی رونا نہیں بلکہ آواز بلند کرنا ہے جس طرح رویت ہلال کے وقت آوازیں بلند کی جاتی ہیں تاکہ لوگوں کو خبر ہو جائے اسی سے اِهْلَا لُ ہے اور صَارِخُ کے معنی بھی رونے والا نہیں بلکہ بالاتفاق صَارِخُ اس شخص کو کہا جاتا ہے جو مدد کے لیے کسی کے پاس فریاد لے جائے یعنی مستغیث کو۔ (ل) اور صَرَخَ فُلَانٌ کے معنی ہیں [اِسْتَعَاثَ فَقَالَ وَاَعُوْثَاہ] اس نے فریاد کی اور کہا کوئی میری مدد کے لیے پہنچے اور قرآن کریم میں ہے:

﴿فَلَا صَبْرَیْخَ لَہُمْ﴾ [یس: 43:36] جہاں صرخی کے معنی فریاد رس یا مددگار ہیں نہ رونے والا۔ پس مس شیطان کا جو نتیجہ لکھا ہے فَيَسْتَهْلُ صَارِخًا تو وہ صرف اس قدر ہے کہ وہ شخص جس کو شیطان چھوتا ہے۔ وہ فریاد کرتا ہوا آواز بلند کرتا ہے۔ پس یُوَلِّدُ سے مراد یہاں بچے کا پیدا ہونا نہیں بلکہ انسان کی پیدائش روحانی ہے یا گناہ کا احساس اس کے اندر پیدا ہونا اور اس پیدائش روحانی کو دو قسم پر تقسیم کیا ہے، ایک وہ لوگ جو مریم صفت ہیں اور ان کو شیطان چھوتا بھی نہیں۔ یعنی وسوسہ اندازی نہیں کر سکتا۔ اور دوسرے وہ لوگ جن کو شیطان چھوتا ہے پھر وہ خدا کی طرف رجوع کرتے ہیں تو آخر کار شیطان پر غالب آجاتے ہیں اور یہ صرف اس حدیث سے معلوم نہیں ہوتا بلکہ خود قرآن کریم نے اس کو بصریح بیان فرمایا ہے: ﴿وَصَوَّبَ اللّٰهُ مَثَلًا لِّلَّذِيْنَ اٰمَنُوْا اٰمَرَآتٍ فِرْعَوْنَ اِذْ قَالَ رَبِّ ابْنِ لِيْ عِنْدَكَ بِنْتًا فِي الْبَيْتِ وَنَجِّنِيْ مِنْ فِرْعَوْنَ وَعَمَلِهٖ وَنَجِّنِيْ مِنَ الْقَوْمِ الظّٰلِمِيْنَ ﴿۱۱﴾ وَصَمِيْمَ ابْنَتِ عِمْرَانَ الْيَتٰمٰی اٰخَصَّتْ فَرْجَهَا فَنَفَخْنَا فِيْہِ مِنْ دُوْحٰنَا وَصَدَّقْتَ بِكَلِمٰتِ رَبِّہَا وَكُنْتُمْ مِّنَ الْقٰنِیْنِ ﴿۱۲﴾﴾ [التحریم: 12-11:66] ”اور اللہ ان کے لیے جو ایمان لائے، فرعون کی عورت کی مثال بیان کرتا ہے۔ جب اس نے کہا اے میرے رب! میرے لیے اپنے پاس جنت میں گھر بنا اور مجھے فرعون اور اس کے عمل سے نجات دے اور مجھے ظالم لوگوں سے نجات دے۔ اور مریم عمران کی بیٹی، جس نے اپنی عصمت کو محفوظ کیا تو ہم نے اپنی روح اس میں پھونکی اور اس نے اپنے رب کی باتوں کی اور اس کی کتابوں کی تصدیق کی اور وہ فرمانبرداروں میں سے تھی۔“ یہاں مومنوں کی مثال دو عورتوں سے دی ہے۔ اول فرعون کی بی بی، دوسرے مریم۔ اول کی صفت میں بیان فرمایا کہ ان کے دلوں میں یہ تڑپ پیدا ہوتی ہے کہ اللہ تعالیٰ ان کو فرعون اور اس کے عمل سے نجات دے۔ معلوم ہوا کہ ان لوگوں پر شیطان اپنی وسوسہ اندازی کرتا رہتا ہے مگر وہ اللہ تعالیٰ کی طرف رجوع کرتے اور بار بار تڑپ تڑپ کر اس کی طرف آتے ہیں اور دعا کرتے ہیں کہ اے اللہ تو ہم کو فرعون سے نجات دے۔ اسی کے مطابق حدیث میں ہے [فَيَسْتَهْلُ صَارِخًا] مومن پر جب شیطان حملہ کرتا ہے تو وہ خدا کی طرف فریاد لے جاتا ہے اور خدا سے مدد چاہتا ہے یہ اس کی روحانی پیدائش ہے۔ اور دوسرے کی صفت میں بیان فرمایا کہ وہ مریم صفت ہیں ﴿اَلَيْتٰی اٰخَصَّتْ فَرْجَهَا﴾ فَرْج کے معنی مواقعِ مخافت ہیں۔ یعنی انہوں نے ان تمام راہوں کو مضبوط کر لیا ہوتا ہے جن سے شیطان حملہ آور ہو سکتا ہے۔ یہ وہ لوگ ہیں جو محفوظیت کے مقام پر پہنچ چکے ہیں جس کو انبیاء میں مقام عصمت کہا جاتا ہے اور حدیث گویا انہی دو آیتوں کی تفسیر ہے نہ آیت ﴿اُعِيْذُ ہَا بِكَ﴾ کی جس کے ساتھ اس کا کچھ تعلق نہیں۔ پس جس طرح آیت

أَنْبَتَهَا نَبَاتًا حَسَنًا ۖ وَكَفَّلَهَا زَكَرِيَّا ۗ

عمدہ پرورش سے بڑھایا اور اسے زکریا کے سپرد کیا۔ (411)

قرآنی میں مریم صفت مومنوں کا ذکر ہے۔ اسی طرح حدیث میں مریم کا نام لے کر مریم صفت مومنوں کا ذکر کیا اور یہی وجہ ہے کہ مریم کے ذکر کو مقدم کیا کہ وہی اصل مقصود ہے اور انبئہا یعنی ابن مریم کو پیچھے رکھا ہے کہ وہ بطور نتیجہ ہے۔ کیونکہ جب مومن بھی اس محفوظیت کے مقام پر پہنچ جاتے ہیں تو پھر انبیاء بدرجہ اولیٰ اس مقام پر ہیں اگر ابن مریم کی کوئی بڑائی مقصود ہوتی تو حضرت عیسیٰ علیہ السلام کا نام پہلے لیا جاتا۔ یہی اصل توجیہ اس حدیث کی ہے جو اس کو قرآن اور حدیث اور واقعات کے مطابق ٹھہراتی ہے۔ علاوہ ازیں یہ بھی یاد رکھنا چاہیے کہ اصل اصول مذہب کے قرآن شریف سے لیے جاتے ہیں اور احادیث کو قرآن کریم کے ماتحت کیا جاتا ہے۔ کیونکہ احادیث میں اکثر روایت بالمعنی ہے اور لفظوں میں کمی بیشی ہے۔ پس حِينَ يُؤَلَّدُ کے لفظ کے معنی اگر ولادت روحانی نہ کیے جائیں تو ان الفاظ کو زائد کہنا پڑے گا۔ جو کسی راوی کی غلطی سے داخل ہو گئے۔

411- ﴿تَقَبَّلَهَا رَبُّهَا بِقَبُولٍ حَسَنٍ﴾ تَقَبَّلَ کے معنی کے لیے [دیکھو نمبر: 163]

تقبل کے بعد قبول کے لانے میں راغب لکھتے ہیں: حکمت یہ ہے کہ تقبل میں اقتضائے ثواب ہے اور قبول میں اقتضائے رضائے الہی۔

﴿أَنْبَتَهَا نَبَاتًا﴾ نَبَتٌ اور نَبَاتٌ اصل میں نامیات یعنی بڑھنے والی چیزوں میں سے وہ ہے جو زمین سے اگتی ہے اور خاص استعمال اس کا ان اشیاء میں ہوتا ہے جن کی ساق یعنی تنانہ ہو۔ پھر اس کا استعمال ہر بڑھنے والی شے پر ہوتا ہے خواہ وہ سبزی میں سے ہو یا درخت یا حیوان ہو یا انسان۔ (غ) أَنْبَتَ کے بعد مصدر أَنْبَاتًا کی بجائے نَبَاتًا آیا ہے اور یہ اسی کی جگہ ہے۔ گو بعض نے نَبَاتًا کو یہاں حال کہا ہے مگر ابن جریر کہتے ہیں کہ عرب یہ کثرت سے کرتے ہیں کہ مصادر کو اصول افعال پر لاتے ہیں گو لفظ مختلف ہوں۔ مثلاً نَكَلَمَ فَلَانٌ كَلَامًا کہیں گے نَكَلَمَ فَلَانٌ نَكَلَمًا نہیں۔ اس لحاظ سے تَقَبَّلَ کے بعد قَبُولٍ اور أَنْبَتَ کے بعد نَبَاتٌ آیا ہے۔ مفردات میں ہے کہ أَنْبَتَ کا لفظ انسانوں پر بولنے میں اس طرف اشارہ ہے کہ وہ بھی ایک وجہ سے نبات ہی ہیں۔ کیونکہ ان کی ابتدا بھی زمین سے ہی ہوتی ہے۔ گونبات سے ان میں ایک وصف زائد ہو۔ پس یہاں أَنْبَتَ سے مراد اس کا اِمْتَاءٌ یعنی بڑھانا ہے۔

كَفَّلَ۔ كَفَّلٌ یا كَفِيلٌ وہ حصہ ہے جس میں کفایت ہو اس لیے كَفَالَةٌ بمعنی ضمانت ہے اور تکفیل دوسرے کی کفالت میں دے دینا۔ (غ)

زَكَرِيَّا۔ حضرت یحییٰ علیہ السلام کے والد کا نام ہے اور یہ نام قرآن کریم میں زمرہ انبیاء میں بھی آتا ہے۔ [لوقا: 1:5] میں زکریا کے متعلق ذیل کے الفاظ ہیں:

”یہودیہ کے بادشاہ ہیرودیس کے زمانہ میں ایباہ کے فریق میں سے زکریا نام ایک کا بن تھا اور اس کی بیوی ہارون کی اولاد میں سے تھی۔۔۔ اور وہ دونوں خدا کے حضور راستباز اور خداوند کے سارے حکموں اور قانونوں پر بے عیب

كُلَّمَا دَخَلَ عَلَيْهَا زَكَرِيَّا الْمِحْرَابَ ۖ
وَجَدَ عِنْدَهَا رِزْقًا ۚ قَالَ يَمْرِيءُ أَنَّى
لَكَ هَذَا ۖ قَالَتْ هُوَ مِنْ عِنْدِ اللَّهِ ۗ إِنَّ

جب کبھی زکریا اس کے پاس عبادت گاہ میں آتے اس
کے پاس رزق پاتے۔ کہا اے مریم! یہ تجھے کہاں سے
ملا؟ اس نے کہا یہ اللہ کی طرف سے ہے۔ بے شک اللہ

چلنے والے تھے۔“

(اناجیل میں ایسے صریح بیانات کے ہوتے جہاں ایک کاہن اور اس کی بی بی خداوند کے سارے حکموں اور قانونوں پر بے عیب
چلنے والے بتائے جاتے ہیں اس کے پیروؤں کا یہ دعویٰ کہ شریعت پر کوئی شخص نہیں چل سکتا۔ ایک مضحکہ انگیز حرکت ہے۔)
اناجیل میں زکریا کو صرف کاہن بیان کیا گیا ہے۔ البتہ پرانے عہد نامے میں ایک نبی زکریا کا نام بیان کیا گیا ہے۔ اور اس کی
کتاب بھی مجموعہ عہد نامہ قدیم میں موجود ہے۔ پس ممکن ہے کہ جہاں قرآن کریم نے زکریا کو زمرہ انبیاء میں فرمایا: [الأنعام:
85:6] وہاں اشارہ زکریا کی طرف ہی ہو کیونکہ جہاں زکریا کو انبیاء میں سے گنا ہے وہاں ان کے ہاں یحییٰ کے پیدا ہونے
کا کوئی ذکر نہیں اور جہاں زکریا کے ہاں یحییٰ کے پیدا ہونے کا ذکر ہے جو تین جگہ آیا ہے یعنی یہاں اور سورۃ مریم میں اور سورۃ
الانبیاء میں وہاں زکریا کو نبوت عطا فرمانے کا کوئی ذکر نہیں اور زکریا اور زکریا دونوں ناموں میں اس قدر مشابہت ہے کہ عربی
میں آکر ان کا ایک ہی صورت اختیار کر لینا کوئی بعید بات نہیں۔ بلکہ بعض مقامات کے الفاظ قرآنی اسی طرف اشارہ کرتے
ہیں۔ چنانچہ یہ امر کہ مریم قرعہ اندازی سے زکریا کی سپردگی میں آئیں۔ اگر وہ نبی ہوتے تو کاہنوں پر خود ہی ان کا حق فائق
ہوتا۔ یا زکریا کا یحییٰ کے متعلق دعا کرتے ہوئے یہ کہنا: ﴿يَرْثُنِي وَيَرْثُ مِنْ آلِ يَعْقُوبَ﴾ [مریم: 6:19] میرا وارث ہو
اور آل یعقوب کا وارث ہو۔ ظاہر ہے کہ نبوت کی طرف اشارہ آل یعقوب میں ہے۔ ورنہ یَرْثُنِي کافی تھا۔ ایسا ہی سورہ انبیاء
میں زکریا اور اس کی بی بی کا اکٹھا ذکر ان الفاظ میں کیا ہے: ﴿إِنَّهُمْ كَانُوا يُسْـَٔرِعُونَ فِي الْخَيْبَاتِ وَيَدْعُونَنَا رَغَبًا وَرَهَبًا﴾
[الأنبياء: 90:21] ”وہ بھلائیوں میں ایک دوسرے سے آگے بڑھنے کی کوشش کرتے تھے اور ہم کو امید اور خوف رکھتے
ہوئے پکارتے تھے۔“ ان قرآن سے یہی معلوم ہوتا ہے کہ زکریا نبی اور زکریا والد یحییٰ دو الگ الگ شخص ہیں۔

مریم کے متعلق بعض مفسرین کے خیالات:

عجوبہ پسند طبائع نے یہاں بھی کچھ قصے بنا لیے ہیں کہ مریم ایک دن میں اتنا بڑھتی تھی جتنا کوئی دوسرا ایک سال میں بڑھے۔
حالانکہ یہاں صرف نَبَاتًا حَسَنًا عمدہ پرورش کا ذکر ہے۔ زکریا کی سپردگی میں ان کا دیا جانا حصول علم دین کے لیے تھا۔ یہ کہنا
کہ پیدا ہوتے ہی اس کی ماں اس کو ہیکل میں لے گئی تھی۔ اسی عجوبہ پسندی کی وجہ سے ہے جو بہت سی تفاسیر میں دیکھی جاتی
ہے۔ ورنہ ظاہر ہے کہ کفالت کا وقت وہی ہوتا ہے جب بچہ تربیت کے قابل ہوتا ہے۔ مروجہ اناجیل میں مریم کی پیدائش تربیت
وغیرہ کا کوئی ذکر نہیں۔

اللَّهُ يَرْزُقُ مَنْ يَشَاءُ بِغَيْرِ حِسَابٍ ﴿٢٥﴾ جس کو چاہتا ہے بے حساب رزق دیتا ہے۔ (412)

412- كَلَّمَا- [كُلَّ زَمَانٍ أَوْ كُلِّ وَقْتٍ] جب کبھی۔

الْمِحْرَابُ: حَرَبٌ اس کا مادہ ہے جس کے معنی جنگ ہیں۔ مفردات میں ہے کہ مسجد کے محراب کو محراب اس لیے کہا جاتا ہے کہ [لِأَنَّهُ مَوْضِعُ مُحَارَبَةِ الشَّيْطَانِ وَالْهَوَى] یعنی وہ شیطان اور خواہشات کے جنگ کا مقام ہے۔ لیکن لسان العرب میں ہے کہ [الْمِحْرَابُ صَدْرُ الْبَيْتِ وَأَكْرَمُ مَوْضِعٍ فِيهِ] یعنی محراب گھر کے صدر اور سب سے معزز مقام کا نام ہے۔ اور زجاج کا قول نقل کیا ہے کہ محراب [أَرْفَعُ بَيْتٍ فِي الدَّارِ] کا نام ہے یعنی گھر میں سب سے اعلیٰ درجہ کے کمرہ کو کہتے ہیں۔ (ل) لیکن یہ بنی اسرائیل کے ذکر میں ہے اور بنی اسرائیل میں محراب مسجد کو کہتے تھے جس میں وہ بیٹھا کرتے تھے۔ (ل) یا جہاں نماز کے لیے جمع ہوا کرتے تھے۔ اس سے معلوم ہوتا ہے کہ محراب وہ خاص جگہ تھی جہاں عبادت کے لیے وہ بیٹھا کرتے تھے اور یہ ان کی مساجد ہی تھیں۔

رَزُقٌ کے اصل معنی راغب کے نزدیک عطاء جاری ہیں خواہ دنیوی ہو یا اخروی، مال ہو یا جاہ یا علم۔ اس لیے رُزِقْتُ عِلْمًا علم دیا جانے پر بولتے ہیں۔ مفسرین نے تو حسب معمول اس کو غیر معمولی رزق قرار دیا۔ حالانکہ یہاں کوئی ایسے لفظ نہیں۔ چنانچہ وہ کہتے ہیں: [فَاكِهَةُ الصَّيْفِ فِي الشِّتَاءِ وَفَاكِهَةُ الشِّتَاءِ فِي الصَّيْفِ] یعنی گرمی کے پھل سردیوں میں اور سردی کے پھل گرمیوں میں۔ حالانکہ قرآن شریف میں نہ روٹی کا ذکر ہے نہ پھلوں کا۔ اول تو رزق سے مراد پھل ہی لینا اس پر کوئی دلیل نہیں۔ پھر پھل بھی خلاف موسم اور یہ بھی لکھا ہے کہ ذکر یا اس پر سات دروازوں پر قفل لگایا کرتے تھے۔ ان قفلوں میں تو معمولی پھلوں کا پہنچنا بھی کافی اعجاز تھا۔ خلاف موسم بتانے کی کوئی ضرورت نہ تھی اور مجاہد سے روایت ہے: [وَجَدَا عِنْدَهَا رِزْقًا أَيْ عِلْمًا أَوْ قَالَ صُحُفًا فِيهَا عِلْمٌ]۔ (ث) یعنی رزق سے مراد یہاں علم ہے یا صحیفے جن میں علم تھا۔

﴿مِنْ عِنْدِ اللَّهِ﴾ عِنْدَ ظرف مکان اور زمان ہے اور اس کے معنی [حُضُورُ الشَّيْءِ وَدُنُوهُ] یعنی کسی شے کا حضور اور اس کا قرب اور اس پر مِمَّنْ داخل ہوتا ہے جس طرح لَدُنْ پر مِمَّنْ داخل ہوتا ہے۔ یعنی مِمَّنْ عِنْدَنَا۔ مِمَّنْ لَدُنَّا۔ مفردات میں ہے کہ عِنْدَ میں قرب ہے وہ بعض وقت بلحاظ مکان ہوتا ہے اور بعض وقت بلحاظ اعتقاد جیسے عِنْدِي كَذَا یعنی میرے اعتقاد میں یوں ہے اور کبھی مرتبہ کے لحاظ سے جیسے: ﴿بَلْ أَحْيَاءٌ عِنْدَ رَبِّهِمْ﴾ میں اور کبھی محض حکم میں جیسے: ﴿عِنْدَكَ عِلْمُ السَّاعَةِ﴾ [الزخرف: 43] ”اسی کو (موعودہ) گھڑی کا علم ہے۔“ ﴿وَمَنْ عِنْدَكَ عِلْمُ الْكِتَابِ﴾ [الرعد: 43] ”اور وہ جس کے پاس کتاب کا علم ہے۔“ ایسا ہی ﴿فَأُولَئِكَ عِنْدَ اللَّهِ هُمُ الْكَافِرُونَ﴾ [النور: 24] ”تو اللہ کے نزدیک یہی جھوٹے ہیں۔“ ﴿وَهُوَ عِنْدَ اللَّهِ عَظِيمٌ﴾ [النور: 24] ”اور وہ اللہ کے نزدیک بڑی بھاری بات تھی۔“ ان تمام مقامات پر فی محکمہ مراد ہے یعنی اللہ کے حکم میں۔ اسی طرح ﴿وَإِنْ مِنْ شَيْءٍ إِلَّا عِنْدَنَا خَزَائِنُهُ وَمَا نُنزِّلُ إِلَّا بِقَدَرٍ مَّعْلُومٍ﴾ [الحجر: 15] ”اور کوئی چیز نہیں مگر اس کے خزانے ہمارے ہی پاس ہیں اور ہم اسے ایک مناسب انداز سے اتارتے رہتے ہیں۔“ اور یہی صورت یہاں ہے ﴿مِنْ عِنْدِ اللَّهِ﴾ یعنی اللہ کے حکم سے یہ چیزیں پہنچتی ہیں۔ مفسرین کا خیال ہے کہ اس کو ﴿مِنْ عِنْدِ اللَّهِ﴾ اس لیے

هُنَالِكَ دَعَا زَكْرِيَّا رَبَّهُ قَالَ رَبِّ هَبْ وہیں زکریا نے اپنے رب سے دعائی، کہا میرے رب

کہا گیا ہے کہ بلا واسطہ بشر پہنچتا تھا مگر یہ ضروری نہیں۔ ﴿إِنْ مِنْ شَيْءٍ إِلَّا عِنْدَنَا خِزْيَانَةٌ﴾ جب سب چیزوں کے خزانے اللہ تعالیٰ کے پاس ہی ہیں تو جو کچھ پہنچتا ہے سب ﴿مِنْ عِنْدِ اللَّهِ﴾ ہی ہے۔ چنانچہ ایک جگہ فرمایا کہ جب ان لوگوں کو کوئی بھلائی پہنچتی ہے تو کہتے ہیں ﴿هَذَا مِنْ عِنْدِ اللَّهِ﴾ ”یہ اللہ کا احسان ہے“ اور جب کوئی تکلیف پہنچتی ہے تو کہتے ہیں: هَذِهِ مِنْ عِنْدِكَ یعنی تمہاری بے تدبیری سے ہے۔ اس کے جواب میں فرمایا: ﴿قُلْ كُلٌّ مِنْ عِنْدِ اللَّهِ﴾ [النساء: 78:4] بھلائی برائی ہر چیز اللہ کی طرف سے ہی ہے۔ حالانکہ اسی کی تشریح آگے چل کر یوں کی ہے کہ بد نتائج انسان کے اپنے بد اعمال سے ہیں۔ اسی طرح فرماتا ہے: ﴿مَا النَّصْرُ إِلَّا مِنْ عِنْدِ اللَّهِ﴾ [آل عمران: 126:3] ”مدد تو اللہ کی طرف سے ہے۔“ حالانکہ نصرت اسباب کے ساتھ ہی آتی ہے۔ اگر مسلمان قتال نہ کرتے اور حضرت موسیٰ علیہ السلام کے ساتھیوں کی طرح انکار کر دیتے تو یہ نصرت بھی نہ ملتی۔ پس بلا واسطہ ہو یا بالواسطہ ہر چیز ﴿مِنْ عِنْدِ اللَّهِ﴾ ہی ہے۔

مریم کے پاس رزق کا پہنچنا:

ہم اس بات پر ایمان لاتے ہیں کہ اللہ تعالیٰ بلا اسباب بھی کوئی امر مہیا کر دے یا ایسے اسباب سے مہیا کر دے جن کے سمجھنے پر انسان قادر نہیں جیسے: ﴿وَيَرْزُقُهُ مِنْ حَيْثُ لَا يَحْتَسِبُ﴾ [الطلاق: 3:65] اللہ تعالیٰ متقی کو ایسے ذرائع سے رزق پہنچاتا ہے جہاں سے اس کو گمان بھی نہیں ہوتا اور اگر یہ مریم صدیقہ کی کرامت ہو کہ کسی ظاہری سبب کے بغیر ان کو پہنچ جاتا ہو، تو اس سے بھی ہمیں انکار نہیں۔ لیکن سوال صرف یہ ہے کہ آیا قرآن کریم نے یہاں ایسا فرمایا ہے یا کسی حدیث صحیح میں ایسا آیا ہے کہ مریم کو بے موسم کے پھل سات قفلوں کے اندر پہنچ جایا کرتے تھے۔ اس کا جواب نفی میں ہے۔ نہ اللہ تعالیٰ نے ایسا فرمایا نہ رسول اللہ ﷺ نے؛ اور الفاظ ظاہری سے سوائے اس کے کچھ معلوم نہیں ہوتا کہ مریم کے پاس کچھ رزق پہنچ جاتا تھا۔ ممکن ہے زائرین پہنچاتے ہوں۔ جیسا کہ دستور ہے کہ جو لوگ خلوت نشینی اختیار کرتے ہیں اللہ تعالیٰ کسی کے دل میں ڈال کر ان کو پہنچا دیتا ہے اور ممکن ہے یہاں رزق سے مراد جیسا مجاہد نے کہا ہے علم ہو اور اس علم کو ہی مریم نے اللہ تعالیٰ کی طرف سے کہا ہو۔ تو اس پر ایک دن جب زکریا نے سوال کیا کہ اے مریم! یہ تم کو کہاں سے پہنچتا ہے؟ تو اس نے وہی خدا پرستوں والا جواب دیا۔ جن کی نظر وسائل سے بلند ہوتی ہے اور وہ سب کچھ اللہ تعالیٰ کی طرف سے ہی سمجھتے ہیں۔ حضرت ابراہیم علیہ السلام تو یہاں تک فرماتے ہیں: ﴿وَالَّذِي هُوَ يُطْعِمُنِي وَيَسْقِينِي﴾ [الشعراء: 79:26] ”وہ اللہ ہے جو مجھے کھانا کھلاتا اور پانی پلاتا ہے۔“ حالانکہ اپنے ہاتھ سے کھاتے اور پیتے تھے۔

کہا جائے گا اگر یہ کوئی غیر معمولی بات نہ تھی تو اس کا ذکر یہاں کیوں کیا؟ لیکن کیا قرآن کریم معمولی امور کا ذکر نصیحت کے لیے نہیں کرتا؟ بلکہ سبق تو انسان معمولی امور سے ہی حاصل کر سکتا ہے۔ اگر یہ کوئی غیر معمولی امر تھا تو ہمیں اس سے فائدہ کیا؟۔ یہ کوئی معجزہ تو ہے نہیں کہ مخالفین پر اتمام حجت کے لیے دکھایا گیا ہو۔ نہ کوئی ایسی کرامت ہے جو منکرین کے لیے ظاہر ہوئی ہو۔

لِي مِنْ لَدُنْكَ ذُرِّيَّةً طَيِّبَةً إِنَّكَ سَمِيعُ الدُّعَاءِ ﴿٤١٣﴾
اپنی جناب سے مجھے پاکیزہ اولاد عطا فرما، تو دعا سننے والا ہے۔ (413)

بلکہ بات صاف ہے مسلمانوں کو سمجھانا مقصود ہے کہ جو شخص اللہ تعالیٰ کے لیے اور اس کے دین کی خدمت کے لیے اپنی زندگی وقف کرتا ہے۔ اللہ تعالیٰ اس کے لیے بھی رزق کا کچھ سامان کر دیتا ہے اور کسی نہ کسی ذریعہ سے اس کو رزق پہنچا دیتا ہے۔ بلکہ آخر پر ان الفاظ میں کہ ﴿وَاللَّهُ يَرْزُقُ مَنْ يَشَاءُ بِغَيْرِ حِسَابٍ﴾ یہ بھی بتا دیا کہ ایسے لوگوں کو اللہ تعالیٰ بے حساب رزق دیتا ہے۔ انہی الفاظ میں مسلمانوں کو بھی مخاطب فرمایا ہے۔

ایک اور بات قابل توجہ یہ ہے کہ ذکر یا ہمیشہ ہی جب اس کے پاس جاتے تو رزق پاتے۔ اگر یہ کوئی غیر معمولی رزق ہوتا تو یہ سوال پہلے دن ہی ان کو کرنا چاہیے تھا کہ اے مریم یہ تم کو کہاں سے ملا؟ حالانکہ عبارت قرآنی بتاتی ہے کہ وہ جب کبھی مریم کے پاس جاتے ایسا پاتے اور سوال نہ کرتے۔ پھر انہوں نے کسی ایک موقع پر ایسا سوال کیا ہے۔ جب انہوں نے مریم میں خدا پرستی کے آثار دیکھے ہیں۔ اگر یہ مراد ہوتی کہ پہلی مرتبہ ہی دیکھ کر سوال کیا تھا تو عبارت یوں ہونی چاہیے تھی لَمَّا دَخَلَ عَلَيْهَا۔

413- هُنَا ظَرْفُ مَكَانٍ هِيَ- لِبُعْدِ كَيْفِ لِيَةِ اور کاف خطاب کے لیے۔ یعنی جہاں وہ (مریم کے پاس محراب میں) تھے وہیں یہ دعا کی۔

نیک اولاد کی خواہش:

معلوم ہوتا ہے حضرت زکریا علیہ السلام بنی اسرائیل کی حالت کو دیکھ کر یہ سمجھے ہوئے تھے کہ اب یہ قوم اس قابل نہیں رہی کہ اس کے اندر وہ پاک لوگ پیدا ہوں جو اس قوم کو راہ راست پر رکھ سکیں اور اسی لیے انہوں نے کبھی اولاد کے لیے دعا بھی نہیں کی تھی۔ چنانچہ دوسری جگہ ان کے یہ الفاظ مذکور ہیں۔ ﴿وَإِنِّي خِفْتُ الْمَوَالِيَ مِنْ وَرَائِي﴾ [مریم: 5:19] ”اور میں اپنے بھائی بندوں سے اپنے پیچھے ڈرتا ہوں۔“ ان کا خوف اسی وجہ سے تھا کہ ان لوگوں کی عملی حالتیں ان کو اچھی نظر نہ آتی تھیں۔ ورنہ انبیاء اور اولیاء کو مال و جائداد کے ورثوں کا فکر نہیں ہوا کرتا۔ پس جب مریم کے اندر انہوں نے ایسی نیکی اور سعادت دیکھی تو ان کی طبیعت میں بھی ایک جوش پیدا ہوا کہ اللہ تعالیٰ انہیں بھی ایسی نیک اولاد عطا کرے۔ اس سے معلوم ہوتا ہے کہ نیکوں کے دل میں خواہش پیدا ہوتی ہے تو نیک اولاد کے لیے ہی پیدا ہوتی ہے۔ باوجود بوڑھا ہو جانے کے زکریا علیہ السلام نے اولاد کے لیے دعا نہ کی۔ کی تو یہی کی اے خدا نیک اولاد دے۔

یہ کہنا کہ دعا کی خواہش ان کے دل میں اس لیے پیدا ہوئی تھی کہ انہوں نے سمجھ لیا کہ خدا اس بات پر قادر ہے، درست نہیں۔ اس لیے کہ وہ پہلے بھی مقبولین بارگاہ الہی میں سے تھے۔ ہر ایک راستباز انسان جانتا ہے کہ اللہ تعالیٰ دعائیں قبول کیا کرتا ہے۔ اور حضرت زکریا علیہ السلام کا تو اپنا قول دوسری جگہ قرآن میں منقول ہے: ﴿وَلَمَّا كُنْ بِدُعَاؤِكَ رَبِّ شَقِيحًا﴾ [مریم: 4:19] ”اور میرے رب تجھ سے دعا کر کے میں محروم نہیں رہا۔“ یعنی جو دعا کی وہ قبول ہوئی۔ پھر عورت کے بانجھ ہونے کا

فَنَادَتْهُ الْمَلَائِكَةُ وَهُوَ قَائِمٌ يُصَلِّيُ
فِي الْمِحْرَابِ إِنَّ اللَّهَ يَبْشُرُكَ بِبَيِّبِي
پھر فرشتوں نے اسے پکارا جبکہ وہ عبادت گاہ میں کھڑا نماز
پڑھ رہا تھا کہ اللہ تجھے بیچلی کی خوش خبری دیتا ہے (414)

یقین تو بے اولادی سے ہوا پہلے وہ دعا کیوں نہ کرتے تھے۔ اصل بات یہی ہے کہ وہ بنی اسرائیل کی حالت کو دیکھ کر یہ خیال کرتے تھے کہ یہ قوم اب اس قابل نہیں رہی کہ ان میں نیک لوگ پیدا ہوں۔ مریم کی نیکی کو دیکھ کر ان کی طبیعت میں ایک جوش پیدا ہوا اور ان کی روح بے اختیار بارگاہ الہی میں پکار اٹھی: ﴿فَهَبْ لِي مِنْ لَدُنْكَ وَلِيًّا ۖ يَا زَيْنُّبُ وَيَرِثُ مِنْ آلِ يَعْقُوبَ ۗ وَاجْعَلْهُ رَبِّ رَضِيًّا ۝﴾ [مریم: 6-5:19] ”اے خدا مجھے بھی اپنی جناب سے ایک وارث عطا فرما جو میرے علوم اور نیکیوں کا وارث ہو اور یعقوب کے سچے پیروؤں کے علوم اور نیکیوں کا وارث ہو اور اے میرے رب اسے اپنی بارگاہ میں پسندیدہ بناؤ۔“ نیکیوں کو دیکھ کر نیکیوں کے دل میں نیکی کی تڑپ پیدا ہوتی ہے۔ اسی کی طرف مسلمانوں کو توجہ دلائی۔

414- ملائکہ کا کلام: ﴿فَنَادَتْهُ الْمَلَائِكَةُ﴾ بعض کے نزدیک یہاں ملائکہ سے مراد جبریل علیہ السلام ہے اور بعض کے نزدیک جماعت ملائکہ۔ اللہ تعالیٰ کا کلام اور الہام بھی ملائکہ کی وساطت سے ہی نازل ہوتا ہے۔ دوسری جگہ فرمایا: ﴿يُذَكِّرُنَا إِنَّا لِلَّهِ أَشْكِرُونَ﴾ پس یہ وحی تھی جو زکریا کو ہوئی۔ خواہ کوئی سے ملائکہ اس کے لانے والے ہوں اور دوسری جگہ قرآن کریم نے حصر کر کے بتا دیا ہے کہ اللہ تعالیٰ کا کلام انسان سے تین ہی طرح پر ہوتا ہے۔ دل میں بات ڈال کر روایا، کشف، الہام سے، بذریعہ جبریل علیہ السلام جو انبیاء سے مخصوص ہے۔ عام ملائکہ کا کلام کشف یا الہام کے رنگ میں ہوگا۔

بیچلی۔ مفردات میں ہے: [سَمَاءٌ بِذَلِكَ مِنْ حَيْثُ إِنَّهُ لَمْ تُمْتَهُ الذُّنُوبُ كَمَا أَمَاتَتْ كَثِيرًا مِنْ وُلْدِ آدَمَ صَلَّى اللَّهُ عَلَيْهِ وَسَلَّمَ] (مفردات الراغب: ص 139-140) یعنی اس کا نام بیچلی رکھا اس بات کی طرف اشارہ کرنے کے لیے کہ گناہ سے اس پر موت نہیں آئے گی۔ جیسا کہ بہت سے آدم کے بیٹوں پر آئی۔ بلکہ یوں کہنا چاہیے کہ بیچلی نام بتانے میں اشارہ یہ تھا کہ جیسے کہ بنی اسرائیل کی عامہ حالت اس وقت تھی کہ وہ فسق و فجور میں مبتلا تھے اور اعلیٰ درجہ کے نیک اور راستباز انسان ان میں عموماً نہ تھے۔ یہ لڑکا ایسا نہ ہوگا بلکہ وہ ایک روحانی زندگی کا وارث ہوگا اور گناہ کی موت اس پر نہ آئے گی۔ بعض نے کہا ہے کہ بیچلی نام اس طرف اشارہ کے لیے بتایا کہ اللہ تعالیٰ اس کے قلب کو ایمان سے زندہ کرے گا یا اس لیے کہ وہ علم و حکمت سے زندہ ہوگا۔ (ل) یا اس لیے کہ اس کے ذریعہ سے لوگ ہدایت کے ساتھ زندہ کیے جائیں گے۔ (ر) اناجیل میں یہ نام یوحنا آتا ہے اور یوحنا پتیسمہ دینے والے کے نام سے یہ مشہور ہیں۔ انہوں نے ہی حضرت مسیح کو پتیسمہ دیا تھا۔ ان کا اور حضرت مسیح کا زمانہ ایک ہی تھا۔ ان کا ظہور کچھ حضرت مسیح سے پہلے ہوا۔ یہ عجیب بات ہے کہ سلسلہ موسوی کی ابتدا بھی دو نبیوں موسیٰ اور ہارون سے ہی ہوتی ہے اور اس کا خاتمہ بھی دونوں بیچلی اور عیسیٰ پر ہی ہوتا ہے۔ جس طرح حضرت موسیٰ بنی اسرائیل کی اصلاح کا سارا کام اکیلے نہ کر سکتے تھے اسی طرح حضرت مسیح بھی اکیلے اس قابل نہ تھے۔ حضرت موسیٰ اور مسیح

مُصَدِّقًا بِكَلِمَةٍ مِّنَ اللَّهِ وَ سَيِّدًا وَ
حُصُورًا وَ نَبِيًّا مِّنَ الصَّالِحِينَ ﴿٣٩﴾
جوانہ کے ایک کلام کو سچا کرنے والا اور سردار اور بدیوں
سے رکنے والا اور نبی نیکو کاروں میں سے (ہوگا)۔ (415)

دونوں کا کام بڑا تھا اور یہی وجہ ہوئی کہ ان کے ساتھ دوسرے نبی کی بعثت کی ضرورت پیش آئی۔ حضرت موسیٰ علیہ السلام کے کام کا کچھ حصہ حضرت ہارون علیہ السلام نے کیا۔ حضرت یحییٰ علیہ السلام نے حضرت مسیح کے لیے لوگوں کو تیار کیا۔

حضرت یحییٰ اور عیسیٰ علیہ السلام دونوں کے لیے کتب سابقہ میں کچھ پیشگوئیاں تھیں۔ حضرت یحییٰ علیہ السلام کے متعلق پیشگوئی ان الفاظ میں ملائکہ کی کتاب میں تھی: ”دیکھو خداوند کے بزرگ اور ہولناک دن کے آنے سے پیشتر میں ایلیاہ نبی کو تمہارے پاس بھیجوں گا۔“ [ملائی: 5:4]۔ بظاہر اس پیشگوئی میں الیاس کے آنے کا ذکر ہے اور الیاس کے متعلق یہودیوں کا یہ خیال تھا کہ وہ زندہ آسمان پر چلا گیا ہوا ہے اور یہ صرف خیال ہی نہ تھا بلکہ ان کی کتاب میں یہ لفظ بھی تھے: ”ایلیاہ بگولے میں ہو کے آسمان پر جاتا رہا۔“ [2 سلاطین: 11:1]

الیاس کی دوبارہ آمد کی پیشگوئی کیوں کر پوری ہوئی:

اب جب حضرت مسیح نے دعویٰ کیا تو یہودیوں نے اس پر یہ اعتراض کیا کہ ہماری پیشگوئیوں میں لکھا ہے کہ مسیح سے پیشتر ضروری ہے کہ الیاس آئے۔ چنانچہ شاگردوں نے یہ اعتراض حضرت مسیح کے سامنے پیش کیا تو انہوں نے یہ جواب دیا:

”ایلیاہ تو آچکا اور انہوں نے اس کو نہیں پہچانا بلکہ جو چاہا اس کے ساتھ کیا۔ اسی طرح ابن آدم بھی ان کے ہاتھ سے دکھ اٹھائے گا۔“ اس کے بعد لکھا ہے: ”تب شاگرد سمجھ گئے کہ اس نے ہم سے یوحنا پتسمہ دینے والی کی بابت کہا ہے۔“ [متی: 12,13:17]

اور دوسری جگہ اس کی وجہ یوں دی ہے: ”اور وہ ایلیاہ کی روح اور قوت میں اس کے آگے آگے چلے گا۔“

گویا یحییٰ علیہ السلام کی آمد ہی الیاس علیہ السلام کی دوبارہ آمد تھی اس لیے کہ وہ اس کا مثیل ہو کر آیا۔ مگر یہودی اس تشریح سے مطمئن نہ ہوئے۔

415- کَلِمَةٍ۔ یہ لفظ قرآن کریم میں وسیع معنی میں استعمال ہوا ہے یعنی کلام کے ہم معنی۔ جیسے عیسائیوں کے حضرت مسیح کو خدا کا بیٹا قرار دینے پر فرمایا: ﴿كَبُرَتْ كَلِمَةً تَخْرُجُ مِنْ أَفْوَاهِهِمْ﴾ [الكهف: 5:18] ”بڑی بات ہے جو ان کے مونہوں سے نکلتی ہے۔“ اور ایک جگہ کافر کی طرف اس قول کو منسوب کر کے ﴿رَبِّ اَرْجَعُونِ﴾ لَعَلِّيْ اَعْمَلُ صَالِحًا فِيمَا تَرَكْتُ﴾ [المؤمنون: 99-100] ”میرے رب مجھے لوٹاؤ۔ تاکہ میں اس میں جسے چھوڑ آیا ہوں اچھے کام کروں۔“ فرمایا: ﴿اِنَّهَا كَلِمَةٌ هُوَ قَائِلُهَا﴾ [المؤمنون: 100:23] ”وہ ایک بات ہے جسے وہ کہے گا۔“

یہ تو کلمہ کے عام معنی ہیں۔ یہاں کس کلمہ کی تصدیق ہے؟ مفردات میں تین قول دیئے ہیں۔ کَلِمَةُ التَّوْحِيدِ توحید کی بات،

قَالَ رَبِّ اُنِّي يَكُونُ لِي غُلْمٌ وَّ قَدْ
 اس نے کہا میرے رب میرے بیٹا کیوں کر ہوگا؟ اور مجھ
 بَلَّغْنِي الْكِبَرَ وَاَمْرَاتِي عَاقِرٌ قَالَ
 پر بڑھاپا آچکا ہے اور میری عورت بانجھ ہے۔ کہا

کتاب اللہ یعنی اللہ کی کتاب، عیسیٰ اور عیسیٰ کا نام کَلِمَةً اس لیے رکھا گیا کہ دوسری جگہ ﴿وَكَلِمَتُهُ اَلْقَهْقَرَةُ اِلَى مَرْيَمَ﴾ [النساء: 171:4] ”اور اس کی پیشگوئی ہے جو اس نے مریم کی طرف القا کی۔“ قرآن شریف میں آتا ہے۔ میرے نزدیک یہاں کلمہ عام معنی میں ہے یعنی اللہ کے ایک کلام کو سچا کر دکھائے گا اور اس کلمہ کے لفظ میں اس پیشگوئی کی طرف اشارہ ہے جو یحییٰ کے متعلق بائبل میں پائی جاتی ہے اور جو پچھلے نوٹ میں مذکور ہو چکی ہے۔

سَيِّدًا۔ سَيِّدًا سَوْدٌ سے ہے اور سواد سیاہی کو کہتے ہیں اور بڑی جماعت کو بھی اسی لحاظ سے سواد کہتے ہیں اور سید وہ ہے جو سواد یا جماعت کثیر کا متولی ہو۔ (غ) یحییٰ کو سید اس لیے کہا کہ وہ بھی ایک جماعت کا پیشوا بننے والا تھا۔

حَصُورًا۔ حَصَرَ سے ہے جس کے معنی تَضْيِيقٌ یعنی روکنے کے ہیں۔ مفردات میں ہے کہ حَصُورٌ وہ ہے جو عورتوں کے پاس نہیں جاتا۔ یا نامردی کی وجہ سے یا پاکدامنی کی وجہ سے اور شہوت کے دور کرنے میں کوشش کی وجہ سے۔ اور پھر لکھا ہے کہ اس آیت میں یہ دوسری قسم کا ہی حضور مراد ہے یعنی پاکدامنی کی وجہ سے عورتوں کے پاس نہ جانے والا۔ کیونکہ اس سے ایک شخص تعریف کا مستحق ہو سکتا ہے اور یہی بات صحیح ہے۔ ورنہ نامرد تو دنیا میں بہتیرے ہوئے اور ہوں گے۔ یہ کسی تعریف کے موقع پر نہیں بولا جاسکتا اور ابن عباس رضی اللہ عنہما کی ایک روایت میں بھی یہ لفظ آئے ہیں: [الَّذِي لَا يَأْتِي النِّسَاءَ مَعَ الْقُدْرَةِ عَلَى ذَلِكَ]۔ (ر) اور روح المعانی میں ہی یہ بھی ہے کہ جائز ہے کہ حضور سے مراد یہ ہو کہ جو شخص نفس کے روکنے کو کمال تک پہنچا دے اور باوجود قدرت کے شہوات سے اسے روک رکھے۔

یحییٰ اور عیسیٰ:

عیسائی لوگ حضرت عیسیٰ علیہ السلام کا یہ کمال بیان کرتے ہیں کہ انہوں نے شادی نہیں کی۔ قرآن کریم اس کے بالمقابل یحییٰ کو پیش کرتا ہے کہ اگر یہ کوئی خوبی ہے تو پھر حضرت یحییٰ علیہ السلام حضرت عیسیٰ علیہ السلام سے کم نہیں۔ حضرت یحییٰ علیہ السلام کی زندگی دنیا کی ان معمولی آسائشوں سے بھی خالی تھی جو حضرت عیسیٰ علیہ السلام کو میسر تھیں۔ چنانچہ انجیل میں ان کا یہ نقشہ کھینچا ہے کہ وہ مے نہ پیتے تھے اور کھاؤ پیونہ تھے۔ اور حضرت مسیح کو لوگ کہا کرتے تھے کہ یہ کھاؤ پیو ہے اور مے پیتا ہے:

”کیونکہ یوحنا نہ کھاتا آیا نہ پیتا اور وہ کہتے ہیں کہ اس میں بدروح ہے۔ ابن آدم کھاتا پیتا آیا اور وہ کہتے ہیں دیکھو

کھاؤ اور شرابی آدمی۔“ [متی: 11-19]

قرآن کریم تو یحییٰ علیہ السلام کو انبیاء میں سے ایک نبی بیان فرماتا ہے۔ مگر حضرت مسیح نے یوحنا کو نبیوں سے بھی بڑھ کر کہا ہے کہ میں مسیح کے متعلق ایسا فقرہ ہوتا تو اس کی بنا پر اسے خدا بنا لیا جاتا۔ مگر یوحنا کو کچھ بھی نہیں سمجھا جاتا۔ حالانکہ مسیح صاف کہتا ہے:

”تو پھر کیوں گئے تھے؟ ایک نبی کے دیکھنے کو؟ ہاں میں تم سے کہتا ہوں بلکہ نبی سے بڑے کو۔۔۔ میں تم سے سچ کہتا

كَذَلِكَ اللَّهُ يَفْعَلُ مَا يَشَاءُ ﴿٥٠﴾

فرمایا اسی طرح ہوگا اللہ جو چاہتا ہے کرتا ہے۔ (416)

ہوں کہ جو عورت سے پیدا ہوئے ہیں۔ ان میں یوحنا پتسمہ دینے والے سے کوئی بڑا نہیں ہوا۔“ [متی: 11:9-11]

سوال یہ ہے کہ کیا مسیح عورت سے پیدا نہیں ہوئے؟ پھر اس صریح بیان کے مطابق بڑا کون ہوا؟ یحییٰ یا عیسیٰ؟ عیسائی خود ہی اس کا جواب دیں۔ اور جہاں فرشتہ زکریا کو یحییٰ کی بشارت دیتا ہے وہاں ان الفاظ میں بشارت ہے:

”اور بہت سے لوگ اس کی پیدائش کے سبب خوش ہوں گے۔ کیونکہ وہ خداوند کے حضور میں بزرگ ہوگا اور ہرگز نہ

مے نہ کوئی اور شراب پیے گا اور اپنی ماں کے پیٹ سے ہی روح القدس سے بھر جائے گا۔“ [لوقا: 1:14-15]

اور احادیث میں بھی آتا ہے: [مَا مِنْ عَبْدٍ يَلْقَى اللَّهَ إِلَّا دَا ذَنْبٍ إِلَّا يَحْيِي بِنِ زَكَرِيَّا] (شعب الإيمان، باب السادس والثلاثون من شعب الإيمان و هو باب في تحريم النفوس و الجنایات: 4947) کوئی بندہ نہیں جو خدا کو ملے مگر وہ قصور وار ہوگا سوائے یحییٰ بن زکریا کے۔ یہ تمام باتیں اگر ان کو ظاہر پر حمل کیا جائے تو حضرت یحییٰ علیہ السلام کی حضرت عیسیٰ علیہ السلام پر بڑی فضیلت ثابت کرتی ہیں۔ عیسائی صاحبان اس پر غور کریں۔

416- غُلَامٌ - غلام اس کو کہتے ہیں جس کی مویں نکل رہی ہوں۔ (غ) یعنی نوجوان۔ یا پیدا ہونے سے لے کر جوانی تک غلام کہلاتا ہے اور کبھی کو بھی غلام کہہ دیتے ہیں۔ (ت) قرآن کریم میں اکثر لڑکے کی بشارت غلام کے لفظ سے دی گئی ہے جس میں شاید یہ بھی ظاہر کرنا مقصود ہے کہ موعود لڑکا جوانی کی عمر کو پہنچے گا۔ اور یہاں یعنی حضرت زکریا علیہ السلام کے سوال میں شاید یہ بھی اشارہ ہو کہ وہ لڑکا جس کے اب پیدا ہونے کی بشارت دی جاتی ہے وہ کب نوجوان ہوگا۔

الْكِبَرُ - کِبَرٌ یا بڑائی بعض وقت بلحاظ جسامت کے ہوتی ہے اور بعض وقت بلحاظ زمانہ کے اور بعض وقت بلحاظ منزلت اور رفعت کے۔ (غ) یہاں کبر بلحاظ زمانہ کے مراد ہے یعنی مُسِنَّهُ ہونا یا بڑھاپا۔

عَاقِرٌ - عَقْرٌ کے اصل معنی کسی چیز کا اصل ہیں یعنی اس کی جڑ اور اس سے [عَقْرَتُ النَّخْلِ] کے معنی آتے ہیں: [قَطَعْتُهُ مِنْ أَصْلِهِ]۔ (غ) یعنی میں نے کھجور کو جڑ سے کاٹ دیا۔ اس طرح عَقْرٌ کے معنی ذبح کر دینا یا کاٹ دینا ہو گئے ہیں۔ چنانچہ [عَقْرَتُ الْبَعِيرِ] کے معنی ہیں نَحْرُهُ اسے ذبح کر دیا انہی معنوں میں آتا ہے ﴿عَقَرُوْهَا﴾ [الشمس: 14:91] ”پھر اس (اوتنی) کو مار ڈالا۔“ ﴿فَتَعَالَى فَعَقَرَ﴾ [القمر: 29:54] ”سو اس نے ہاتھ بڑھایا اور (اسے) مار دیا۔“ اور اِمْرًا عَاقِرًا اس عورت کو کہتے ہیں جو بچہ نہیں جنتی۔ [كَانَتْهَا تَعْقِرُ مَاءَ الْفَحْلِ] گویا وہ نر کے پانی کو کاٹ دیتی ہے یا ضائع کر دیتی ہے۔ (غ)

﴿كَذَلِكَ اللَّهُ يَفْعَلُ مَا يَشَاءُ﴾ کی ترکیب یوں ہے۔ اَلَا مَرُّ كَذَلِكَ یعنی ایسا ہی ہونا ہے ﴿كَذَلِكَ اللَّهُ يَفْعَلُ مَا يَشَاءُ﴾ اللہ جو چاہتا ہے کرتا ہے۔ پس یہ دو الگ الگ جملے ہیں پہلے میں مبتدا محذوف ہے۔

یہ سوال اللہ تعالیٰ کی قدرت کے استعظام پر اور ایک ایسے بڑے نشان کے ظاہر ہونے پر ہے جو انسان بطور تعجب کرتا ہے۔ کیونکہ

قَالَ رَبِّ اجْعَلْ لِي آيَةً ۖ قَالَ آيَتُكَ إِلَّا
 تَكَلَّمَ النَّاسُ ثَلَاثَةَ أَيَّامٍ إِلَّا رَمَزًا ۗ
 اس نے کہا میرے رب میرے لیے کوئی نشان مقرر
 کر دے۔ فرمایا تیرے لیے نشان یہ ہے کہ تین دن
 سوائے اشارہ کے لوگوں سے بات نہ کرے، (417)

ظاہر حالات اس کے مخالف ہیں۔ اس میں کسی قسم کی بے ادبی خیال کرنا درست نہیں۔ اس لیے کہ ایسا ہی سوال حضرت ابراہیم علیہ السلام نے بیٹے کی بشارت پر کیا ہے۔ ﴿قَالَ اسْتَنْزِلُونِي عَلَيَّ اَنْ مَسَّنِيَ الْكِبَرُ فَاِيَمَّ تَتَّبِعُونَ﴾ [الحجر: 15: 54] ”اس نے کہا کیا تم مجھے خوش خبری دیتے ہو حالانکہ مجھے بڑھاپے نے آیا ہے۔ تو تم کا ہے کی خوش خبری دیتے ہو۔“

417- ﴿ثَلَاثَةَ أَيَّامٍ﴾ سورہ مریم میں اسی تذکرہ میں فرمایا ﴿ثَلَاثَ لَيَالٍ﴾ یعنی تین راتیں۔ اصل بات یہ ہے کہ بعض وقت ایک کا ذکر کر کے دونوں مراد لے لیتے ہیں۔ جیسے: ﴿سَرَابِيلٌ تَقِيكُمُ الْحَرَّ﴾ [النحل: 16: 81] ”کپڑے جو تمہیں گرمی سے بچاتے ہیں۔“ میں اصل مراد ہے [الْحَرُّ وَالْبَرْدُ]۔ یعنی گرمی اور سردی سے بچاتے ہیں۔ یا مشرق کہہ کر مراد مشرق و مغرب لے لیتے ہیں۔ اسی طرح آیاتہ میں لیلیٰ بھی شامل ہیں اور لیلیٰ میں آیاتہ شامل ہیں۔ اور ایک جگہ آیاتہ اور ایک جگہ لیلیٰ کہہ کر اس کو واضح کر دیا۔

رَمَزًا- رَمَزًا کے معنی ہیں ہونٹوں سے اشارہ کرنا اور آواز مخفی اور آنکھوں سے اشارہ۔ (غ) رَمَزًا کے اصلی معنی تحرک یعنی ہلانا ہیں اور ابن عباس رضی اللہ عنہما سے رَمَزًا کے معنی [الْإِشَارَةُ بِالْيَدِ وَالْوَحْيُ بِالرَّأْسِ] (ر) مروی ہیں یعنی ہاتھ سے اشارہ اور سر سے اشارہ۔

الْعَشِيِّ- عَشِيٌّ اس وقت کا نام ہے جو آفتاب کے ڈھلنے سے لے کر صبح تک ہو۔ (غ) چنانچہ قرآن کریم میں آتا ہے: ﴿إِلَّا عَشِيَّةً أَوْ ضُحًى﴾ [النازعات: 79: 46] ”صرف ایک شام یا صبح ہی۔“ اور عشاء صلوة مغرب سے لے کر عتمة تک بولا جاتا ہے یعنی تاریکی کے وقت تک ﴿وَجَاءَ وَآبَاهُمُ عَشَاءً يَبْكُونَ﴾ [يوسف: 12: 16] ”اور رات کو اپنے باپ کے پاس روتے ہوئے آئے۔“

إِبْرَآءٍ یعنی بگڑنے دن کے پہلے حصہ کو کہتے ہیں (غ) اور اِبْرَآءٍ اسی معنی میں مصدر ہے۔

زکریا کی خاموشی اضطراری تھی یا اختیاری:

زکریا علیہ السلام کا نشان مانگنا اس بات پر دلیل نہیں کہ آپ کو وعدہ الہی پر ایمان نہ تھا۔ حسن کہتے ہیں: ﴿لَيَتَلَقَىٰ تِلْكَ التَّعْمَةَ بِالشُّكْرِ﴾۔ (م) تاکہ اس نعمت پر شکر کرے۔ یہاں لوگوں نے بعض لغو قصے بڑھادیئے ہیں کہ شیطان نے زکریا علیہ السلام کو کہہ دیا تھا کہ تمہیں فرشتے کی آواز نہیں آئی بلکہ یہ شیطان کی آواز تھی اور کہ اسی لیے زکریا علیہ السلام نے کہا تھا ﴿أَنِّي يَكُونُ لِي عِلْمٌ﴾ اور اسی لیے نشان مانگا تھا۔ اس بات کی طرف تو مفسرین گئے ہیں کہ حضرت زکریا علیہ السلام کا نہ بولنا کسی آفت کی وجہ سے نہ تھا۔ کیونکہ سورہ

وَ اذْكُرْ رَبَّكَ كَثِيرًا وَ سَبِّحْ بِالْعَشِيِّ وَ
الْاِبْكَارِ ۝

وَ اذْ قَالَتِ الْمَلٰٓئِكَةُ يٰمَرْيَمُ اِنَّ اللّٰهَ
اصْطَفٰكِ وَ طَهَّرَكِ وَ اصْطَفٰكِ عَلٰى
اور جب فرشتوں نے کہا اے مریم! اللہ نے تجھے برگزیدہ کیا
اور تجھے پاک بنایا ہے (418) اور قوموں کی عورتوں

مریم میں صاف لفظ سُبَّوْيًا بڑھا دیا ہے یعنی حالت صحت میں ہونے کے باوجود کلام نہ کرو۔ مگر اکثر کا خیال یہی ہے کہ ذکر یا کانہ بولنا بطور اضطرار تھا۔ لیکن ابو مسلم کہتے ہیں کہ یہ بطور اختیار تھا اور عطاء کہتے ہیں کہ یہ روزہ رکھنے کی طرف اشارہ تھا۔ کیونکہ ان میں دستور تھا کہ روزہ رکھتے تھے تو کلام نہ کرتے تھے۔ (ر) یہ توجیہ بہت لطیف ہے۔ ایک تو اس پر ﴿اِنِّیْ نَذَرْتُ لِلرَّحْمٰنِ صَوْمًا فَكُنْ اٰكِلَمَ الْیَوْمِ اٰنْسِیًا﴾ [مریم: 26:19] شہد ہے یعنی مریم کہتی ہیں میں نے رحمن کے لیے روزہ نذر مانا ہے۔ اس لیے آج میں کسی انسان سے گفتگو نہ کروں گی۔ کیونکہ جہاں نہ بولنے کا حکم ہے وہیں یہ بھی حکم ہے کہ اپنے رب کو بہت زیادہ یاد کرو اور صبح اور شام تسبیح کرو۔ اگر حضرت زکریا علیہ السلام بولنے پر قادر نہ تھے تو تسبیح کا حکم ٹھیک نہیں رہتا۔ یہ کہنا کہ اختیاری طور پر نہ بولنا نشان نہیں لفظ نشان کے معنی کی غلط فہمی پر مبنی ہے۔ حضرت زکریا علیہ السلام نے یہی عرض کیا تھا کہ ﴿اجْعَلْ لِّیْٓ اٰیَةً﴾ میرے لیے کوئی نشان مقرر کر دو۔ اللہ تعالیٰ نے فرمایا کہ تمہارے لیے یہ نشان مقرر کرتے ہیں کہ تین دن روزہ رکھو اور لوگوں سے بات چیت نہ کرو۔

لوقا کا قصہ:

انجیل لوقا میں جو قصہ بیان کیا گیا ہے وہ قابل قبول نہیں۔ وہاں لکھا ہے کہ فرشتہ نے زکریا علیہ السلام کو یوں کہا:

”اور دیکھ جس دن تک یہ باتیں واقع نہ ہو لیں تو چپکار رہے گا اور بول نہ سکے گا اس لیے کہ تو نے میری باتوں کا جو اپنے وقت پر پوری ہوں گی یقین نہ کیا۔“ اور آگے لکھا ہے کہ جب زکریا باہر نکلا تو وہ لوگوں سے: ”اشارے کرتا تھا اور گونگا ہی رہا۔“ [لوقا: 1: 20-22]

حالانکہ زکریا علیہ السلام نے جو کچھ کہا وہ اس سے بڑھ کر نہیں جو حضرت ابراہیم علیہ السلام نے ایسے ہی حالات میں کہا۔ اور یہ مفسرین بائبل کو خود اعتراف ہے۔ پھر ایک ہی سوال پر ایک جگہ کوئی بات خلاف یقین نہیں اور دوسری جگہ یہ کہنا کہ یقین نہ کیا صحیح نہیں۔

418- ﴿قَالَتِ الْمَلٰٓئِكَةُ﴾ [دیکھو نمبر: 414] ﴿فَنَادَتْهُ الْمَلٰٓئِكَةُ﴾ پر۔ دونوں کا منشا ایک ہی ہے۔ یہاں پر یہ بحث ہوئی ہے کہ آیا حضرت مریم علیہ السلام نبیہ تھیں یا نہیں۔ بعض لوگوں نے کہا کہ وہ نبیہ تھیں۔ بعض نے انکار کیا۔ قائلین اثبات نے اس بات سے حضرت مریم کی نبوت کا استدلال کیا ہے کہ ملائکہ نے ان سے کلام کیا اور لوقا نے کہا ہے کہ ملائکہ کا کلام کرنا ایسے لوگوں سے ثابت ہے جو بالاجماع نبی نہیں۔ چنانچہ ایک روایت میں آتا ہے کہ ایک شخص اپنے ایک بھائی کی زیارت کے لیے محض اللہ تعالیٰ کی خوشنودی کے لیے نکلا تو فرشتوں نے اسے کہا کہ اللہ تعالیٰ تم سے ایسی محبت کرتا ہے جیسی تم اپنے بھائی سے محبت کرتے

ہو۔ چنانچہ وہ کہتے ہیں: [مَنْ تَوَهَّمَنَّ اَنَّ التُّبُوَّةَ مُجْرَدُ الْوَحْيِ وَمُكَالَمَةُ الْمَلِكِ فَقَدْ حَادَ عَنِ الصَّوَابِ]۔
(روح المعانی: جلد 3، صفحہ 154) (ر)

محض مکالمہ نبوت نہیں:

یعنی جو شخص یہ خیال کرتا ہے کہ مجرد وحی اور مکالمہ کا نام نبوت ہے وہ صواب سے پھر گیا۔ اس کے ساتھ اختلاف بھی لوگوں نے کیا ہے۔ غور کیا جائے تو حقیقت یہ ہے کہ غیر انبیاء سے مکالمہ الہی ایک امر مسلم ہے اور حدیث صحیح [رَجَالٌ يُكَلِّمُونَ مِنْ غَيْرِ اَنْ يَكُونُوا اَنْبِيَاءَ] (صحیح البخاری، کتاب فضائل الصحابة، باب مناقب عُمر بن الخطاب أبي حفص القرشي العدوي رضی اللہ عنہ: 3689) (یعنی ایسے لوگوں کا وجود جن سے کلام الہی ہوتا ہے حالانکہ وہ نبی نہیں) اس پر ایسی کھلی دلیل ہے کہ جس سے کوئی شخص انکار نہیں کر سکتا۔ پھر ایک مریم سے ہی کلام الہی از روئے قرآن ثابت نہیں بلکہ حضرت موسیٰ علیہ السلام کی والدہ کو بھی وحی کا ہونا ثابت ہے۔ ﴿وَاَوْحَيْنَا اِلَىٰ اُمِّ مُوسٰى﴾ [القصص: 28:7] ”اور موسیٰ کی ماں کو ہم نے وحی کی۔“ پھر ﴿اَوْحَيْتُ اِلَى الْوَاوِلِيْنَ﴾ [المائدة: 5:111] ”جب میں نے حواریوں کی طرف وحی کی۔“ بھی موجود ہے یعنی حواریوں کی طرف وحی کی۔ اب بہر حال حواریوں کی نفی نبوت پر حدیث شاہد ہے کیونکہ آنحضرت ﷺ نے فرمایا: [لَمْ يَكُنْ بَيْنِي وَبَيْنَهُ نَبِيٌّ] (مسند أحمد: جلد 15، صفحہ 153) یعنی میرے اور عیسیٰ علیہ السلام کے درمیان کوئی نبی نہیں ہوا۔ پس صرف وحی پانا نبوت نہیں۔ ہاں لفظ نبی کے لغوی معنی چونکہ یہ ہیں کہ وہ خدا سے خبر پا کر پہنچاتا ہے گو وہ خبر کسی ہدایت دینی سے تعلق نہ رکھتی ہو۔ بلکہ محض ایک ذاتی امر ہو یا ایک پیشگوئی ہو اس لیے لغوی معنی کے لحاظ سے بلاشبہ ہر اس شخص پر جس سے اللہ تعالیٰ نے کلام کیا لفظ نبی کا صادق آ سکتا ہے یہی وجہ ہے کہ بنی اسرائیل میں صرف خواب بینوں کو بھی نبی کہہ دیتے تھے۔ مگر چونکہ اصطلاح شریعت میں لفظ نبی انہی لوگوں پر صادق آتا ہے جو اللہ تعالیٰ کی طرف سے ہدایت دینی لے کر آتے ہیں اور اللہ تعالیٰ اور بندوں کے درمیان سفیر ہوتے ہیں جیسا کہ راغب نے لکھا ہے۔ [نوٹ نمبر: 91] اس لیے جب محض مکالمہ مخاطبہ والے پر لفظ نبی بولا جائے گا تو صرف مجازی معنی میں بولا جائے گا۔ پس جن لوگوں نے حواریوں اور اسیبیت اور اہم مؤمنی اور سارۃ اور ہاجرۃ اور مریۃ کو نبیہ کہا ہے۔ (ر) وہ محض اس لغوی یا مجازی معنی کی رو سے ہے اور اسی لیے انہوں نے لفظ رسول ان پر نہیں بولا جس میں یہ بتانا مقصود ہے کہ گو اللہ تعالیٰ ان سے کلام کرتا تھا مگر وہ کلام کسی دینی ہدایت کے متعلق نہ تھا۔ اور جن معنوں میں مریم نبیہ تھیں ان معنوں میں اس امت کے برگزیدہ لوگ بھی نبی ہیں۔ کیونکہ اللہ تعالیٰ ان سے بھی ہمکلام ہوتا ہے۔ اور سورہ تحریم میں صاف طور پر اس امت کے برگزیدہ لوگوں کی مریم بنت عمران سے مثال دی ہے۔

ظَهْرًا - ظَهْرًا کے معنی دوسری جگہ بیان ہو چکے ہیں۔ ظَهْرًا ذُو قَسْمٍ پر ہے۔ طہارت جسمانی اور طہارت نفس۔ اور گویا بعض جگہ دونوں معنوں پر بھی یہ لفظ بولا گیا ہے ﴿وَيُحِبُّ الْمُنْتَظِرِينَ﴾ [البقرة: 2:222] ”اور پاکیزگی اختیار کرنے والوں سے محبت رکھتا ہے۔“ ﴿يُحِبُّونَ اَنْ يَنْتَظَرُوْا﴾ [التوبة: 9:108] ”چاہتے ہیں کہ پاک رہیں۔“ مگر یہاں مقصود بالذات طہارت نفس ہی ہے۔ ایمان کی وجہ سے کفر سے پاک کیا اور طاعت کے ساتھ نافرمانی سے پاک کیا۔ (ر) یا جیسا کہ کہا گیا ہے اخلاق

میں سے تجھے جن لیا ہے۔ (419)

نِسَاءِ الْعَالَمِينَ ﴿٤١٩﴾

ذمیرہ سے پاک کیا۔

419- **عالمین پر فضیلت سے مراد:** ﴿عَلَى نِسَاءِ الْعَالَمِينَ﴾ بنی اسرائیل کے ذکر میں فرمایا تھا: ﴿وَآتَى فَضْلَتَكُمْ عَلَى الْعَالَمِينَ﴾ [البقرة: 47:2] ”اور یہ کہ میں نے تمہیں قوموں پر فضیلت دی۔“ ایسے موقعوں پر مراد ہمیشہ [عَالَمِي زَمَانِهِمْ] یعنی اس زمانہ کے لوگ ہوتے ہیں۔ چنانچہ ایک حدیث مرسل میں یہ تشریح بھی آئی ہے: [مَرِيَمٌ خَيْرٌ نِسَاءِ عَالَمِيهَا] (روح المعانی: جلد 3، صفحہ 155) (ر) مریم اپنے زمانہ کے لوگوں میں سب سے بہتر تھیں۔

عورتوں میں فضیلت: ہاں احادیث اس بارہ میں مختلف طور پر آئی ہیں اور ان میں سے جو ایک میں دوسرے کے ساتھ اختلاف نظر آتا ہے کہ مثلاً کسی حدیث میں تو محض چار عورتوں کے افضل النساء ہونے کا ذکر آتا ہے جیسا ابن مردویہ کی روایت میں مریم، آسیہ، خدیجہ اور فاطمہ کا نام ہے اور ایک میں یوں آتا ہے کہ عورتوں میں سے سوائے تین کے کسی کی تکمیل نہیں ہوئی۔ مریم، آسیہ، خدیجہ اور عائشہ رضی اللہ عنہا کی فضیلت سب عورتوں پر ایسی ہے جیسے ثرید کی فضیلت کھانوں پر۔ (ث) اور ایک حدیث میں ہے کہ بہترین عورتوں کی مریم بنت عمران اور بہترین عورتوں کی خدیجہ بنت خویلد ہیں۔ (ث) معلوم ہوتا ہے یہ فضیلت بعض پہلوؤں سے ہے۔

عیسائیوں کا مریم کی فضیلت سے حضرت عیسیٰ کی فضیلت پر استدلال:

بعض عیسائی یہ بھی اعتراض کرتے ہیں کہ حضرت عیسیٰ علیہ السلام کی والدہ کو اتنی بڑی فضیلت حاصل ہے جو محمد رسول اللہ ﷺ کی والدہ کو حاصل نہیں۔ اس سے حضرت عیسیٰ علیہ السلام کی فضیلت لازم آتی ہے۔ لیکن سوال یہ ہے کہ کیا ماں کی فضیلت کے بغیر اولاد افضل نہیں ہو سکتی؟ اگر اولاد کو فضیلت اسی صورت میں ہو سکتی ہے جب ماں کو فضیلت حاصل ہو تو مریم کی ماں کو تو کوئی فضیلت حاصل نہ تھی۔ مریم کو کیونکر فضیلت حاصل ہو گئی؟ اور اگر یہ سلسلہ اور آگے چلایا جائے تو حضرت عیسیٰ کی داد یوں، نانیوں میں تو بعض ایسی عورتیں ملیں گی جن کے متعلق عیسائیوں کی کتابوں میں جو کچھ پایا جاتا ہے کوئی مسلمان اس کو مان بھی نہیں سکتا۔ عجیب بات ہے کہ قرآن کی رو سے مریم صدیقہ کو جو فضیلت ملتی ہے وہ پہلے مل چکتی ہے اور وہ بیٹا جس کو اس وجہ پر افضل کہنے کی جرأت کی جاتی ہے نہ صرف ابھی پیدا ہی نہیں ہوا بلکہ ماں کے رحم میں بھی موجود نہیں۔ اگر وہ پیدا نہ بھی ہوتا تو مریم کو جو فضیلت ملنی تھی وہ مل چکی۔ کیسا پر حکمت کلام ہے۔ مریم کے اصطفاء، اس کی تطہیر، اس کی فضیلت کے ذکر میں جو اس آیت میں موجود ہے حضرت عیسیٰ علیہ السلام کے پیدا ہونے کی بشارت تک بھی نہیں۔ اس کا ذکر بعد میں آئے گا۔

مریم کا ذکر اناجیل میں:

ہاں جس ماں کی فضیلت کو حضرت عیسیٰ علیہ السلام کی فضیلت کی وجہ قرار دیا جاتا ہے۔ اناجیل کو اٹھا کر دیکھو وہاں اسی ماں کو کس زمرہ میں داخل کیا گیا ہے:

يَمْرِيْمُ اقْتَنِي لِرَبِّكِ وَ اسْجُدِي وَ
اَرْكَبِي مَعَ الرُّكْعِيْنَ ۝۳۳

اے مریم! اپنے رب کی فرمانبرداری کر اور سجدہ کر اور
جھک جانے والوں کے ساتھ جھک جا۔ (420)

ذٰلِكَ مِنْ اَنْبَاءِ الْغَيْبِ نُوحِيْهِ اِلَيْكَ ۗ
یہ غیب کی خبروں میں سے ہے جو ہم تیری طرف وحی
کرتے ہیں (421)

”کسی نے اس سے کہا دیکھ تیری ماں اور تیرے بھائی باہر کھڑے ہیں اور تجھ سے باتیں کرنی چاہتے ہیں۔ اس نے
خبر دینے والے کے جواب میں کہا کون ہے میری ماں اور کون ہیں میرے بھائی اور اپنے شاگردوں کی طرف ہاتھ
بڑھا کر کہا دیکھو میری ماں اور میرے بھائی یہ ہیں۔ کیونکہ جو کوئی میرے آسمانی باپ کی مرضی پر چلے وہی میرا بھائی
اور بہن اور ماں ہے۔“ [مقی: 48:12 - 50]

اب اس سے معلوم ہوتا ہے کہ حضرت مسیح کے خیال میں اس کی ماں آسمانی باپ کی مرضی پر چلنے والی نہ تھی۔ ورنہ ماں کی طرف
سے یوں بیزاری کا اظہار اور شاگردوں سے جو اس کی رائے میں آسمانی باپ کی مرضی پر چلنے والے تھے یوں محبت کا اظہار نہ
ہوتا۔ پھر ایک جگہ مریم نے کچھ کہنا چاہا تو آپ یوں اپنی والدہ محترمہ سے مخاطب ہوتے ہیں: ”اے عورت مجھے تجھ سے کیا کام
ہے۔“ [یوحنا: 2:4] کیا اس سے ثابت ہوتا ہے کہ حضرت مسیح علیہ السلام اپنی والدہ محترمہ کی اس قدر عزت کرتے تھے کہ ان کو تمام
دنیا کی عورتوں سے بلند مرتبہ سمجھتے ہوں اور اپنی فضیلت کو بھی ماں کی بزرگی کی طرف منسوب کرتے ہوں۔ بلکہ یہاں تو حالات
کچھ اس کے برعکس نظر آتے ہیں۔

آنحضرت ﷺ کا اپنی بیٹی کی عورت کرنا: جائے غور ہے کہ محمد رسول اللہ ﷺ اپنی بیٹی کی اس سے بہت بڑھ کر عزت
کرتے ہیں جس قدر حضرت مسیح نے اپنی والدہ کی کی۔ آپ کبھی فاطمہ رضی اللہ عنہا کو ایسے الفاظ میں خطاب نہیں کرتے۔ بلکہ ہمیشہ
پیار، محبت، عزت کے الفاظ سے پکارتے ہیں۔ بلکہ حضرت فاطمہ رضی اللہ عنہا کی تعظیم کے لیے بعض وقت اٹھ کھڑے ہوتے ہیں۔
بہر حال حضرت مریم علیہا السلام کی فضیلت سے کوئی استدلال حضرت عیسیٰ علیہ السلام کی فضیلت پر نہیں ہو سکتا۔

420- حکم دینے سے خلاف ورزی حکم پر استدلال غلط ہے: جب کبھی نبی کریم ﷺ کو کوئی حکم ہو (بلکہ عام حکم بھی ہو) تو
عیسائی کہا کرتے ہیں کہ محمد رسول اللہ ﷺ نے اس کے خلاف کیا تھا۔ اس لیے یہ حکم ہوا کہ ایسا کرو۔ اس موقع پر بھی انہیں غور
کرنا چاہیے کہ کیا مریم پہلے خدا کی فرمانبرداری یا عبادت نہ کرتی تھیں؟ سیدھی بات ہے بعض وقت مشکلات کے لحاظ سے ایک
بات کی تاکید کی جاتی ہے۔ مریم پر بھی بڑے ابتلاؤں کا وقت آنے والا تھا کہ لوگ اس پر طرح طرح کے الزام لگائیں۔ اس
لیے اللہ تعالیٰ نے فرمانبرداری کی تاکید فرمائی۔

421- اَنْبِیَاءٌ- نَبِیُّکُمْ جَمْعٌ ہے جس کے معنی ہیں ایسی خبر جس میں کوئی عظیم الشان مطلب ہو۔ اور اس سے علم یا غلبہ ظن حاصل ہو۔ (غ)

وَمَا كُنْتَ لَدَيْهِمْ إِذْ يُلْقُونَ
 أَقْلَامَهُمْ أَيُّهُمْ يَكْفُلُ مَرْيَمَ ۚ وَمَا
 كُنْتَ لَدَيْهِمْ إِذْ يَخْتَصِمُونَ ﴿۴۲﴾

اور تو ان کے پاس نہ تھا جب وہ اپنی قلمیں ڈالتے تھے کہ
 ان میں سے کون مریم کا کفیل بنے اور نہ تو ان کے پاس تھا
 جب وہ آپس میں جھگڑتے تھے۔ (422)

الْغَيْبُ۔ اس کا استعمال ہر اس چیز پر ہوتا ہے جو حاسہ سے مخفی ہو یا انسان کے علم میں نہ ہو۔ (غ) واقعات گزشتہ بھی اس لحاظ سے غیب میں داخل ہو جاتے ہیں جب ان کا صحیح علم نہ رہا ہو۔

واقعات گزشتہ کس صورت میں غیب میں داخل ہو جاتے ہیں: عیسائی اعتراض کرتے ہیں کہ تاریخی باتوں کو قرآن شریف نے ﴿أَنْبَاءَ الْغَيْبِ﴾ کہا ہے۔ اصل بات یہ ہے کہ حضرت مریم صدیقہ علیہا السلام اور حضرت عیسیٰ علیہ السلام کے متعلق واقعات دنیا میں دشمن اور دوست دونوں میں نہایت غلط طور پر مروج ہو گئے اس لیے قرآن کریم نے اصل واقعات پر عالم کو مطلع فرما کر واقعی ایک غیب سے پردہ اٹھایا ہے اور مسیح اور مریم کی اصل حیثیت کو دنیا میں ظاہر فرمایا ہے اور اس میں کچھ شک نہیں کہ ایسی گڑبڑی میں جہاں مسیح کے اصل حالات پر خطرناک تاریکی کا پردہ پڑ چکا تھا۔ ان کی اصلیت پر اطلاع پانا کسی عالم کا کام بھی نہ ہو سکتا تھا۔ چہ جائیکہ عرب کا ایک امی ان اصل حالات کو ظاہر کرتا۔ اصل انجیل جس میں خالص حضرت مسیح علیہ السلام کی تعلیم تھی، وہ دنیا سے بالکل نابود ہو چکی تھی اور اس کی جگہ بہت سی انجیلیں لے چکی تھیں جن میں سے بعض کو کلیسا نے بلا دلیل الہامی مان لیا اور بعض کو وضعی قرار دے کر رد کر دیا اور مسیح کو خدائی کا مرتبہ دے کر اس کے خون کے کفارہ کو نجات کا موجب قرار دیا اور شریعت کو لعنت قرار دیا، اعمال کی ضرورت باقی نہ سمجھی۔ یہودیوں نے بوجہ اپنی عداوت کے جو ان کو مسیح کے ساتھ تھی کوئی صحیح حالات حضرت مسیح علیہ السلام کے باقی نہ رکھے تھے۔ ہاں وہ ان پر طرح طرح کے ناپاک الزام لگاتے تھے۔ جب اہل کتاب کے دونوں گروہ ایک شخص کے معاملہ میں اس طرح حد بندیوں کو توڑ کر دور نکل چکے تھے اور کوئی صحیح علم حضرت مسیح کے متعلق باقی نہ رہا تھا تو اب سوائے اللہ تعالیٰ کی وحی کے ان واقعات کا صحیح علم دنیا پر دوبارہ نہ آ سکتا تھا۔ یہ واقعی غیب کی خبر تھی جو اللہ تعالیٰ نے بذریعہ وحی محمد رسول اللہ صلی اللہ علیہ وسلم پر ظاہر فرمائی اور آج دنیا آہستہ آہستہ اس بات کی قبولیت کی طرف چلی آتی ہے جس کا اعلان آج سے تیرہ سو برس پہلے ایک امی نے جو ایک ناخواندہ قوم میں سے تھا دنیا میں کیا۔

مریم کی عصمت پر شہادت انباء الغیب سے ہے:

اس لیے ﴿ذَلِكَ مِنْ أَنْبَاءِ الْغَيْبِ نُوحِيهِ إِلَيْكَ﴾ کے الفاظ ایک اعلیٰ درجہ کی صداقت کی طرف اشارہ کرتے ہیں اور دوسری وجہ کہ حضرت مریم علیہا السلام کی عصمت کی شہادت کو ﴿أَنْبَاءَ الْغَيْبِ﴾ سے کیوں قرار دیا؟ یہ ہے کہ واقعی گواہ تو اس کا دنیا میں کوئی نہ تھا اس لیے اللہ تعالیٰ نے اپنے ایک نبی کی معرفت اس کی شہادت ادا کی تا دنیا اس حقیقت پر بذریعہ وحی آگاہ ہو جس سے آگاہی کا اور کوئی واقعی ذریعہ نہ رہا تھا۔

422- أَقْلَامٌ - قَلَمٌ کی جمع ہے اور قَلَمٌ (ل) يَأْقِلُهُ (غ) کی جمع بھی اقلام آتی ہے جو اس تیر کا نام ہے جو قلم میں کام دیتا تھا۔ اور

إِذْ قَالَتِ الْمَلَكَةُ يَمْرُؤِمُ إِنَّ اللَّهَ

جب فرشتوں نے کہا اے مریم! اللہ تجھے اپنی طرف سے

قَلَّمَ تیر کو اس لیے کہتے ہیں کہ وہ کاٹا جاتا ہے کیونکہ قَلَّمَ کے اصل معنی کاٹنے کے ہیں اس لیے ناخن کٹوانے پر بھی بولا جاتا ہے۔ اور یہاں زجاج وغیرہ نے أَقْلَامٌ سے مراد قَدَاحٌ یعنی قرعہ اندازی کے تیر ہی لیے ہیں اور بعض کے نزدیک معمولی قلمیں مراد ہیں جن سے کاہن لوگ لکھا کرتے تھے۔ اور قلم کا لفظ تقدیر الہی کے متعلق بھی بولا جاتا ہے۔ گو اس کی کیفیت کا علم کسی انسان کو نہیں دیا گیا۔ جیسا کہ ابن سیدہ کا قول لسان العرب میں منقول ہے: [وَالْقَلَمُ الَّذِي فِي التَّنْزِيلِ لَا أَعْرِفُ كَيْفِيَّتَهُ] [جلد 12، صفحہ 490] اور ایک اعرابی کا قول نقل کیا گیا ہے: [سَبَقَ الْقَصَاءُ وَجَفَّتِ الْأَقْلَامُ] یعنی قضا و قدر کا فیصلہ ہو چکا اور قلمیں خشک ہو چکیں۔ مراد یہ ہے کہ جو فیصلہ ہونا تھا وہ پہلے ہو چکا۔ پس لوح و قلم میں بغیر کسی تشبیہ کے مراد قضا و قدر ہے۔

اس آیت میں کس واقعہ کی طرف اشارہ ہے؟ بعض کے نزدیک یہ مراد ہے کہ صغریٰ میں جب وہ تعلیم و تربیت کے لیے ہیکل میں آئیں تو اس وقت کاہنوں میں جھگڑا ہوا کہ ان کا کفیل کون ہو اور بذریعہ قرعہ اندازی جو خواہ تیروں سے ہوئی یا قلموں سے حضرت زکریا عليه السلام مریم صدیقہ عليها السلام کے کفیل ہوئے۔ اس صورت میں ﴿مَا كُنْتُ لَكَ بِهٖمْ﴾ وغیرہ میں ضمیر کاہنوں کی طرف ہوگی جن کا کوئی ذکر پہلے نہیں۔ مگر یہ کہا گیا ہے کہ چونکہ زکریا عليه السلام کی کفالت میں مفہوم یہ پایا جاتا ہے کہ یہ کفالت کسی جھگڑے کے بعد ہوئی تھی اس لیے ان جھگڑنے والوں کی طرف ضمیر جاتی ہے۔ یہ بہت بعید تاویل ہے۔

حضرت مریم کی دوسری کفالت مریم کی بلوغت پر تھی:

بعض مفسرین کے نزدیک یہ اشارہ کسی ایسی کفالت کی طرف ہے جو مریم عليها السلام کے بلوغ کو پہنچ جانے کے بعد وقوع میں آئی۔ جب زکریا عليه السلام اس کی کفالت سے عاجز آگئے۔ (ر) یعنی پہلے کوئی جھگڑا نہیں ہوا اور بعض نے دو دفعہ قرعہ اندازی لے کر اس آیت کو اسی دوسری قرعہ اندازی کے متعلق مانا ہے اور گوروح المعانی میں اس قول کو مرجوح لکھا ہے مگر فی الحقیقت اسے ترجیح ہے۔ کیونکہ قرآن کریم ایک پُرَنظَم کلام ہے اور تمام واقعات کا ذکر ایک ترتیب سے ہوتا چلا آ رہا ہے۔ پہلے مریم کی پیدائش کا ذکر کیا پھر اس کی کفالت زکریا کا ذکر۔ اسی ذکر میں زکریا عليه السلام کی دعا اور یحییٰ کی بشارت کا ذکر ضمنی طور پر آ گیا۔ اس کے بعد پھر اصل ذکر کی طرف رجوع کیا تو مریم عليها السلام کے اصطفاء و پاکیزگی برگزیدگی کا ذکر۔ اسے فرمانبرداری اور نماز کا حکم دیا۔ یہ واقعات یقیناً زمانہ بلوغت سے تعلق رکھتے ہیں اس لیے اس کے بعد پھر ایک گزشتہ واقعہ کی طرف اشارہ کرنا بلاغت کے خلاف ہے۔ پس یہ آیت یقیناً اس وقت کی طرف اشارہ کرتی ہے جب مریم صدیقہ عليها السلام سن رشد کو پہنچ چکی تھیں اب ان کی تربیت کا زمانہ ختم ہو گیا اور ہیکل میں نہ رہ سکتی تھیں۔ اس لیے بھی کہ بلوغت کے ساتھ ایام حیض کا آنا ضروری تھا اور یہودیوں میں ایام حیض کے اندر عورت کو ناپاک سمجھ کر الگ رکھا جاتا تھا۔

مریم صدیقہ کا نکاح: پس یہاں جس کفالت کا ذکر ہے اس سے مراد کفالت نکاح ہے۔ ایک سن بلوغ کو پہنچی ہوئی عورت کے

يُبَشِّرُكَ بِكَلِمَةٍ مِّنْهُ ۗ اسْمُهُ الْمَسِيحُ ایک کلام کے ساتھ خوش خبری دیتا ہے۔ (423) اس

لیے اب یہ ضروری تھا کہ اس کے نکاح کا فکر کیا جاتا۔ اور مریم کی ماں نے مریم کو خدمت دین کے لیے نذر کر دینے کے بعد بھی یہ دعا مانگ کر کہ ﴿إِنِّي أُعِيذُهَا بِكَ وَذُرِّيَّتَهَا﴾ بتا دیا تھا کہ تارکہ بٹھانا اس کا منشا ہرگز نہ تھا اور نہ تارکہ بٹھانے کا بنی اسرائیل میں کوئی دستور معلوم ہوتا ہے۔ لیکن چونکہ وہ ہیمل کی خدمت کے لیے وقف ہو چکی تھیں، اس لیے انہیں یہ اختیار نہ تھا نہ ان کی والدہ کو یا والد کو اختیار تھا کہ ان کے نکاح کی تجویز کریں۔ بلکہ اس کے متعلق قرعہ اندازی سے فیصلہ کرنا مناسب سمجھا گیا۔ کیونکہ وہ بہت سے کام قرعہ اندازی سے کر لیا کرتے تھے اور اسے خدائی فیصلہ سمجھتے تھے۔ جیسا کہ خود کہانت کے کام کے سرانجام دینے میں قرعہ اندازی کو خدائی فیصلہ سمجھا جاتا تھا۔ جیسا کہ اناجیل میں مرقوم ہے:

”اور جب وہ خدا کے حضور اپنے فریق کی باری پر کہانت کا کام انجام دیتا تھا تو ایسا ہوا کہ کہانت کے دستور کے

موافق اس کے نام کا قرعہ نکلا کہ خداوند کے مقدس میں جا کر خوشبو جلائے۔“ [لوقا: 8:1]

باقی رہا ذکر خصومت سو یہ بھی کوئی بعید از قیاس بات نہیں۔ ایسی نیک اور پاک بی بی کو اپنی زوجیت میں لانے کی خواہش بہتیرے دلوں میں پیدا ہوئی ہوگی۔ علاوہ ازیں وہ ہیمل کی نذر ہو چکی تھیں گو یا ماں باپ کا یا اپنا اختیار تو اس معاملہ میں رہا نہ تھا۔ اس لیے مناسب یہی سمجھا گیا کہ بذریعہ قرعہ اندازی ہی اس کا فیصلہ ہو۔ پس یہاں گویا درحقیقت یہ ذکر ہے کہ مریم کے لیے خاندان کا فیصلہ بذریعہ قرعہ اندازی کیا گیا اور ضمیریں اس صورت میں عام ہیں یعنی وہ لوگ جو اس وقت تھے۔

اور یہ جو فرمایا کہ تم ان کے پاس نہ تھے۔ تو اس میں یا تو یہ ظاہر کرنا مقصود ہے کہ مریم علیہا السلام کی بریت کی شہادت ایک ایسے شخص کی طرف سے ہے جس کا تعلق فریق مقدمہ سے کوئی نہیں اس لیے یہ نہایت سچی اور بے لوث شہادت ہے اور یا اس لحاظ سے کہا کہ وہ واقعات تمہارے ذریعہ سے ظاہر کیے جاتے ہیں، جن کا علم دنیا میں مفقود ہو چکا تھا تو تم ان کے پاس نہ تھے۔ پس یہ علم غیب سوائے خدا کے کون ظاہر کر سکتا تھا۔

ہاں ایک امکان یہ بھی ہے کہ یہ مریم کے اصطفائے روحانی کی طرف اشارہ ہو۔ ملائکہ کا ذکر پہلے آچکا ہے اور قرآن کریم سے معلوم ہوتا ہے کہ کسی شخص کی برگزیدگی کے وقت ملاء اعلیٰ میں ایک خصومت ہوتی ہے۔ جیسا کہ فرمایا: ﴿مَا كَانَ لِي مِنْ عِلْمٍ بِاللَّيْلَةِ إِذْ يَخْتَصِمُونَ﴾ [ص: 69:38] مجھے ملاء اعلیٰ کے متعلق کوئی علم نہ تھا، جب وہ جھگڑتے تھے۔ اس صورت میں اقلام سے مراد قضا و قدر ہو سکتی ہے۔ جیسا کہ اس لفظ کے معنی میں پہلے بیان ہو چکا ہے اور ملائکہ کی طرف اس کو منسوب کرنا اس لیے درست ہے کہ گوسب کچھ اللہ تعالیٰ ہی کرتا ہے مگر وہ ملائکہ کی وساطت سے ہی ہوتا ہے جیسا کہ خدا ہی کلام کرنے والا ہے۔ مگر یہاں قول ملائکہ کی طرف منسوب ہے۔

423- **کلمۃ اللہ سے مراد:** ﴿إِنَّ اللَّهَ يُبَشِّرُكَ بِكَلِمَةٍ مِّنْهُ﴾ اس کے معنی میں نے یوں کیے ہیں: اللہ تعالیٰ تمہیں اپنے ایک کلام کے ذریعہ بشارت دیتا ہے۔ مگر عام طور پر اس کے معنی یوں کیے جاتے ہیں اللہ تعالیٰ تجھے اپنے ایک کلمہ کی بشارت دیتے ہیں اس

کے معنی کے لحاظ سے گویا مسیح کو اللہ تعالیٰ کا ایک کلمہ کہا گیا ہے۔ اور عیسائیوں کا اس پر بہت زور ہے کہ مسیح کو کلمۃ اللہ کہہ کر قرآن شریف نے ایک ایسی خصوصیت دے دی ہے جو دوسرے کسی نبی کو نہیں دی۔ اور پھر اس خصوصیت کی بنیاد پر مسیح کو خدا بنایا جاتا ہے۔ یہی وہ دلیل ہے جو وفد نجران نے نبی کریم ﷺ کے مقابلہ پر پیش کی اور یہی وہ دلیل ہے جس پر آج بھی عیسائی زور دیتے ہیں۔ حالانکہ قرآن کریم نے کیسا لطیف جواب بھی ان لوگوں کو دے دیا تھا کہ اس کی بشریت یا خدائی کا فیصلہ اصولی رنگ میں کرو۔ کیا جس شخص کے ساتھ کھانے پینے، قضائے حاجت کی ضروریات، ماں کے رحم میں رہنے، پیدا ہونے، بڑھنے، جوان اور پھر بوڑھا ہونے کے پھر وفات پانے کے عوارض پائے جاتے ہوں اس کو بشر کہیں گے یا خدا؟ مگر ہر ایک باطل پرست کا یہ قاعدہ ہے کہ وہ اصولی بحث سے گریز کرتا ہے اور خصوصیات میں جا کر پناہ ڈھونڈتا ہے۔ اب اگر یہ بھی مان لیں کہ مسیح کو کلمۃ من اللہ کہا گیا ہے اور کسی نبی کا نام لے کر اس کے ساتھ کلمۃ اللہ کا لفظ نہیں بولا۔ تو کیا اس سے مسیح کی خدائی ثابت ہو سکتی ہے یا بشریت کے دائرہ سے وہ نکل جاتا ہے۔ یہ محض ایک دعویٰ ہے جس کی دلیل کوئی نہیں کہ کیونکر صرف اس خصوصیت سے دائرہ بشریت سے نکل کر مسیح خدا بن جاتا ہے۔

بروئے قرآن کلمات اللہ بہت ہیں:

پھر مسیح کو تو ﴿كَلِمَةً مِّنْهُ﴾ کہا یعنی اپنی طرف سے ایک کلمہ۔ اس سے تو صاف معلوم ہوتا ہے کہ وہ ایسا ہی کلمہ نہیں بلکہ کلموں میں سے ایک کلمہ ہے اور اپنے کلمات کے متعلق اللہ تعالیٰ فرماتا ہے: ﴿قُلْ لَوْ كَانَ الْبَحْرُ مِدَادًا لِّكَلِمَاتِ رَبِّي لَنَفَذَ الْبَحْرُ قَبْلَ أَنْ تَنْفَدَ كَلِمَاتُ رَبِّي﴾ [الکہف: 109:18] کہو اگر میرے رب کے کلمات کے لیے سمندر بھی سیاہی بن جائیں تو میرے رب کے کلمات اس قدر لاتعداد لا تخصی ہیں کہ سمندر ختم ہو جائیں مگر وہ کلمات ختم نہ ہوں۔ تو کیا صاف ظاہر نہیں کہ اس لاتہتا تعداد میں سے جو اللہ تعالیٰ کے کلموں کی ہے ایک کلمہ مسیح بھی ہے۔ پس خصوصیت بھی کوئی نہ رہی۔ پھر ﴿كَلِمَةً مِّنْهُ﴾ کے معنی تو صرف اس قدر ہیں کہ وہ اللہ تعالیٰ کا ایک کلام ہے۔

کلمہ یا قول کے آنے سے مراد: اب جب کوئی شخص کوئی بات کرے اور وہ بات پوری ہو جائے تو کہتے ہیں جَاءَ كَلَامُهُ یا جَاءَ قَوْلُهُ۔ اس کا کلام یا اس کا قول آ گیا۔ اس سے مراد یہ نہیں ہوتی کہ وہ کلام یا قول مجسم ہو کر آ گیا۔ بلکہ مطلب صرف یہ ہے کہ جو اس نے کہا تھا وہ پورا ہو گیا ہے۔ پس اس معنی میں مسیح کو کلمۃ اللہ کہہ سکتے ہیں کہ خدا نے ایک بات کہی تھی وہ مسیح کے آنے سے پوری ہو گئی۔ پس مسیح کے آنے میں گویا خدا کا کلام آ گیا۔ چنانچہ یہی توجیہ مفسرین نے پسند کی ہے۔ جیسا کہ امام رازی کہتے ہیں: [إِنَّهُ قَدْ وَرَدَتِ الْبَشَارَةُ فِي كُتُبِ الْأَنْبِيَاءِ الَّذِينَ كَانُوا قَبْلَهُ فَلَمَّا جَاءَ قَبْلَ هَذَا هُوَ تِلْكَ الْكَلِمَةُ] (تفسیر الرازی: جلد 1، صفحہ 1139) یعنی ان نبیوں کی کتابوں میں جو اس سے یعنی مسیح سے پہلے گزر چکے تھے مسیح کے متعلق بشارت تھی۔ پس جب مسیح آیا تو کہا گیا کہ وہ کلمہ آ گیا۔ اسی طرح آنحضرت ﷺ اپنی نسبت فرماتے ہیں: [أَنَا دَعْوَةُ أَبِي إِبْرَاهِيمَ] میں اپنے باپ ابراہیم کی دعا ہوں۔ حالانکہ آپ کوئی دعائے مجسم تو نہ تھے۔ مگر چونکہ آپ کے وجود میں حضرت ابراہیم علیہ السلام کی دعا پوری ہوئی اس لحاظ سے آپ نے اپنے آپ کو دعا کہہ دیا ہے۔

عِيسَى ابْنُ مَرْيَمَ وَجِيهًا فِي الدُّنْيَا (مبشر) کا نام مسیح عیسیٰ بن مریم ہے (424) جو دنیا اور

کلمہ کی دوسری توجیہ:

دوسری توجیہ یہ ہے کہ ﴿يُبَشِّرُكَ بِكَلِمَةٍ مِّنْهُ﴾ میں ”با“ ذریعہ کے لیے ہے یعنی معنی یہ ہیں کہ اے مریم! اللہ تعالیٰ تمہیں اپنے ایک کلمہ کے ساتھ بشارت دیتا ہے اور یہ بعینہ اسی طرح ہے جیسے حضرت ابراہیم علیہ السلام کو اسحاق علیہ السلام کی بشارت ملی تو آپ نے فرمایا: ﴿فَدِمْتَ تَبَشِّرُونَ﴾ [الحجر: 54:15] ”تو تم کا ہے کی خوشخبری دیتے ہو۔“ تو جواب اس کا یوں دیا گیا ﴿بَشِّرْنَاكَ بِالْحَقِّ﴾ ہم تمہیں حق کے ساتھ بشارت دیتے ہیں۔ یہ مراد نہیں کہ الحق کی بشارت دیتے ہیں۔ اب ﴿يُبَشِّرُكَ بِكَلِمَةٍ مِّنْهُ﴾ اور ﴿بَشِّرْنَاكَ بِالْحَقِّ﴾ بالکل ایک جیسی مثالیں ہیں۔ اگر ایک کے ذریعہ سے مسیح کلمۃ اللہ بن سکتا ہے تو دوسرے کے ذریعہ اسحاق الحق بن سکتا ہے۔ حالانکہ بات صرف اس قدر ہے کہ ایک جگہ تو یہ مراد ہے کہ اللہ تعالیٰ اپنے کلام کے ساتھ بشارت دیتا ہے اور دوسری جگہ مراد ہے کہ ہم تم کو حق کے ساتھ بشارت دیتے ہیں۔ اس صورت میں مفعول کو مخذوف کر کے اس کی بجائے فرما دیا وَاسْمُهُ الْمَسِيحُ وہ جس کی بشارت ہم دیتے ہیں اس کا نام مسیح ہے۔ تو ﴿كَلِمَةٍ مِّنْهُ﴾ سے مراد صرف اللہ تعالیٰ کی پیشگوئی ہے اور اسی کی مؤید یہ بات ہے کہ ﴿كَلِمَةٍ مِّنْهُ﴾ کے بعد فرمایا: اسْمُهُ۔ حالانکہ كَلِمَةٍ مِّنْهُ سے مراد اسم میں ضمیر مُبَشِّرٍ بہ کی طرف جائے گی یعنی اس کا نام جس کی بشارت دی جاتی ہے۔

424- اسْمُ وہ ہے جس سے ایک چیز کی ذات اور اس کا اصل پہچانا جائے۔ (غ) اسم سے مراد عَلَمٌ بھی ہوتا ہے اور اسم سے مراد لمحاظ معنی لغوی علامت ممیزہ بھی ہوتے ہیں۔ (ر) یہاں دونوں معنوں کو جمع کر دیا ہے۔ کیونکہ مسیح جس کو مقدم کیا ہے وہ لقب ہے جو بعد نبوت حضرت عیسیٰ علیہ السلام کو ملتا ہے اور ابن مریم آپ کی کنیت ہے۔

الْمَسِيحُ - مَسَحَ کے معنی کسی چیز پر ہاتھ کا پھیرنا اور اس سے اثر کا دور کر دینا ہے۔ (غ) اور پھر ان دونوں معنوں میں الگ الگ بھی استعمال ہوتا ہے: [وَعَبَّرَ عَنِ السَّيْرِ بِالْمَسْحِ]۔ (غ) اور سیر یعنی چلنے کو بھی مسح کہتے ہیں: [قِيلَ سُبْحَىٰ عِيسَىٰ مَسِيحًا لِكُونِهِ مَاسِحًا فِي الْأَرْضِ أَىٰ ذَاهِبًا فِيهَا] یعنی حضرت عیسیٰ علیہ السلام کا نام مسیح اس لیے رکھا گیا کہ وہ زمین میں چلنے والے یا سیاحت کرنے والے تھے۔ اس سے اس خیال کی تائید ہوتی ہے کہ حضرت مسیح علاوہ ملک شام کے دوسرے ممالک میں بھی پھرتے رہے اور کہ وہ افغانستان اور کشمیر میں آئے اور اس کی مزید تائید اس سے ہوتی ہے کہ بنی اسرائیل زمانہ قید میں کچھ جلاوطن ہو کر افغانستان وغیرہ کی طرف چلے آئے تھے اور افغان اپنے آپ کو بنی اسرائیل کہتے ہیں اور افغانستان اور کشمیر کے شہروں کے ناموں میں اور افغانوں اور کشمیریوں کے رسم و رواج میں بھی اس کی شہادت ملتی ہے ضرور تھا کہ مسیح ان اسرائیلی اقوام کی طرف بھی آتے۔ دیگر وجوہات یہ دی ہیں کہ آپ کے ہاتھ لگانے سے بیمار اچھے ہو جاتے تھے یا آپ ماں کے پیٹ سے مسوح بالذہن پیدا ہوئے تھے اور پھر لکھا ہے کہ بعض کہتے ہیں کہ مسیح وہ ہے جس کی ایک آنکھ ماری ہوئی ہو۔ [وَقَدْ رُوِيَ أَنَّ الدَّجَالَ مَمْسُوحُ الْيُمْنِيِّ وَعِيسَىٰ مَمْسُوحُ الْيُسْرِيِّ]۔ قَالَ: وَيَعْنِي بِأَنَّ الدَّجَالَ

وَالْآخِرَةُ وَمِنَ الْمُقَرَّبِينَ ﴿٤٢٥﴾ آخرت میں وجاہت والا اور مقربوں میں سے

ہوگا۔ (425)

قَدْ مُسِحَتْ عَنْهُ الْقُوَّةُ الْمَحْمُودَةُ مِنَ الْعِلْمِ وَالْعَقْلِ وَالْحِلْمِ وَالْأَخْلَاقِ الْجَمِيلَةِ، وَأَنَّ عَيْسَى مُسِحَتْ عَنْهُ الْقُوَّةُ الذَّمِيمَةُ مِنَ الْجَهْلِ وَالشَّرِّ وَالْحِرْصِ وَسَائِرِ الْأَخْلَاقِ الذَّمِيمَةِ]۔ (غ) اور روایت کی گئی ہے کہ دجال کی دائیں آنکھ ماری ہوئی ہوگی اور عیسیٰ کی بائیں آنکھ ماری ہوئی ہوگی اور مراد اس سے یہ ہے دجال سے علم اور عقل اور حلم اور اچھے اخلاق کی قابل تعریف قوت جاتی رہی ہوگی۔ اور عیسیٰ سے جہل اور لالچ اور حرص اور برے اخلاق کی قابل نفرت قوت جاتی رہی ہوگی۔ امام راغب کی اس تشریح سے معلوم ہوتا ہے کہ دجال کا کانا ہونا محض بلحاظ صفات ہے اور ان بزرگوں نے ان پیشگوئیوں کو مجاز اور استعارہ پر حمل کیا ہے۔

425- وَجِبَتْ لَهُ مَعْنَى هُنَّ دُجَاهٍ يَأْذُو وَجَاهَةً يَعْنِي مَرْتَبَةً يَأْذُو وَجَاهَةً وَاللَّهُ تَعَالَى كَمَا مَرَّتْ فِي الْأَنْبِيَاءِ سَبَّ هِيَ وَجَاهَةٌ وَاللَّهُ تَعَالَى كَمَا مَرَّتْ فِي الْأَنْبِيَاءِ سَبَّ هِيَ وَجَاهَةٌ [الأحزاب: 69:33] ”اور وہ اللہ کے نزدیک مرتبہ والا تھا۔“ اللہ تعالیٰ کے انبیاء سب ہی وجاہت والے ہوتے ہیں۔

مسیح کو وجہ کہنے کی وجہ: یہاں اشارہ یہ معلوم ہوتا ہے کہ لوگ سمجھیں گے کہ یہ شخص ذلیل ہو گیا مگر ایسا نہ ہوگا بلکہ اسے دنیا میں بھی ضرور وجاہت حاصل ہوگی اور آخرت میں بھی۔ جس قدر تاریخ حضرت مسیح کی عیسائیوں کے ہاتھ میں ہے وہ بظاہر انہیں ایک ذلت کی حالت میں چھوڑتی ہے۔ کیونکہ ان کا خاتمہ چوروں کے ساتھ صلیب پر ہوتا ہے۔ مگر اللہ تعالیٰ کا یہ قانون ہے کہ وہ انبیاء کو کچھ نہ کچھ کامیابی دے کر اٹھاتا ہے۔ حضرت عیسیٰ علیہ السلام کے متعلق ﴿وَجِبَتْ فِي الدُّنْيَا﴾ فرمانا یہی معنی رکھتا ہے کہ لوگ انہیں ناکام سمجھیں گے مگر فی الحقیقت وہ کامیابی کے بعد اٹھائے جائیں گے۔ یہ کامیابی حضرت عیسیٰ علیہ السلام کو یہود بیت المقدس میں حاصل نہیں ہوئی۔ ان الفاظ سے یہ خیال اور بھی قوت پکڑتا ہے کہ حضرت عیسیٰ علیہ السلام واقعہ صلیب کے بعد بنی اسرائیل کی دوسری قوموں کی طرف چلے گئے جو بخت النصر کے زمانہ میں جلاوطن ہو کر دوسرے ممالک میں آباد ہو چکی تھیں۔

﴿وَمِنَ الْمُقَرَّبِينَ﴾ یعنی حضرت عیسیٰ علیہ السلام خدا کے مقربوں میں سے ایک ہیں۔ کہتے ہیں ڈوبتا ہوا تنکے کا سہارا ڈھونڈتا ہے۔ وہی حالت بعض وقت عیسائی مشنریوں کی ہو جاتی ہے۔ یہ بھی کہہ دیتے ہیں کہ چونکہ قرآن نے مسیح کو مقرب کہا اور مقرب ملائکہ ہوتے ہیں اس لیے مسیح کو بشر سے اوپر مانا ہے۔ چونکہ قرآن کریم سے محض بے خبر ہیں ان کو اتنا بھی پتا نہیں کہ جن مقربین میں سے مسیح کو کہا ہے ان مقربین میں امت محمدیہ کا ایک گروہ بھی داخل ہے: ﴿وَالشَّيْقُونَ الشَّيْقُونَ ۗ أُولَٰئِكَ الْمُقَرَّبُونَ ۗ﴾ [الواقعة: 11-10:56] ”اور آگے بڑھنے والے سب سے آگے ہی ہیں۔ وہی مقرب ہیں۔“ یعنی سابقین اس امت کے مقربین بارگاہ الہی ہیں۔ اور دوسری جگہ ہے: ﴿عَيْنًا يَشْرَبُ بِهَا الْمُقَرَّبُونَ﴾ [المطففين: 28:83] ”وہ ایک چشمہ ہے جس سے مقرب پیتے ہیں۔“ وہاں بھی امت آنحضرت ﷺ کے ایک گروہ کو ہی مقرب قرار دیا ہے جیسا کہ اس سے پہلے الفاظ ﴿رَبِّ﴾ کی کتاب الابرار﴾ [المطففين: 18:83] ”نیکیوں کے اعمال۔“ سے ظاہر ہے۔ پس جب صلحاء بھی مقربین بارگاہ الہی ہیں تو

وَ يُكَلِّمُ النَّاسَ فِي الْمَهْدِ وَ كَهْلًا وَ
مِنَ الصَّالِحِينَ ﴿٢٦﴾
اور وہ لوگوں سے جھولے میں اور ادھیڑ عمر میں باتیں کرے
گا اور نیکوں میں سے ہوگا۔ (426)

حضرت مسیح کو خصوصیت سے مقربوں میں سے ایک کہنے کی کیا ضرورت تھی؟ کیونکہ انبیاء بدرجہ اولیٰ مقرب ہوئے۔ سو بات یہ ہے کہ یہودیوں نے عداوت سے اور عیسائیوں نے بیوقوفی سے (ضلالتِ محبت میں) حضرت عیسیٰ ﷺ کو نعوذ باللہ ملعون قرار دیا۔ کیونکہ دونوں ان کی صلیب پر موت مانتے ہیں۔ اور ملعون وہ ہے جو خدا سے دور کیا گیا ہو۔ اس لیے اس الزامِ لعنت سے صاف کرنے کے لیے قرآن کریم نے مسیح کو ﴿مِنَ الْمُقَدَّبِينَ﴾ کہا ہے اور دوسری جگہ اس قرب کو لفظ رفع سے ظاہر کیا ہے اور ﴿مِنَ الْمُقَدَّبِينَ﴾ خود بتاتا ہے کہ مسیح کے علاوہ اور بھی مقرب ہیں۔

426- الْمَهْدَ - مَهْدًا کے ایک معنی [نمبر: 265] میں بیان ہوئے ہیں۔ خصوصیت سے اس جگہ کو کہا جاتا ہے جو بچے کے لیے تیار کی جاتی ہے۔ یعنی جھولا۔

كَهْلًا - كَهْلًا کی عمر مختلف حدیں اہل لغت نے بیان کی ہیں مگر صحیح وہ ہے جو راغب نے لکھا ہے اور لسان العرب میں بھی ہے کہ کھل وہ ہے جس کے سیاہ بالوں کے اندر سفید لگنے ہوں۔

الصَّالِحِينَ - صَالِحًا۔ صَلَاحٌ سے ہے جو فساد کی ضد ہے اور ان دونوں کا اکثر استعمال افعال میں ہے۔ (غ) مگر خود قرآن شریف میں ﴿لَئِن اُنْتَبِتْنَا صَالِحًا﴾ [الأعراف: 7: 189] ”اگر تو ہمیں صحیح و سالم (بچہ) دے۔“ میں صالح سے مراد صحیح سالم ہے جیسا کہ اس سے اگلی آیت میں ﴿فَلَمَّا اُنْتَبِهٰمَا صَالِحًا﴾ [الأعراف: 7: 190] ”پھر جب وہ ان کو صحیح و سالم (بچہ) دیتا ہے۔“ کہہ کر واضح کر دیا۔ کیونکہ جب بچہ پیدا ہوتا تو اس کی صلاحیت افعال کی فوراً معلوم نہیں ہوتی صلاحیت جسم کی معلوم ہوتی ہے۔ یہی وجہ ہے کہ مفسرین نے وہاں صالحا کے معنی [وَلَدًا سَوِيًّا قَدْ صَلُحَ بَدَنُهُ] کیے ہیں۔ (ض) اور ابن جریر نے لکھا ہے کہ صلاح کبھی استوائے خلق یعنی صحیح سالم ہونے میں ہوتی ہے اور کبھی دین میں۔

اس آیت میں تین باتیں بیان کی ہیں۔ حضرت مسیح کا جھولے میں باتیں کرنا، بڑھاپے میں باتیں کرنا، صالح ہونا۔ سب بچے عموماً جھولے میں ہی باتیں کرنا سیکھتے ہیں۔ کیونکہ دو سال کی عمر تک جھولے میں رہتے ہیں۔ لیکن حضرت مسیح کے متعلق جو یہ الفاظ آئے تو ان سے مراد یہ لی جاتی ہے کہ آپ کا بچپن میں باتیں کرنا معجزہ تھا اور اس کی بشارت دی گئی ہے اور اس کے ساتھ چونکہ کہولت میں باتیں کرنے کا ذکر ہے۔ اس لیے اس کو بھی معمولی حالت سے الگ کر کے نزولِ ثانی میں باتیں کرنے پر محمول کیا گیا ہے۔ لیکن اس کی غلطی خود اسی سے ظاہر ہے کہ حضرت مریم ﷺ کو یہ بشارت دینے کے کیا معنی؟ کیا ان کو حضرت عیسیٰ ﷺ کے نزولِ ثانی کا مسئلہ بھی بتا دیا گیا تھا؟ اور اگر بتانا ہی تھا تو یہ بتایا جاتا کہ اسے آسمان پر زندہ اٹھایا جائے گا۔ اور پھر آخری زمانہ میں نزول ہوگا۔ اتنی بات بتانے سے کہ وہ حالت کہولت میں لوگوں سے باتیں کرے گا ان کو یہ کس طرح پتہ لگ سکتا تھا کہ یہ کسی نزولِ ثانی کا ذکر ہے پھر یہ دو تو معجزے ہو گئے۔ تیسری بات آپ کا صالح ہونا آیا یہ بھی معجزہ تھا؟

قَالَتْ رَبِّ اَنْتَیْ یَکُونُ لِیْ وَکَدُّ وَّ لَمَّ
اس نے کہا میرے رب! میرے بیٹا کیوں کر ہوگا اور مجھے

جھولے کے کلام پر بحث:

انبیاء ﷺ کے معجزات کا انکار کوئی مسلمان نہیں کر سکتا۔ لیکن مفسرین کو یہاں خود یہ سوال پیدا ہوا ہے کہ حضرت مسیح کا جھولے میں باتیں کرنا کس کا معجزہ تھا؟ حضرت مسیح کا؟ تو وہ ابھی نبی نہیں بنے۔ اس لیے اس کو ارباہاں کہنا پڑا حضرت مریم کا، تو وہ نبی نہیں۔ یوں اللہ تعالیٰ قادر ہے کہ ایک بچہ کو چھوڑ کر خشک لکڑی سے بھی کلام کرا دے۔ جیسا کہ نبی کریم ﷺ کے ٹیک لگانے کی لکڑی کی آواز آپ کے معجزات میں سے ہے۔ سوال صرف یہ ہے کہ آیا قرآن وحدیث سے یہ ثابت ہوتا ہے کہ یہ معجزہ ہے؟

❖ اول: حضرت مریم ﷺ کو یہ تو بتایا نہیں گیا کہ یہ بچہ نبی ہوگا۔ صرف یہ بتایا گیا کہ وجیہ ہوگا، مقرب ہوگا اور مقرب ہونے کے لیے نبی ہونا ضروری نہیں۔ پھر آپ کے معجزات پر کیونکر ایک بے محل کلام شروع کر دیا۔

❖ دوم: ماں کو بچہ کی بزرگی، دینی اور دنیوی اصلاح کی خبر سے تو خوشی پہنچتی ہے اور اس بشارت سے کیا حاصل ہے کہ وہ ایک معجزہ بھی دکھائے گا۔

❖ سوم: اگر معجزات کی بشارت ہی مریم صدیقہ کو سنائی تھی تو جو اس سے بڑے بڑے معجزات تھے کا ذکر کیوں نہ کیا۔

❖ چہارم: جو کلام اس سے مراد لیا گیا ہے۔ وہ وہ ہے جس کا ذکر سورۃ مریم میں ہے: ﴿قَالَ اِنِّیْ عَبْدُ اللّٰهِ الْاِثْنِیْنَ الْکِتٰبِ وَ جَعَلْنِیْ نَبِیًّا ۝ وَ جَعَلْنِیْ مُبْرَکًا اَیْنَ مَا کُنْتُ ۝ وَ اَوْصِنِیْ بِالصَّلٰوةِ وَ الزَّکٰوةِ مَا دُمْتُ حَیًّا ۝ وَ بَرًّا بِوَالِدٰتِیْ﴾ [مریم: 19-32] ”(عیسیٰ نے) کہا میں اللہ کا بندہ ہوں اس نے مجھے کتاب دی اور نبی بنایا۔ اور مجھے برکت والا بنایا جہاں کہیں میں رہوں اور مجھے نماز اور زکوٰۃ کا حکم دیا ہے جب تک میں زندہ رہوں۔ اور اپنی ماں سے نیکی کرنے والا (ہوں)۔“

اس پر مفصل بحث تو اپنے موقع پر ہوگی۔ لیکن اس قدر یہاں ظاہر کر دینا ضروری ہے کہ کلام جھولے کے بچے کا نہیں ہو سکتا۔ کیونکہ اس میں ہے کہ اللہ تعالیٰ نے ① مجھے کتاب دی ہے، ② مجھے نبی بنایا ہے، ③ مجھے بابرکت بنایا ہے۔ جہاں کہیں جاؤں ④ مجھے نماز کا حکم دیا ہے اور ⑤ زکوٰۃ کا حکم دیا ہے۔ جب تک میں زندہ ہوں ⑥ ماں سے نیکی کرنے والا بنایا ہے۔ اب یہ سب کلام ایک بالغ انسان کا ہے جو نہ صرف مکلف ہو چکا ہے بلکہ جس کو کتاب و نبوت مل چکی ہے۔ اور ظاہر ہے کہ کتاب و نبوت ملنے کے یہ معنی ہیں کہ انجیل آپ پر وحی ہوتی تھی اور اللہ تعالیٰ نے آپ کو اس سے پہلے فرما دیا تھا کہ ہم تم کو نبی بناتے ہیں اور یہ بالبداہت غلط ہے۔ علاوہ ازیں ابھی آگے آتا ہے: ﴿وَعَلَّمْنٰهُ الْکِتٰبَ وَ الْحِکْمَةَ وَ التَّوْرٰةَ وَ الْاِنْجِیْلَ﴾ جس سے معلوم ہوا کہ انجیل کے نزول سے پہلے آپ لکھنا بھی جانتے تھے اور حکمت کی باتوں سے بھی آگاہ ہو چکے تھے اور تورات بھی پڑھ چکے تھے۔ آخر اس معرکہ کو بھی حل کرنا چاہیے کہ ایک دن کا بچہ یہ سب کچھ سیکھ چکا تھا۔ پھر اس کے ساتھ ہی اس پر نماز اور زکوٰۃ فرض ہو چکی تھی۔ اور ﴿مَا دُمْتُ حَیًّا﴾ کی شرط نے بتا دیا کہ اس وقت بھی فرض تھی جب یہ کلام کر رہے تھے۔ اگر بچپن کا کلام ہوتا تو بجائے

يَسِّنِي بَشَرًا ۗ قَالَ كَذَلِكِ اللَّهُ يَخْلُقُ ۗ كَسَى الْإِنْسَانَ نَجَسًا ۗ فَرَمَا يَأْتِي طَرَحًا ۗ هُوَ اللَّهُ جِو

اس کے یوں ہوتا کہ مجھے نماز اور زکوٰۃ کا حکم دیا ہے جب میں بلوغت کو پہنچ جاؤں۔

پھر ان الفاظ کا کیا مطلب ہے؟ تین باتیں بتائی ہیں۔ طفولیت میں کلام کرنا۔ کہولت کی حالت میں کلام کرنا۔ صالح ہونا۔ اب ظاہر ہے کہ یہاں صلیح سے مراد نیک کام کرنے والا نہیں بلکہ صحیح سالم تندرست بچہ مراد ہے اور اس کی وجہ یہ ہے کہ جب اوپر آپ کو مقرب بارگاہ الہی کہہ دیا تو اب یہ بتانا کہ وہ نیک کام کرنے والا ہوگا تحصیل حاصل ہے۔ نیک کام کرنے والے ہی مقرب ہوا کرتے ہیں۔ اصل بات یہ ہے کہ یہاں حضرت مریم علیہا السلام کو جب فرزند کی خوشخبری دی تو فرزند کے متعلق جن باتوں کا خیال والدین کو ہوتا ہے وہ بھی بتادیں۔ دنیا اور آخرت میں معزز ہوگا، مقرب بارگاہ الہی ہوگا یعنی کمال روحانی کو حاصل کرے گا۔ کوئی جسمانی نقص بھی اس میں نہ ہوگا اور وہ بڑھاپے کی عمر کو بھی پہنچے گا۔ یعنی لمبی عمر بھی پائے گا۔ بچہ جب پیدا ہوتا ہے تو اس کے قوی کے صحیح سالم ہونے کا علم تو فوراً ہو جاتا ہے مگر یہ بات کہ وہ باتیں بھی کرے کچھ مدت بعد ظاہر ہوتی ہے اس لیے اس کی الگ خوشخبری بھی سنادی۔ پھر یہ بات کہ وہ عمر بھی پائے گا یہ بھی دیر میں ظاہر ہوتی ہے۔ اس لیے اس کی خوشخبری بھی سنادی۔ ہاں یہ ہو سکتا ہے کہ ساتھ ہی یہ بھی اشارہ ہو کہ بچپن میں اس کی باتیں معمولی بچوں سے بڑھ کر ذہانت کی باتیں ہوں گی اور بڑی عمر کو پہنچ کر اس کا کلام معمولی لوگوں سے بڑھ کر پُر حکمت کلام ہوگا۔

بشارت کے ذکر میں نفی الوہیت مسیح:

لیکن قرآن کریم ایک ایسا پُر حکمت کلام ہے کہ ایک ذکر کرنے سے کئی کئی باتیں بتا دیتا ہے۔ حضرت مریم علیہا السلام کو جو خوشخبری دی اس کا ذکر قرآن شریف میں آخر کیوں کیا؟ ظاہر ہے کہ اس سارے بیان کی اصل غرض تو عیسائیوں پر اتمام حجت ہے۔ اس لیے جب ﴿جِئْنَا فِي الدُّنْيَا﴾ کہا تو بتا دیا کہ عیسائیوں کا یہ عقیدہ درست نہیں کہ دنیوی طور پر حضرت مسیح کو کوئی عزت حاصل نہیں ہوئی بلکہ ان کا خاتمہ ماریں کھاتے کھاتے ہو گیا۔ اور آخرت میں وجیہ کہہ کر یہ بتا دیا کہ یہودی بھی غلطی پر ہیں۔ اور مقرب کہہ کر یہودیوں اور عیسائیوں کے اس خیال کی تردید کی کہ آپ نعوذ باللہ من ذلک ملعون ہوئے کیونکہ ملعون یعنی مطرود یا راندہ درگاہ کے مقابلہ پر مقرب بارگاہ الہی ہے اور عیسائی بھی آپ کو تین دن کے لیے ملعون قرار دیتے ہیں اور مہد اور کہولت کا ذکر کر کے یہ بتا دیا کہ آپ پر وہ تمام تغیرات جو بچوں پر جھولے کی حالت سے لے کر کہولت تک آتے ہیں۔ یعنی بڑھے، جوان ہوئے، پھر بڑھا پال یعنی اخطاط شروع ہوا اور یوں تردید الوہیت کی۔ اور اس کا اعتراف مفسرین کو بھی ہے: [وَذَكَرَ أحوَالَهُ الْمُخْتَلِفَةَ الْمُتَنَافِيَةَ إِرشَادًا إِلَى أَنَّهُ بِمَعزَلٍ عَنِ الْأُلُوْهِيَّةِ] (تفسیر البیضاوی: جلد 1، صفحہ 40) (ض) جن لوگوں نے اس حقیقت پر غور نہیں کیا وہ یہ سمجھتے ہیں کہ ان باتوں کو صرف بوجہ ان کے معجزہ ہونے کے ہی ذکر کیا۔ حالانکہ ہم دیکھتے ہیں کہ قرآن کریم نے حضرت مسیح اور ان کی والدہ کے متعلق کھانا کھانے کا ذکر کیا ﴿كَانَا يَا كَلْبَانَ الطَّعَامَ﴾ [المائدة: 75:5] ”وہ دونوں کھانا کھاتے تھے۔“ جس میں مراد نفی الوہیت ہے۔ ورنہ کھانا تو ساری دنیا کھاتی ہے۔ حضرت مریم علیہا السلام کے آپ کو حمل

مَا يَشَاءُ إِذَا قَضَىٰ أَمْرًا فَإِنَّمَا يَقُولُ
لَهُ كُنْ فَيَكُونُ ﴿٤٢٧﴾

چاہتا ہے پیدا کرتا ہے جب کسی امر کا فیصلہ کر دیتا ہے تو اسے
کہتا ہے ہو پس وہ ہو جاتا ہے۔ (427)

میں لینے کا ذکر کیا۔ درد زہ کے ساتھ جننے کا ذکر کیا۔ یہ سب کچھ عام طور پر ہوتا ہے۔ غرض یہ ہے کہ یہ خدا نہیں ہو سکتا اور مہّٰی اور گھولت کے ذکر کی اصل غرض ہے کہ خدا تعالیٰ پر یہ تغیرات نہیں آسکتے۔

427- جس طرح حضرت زکریاؑ کو باوجود دعا کے اور اس یقین کے کہ اس کی دعا رد نہ ہوگی بیٹے کی خوشخبری ملی تو ان کا خیال فوراً اس طرف گیا کہ اس قدر رکاوٹ کے باوجود کہ میں بڑھا ہو گیا اور میری عورت بانجھ ہے۔ بچہ کب ہوگا، کس طرح ہوگا۔ اسی طرح حضرت مریمؑ کو جب بیٹے کی بشارت ملتی ہے تو وہ متعجب ہوتی ہیں کہ بچہ کب پیدا ہوگا یا کس طرح ہوگا جب ابھی تک مرد کے ساتھ تعلق ہی نہیں ہوا۔ اللہ تعالیٰ نے دونوں کو ایک ہی جواب دیا کہ اللہ تعالیٰ جس طرح چاہتا ہے کرتا ہے یا جو چاہتا ہے پیدا کرتا ہے۔

حضرت مسیح کی بن باپ پیدائش اسلامی عقائد میں داخل نہیں۔ عیسائیت کا اصول ہے:

عیسائی حضرت مسیح کی پیدائش بن باپ مانتے ہیں اور مسلمان بھی عموماً ایسا ہی مانتے ہیں مگر عیسائیوں میں بھی ایسے لوگ ہیں جو بن باپ نہیں مانتے اور مسلمانوں میں بھی۔ ہاں ان دونوں میں ایک فرق ہے۔ اگر فی الواقع حضرت مسیح بن باپ پیدا نہیں ہوئے تو اس سے مسلمانوں کے کسی عقیدہ میں ذرہ بھر فرق نہیں آتا۔ کیونکہ ان کو بن باپ پیدا شدہ ماننا ان کے عقائد میں داخل نہیں۔ لیکن عیسائیت کی عمارت کی بنیاد ہی اکھڑ جاتی ہے۔ اگر یہ ثابت نہ ہو سکے کہ وہ بن باپ پیدا ہوئے تھے۔ کیونکہ اگر وہ باپ رکھتے تھے تو نہ روح القدس سے حضرت مریم حاملہ ہوئیں۔ نہ مسیح میں الوہیت تھی نہ کفارہ صحیح رہا۔ پس حضرت مسیح کا بن باپ پیدا نہ ہونا عیسائیت کو بیخ و بن سے اکھاڑتا ہے اور اسلام کا اس سے کچھ نہیں بگڑتا۔ ایک مسلمان حضرت مسیح کی نبوت کا اس صورت میں بھی قائل ہے کہ وہ بن باپ پیدا ہوئے ہوں اور اس صورت میں بھی کہ بن باپ پیدا نہ ہوئے ہوں۔ وہ صرف اس قدر دیکھ لے گا کہ قرآن کریم نے کیا فرمایا ہے یا نبی کریم ﷺ کی احادیث سے کیا ثابت ہے، اگر ان دونوں میں بن باپ پیدا ہونا مذکور ہو تو وہ مان لے گا ورنہ نہیں۔ نہ ہی اگر وہ بن باپ پیدا ہوئے ہوں تو اس سے ان کی کوئی فضیلت ان انبیاء پر ثابت ہوتی ہے جو باپ سے پیدا ہوئے۔ کیونکہ یوں تو حضرت آدم اور حوا بھی بن باپ پیدا ہوئے اور بائبل میں ملک صدق کا ذکر موجود ہے جو ”بے باپ بے ماں“ تھا۔ دیکھو [عبرانیوں: 3:7] تو اس صورت میں یہ تینوں حضرت مسیح سے بھی افضل ٹھہرے مگر یہ استدلال ہی غلط ہے کہ بن باپ پیدا شدہ انسان بڑا ہوتا ہے۔ علاوہ ازیں ایک مسلمان یہ بھی نہیں مانتا کہ حضرت مریمؑ روح القدس سے حاملہ ہوئی تھیں۔ اگر وہ بن باپ بھی پیدا ہوئے تو یہ محض ایک عجوبہ قدرت خالقیت ہے کہ حضرت مریم میں دونوں قسم کی طاقین رکھ دی تھیں بلکہ یہ معجزہ بھی کوئی نہیں اس لیے کہ معجزہ کے لیے یہ بھی ضروری ہے کہ اس پر کسی کی شہادت ہو کوئی دیکھنے والا اس کا گواہ ہو مگر بغیر خاندان کے حمل ہونے کی گواہی سوائے مریم کے کوئی دوسرا دے ہی نہیں سکتا۔ یہ کرامت یا

معجزہ کیا ہوگا۔ پس ہم نے صرف اس قدر دیکھنا ہے کہ قرآن شریف یا احادیث نبوی سے اس بارہ میں کیا معلوم ہوتا ہے۔

نسل انسان کی پیدائش کے متعلق خدا کا بیان کردہ قانون:

اب اللہ تعالیٰ خود فرماتا ہے کہ اس نے نسل انسانی کے لیے یہ قانون بنایا ہے: ﴿ثُمَّ جَعَلْنَا مِنْكُمْ إِبْرَاهِيمَ وَمُوسَىٰ وَعِيسَىٰ أَنْ يَأْتِيَ بِلِقَاءِ رَبِّهِمْ أَتَىٰ عَلَىٰ سُلْبِهِمْ نَفْسًا مِّنْ ذُرِّيَّتِهِمْ فَأَتَىٰهُمُ الْمَلٰٓئِكَةُ وَأَقَامُوا لَهُمُ الْمَقَامَ الْمَحْبُورِينَ﴾ [السجدة: 8:32] ”پھر اس کی نسل ایک نچوڑ سے ٹھہرائی (جو) کمزور پانی میں (آجاتا ہے)۔“ یعنی آفرینش اول کے بعد اس کی نسل کو نطفہ سے چلایا ہے اور فرماتا ہے: ﴿إِنَّا خَلَقْنَا الْإِنْسَانَ مِنْ نُّطْفَةٍ أَمْشَاجٍ﴾ [الدھر: 2:76] ہم انسان کو مرد و عورت کے ملے ہوئے نطفہ سے پیدا کرتے ہیں۔ پس جب تک اللہ تعالیٰ بالتصریح یہ نہ فرمائے کہ عیسیٰ کو ہم نے اپنے اس قانون کے خلاف یا الگ رنگ میں پیدا کیا تھا اس وقت تک یہی ماننا ہوگا کہ وہ اسباب جو اللہ تعالیٰ نے پیدا کیے وہ اسی رنگ کے تھے۔ یہاں اللہ تعالیٰ کی قدرت پر کوئی سوال نہیں کہ اس کو ایسا کرنے کی قدرت ہے یا نہیں۔ اس کو بغیر باپ چھوڑ کر ماں باپ دونوں کے بغیر پیدا کرنے کی قدرت ہے۔ سوال صرف یہ ہے کہ قرآن شریف سے یا حدیث صحیح سے ثابت ہوتا ہے کہ اس نے حضرت عیسیٰ کو بغیر باپ کے پیدا کیا اور جب وہ خود ایک قانون بتاتا ہے تو جب تک خود ہی نہ فرمائے کہ فلاں معاملہ میں اس نے اس قانون کے خلاف اپنی قدرت کا اظہار کر دکھا یا اس وقت تک خود بخود ہمارا کسی امر کو اس قانون کے خلاف سمجھ لینا جائز نہیں۔ پس اگر کوئی شخص قرآن کریم کے الفاظ سے یہ نتیجہ نکال سکتا ہے کہ حضرت عیسیٰ کا بن باپ پیدا ہونا تسلیم کیا گیا ہے تو وہ ایسا مانے۔ میرے نزدیک یہ نتیجہ الفاظ قرآنی سے نہیں نکلتا۔ گو میں اس مسئلہ کو اس قدر اہمیت نہیں دیتا مگر تاہم میں سمجھتا ہوں کہ ہر ایک مسلمان کا فرض ہے کہ نیک نیتی سے جو کچھ منشاء قرآن سے سمجھے اس کو ظاہر کر دے۔ حضرت عیسیٰ ﷺ کو باپ والا یا بن باپ ماننے سے ہمارے دینی اعتقادات یا ہمارے عمل پر قطعاً کوئی اثر نہیں ہوتا۔

مس بشر:

کیا الفاظ ﴿لَمَّا يَبْسُ سُنْبُؤُا بَشَرًا﴾ سے یہ نتیجہ نکل سکتا ہے کہ حضرت عیسیٰ بن باپ پیدا ہوئے۔ ﴿لَمَّا يَبْسُ سُنْبُؤُا﴾ میں گزشتہ کا ذکر ہے کہ مجھے بشر نے نہیں چھوا؟ اس میں آئندہ کا کوئی ذکر نہیں۔ لیکن کہا جائے گا کہ ہر ایک عورت جانتی ہے کہ بیٹا خاوند سے ہوتا ہے۔ مریم کو یہ کہنے کی کیا ضرورت پیش آئی؟ یہ اس لیے کہ حضرت مریم ﷺ بیکل میں رہتی تھیں اور انہیں ابھی علم بھی نہ تھا کہ ان کا نکاح ہونے والا ہے۔

توریت و انجیل کی تاریخی شہادت:

توریت و انجیل میں بے شک تحریف ہوئی لیکن آخر ان کی پیشگوئیوں میں بہت کچھ صداقت موجود رہی ہے۔ اسی طرح تاریخی واقعات میں جس بات کو قرآن کریم نہ جھٹلائے اس کے رد کرنے کی ہمارے پاس کوئی وجہ نہیں۔ اب انجیل سے ثابت ہے کہ حضرت مریم کے ساتھ یوسف کا تعلق زوجیت کا تھا۔ اور اسی تعلق سے آپ کے ہاں بہت سی اولاد بھی ہوئی۔

ذیل کی عبارتیں قابل غور ہیں:

”پس یوسف۔۔۔۔۔ اپنی بیوی کو اپنے ہاں لے آیا اور اس کو نہ جانا جب تک وہ بیٹا نہ جنی۔“ [متی: 24:1, 25]

”جب وہ بھیڑ سے یہ کہہ رہا تھا تو دیکھو اس کی ماں اور بھائی باہر کھڑے تھے اور اس سے باتیں کرنی چاہتے تھے۔ کسی نے اس سے کہا دیکھ تیری ماں اور تیرے بھائی باہر کھڑے ہیں اور تجھ سے باتیں کرنی چاہتے ہیں۔“

[متی: 46:12، 47]

”کیا یہ بڑھئی کا بیٹا نہیں؟ اور اس کی ماں کا نام مریم اور اس کے بھائی یعقوب اور یوسف اور شمعون اور یہوداہ نہیں؟ اور کیا اس کی سب بہنیں ہمارے ہاں نہیں؟“ [متی: 55:13]

بہنوں کے لیے جمع کے صیغہ سے مفسرین بائبل نے یہ صاف استدلال کیا ہے کہ کم سے کم تین بہنیں آپ کی تھی۔ بعض مفسرین نے اس مصیبت کو یوں ٹالنا چاہا ہے کہ وہ کہتے ہیں کہ یہ یوسف کی پہلی بیوی کی اولاد تھی اور حضرت مریم علیہا السلام ان کی دوسری بیوی تھیں۔ مگر ایک طرف تعلق زوجیت کا حضرت مریم اور یوسف میں موجود ہونا خود اناجیل سے ظاہر ہے۔ دوسری طرف ماں کے ساتھ بھائیوں کا انا صاف بتاتا ہے کہ یہ اسی ماں کی اولاد تھے۔ سو تیلے بھائی ہوتے تو مریم سے ان کا کیا تعلق تھا۔ تیسرے کہیں بھی سو تیلے بھائی کا لفظ استعمال نہیں کیا گیا اور جب لفظ بھائی مطلقاً استعمال کیا جائے گا۔ تو اس سے مراد حقیقی بھائی لیا جائے گا۔ پس یہ انجیلی شہادت صاف بتاتی ہے کہ حضرت مریم کا تعلق زوجیت تو یوسف کے ساتھ ضرور ہوا اور اس تعلق سے اولاد بھی پیدا ہوئی اور اگر ایک طرف ﴿لَمْ يَمَسَّ يَنْفِي بَشَرًا﴾ اس وقت کے بعد مس بشر سے مانع نہیں تو دوسری طرف تاریخی ثبوت کھلا کھلا موجود ہے کہ واقعی میاں بیوی کے تعلقات حضرت مریم اور آپ کے شوہر میں رہے۔

حدیث کی شہادت کہ حضرت مسیح معمولی حالات میں حمل میں آئے اور پیدا ہوئے:

﴿وَالَّتِي أَحْصَنَتْ فَرْجَهَا﴾ [الأنبياء: 91:21] ”اور وہ جس نے اپنی عصمت کو محفوظ کیا۔“ سے بھی اس کے خلاف دلیل نہیں پکڑی جاسکتی کیونکہ احسان کے معنی قید نکاح میں آنا ہے جیسا کہ اپنے موقع پر دکھایا جائے گا۔ حدیث ایک بھی ایسی نہیں ملتی کہ نبی کریم صلی اللہ علیہ وسلم نے فرمایا ہو کہ حضرت عیسیٰ بن باپ پیدا ہوئے بلکہ آپ کی جو گفتگو و فند نجران کے ساتھ لکھی ہے جس کو میں اوپر [نمبر: 368] میں نقل کر چکا ہوں۔ اس میں نبی کریم صلی اللہ علیہ وسلم کے یہ صاف الفاظ مروی ہیں: [الْكُسْتُمْ تَعْلَمُونَ أَنَّ عَيْسَى حَمَلَتْهُ امْرَأَةٌ كَمَا تَحْمِلُ الْمَرْأَةُ] (روح المعانی: جلد 3، صفحہ 75) کیا تم نہیں جانتے کہ عیسیٰ کو اس کی ماں نے حمل میں لیا جس طرح عورتیں بچوں کو حمل میں لیا کرتی ہیں۔ اور عورتیں بچوں کو اپنے خاوندوں سے ہی حمل میں لیتی ہیں بلکہ اس سے بھی بڑھ کر صفائی سے جب عیسائیوں نے یہ سوال کیا: [وَقَالُوا لَهُ مَنْ أَبُوهُ] یعنی اس کا باپ کون ہے؟ تو آپ نے یہ جواب نہیں دیا کہ اس کا باپ کوئی نہیں بلکہ جواب میں فرمایا: [الْكُسْتُمْ تَعْلَمُونَ أَنَّهُ لَا يَكُونُ وَلَا إِلَّا وَهُوَ يَشْبَهُ أَبَاهُ] کیا تم نہیں جانتے کہ کوئی بیٹا نہیں مگر وہ اپنے باپ سے مشابہ ہوتا ہے۔ اس سے صاف ظاہر ہے کہ آپ نے یہ بتا دیا کہ حضرت عیسیٰ علیہ السلام کا باپ انسانوں میں سے ہی کوئی ہے کیونکہ اس کی شکل انسانوں سے ملتی ہے۔ اگر آنحضرت صلی اللہ علیہ وسلم نے اس بات کو ظاہر کرنا ہوتا کہ وہ بغیر باپ کے پیدا ہوا تو جیسا کہ اکثر مفسرین نے لکھا ہے یوں فرماتے کہ وہ آدم کی طرح بن باپ ہے یا کلمہ کن سے پیدا ہوا ہے۔ پس یہ تمام امور اس بات پر دلیل ہیں کہ قرآن کریم حضرت عیسیٰ کی پیدائش بن باپ بیان نہیں کرتا

وَيُعَلِّمُهُ الْكِتَابَ وَالْحِكْمَةَ وَالتَّوْرَةَ وَ
الْإِنْجِيلَ ۝
اور وہ اسے کتاب اور حکمت اور تورات اور انجیل سکھائے
گا۔ (428)

وَ رَسُوْلًا اِلَىٰ بَنِي اِسْرَائِيْلَ ۗ اِنِّي قَدْ
اور وہ بنی اسرائیل کی طرف رسول ہوگا (429) کہ میں

اور ﴿وَلَهُ يَسْسِنِي بَشْرًا﴾ آئندہ مس بشر سے مانع نہیں ہوا۔

428- ﴿وَيُعَلِّمُهُ الْكِتَابَ﴾ یہ کس پر عطف ہے؟ کسی نے کہا کہ ﴿يُبَشِّرُكَ﴾ پر عطف ہے۔ بعض نے کہا آیت سابقہ میں يَخْلُقُ پر عطف ہے یعنی ﴿كَذٰلِكَ اللّٰهُ يَخْلُقُ مَا يَشَاءُ﴾ ﴿وَيُعَلِّمُهُ الْكِتَابَ﴾۔۔۔ مگر صحیح یہ ہے کہ یہ جملہ مستأنف ہے اور واو استئناف کے لیے ہے جو ابتدائے کلام میں آجاتی ہے گویا یہ الگ کلام ہے۔

الْكِتَابَ سے یہاں مراد کتابت ہے یعنی ہاتھ سے لکھنا۔ (ر۔ث) حکمت کے معنی بھی پہلے بیان ہو چکے ہیں۔ یہاں حضرت عیسیٰ کو چار چیزوں کے سکھانے کا ذکر فرمایا ہے۔ تعلیم کے معنی [نمبر: 81] میں بیان ہو چکے ہیں۔ جہاں یہ بھی دکھایا گیا ہے کہ اللہ تعالیٰ کا انسان کو علم دینا دو طرح پر ہوتا ہے۔ ایک جو بذریعہ وحی دیا جاتا ہے۔ دوسرا جو ان ذرائع سے انسان حاصل کرتا ہے جو اللہ تعالیٰ نے اسے دیئے ہیں۔ اس طرح پر انبیاء کو بھی علم حاصل ہوتا ہے۔ یہاں کس قسم کی تعلیم مقصود ہے۔ بعض نے کہا بذریعہ وحی، بعض نے کہا بذریعہ توفیق و ہدایت جو علم حاصل کرنے کے لیے دی۔ مگر صورت اول صحیح نہیں اس لیے کہ کتابت یعنی لکھنے کا علم تو معمولی طور پر حاصل کیا جاتا ہے اور اسی طرح توریث کا علم بذریعہ استاد کے حضرت مسیح نے حاصل کیا۔ جیسا کہ بعض روایات سے ثابت ہے۔ ہاں یہ ہو سکتا ہے کہ کتاب سے مراد جنس کتب الہی ہو۔ تو اس صورت میں کتاب اور حکمت اور توریث و انجیل کا علم دینے سے مراد ان کا فہم بذریعہ وحی خفی دینا مراد ہو۔ اس میں بھی کوئی حرج نہیں کہ ان چار چیزوں کا علم الگ الگ طریق پر دیا گیا ہو یعنی کتابت اور توریث کا علم تو اسباب معمولی سے ہو اور حکمت یعنی فہم اور انجیل کا علم بذریعہ وحی دیا گیا ہو۔

429- ﴿وَ رَسُوْلًا اِلَىٰ بَنِي اِسْرَائِيْلَ﴾ اس کو يُعَلِّمُهُ پر عطف قرار دے کر يَجْعَلُهُ مُقَدَّرًا مانا گیا ہے یعنی [وَيَجْعَلُهُ رَسُوْلًا اِلَىٰ بَنِي اِسْرَائِيْلَ] اور اللہ تعالیٰ اسے بنی اسرائیل کی طرف رسول بنائے گا اور وہ یوں یوں کہے گا۔ مگر اس کے بعد جو کچھ ذکر کیا گیا ہے وہ صاف بتاتا ہے کہ یہ حضرت مسیح علیہ السلام اپنی قوم سے خطاب کر رہے ہیں۔ چنانچہ ان سب اقوال کے بعد ﴿فَلَمَّا أَحْسَسَ عِيْسَىٰ مِنْهُمْ الْكُفْرَ قَالَ مَنْ أَنْصَارِي إِلَى اللَّهِ﴾ ہے جس سے صاف معلوم ہوا کہ درمیان میں سے ان تمام واقعات کو جو حضرت مریم علیہا السلام کے آپ کو حمل میں لینے، جننے، آپ کے بلوغ روحانی کو پہنچنے وغیرہ کے متعلق ہیں ترک کر دیا گیا (اور بعض ان واقعات کا ذکر سورہ مریم میں جو اس سے پہلے کی نازل شدہ ہے آ بھی چکا ہے) اور اس زمانہ کا ذکر شروع کر دیا ہے، جب حضرت عیسیٰ کو بنی اسرائیل کی طرف رسول بنا کر بھیجا گیا۔ اور تقدیر عبارت یوں سمجھی جائے گی [وَجَعَلَ رَسُوْلًا اِلَىٰ بَنِي اِسْرَائِيْلَ] یعنی حضرت عیسیٰ علیہ السلام جب پیدا ہو کر بلوغ روحانی کو پہنچے تو انہیں بنی اسرائیل کی طرف رسول بنا کر بھیجا گیا۔ اسی

وقت کو دیکھ کر بعض مفسرین نے بھی ﴿فَلَبَّأَ أَحْسَنَ عَيْسَىٰ مِنْهُمْ الْكُفْرَ﴾ کے نیچے لکھ دیا ہے کہ ﴿رَسُولًا إِلَىٰ بَنِي إِسْرَائِيلَ﴾ سے نیا کلام شروع ہوتا ہے جو کلام ملائکہ میں داخل نہیں اور تقدیر عبارت یوں نکالی ہے: [فَجَاءَ عَيْسَىٰ كَمَا بَشَّرَ اللَّهُ تَعَالَىٰ رَسُولًا إِلَىٰ بَنِي إِسْرَائِيلَ] یعنی جب عیسیٰ آگئے جیسا کہ اللہ تعالیٰ نے بشارت دی تھی درآنحالیکہ وہ رسول تھے بنی اسرائیل کی طرف۔

اس موقع پر قرآن کریم نے یہ بھی فیصلہ کر دیا ہے کہ حضرت عیسیٰ ﷺ اصل میں صرف قوم اسرائیل کی طرف رسول تھے۔ جس زمانہ میں نبی کریم ﷺ کی بعثت ہوئی اس وقت عیسائی مذہب بہت سی قوموں میں پھیلا ہوا تھا۔ یہاں تک کہ عیسائی بعض اقوام عرب کو بھی عیسائی کر چکے تھے اور باقی کو کرنے کی کوشش میں تھے۔ پس کوئی شخص عیسائی مذہب کی حالت کو دیکھ کر ہرگز یہ نہ کہہ سکتا تھا کہ حضرت عیسیٰ ﷺ صرف بنی اسرائیل کی طرف رسول ہو کر آئے۔ لیکن جب اصلیت پر غور کیا جائے تو صاف معلوم ہوتا ہے کہ اصل پیغام حضرت مسیح کا بنی اسرائیل تک ہی محدود تھا۔ چنانچہ متی میں ذیل کا قصہ جو ایک کنعانی عورت کے متعلق لکھا ہے صاف اسی نتیجہ پر پہنچاتا ہے:

”اور دیکھو ایک کنعانی عورت ان سرحدوں سے نکلی اور پکار کر کہا اے خداوند ابن داؤد مجھ پر رحم کر۔۔۔۔۔ اس نے جواب میں کہا کہ میں اسرائیل کے گھرانے کی کھوئی ہوئی بھینٹوں کے سوا اور کسی کے پاس نہیں بھیجا گیا۔ مگر اس نے آ کر اسے سجدہ کیا اور کہا: اے خداوند! میری مدد کر، اس نے جواب میں کہا کہ لڑکوں کی روٹی لے کر کتوں کو ڈال دینی اچھی نہیں۔ اس نے کہا ہاں خداوند کیونکہ کتے بھی ان لکڑوں میں سے کھاتے ہیں جو ان کے مالکوں کی میز سے گرتے ہیں۔ اس پر یسوع نے جواب میں اس سے کہا اے عورت تیرا بڑا ہی ایمان ہے جیسا چاہتی ہے تیرے لیے ویسا ہی

ہو۔“ [متی: 15، 22-28]

اب اس واقعہ سے صاف ظاہر ہے کہ حضرت مسیح سوائے بنی اسرائیل کے ”اور کسی کے پاس“ نہیں بھیجے گئے۔ ہاں دوسروں پر وہ اتنے مہربان ہو سکتے ہیں کہ جو روٹی بچے نہ کھائیں وہ کتوں کے آگے پھینک دی جائے۔ اس لیے جب یہودیوں نے آپ کے پیغام کو رد کر دیا تو دوسری قوموں کو معلوم ہوتا ہے اسی حیثیت سے جس کا اوپر ذکر ہوا حضرت مسیح کے حواریوں نے داخل کر لیا۔ چنانچہ پولوس کی تقریروں سے اس بات کا ثبوت بھی ملتا ہے کہ جب یہودیوں کی طرف سے مایوسی ہو گئی تو پھر دوسری قوموں کی طرف رخ شروع ہوا۔ مگر حضرت مسیح کا پیغام بلاشبہ فی الاصل صرف بنی اسرائیل تک محدود تھا۔ جب مذہب نے ایک دوسرا رنگ اختیار کر لیا اور اس کو بت پرستوں کی قبولیت کے قابل بنا دیا گیا۔ کیونکہ بت پرستی سے ملتے جلتے عقائد اس میں داخل ہو گئے تو پھر سارا رخ دوسری اقوام کی طرف ہو گیا۔

اور ایک امر جس کا یہ آیت فیصلہ کرتی ہے یہ ہے کہ حضرت مسیح ﷺ امت محمدیہ کی اصلاح کے لیے نہیں آسکتے۔ نہ ہی دین اسلام کی توسیع تمام اقوام میں ان کا کام ہو سکتا ہے اگر انہوں نے امت محمدیہ کے لیے بھی رسول ہونا ہوتا تو قرآن کریم میں یہ لفظ جو ان کے کام کی صریح حد بندی کرتے ہیں وارد نہ ہوتے۔ پس جس شخص پر یہ حکم لگ چکا ہے کہ وہ صرف بنی اسرائیل کے لیے رسول

جَعَلْتُمْ بَابِيَةً مِّن رَّبِّكُمْ لِأَنِّي أَخْلُقُ لَكُمْ مِّنَ الطِّينِ كَهَيْئَةِ الطَّيْرِ فَأَنْفُخُ
تمہارے پاس تمہارے رب کی طرف سے ایک بات لایا ہوں⁽⁴³⁰⁾ کہ میں تمہارے لیے کچھڑ سے پرند کی شکل کی مانند تجویز کرتا ہوں⁽⁴³¹⁾ پھر اس کے اندر پھونکتا

ہوگا۔ اس کا ساری دنیا کی طرف رسول بنا محال ہے۔ مسلمانوں کو آنحضرت ﷺ کے بعد کسی دوسرے نبی سے مستغنی کرنے کے لیے ہی یہ کلمات سکھائے تھے: [رَضِيْتُ بِاللَّهِ رَبًّا، وَبِالْإِسْلَامِ دِينًا، وَبِمُحَمَّدٍ ﷺ نَبِيًّا] (صحیح مسلم، کتاب الصلاة، باب اسْتِحْبَابِ الْقَوْلِ مِثْلَ قَوْلِ الْمُؤَدِّنِ لِمَنْ سَمِعَهُ ثُمَّ يُصَلِّيَ عَلَى النَّبِيِّ: 877) محمد ﷺ کے بعد جو كَافَّةَ النَّاسِ کی طرف مبعوث ہو گئے اور جن کا زمانہ نبوت قیامت تک ممتد ہے کسی دوسرے رسول یا نبی کا محتاج اپنے آپ کو سمجھنا اس نعمت عظمیٰ کی ناشکر گزاری ہے۔ پس حدیث میں جو ابن مریم کے آنے کی پیشگوئی ہے اس کے معنی صرف یہی ہو سکتے ہیں کہ اس امت میں سے کوئی شخص ابن مریم کے رنگ میں آجائے جس طرح الیاس کے دوبارہ آنے کی پیشگوئی یوں پوری ہوئی کہ حضرت یحییٰ علیہ السلام الیاس علیہ السلام کے رنگ میں آگئے [دیکھو نمبر: 414]۔ حضرت عیسیٰ کو قرآن کریم کی یہ تصریح امت محمدیہ میں آنے سے روکتی ہے۔

430- ﴿أَنِّي قَدْ جَعَلْتُكُمْ﴾ بعض نے یہاں مُخْبِرًا یا نَاطِقًا مقدر سمجھا ہے۔ مگر خود لفظ رسول میں پیغام کا مفہوم پایا جاتا ہے اس لیے جب رسول بنائے جانے کا ذکر آیا تو ساتھ ہی جو کچھ اس رسول کی بعثت کا عظیم الشان مقصد تھا وہ ظاہر کر دیا اور وہ یہ ہے کہ وہ اللہ تعالیٰ کی طرف سے ایک عظیم الشان بات لائے ہیں۔

431- أَخْلُقُ۔ خَلَقَ کے معنی کے لیے [دیکھو نمبر: 33]۔ [وَالْخَلْقُ لَا يُسْتَعْمَلُ فِي كَافَّةِ النَّاسِ إِلَّا عَلَى وَجْهَيْنِ أَحَدُهُمَا فِي مَعْنَى التَّقْدِيرِ..... وَالثَّانِي فِي الْكَيْدِ]۔ (غ) اور کل لوگوں کے حق میں لفظ خَلَقَ صرف دو معنی میں بولا جاتا ہے ایک اندازہ کرنے کے معنی میں اور دوسرا جھوٹ کے معنی میں۔ اندازہ کے معنی کی مشہور مثال شاعر کا قول ہے: [وَلَا أَنْتَ تَفْرِي مَا خَلَقْتَ وَبَعْضُ الْقَوْمِ يَخْلُقُ ثُمَّ لَا يَفْرِي] یعنی تو جو ارادہ یا اندازہ یا تجویز کرتا ہے اسے کر گزرتا ہے اور عمل میں لے آتا ہے۔ لیکن بعض لوگ ایسے ہوتے ہیں جو تجویزیں تو کرتے رہتے ہیں مگر ان کو عمل میں نہیں لاتے۔ اسی طرح ضرب المثل ہے: [مَا خَلَقْتُ إِلَّا فَرِيثًا وَمَا وَعَدْتُ إِلَّا وَفِيثًا] یعنی میں نے کوئی تجویز نہیں کی مگر اسے عمل میں لا کر دکھایا اور میں نے کوئی وعدہ نہیں کیا مگر اسے پورا کر دکھایا۔ جھوٹ کے معنی میں ﴿تَخْلُقُونَ إِفْكًا﴾ [العنکبوت: 17:29] ”جھوٹ بناتے ہو۔“ قرآن شریف میں آیا ہے ﴿أَحْسَنَ الْخَالِقِينَ﴾ [المؤمنون: 14:23] ”(جو) سب بنانے والوں سے بہتر (ہے)۔“ کے صحیح معنی أَحْسَنُ الْمُقَدِّرِينَ ہی ہیں کیونکہ جہاں یہ لفظ آتا ہے وہاں وقتاً بعد وقت مختلف حالتوں میں انسان کے رہنے کا سوال ہے یعنی حالت نطفہ، حالت علقہ، حالت مضغہ وغیرہ اور صحیح یہی ہے کہ خلق کا لفظ پیدا کرنے کے معنی میں سوائے اللہ تعالیٰ کے کسی دوسرے پر بولنا جائز نہیں۔ گو بعض نے یہ کہہ دیا ہے کہ حضرت عیسیٰ علیہ السلام کے

فِيهِ فَيَكُونُ طَيْرًا بِإِذْنِ اللَّهِ ۚ هوں تو وہ اللہ کے حکم سے اڑنے والا ہو جاتا ہے۔ (432)

لیے یہ لفظ بولا گیا ہے۔ مگر جیسا کہ میں آگے چل کر ثابت کروں گا، قرآن کریم اس کی قطعاً اجازت نہیں دیتا۔ اور یہ کہنا کہ چونکہ یہاں لفظ مِنَ الطَّيْرِ موجود ہے اس لیے مادہ سے خلق کرنے میں اللہ تعالیٰ کی صفت خلق سے امتیاز ہو گیا یہ بھی درست نہیں۔ اس لیے کہ اللہ تعالیٰ بھی دونوں طرح خلق کرتا ہے مادہ سے بھی اور بغیر مادہ بھی۔ جیسے کہ [نمبر: 33] میں دکھایا گیا۔ بیضاوی نے ﴿أَخْلَقَ لَكُمْ﴾ کے معنی کیے ہیں أَقَدَّرُ لَكُمْ اور یہی درست ہے۔

لَكُمْ میں 'ل' انتفاع کے لیے ہے اور مراد ہے تمہاری بھلائی کے لیے۔

الطَّيْرِ۔ طَيْرٌ اس مٹی کو کہتے ہیں جس میں پانی ملا ہوا ہو۔ اور اگر اس سے پانی کا اثر جاتا بھی رہے تو بھی اس کو طین ہی کہا جاتا ہے۔ (غ) قرآن کریم میں خلق انسان کو طین سے قرار دیا گیا ہے۔ بالمقابل وہ ہستیاں جو جن کے نام سے موسوم ہیں ان کی پیدائش نار یعنی آگ سے بتائی گئی ہے۔ بہ نسبت دوسرے عناصر کے طین یا مٹی میں اثر کی قبولیت کی استعداد بہت زیادہ ہے۔

هَبْيَةً هَبْيَةً اس حالت کا نام ہے جس پر کوئی چیز خواہ وہ حالت محسوس ہو یا معقول۔ (غ) یعنی حواس سے اس کا علم حاصل ہوتا ہو یا عقل سے۔ اسی مادہ سے ہے: ﴿وَهَيَّيْ لَنَا مِنْ أَمْرِنَا رَشَدًا﴾ [الكهف: 10:18] ”اور ہمارے کام میں ہمارے لیے بھلائی مہیا کر دے۔“ ﴿وَيُهَيَّيْ لَكُمْ مِنْ أَمْرِكُمْ مِرْفَقًا﴾ [الكهف: 16:18] ”اور تمہارے کام میں سہولت مہیا کر دے۔“

الطَّيْرُ۔ طائر ہر ایک جانور کو کہتے ہیں جو پر رکھتا ہے اور ہوا میں اڑتا ہے اور طائر بمعنی عمل بھی قرآن مجید میں آیا ہے: ﴿وَكُنَّ إِنْسَانٍ أَلْزَمْنَهُ طَائِرًا فِي عُنُقِهِ﴾ [بنی اسرائیل: 13:17] ”اور ہر انسان کے عملوں کو ہم نے اس کی گردن میں ڈالا۔“ (غ) اور طائر انسان کا وہ حظ ہے جو علم الہی میں اس کے لیے مقدر ہو [مَا حَصَلَ لَهُ فِي عِلْمِ اللَّهِ مِمَّا قَدَّرَ لَهُ]۔ (ن) اور طائر۔ طائر کی جمع ہے اور واحد پر بولا جاتا ہے۔ (ل) اور طائر کی جمع طيُورٌ آتی ہے اور حدیث میں آتا ہے: [الرَّوْيَا لِأَوَّلِ عَابِرٍ وَ هِيَ عَلَى رَجُلٍ طَائِرٍ] جہاں طائر کی تشریح یوں کی گئی ہے: [كُلُّ حَرَكَةٍ مِنْ كَلِمَةٍ أَوْ جَارٍ يَجْرِي فَهُوَ طَائِرٌ مَجَازًا أَرَادَ عَلَى رَجُلٍ قَدْرٌ جَارٍ وَ قَضَاءٌ مَاضٍ مِنْ خَيْرٍ أَوْ شَرٍّ]۔ (ل) یعنی ہر ایک حرکت کسی کلام کی یا کسی جاری ہونے والے امر کی مجازاً طائر ہے اور حدیث میں [عَلَى رَجُلٍ طَائِرٍ] کہنے سے منشا یہ ہے کہ وہ ایک ایسے قدر یا انداز کے جو چلا جا رہا ہو اور ایسی قضاء کے جو گزر رہی ہو پاؤں پر ہے۔ قرآن کریم اور حدیث سے یہ مثالیں طائر کے معنی پر یہ دکھانے کے لیے بیان کی گئی ہیں کہ مجازاً اس لفظ کا استعمال ایسے معنوں پر کیا گیا ہے جو پہلے لغت میں موجود نہ تھے۔

432- أَنْفُخُ نَفْخُ کے معنی پھونکنا ہیں۔ روح کے ساتھ بھی یہی لفظ نَفْخُ آتا ہے جیسے آدم کے متعلق ﴿وَ نَفَخْتُ فِيهِ مِنْ رُوْحِي﴾

[الحجر: 28:15] ”اور اپنی روح اس میں پھونکوں۔“ ہر انسان کے متعلق ﴿وَ نَفَخْتُ فِيهِ مِنْ رُوْحِي﴾ [السجدة: 9:32]

”اور اپنی روح اس میں پھونکی۔“ مریم کے متعلق ﴿فَنفَخْنَا فِيهَا مِنْ رُوحِنَا﴾ [الأنبياء: 91:21] ”سو ہم نے اپنا کلام اس میں پھونکا۔“ مگر جہاں بغیر روح کے لفظ نَفَخَ آیا ہے وہاں نَفَخَ روح مراد نہیں بلکہ محض پھونکنا ہے خواہ حقیقی طور پر ہو یا بطور استعارہ جیسے: ﴿قَالَ انْفُخُوا حَتَّىٰ إِذَا جَعَلَهُ نَارًا﴾ [الکہف: 96:18] ”کہا دھونکو، یہاں تک کہ جب اسے آگ (کی طرح) کر دیا۔“ جہاں آگ پر پھونکنا یا آگ کا جلانا مراد ہے۔ یا ﴿نُفِخَ فِي الصُّورِ﴾ میں جہاں بگل میں پھونکنا یا بگل بجانا مراد ہے اور لفظ نَفَخَ کا استعمال بطور حقیقت و بطور استعارہ احادیث میں بھی ہوا ہے۔ [أَنَّهُ نَهَىٰ عَنِ النَّفْخِ فِي الشَّرَابِ] پانی میں پھونک مارنے سے آپ نے منع فرمایا۔ کیونکہ اس کے اندر تھوک پانی کے اندر جاتا ہے اور کراہت کا موجب یا بعض امراض کا موجب ہوتا ہے اور ایک حدیث میں آتا ہے [أَعُوذُ بِاللَّهِ مِنْ نَفْخِهِ وَنَفْثِهِ] جہاں نَفَخَ سے مراد شیطان کا حقیقی طور پر پھونکنا نہیں بلکہ روح شیطانی کا انسان کے اندر آ جانا ہے۔ اور وہ روح شیطانی استکبار ہے۔ چنانچہ نَفِخِہ کی تشریح شارحین حدیث نے کَبْرَہ کی ہے۔ (ن) یعنی استکبار شیطانی۔ چونکہ لفظ نَفَخَ کے ساتھ روح نہیں اس لیے نَفَخَ روح یہاں مراد لینا صحیح نہیں۔ یہ اسی قسم کا مگر پاک نَفَخَ ہے جیسے حدیث میں ایک نَفَخَ کا ذکر ہے گو وہ ناپاک شیطانی نَفَخَ ہے۔ شیطان کا نَفَخَ کرنا اپنی ناپاکی یا کبر کا دوسرے میں پھونکنا ہے اور نبی کا نَفَخَ کرنا اپنی پاکیزگی یا فرمانبرداری کا دوسرے میں نَفَخَ کرنا ہے۔

﴿بِإِذْنِ اللَّهِ﴾ اِذْنِ کے معنی کے لیے [دیکھو نمبر: 123] گواہان میں مشیت پائی جاتی ہے۔ مگر مشیت سے اس صورت میں کیا مراد ہے۔ اس سے ظاہر ہے کہ انسان کے ایمان لانے پر بھی باذن اللہ بولا گیا ہے جیسے: ﴿وَمَا كَانَ لِنَفْسٍ أَنْ تُوَمِّنَ إِلَّا بِإِذْنِ اللَّهِ﴾ [یونس: 100:10] ”اور کسی شخص کے لیے نہیں کہ سوائے اللہ کے ایمان لائے۔“ اور نیکی میں ترقی کرنے پر بھی ﴿وَمِنْهُمْ سَابِقٌ بِالْخَيْرَاتِ بِإِذْنِ اللَّهِ﴾ [فاطر: 32:35] ”اور کوئی ان میں سے اللہ کے حکم سے نیکیوں میں سبقت کرنے والا ہے۔“ مشیت کے ہونے سے جیسا کہ راغب نے لکھا ہے مراد یہی ہے کہ چونکہ انسان کے قومی کا پیدا کرنے والا اللہ تعالیٰ ہے پس جو کچھ اثر وہ قومی قبول کرتے ہیں وہ بھی باذن اللہ ہی ہوتا ہے۔ اس لیے جب ظالم کسی پر ظلم کرے اور اس کو دکھ پہنچے تو اس پر بھی باذن اللہ کہہ دیا جائے گا۔ گو اس کا یہ منشا نہیں کہ اللہ تعالیٰ اس پر راضی ہوتا ہے کہ ایسا ہو۔ پس باذن اللہ سے یہ نتیجہ نکالنا کہ کوئی خاص امر ہے جو اصل میں اللہ تعالیٰ ہی کرتا تھا مگر حضرت مسیح کو اس نے اپنی طرف سے اجازت دے دی تھی اور اس لیے اس صفت میں وہ اللہ تعالیٰ کی خاص اجازت سے شریک ہو گئے درست نہیں۔ اذن کے لیے مشیت ضروری ہے اور اس کی مشیت کے یہ خلاف ہے کہ اس کی مخلوق اس کی کسی صفت میں کامل طور پر شریک ہو۔

مفسرین کہتے ہیں کہ حضرت عیسیٰ علیہ السلام واقعی پرند بنایا کرتے تھے اور مشہور یہ ہے کہ آپ نے سوائے چمگا ڈر اور کوئی جانور پیدا نہیں کیا۔ (ر) اب یہاں آ کر دو گروہ ہو گئے ہیں۔ ابن جریر کی ایک روایت میں تو ہے کہ حضرت عیسیٰ علیہ السلام لڑکوں کے ساتھ کھیلتے تھے تو آپ نے کچھ گیلی مٹی لے کر کہا کہ میں اس سے پرندہ بنا دوں۔ تو انہوں نے کہا کیا تم ایسا کر سکتے ہو؟ عیسیٰ نے کہا ہاں۔ تب عیسیٰ نے ایک پرندہ کی شکل بنا کر اس میں پھونکا تو وہ پرندہ بن گیا۔ اور دوسری روایت کی رو سے یہ ایک اقتراح معجزہ تھا اور بنی اسرائیل نے کہا تھا کہ چمگا ڈر بنا کر بتاؤ تب ہم ایمان لائیں گے۔ اس لیے حضرت عیسیٰ علیہ السلام نے چمگا ڈر کو

بنایا۔ مگر تعجب یہ ہے کہ اقتراجی معجزہ دیکھ کر بھی ایمان نہ لائے۔ حالانکہ دوسری طرف یہ بھی مذہب ہے کہ اقتراجی معجزات نہیں دکھائے جاتے۔ لیکن وہب کہتے ہیں: [كَانَ يَطِيرُ مَا دَامَ النَّاسُ يَنْظُرُونَ إِلَيْهِ فَإِذَا غَابَ عَنْ أَعْيُنِهِمْ سَقَطَ مَيِّتًا لِمَيِّزٍ عَنْ خَلْقِ اللَّهِ تَعَالَى بِلَا وَاسِطَةٍ] (روح المعانی: جلد 3، صفحہ 168) (ر) یعنی وہ اڑتا تھا جب تک لوگ اسے دیکھتے رہتے تھے۔ جب نظر سے غائب ہو جاتا تو مردہ ہو کر گر جاتا تا کہ اللہ تعالیٰ کی مخلوق بلا واسطہ میں اور اس خلق میں تمیز رہے۔ لیکن سوال تو یہ ہے کہ جب نظر سے غائب ہو کر گرے تو تمیز کہاں رہی۔ لوگوں کے نزدیک تو خدا کی خلق میں اور حضرت عیسیٰ علیہ السلام کی خلق میں کوئی تمیز نہ رہی۔ پھر اگر یہ بچپن کا قصہ ہے تو معلوم نہیں بچپن میں جب ابھی دعویٰ نبوت نہیں اس معجزہ کو دکھانے سے حاصل کیا۔ اور معجزہ دکھایا بھی ہم عمر لڑکوں کو جاتا ہے۔ اب اگر حضرت عیسیٰ فی الواقع پرند بناتے تھے تو وہ دو حال سے خالی نہیں یا تو وہ پرند دوسرے پرندوں کی طرح جاندار بن کر ان میں مل جاتے ہوں گے اور یا محض پرندوں کی شکل تو بن جاتی ہوگی مگر ایک تماشہ کے طور پر ان کا اڑنا ایک آنی نظارہ ہوگا۔ اور پھر وہ مٹی کی مٹی رہ جاتی ہوگی۔ اس دوسرے خیال کی تائید میں وہب سے روایت ہے اور اسی کو حضرت مرزا غلام احمد صاحب قادیانی مجدد صدی چہارم نے بھی قریب قریب تسلیم کیا ہے۔ اب ہم اس کو ایک اصول کے ماتحت لا کر محکمت اور متشابہات کے قانون کے رنگ میں اس پر بحث کرتے ہیں اور یہ دیکھتے ہیں کہ کیا کوئی شخص فی الواقع خدا کی مخلوق جیسی مخلوق بنا سکتا ہے گو وہ خدا کے اذن سے ہی ایسا کرے اور گو وہ نبی ہو اور یہ امر بطور ایک اعجاز کے ہو۔ اب جب ہم قرآن کریم کو دیکھتے ہیں تو خلق بمعنی پیدا کرنا صرف ذات باری کا خاصہ قرار دیا گیا ہے خواہ وہ خلق مادہ سے ہو یا بغیر مادہ۔ اس کے ثبوت میں اول یہ آیت ہے: ﴿أَمْ جَعَلُوا لِلَّهِ شُرَكَاءَ خَلَقُوا كَخَلْقِهِ فَتَشَابَهُ الْخَلْقُ عَلَيْهِمْ﴾ [الرعد: 16:13] ”کیا انہوں نے اللہ کے کوئی ایسے شریک بنائے ہیں جنہوں نے (کچھ) پیدا کیا ہو۔“ جس کے ساتھ ہی اللہ تعالیٰ اپنا ایک عام قانون بیان فرماتا ہے۔ ﴿قُلِ اللَّهُ خَالِقُ كُلِّ شَيْءٍ﴾ یعنی نہ صرف یہی غلط ہے کہ معبودان باطل نے کسی چیز کو پیدا کیا ہو۔ پھر وہ دونوں قسم کی مخلوق مل جل گئی ہو بلکہ دنیا میں اللہ تعالیٰ کے سوا کوئی بھی کسی چیز کا خالق نہیں۔ دوسری جگہ فرماتا ہے: ﴿خَلَقَ كُلَّ شَيْءٍ فَقَدْ رَكَهُ تَقْدِيرًا﴾ [الفرقان: 2:25] اسی نے ہر ایک چیز کو پیدا کیا۔ پھر اس کے لیے ایک قانون اور ایک حد بست مقرر کر دی۔ پھر فرمایا: ﴿رَبُّنَا الَّذِي أَعْطَى كُلَّ شَيْءٍ خَلْقَهُ ثُمَّ هَدَى﴾ [طہ: 50:20] ہمارا رب وہ ہے جس نے ہر ایک چیز کو اس کی پیدائش بھی عطا فرمائی پھر اس کو اس کا کمال حاصل کرنے کی راہ بھی بتائی۔ اور اس سے بڑھ کر ان لوگوں کے متعلق جن کو خدا بنا لیا گیا ہے اور بھی صراحت فرمائی۔ جیسا کہ سب سے پہلی آیت میں ایسا ہی فرمایا: ﴿وَالَّذِينَ يَدْعُونَ مِنْ دُونِ اللَّهِ لَا يَخْلُقُونَ شَيْئًا وَهُمْ يُخْلَقُونَ ۗ أَمْواتٌ غَيْرُ أَحْيَاءٍ ۗ وَمَا يَشْعُرُونَ ۗ أَيَّانَ يُبْعَثُونَ﴾ [الحج: 16:20-21] ”اور وہ لوگ جنہیں (یہ کافر) سوائے اللہ کے پکارتے ہیں وہ کسی چیز کو پیدا نہیں کرتے بلکہ وہ خود مخلوق ہیں اور وہ سب فوت بھی ہو چکے ہیں کوئی بھی ان میں سے زندہ نہیں اور ان کو یہ بھی معلوم نہیں کہ کب دوبارہ اٹھائے جائیں گے۔“ اسی کے مطابق سورہ فرقان میں فرمایا۔ پس اللہ تعالیٰ نے خلق یا پیدا کرنے کے متعلق اپنا قانون اصولی رنگ میں یہ بیان فرمایا کہ ہر چیز کا خالق اللہ ہی ہے اور کہ اللہ کے سوائے کوئی خالق نہیں۔ اور جن لوگوں کو معبود بنا لیا گیا ہے انہوں نے کوئی خلق نہیں کی اور ایسا کبھی ہو نہیں سکتا کہ

انسان کی بنائی ہوئی چیز اور خدا کی خلق کی ہوئی چیز ایسی مل جل جائیں کہ ان میں امتیاز نہ رہے۔ ایسا ہی فرمایا: ﴿أَفَمَنْ يَخْلُقُ كَمَنْ لَا يَخْلُقُ﴾ [النحل: 17:16] ”کیا جو خلق کرتا ہے وہ اس جیسا ہو سکتا ہے جو خلق نہیں کرتا؟“ اب اگر مسیح کا خلق طیور مانا جائے تو مسیح مَنْ يَخْلُقُ ہونے کی وجہ سے انسانوں جیسا نہ ہو بلکہ خدا جیسا ہو۔ تو چونکہ قرآن کریم میں اختلاف نہیں ہے: ﴿لَوْ كَانَ مِنْ عِنْدِ غَيْرِ اللَّهِ لَوَجَدُوا فِيهِ اخْتِلَافًا كَثِيرًا﴾ [النساء: 82:4] غیر اللہ کی طرف سے ہوتا تو اختلاف ہوتا۔ اس لیے یہ کسی صورت میں قابل تسلیم نہیں کہ بار بار یہ قانون باندھ کر کہ اللہ تعالیٰ کے سوا کوئی کسی چیز کا خالق نہیں اور پھر یہ بتا کر کہ جن لوگوں کو معبود بنایا گیا انہوں نے ہرگز ہرگز کسی چیز کو پیدا نہیں کیا۔ پھر خود ہی یہ کہہ دے کہ مسیح نے بھی کچھ پرند پیدا کیے تھے۔ اس طرح پر صورت اول یعنی مسیح کا سچ مچ کے پرند بنا دینا جن پر ظاہری لغوی معنی کی رو سے لفظ طیر کا صادق آسکے باطل ثابت ہوتی ہے۔ کیونکہ محکمات قرآنی اور تصریحات کلام ربانی کے خلاف ہے اور یہ اس کا جواب نہیں ہو سکتا کہ حضرت مسیح خدا کے اذن سے خلق کرتے تھے۔ کیونکہ اللہ تعالیٰ اپنی صفات کے خلاف اذن نہیں دیتا۔ جب خلق کو اس نے اپنی صفات خاص میں بیان فرمایا ہے جس میں مخلوق کسی صورت میں شریک نہیں ہو سکتی تو اس کے خلاف اذن دینا گویا اپنی صفت کو ہی باطل کرنا ہے۔

طیر کی توجیہ کہ وہ جلد مٹی ہو جاتے تھے:

اب دوسری صورت یہ ہے کہ جو کچھ حضرت مسیح بناتے تھے وہ اصلی اور حقیقی پرند تو نہ تھے بلکہ محض پرند کی شکل ہوتی تھی جیسے مٹی کے کھلونے پرندوں کی شکل کے بنائے جاتے ہیں۔ بال و پر روح وغیرہ ان کے اندر کچھ چیز نہ تھی جس کی وجہ سے حقیقی طور پر لفظ پرند یا طیر کا ان کے لیے استعمال ہو سکے جیسے مٹی کے کھلونے پرندوں وغیرہ کی شکل میں بنے ہوئے بازار میں ملتے ہیں ایسے ہی وہ بھی ہوں گے۔ اور حضرت مسیح کے نفع سے صرف ایک آئی نظارہ ان کے پرواز کا نظر آجاتا ہوگا جیسا کہ وہب نے بیان کیا ہے۔ تو اس صورت میں گو تائبہ بنی الخلق واقع نہ ہونے کی وجہ سے محکمات مذکورہ بالا کے خلاف تو یہ امر نہیں ٹھہرتا مگر اس صورت میں اول تو لفظ ظیور کا استعمال مجاز کے رنگ کا ہونا حقیقت کے طور پر؛ کیونکہ وہ واقعی پرند نہ تھے بلکہ ان کی شکل پرند سے مشابہ تھی۔ اور باوجود لفظ ظیور کے مجازی معنی لینے کے اس میں اعجاز کا رنگ یا نبی کی شان کے شایان کوئی کام نہ رہا۔ بلکہ زیادہ تر ایک کھیل اور تماشہ کی صورت رہی اور نبی کی شان سے یہ امر بعید ہے کہ ان لوگوں کی طبائع کو جن کی اصلاح کے لیے وہ آتا ہے ایسے کھیلوں کی طرف متوجہ کرے۔ کیا اس سے کسی پر اتمام حجت ہو سکتا ہے یا کوئی غرض اصلاح نفوس کی پوری ہو سکتی ہے؟ نہ تو یہ فعل مخالف کے لیے مسکت ہو سکتا ہے اور نہ مسیح کے پیروں خود اس سے کوئی روحانی فائدہ حاصل کر سکتے ہیں۔

اب بحث مذکورہ بالا سے یہ تو عیاں ہے کہ ظیور کے ظاہری لغوی معنی پرند مفہوم آیت محکمات قرآنی کے خلاف ٹھہراتے ہیں۔ پس یہاں مجاز اور استعارہ کے رنگ کا کلام ماننا لازمی ہے۔ اور جب قرآن کریم میں مجاز اور استعارہ بہت مقامات پر پایا جاتا ہے اور اصول یہی ہے کہ جب قرآن یا محکمات ظاہر معنی لینے کے مانع ہوں تو مجاز ماننا پڑتا ہے۔ تو یہاں مجاز ماننے پر کوئی اعتراض نہیں ہو سکتا۔ اور وہب نے جو صورت پیش کی ہے وہ درحقیقت ظیور کے استعمال کو برنگ مجاز اور استعارہ ہی قرار دیتی ہے نہ بطور حقیقت۔ علاوہ ازیں یہ بھی یاد رکھنے کے قابل بات ہے کہ حضرت مسیح ﷺ کے کلام میں مجاز اور استعارہ کا استعمال بہت پایا جاتا ہے۔ چنانچہ ایک دفعہ شاگردوں نے یہ اعتراض بھی کیا کہ آپ تمثیلوں میں لوگوں سے باتیں کرتے ہیں جو ان کی سمجھ میں

نہیں آتیں۔ تو مسیح نے کہا:

”اس لیے میں ان تمثیلوں میں بات کرتا ہوں کہ وہ دیکھتے ہوئے نہیں دیکھتے اور سنتے ہوئے نہیں سنتے۔“ [متی:

[12:13

حالانکہ یہ بھی تمثیل ہی ہے۔ پھر لکھا ہے کہ

”یہ سب باتیں یسوع نے ان جماعتوں کو تمثیلوں میں کہیں اور بے تمثیل ان سے نہ بولتا تھا تا کہ جو نبی نے کہا تھا پورا

ہو کہ میں تمثیلیں لا کر کلام کروں گا۔“ [متی: 34:13, 35]

پس یہ وجہ ہے کہ کیوں مسیح کا کلام اللہ تعالیٰ نے بھی تمثیل کے رنگ میں بیان فرمایا ہے۔ اب اگر غور کیا جائے تو معلوم ہوگا کہ قرآن کریم اور کتب مقدسہ نے جہاں اس رنگ کے مجاز کو استعمال کیا ہے وہاں عموماً صورت یہی ہے کہ وہ جسمانیات سے اکثر روحانیات کی طرف لے جاتے ہیں۔ مثلاً زمین کے مردہ ہونے کا ذکر ہے تو مراد اس سے روحانی موت ہے۔ اندھوں اور بہروں کا ذکر ہے تو مراد وہ لوگ ہیں جو اپنی آنکھوں اور کانوں سے کام نہیں لیتے۔ بارش کا ذکر ہے تو مراد وحی الہی کا نزول ہے۔ تاریکی کا ذکر ہے تو جہالت مراد ہے۔ دن اور روشنی کا ذکر ہے تو نور اور ایمان مراد ہے۔ اسی طرح چار پاپوں سے کسی قوم کو مشابہت دی تو مراد فہم سے کام نہ لینا یا زمینی باتوں پر جھک کر رہنا ہے۔ کسی کو گدھا کہا تو مراد یہ ہے کہ جو کتا میں اس نے پڑھی ہیں وہ ایک بوجھ کے طور پر تو ہیں لیکن انسان جو ان سے فائدہ حاصل کرتا ہے وہ نہ ہوا۔ کسی قوم کو بندر بنایا تو مراد یہ ہے کہ وہ اچھے افعال کی نقل کرتے ہیں مگر حقیقت ان میں کوئی نہیں۔

طیر کے مجازی معنی: اسی طرح ہم دیکھتے ہیں کہ ظیئو کو جو امتیاز دوسرے جانداروں پر حاصل ہے وہ پرواز کرنا یا زمین سے اوپر اڑنا ہے۔ پس جب ظیئو کا لفظ کسی نبی کے کلام میں بطور استعارہ استعمال ہو جیسا کہ میں اوپر ثابت کر چکا ہوں کہ یہاں سوائے استعارہ ماننے کے چارہ نہیں تو استعارہ میں اصل ذکر اسی ماہ الامتیاز امر کا ہوگا۔ یعنی زمین سے اوپر اٹھ کر پرواز کرنا۔ جیسا کسی کے متعلق فرمایا: [اَخْلَدَ اِلَى الْاَرْضِ] وہ زمین کے ساتھ لگ گیا۔ مراد یہ ہے کہ زمینی چیزوں کی طرف مائل ہو گیا اور اوپر کی طرف اس کی توجہ نہ ہوئی۔ پس برنگ استعارہ یہاں ظیئو سے مراد ایسے لوگ ہیں جو زمین اور زمینی چیزوں سے اور اٹھ کر خدا کی طرف پرواز کر سکیں اور یہ بات آسانی سے سمجھ میں بھی آسکتی ہے کہ کس طرح نبی کے نَفْع سے انسان اس قابل ہو جاتا ہے کہ وہ زمینی خیالات کو ترک کر کے عالم روحانیت میں پرواز کرے۔

طیر کا استعمال بطور مجاز قرآن وحدیث میں:

لفظ ظیئو کے اس مجازی استعمال پر ممکن ہے بعض طبائع میں خلش پیدا ہو۔ لیکن جب ظاہری معنی ممنوع ہوئے تو سوائے مجاز کے چارہ نہیں اور لفظ ظیئو بطور مجاز قرآن کریم میں بھی استعمال ہوا ہے اور حدیث میں بھی۔ تو ان حالات کے اندر اس آیت کے معنی کرنے میں سوائے اس مجاز کو ماننے کے اور کوئی چارہ نہیں۔ اور پھر یہ معنی بھی نرے قیاس پر ہی مبنی نہیں، بلکہ احادیث میں جو شہداء کو اعلیٰ سے اعلیٰ مقام روحانیت پر پہنچ چکے ہیں طیر یعنی پرندوں سے مشابہت دی گئی ہے اور یہ بتایا گیا ہے کہ وہ بہشت میں

وَ اُبْرِيْ اَلْاَكْمَهَ وَ الْاَبْرَصَ وَ وَ اُمِّيْ
اور اللہ کے حکم سے شب کو اور پھلیمہری والے کو اچھا کرتا

ہوں (433)

سبز پرندوں کی شکل میں پھر رہے ہیں۔ چنانچہ صحیح مسلم میں ابن مسعود رضی اللہ عنہ کی روایت سے ہے: [إِنَّ أَرْوَاحَ الشَّهْدَاءِ فِي أَجْوَافِ طَيْرٍ خُضِرٍ] (روح المعانی: جلد 15، صفحہ 160) شہیدوں کی روحوں سبز پرندوں کے پیٹوں میں ہیں۔ اور ابن ماجہ میں حضرت ابن مسعود رضی اللہ عنہ کی ہی روایت سے ہے: [أَرْوَاحَ الشَّهْدَاءِ عِنْدَ اللَّهِ تَعَالَى كَطَيْرٍ خُضِرٍ] (سنن الدارمی، کتاب الجہاد، باب مَا يَتَمَنَّى الشَّهِيدُ مِنَ الرَّجْعَةِ إِلَى الدُّنْيَا: 2410) یعنی شہیدوں کی روحوں اللہ تعالیٰ کے ہاں سبز پرندوں کی طرح ہیں اور بعض روایات میں ہے کہ شہیدوں کی روحوں سبز پرندے ہیں اور بعض میں ہے کہ سفید پرندے ہیں۔

پس احادیث میں اس صراحت کے ہوتے ہوئے یہاں طیر یا پرندوں سے مراد شہداء کی قسم کے لوگ لینا یعنی ایسے لوگ جو عالم روحانیت میں پرواز کرنے والے ہوں یا سفلی تعلقات سے بلند پرواز کرتے ہوں عین مطابق منشاء قرآن کریم معلوم ہوتا ہے۔

اس استعارہ کو مد نظر رکھتے ہوئے باقی الفاظ کی تشریح میں کچھ مشکل باقی نہیں رہتی۔ خلق کے معنی اندازہ کرنا نہ پیدا کرنا انسان کے لیے آتے ہیں۔ اور وہی یہاں مراد ہیں۔ طین کا لفظ استعارہ کے رنگ میں فرمانبرداری کو چاہتا ہے گویا طینی مخلوق میں فرمانبرداری کی استعداد زیادہ ہے۔ نَفْخُ سے مراد نَفْخِ رُوحَانِي ہونے پر بھی اوپر دلائل دی جا چکی ہیں۔ پس اب اس سارے کلام ﴿إِنِّيْ اَخْلَقْتُ لَكُمْ مِّنَ الطَّيْرِ كَهَيْئَةِ الطَّيْرِ فَاَنْفُخُ فِيْهِ فَيَكُوْنُ طَيْرًا بِاِذْنِ اللّٰهِ﴾ سے مراد استعارہ کے رنگ میں یہ ہوئی کہ حضرت مسیح اپنے اس نَفْخِ رُوحَانِي کا ذکر کرتے ہیں جس سے وہ استعدادیں جو طینی ہونے کی وجہ سے قبولیت کی استعداد زیادہ رکھتی ہیں۔ ان کا وہ طیر کی ہیئت پر اندازہ کرتے ہیں اور ان کے اندر بلند خیالی پیدا کرنے کی تجویز کرتے ہیں اور زمین سے ان کے تعلقات کم کرنا چاہتے ہیں۔ پس وہ ان کے اندر ایک نَفْخِ رُوحَانِي کرتے ہیں۔ کیونکہ خدا کے نبی درحقیقت نَفْخِ رُوحَانِي ہی کرنے آتے ہیں اور نَفْخِ رُوحَانِي سے قابل استعدادوں کو اعلیٰ مقام پر پہنچا دیتے ہیں۔

433- اَكْمَهَ۔ سورج کے متعلق كِهْمَتْ کہا جاتا ہے تو مراد یہ ہوتی ہے کہ اس کے سامنے غبار آ گیا۔ پس وہ تاریک ہو گیا۔ اسی سے كِهْمَةٌ بَصْرُهُ ہے اور اَكْمَهَةُ اس اندھے کو بھی کہتے ہیں جو ماں کے پیٹ سے اندھا پیدا ہو اور بعد میں جس کی بصارت پر تاریکی آجائے اس کو بھی کہتے ہیں اور اس معنی میں یہ لفظ اشعار میں بہت آیا ہے اور ابن الاعرابی کہتے ہیں کہ اَكْمَهَةُ وہ ہے جو دن کو دیکھتا ہے اور رات کو نہیں دیکھتا۔ (ل) اور روحانی رنگ میں ایسے لوگ جو سورج کی تیز روشنی میں توحق کو دیکھ لیتے ہیں مگر ذرا سی مشکلات سامنے آتی ہیں تو کچھ نہیں دیکھتے۔

اَبْرَصُ۔ بَرَصُ اس سفیدی کو کہتے ہیں جو جسم میں نمودار ہوتی ہے جسے پھلیمہری کہا جاتا ہے اور روحانی رنگ میں ایسی بدی جو ظاہر میں نیکی معلوم ہو۔

حضرت مسیح کے کلام میں بیماریوں سے مراد روحانی بیماریاں ہیں:

حضرت مسیح کا معمولی بیماریوں کا علاج کرنا ان کی نبوت کے متعلق کوئی خاص امر نہیں۔ حالانکہ یہاں نشان کے طور پر اس کا ذکر کیا گیا ہے۔ اور پھر یہاں کتاب اور حکمت اور توریت اور انجیل کے علم کے بعد ان باتوں کو بیان کیا گیا ہے جن میں خلق طیر اور اکمہ اور ابرص کے علاج کا ذکر ہے۔ حالانکہ یہ دونوں باتیں کتاب و حکمت اور توریت اور انجیل کی تعلیم سے کوئی تعلق نہیں رکھتیں۔ کیونکہ حکمت سے مراد یہاں علم طب نہیں۔ بلکہ حقیقت تک پہنچنا اور اصل بات کا فہم حاصل کرنا ہے۔ پس قرینہ چاہتا ہے کہ یہاں روحانی بیماریوں کے علاج کا ذکر ہے کیونکہ تورات و انجیل روحانی بیماریوں کے علاج کے لیے نازل ہوئی تھیں نہ جسمانی بیماریوں کے علاج کے لیے۔ اور خود انجیل میں حضرت مسیح کے اقوال اسی کے مؤید ہیں۔ [متی: 13: 15] میں یہودیوں کی حالت کا ذکر کرتے ہوئے حضرت مسیح فرماتے ہیں:

”کیونکہ اس قوم کا دل موٹا ہوا اور وہ اپنے کانوں سے اونچا سنتے ہیں اور انہوں نے اپنی آنکھیں موند لیں تا ایسا نہ ہو کہ وہ آنکھوں سے دیکھیں اور کانوں سے سنیں اور دل سے سمجھیں اور رجوع لاویں اور میں انہیں چنگا کروں۔“

اب یہاں سب روحانی حالت اور روحانی بیماریوں کا ذکر کر کے آخر پر یہ الفاظ ہیں کہ میں انہیں چنگا کروں گا جو ﴿اُبْرِيئِي الْاَكْمَهَ وَالْاَبْرَصَ﴾ کے بالکل مطابق ہے۔ اور صاف معلوم ہوتا ہے کہ چنگا کرنے سے آپ کا منشا یہ تھا کہ روحانی بیماریوں سے شفا دوں۔ پھر [متی: 9-12] میں فرماتے ہیں: ”بھلے چنگوں کو حکیم درکار نہیں بلکہ بیماروں کو۔“ اب یہاں تینوں لفظ یعنی بھلے چنگے حکیم اور بیمار ظاہری معنی کے لحاظ سے استعمال نہیں کیے گئے۔ بلکہ روحانی صحت، روحانی طبیب اور روحانی بیمار مراد ہیں۔ پھر اس سے بھی بڑھ کر صفائی اس سوال و جواب سے معلوم ہوتی ہے جو [متی: 11: 3-5] میں مذکور ہے جہاں یہ ذکر ہے کہ یوحنا نے دو آدمیوں کو مسیح کے پاس بھیجا تھا کہ دریافت کریں کہ وہ وہی مسیح ہے جس کی ان کو انتظار تھی۔ تو اس کے جواب میں حضرت مسیح نے یوں فرمایا:

”یسوع نے جواب میں انہیں کہا کہ جو کچھ تم سنتے اور دیکھتے ہو جو اے یوحنا کے یوحنا سے بیان کرو کہ اندھے دیکھتے اور لنگڑے چلتے۔ کوڑھی پاک صاف ہوتے اور بہرے سنتے اور مردے جی اٹھتے ہیں اور غریبوں کو خوشخبری سنائی جاتی ہے۔“

اب ظاہر ہے کہ یہاں آخری فقرہ میں غریبوں سے مراد مال و دولت سے محروم نہیں بلکہ دل کے غریب ہیں اور خوشخبری کا لفظ گاسپل یا انجیل کا ترجمہ ہے اس ایک فقرہ نے درحقیقت پہلے تمام فقروں کے معنوں پر روشنی ڈال دی ہے کہ یہاں بھی مراد روحانی بیماریاں ہی ہیں۔ ورنہ جسمانی بیماریوں کے ذکر میں غریبوں کو انجیل کا سنایا جانا ایک بے معنی بات ہے۔ پس ان تمام حوالہ جات سے ثابت ہے کہ حضرت مسیح ﷺ کے اپنے کلام میں جیسا کہ وہ انجیل میں اب ملتا ہے بیماریوں کو شفا دینے سے مراد روحانی بیماریوں کا دور کرنا ہے۔

قرآن کریم میں بیماریوں اور شفا سے مراد:

اب ہم دوسری طرف قرآن کریم پر غور کرتے ہیں تو یہاں بھی یہی معلوم ہوتا ہے کہ قرآن کریم میں روحانی بیماریوں کو شفا دینا ہی

المَوْتَى بِإِذْنِ اللَّهِ وَأُنذِرَكُمْ بِمَا

اور اللہ کے حکم سے مردوں کو زندہ کرتا ہوں (434) اور جو

نبیوں کا کام لکھا ہے۔ وہ جن اندھوں، بہروں اور گونگوں کو اچھا کرتے ہیں ان کے متعلق فرماتا ہے: ﴿فَأَنهَآ لَا تَعْمَى الْأَبْصَارُ وَلَكِن تَعْمَى الْقُلُوبَ الَّتِي فِي الصُّدُورِ﴾ [الحج: 46:22] آنکھیں اندھی نہیں ہوتیں بلکہ اندھے وہ دل ہیں جو سینوں کے اندر ہیں اور اسی نابینائی کا ذکر قرآن کریم بار بار فرماتا ہے: ﴿صُمُّ بَكْمٌ عُمَى فَهَمْ لَا يَرْجِعُونَ﴾ [البقرة: 18:2] ”بہرے، گونگے، اندھے ہیں، سو وہ نہیں لوٹتے۔“ یہ ان کافروں کی حالت ہے جو انذار کی پروا نہیں کرتے۔ نہ باتیں سنتے ہیں، نہ ان پر غور کرتے ہیں، نہ منہ سے کلمہ حق کہتے ہیں، نہ خدا کے نشانات کو دیکھتے ہیں اس لیے حق کی طرف رجوع نہیں کرتے اور یہی نہیں کہ روحانی امراض کا ذکر ہی بار بار فرمایا ہے بلکہ شفا کا ذکر بھی اسی رنگ میں فرمایا۔ چنانچہ قرآن کریم کے متعلق ایک جگہ فرمایا: ﴿هُدًى وَ شِفَاءً﴾ [حَم السجدة: 44:41] وہ ہدایت بھی ہے اور شفا بھی۔ لفظ شفا کو ہدایت کے ساتھ لگا کر بتا دیا کہ روحانی بیماریوں کی شفا مراد ہے نہ جسمانی بیماریوں کی۔ اور پھر فرمایا: ﴿شِفَاءً لِّمَا فِي الصُّدُورِ﴾ [یونس: 57:10] یہ سینوں کے اندر کی بیماریوں کے لیے شفا ہے۔

عیسائیوں کی لفظ پرستی:

پس انجیل اور قرآن کریم دونوں اس بات پر متفق ہیں کہ انبیاء کا کام اور ان کی تعلیم روحانی بیماریوں سے نجات دینے کے لیے ہوتے ہیں اور کتب مقدسہ میں جن بیماریوں کا ذکر اکثر آتا ہے وہ روحانی بیماریاں ہوتی ہیں اور اسی قسم کی بیماریوں کا علاج حضرت مسیح کرتے تھے۔ عیسائیوں نے لفظ پرستی کی اور آپ کے کلام میں جو مجاز اور استعارہ تھا اسے حقیقت پر محمول کیا اور عجیب بات یہ ہے کہ ہمارے نبی کریم ﷺ کو جو مریض دینے گئے کہ ان کا علاج کرو ان کا مرض مسیح کے مریضوں کے مرض سے بہت بڑھ کر ہے۔ یہاں تو شکیبور اور برص والے ہیں۔ مگر آنحضرت ﷺ کو اندھے اور گونگے اور بہرے دینے جاتے ہیں۔ گونگا اور بہرہ صفات حسنہ سے محروم ہو جاتا ہے اور پھر وہ ساتھ اندھا بھی ہوتو کوئی ذریعہ اس کے علوم حاصل کرنے کا باقی نہیں رہتا۔ اس میں درحقیقت یہ بتایا ہے کہ مسیح کے وقت کی بیماری ایسی خطرناک نہ تھی جیسے نبی کریم ﷺ کے زمانہ کی بیماری اور جس قدر بیماریاں خطرناک ہوں اسی قدر فاضل طبیب بھی بکار ہوتا ہے۔ پس دنیا کا سب سے بڑا طبیب ہی اس قابل تھا کہ ایسے لوگوں کو بھی شفا دے جو اندھے بھی ہیں اور گونگے بھی ہیں اور بہرے بھی ہیں۔

434- موت اور حیات کے معنی [نمبر: 79] میں بیان ہو چکے ہیں۔ قوت نامیہ، قوت حاسہ، قوت عاقلہ ہر ایک کے زوال کا نام عربی میں موت ہی ہے۔ یہاں کون سے مردے مراد ہیں؟ سب سے پہلے یہ دیکھنا ہے کہ قرآن کریم مردوں کے اس دنیا میں دوبارہ واپس آنے کے متعلق اصولی رنگ میں کیا تعلیم دیتا ہے؟

مردوں کا اس دنیا میں واپس آنا بروئے تصریح قرآنی ممنوع ہے:

قبض روح کے متعلق اللہ تعالیٰ اپنا عام قانون ان الفاظ میں بیان فرماتا ہے: ﴿اللَّهُ يَتَوَفَّى الْأَنْفُسَ حِينَ مَوْتِهَا وَالَّتِي لَمْ

تَأْكُلُونَ وَ مَا تَدَّخِرُونَ ۚ فِي بُيُوتِكُمْ ۗ

تم کھاؤ اور جو اپنے گھروں میں ذخیرہ کھو اس کی خبر دیتا ہوں

تَمَّتْ فِي مَنَامِهَا ۖ فَمِيسِكُ الَّتِي قَضَىٰ عَلَيْهَا الْمَوْتَ وَيُرْسِلُ الِاخْرَآى اِلَىٰ اَجَلٍ مُّسَمًّى ﴿۴۲﴾ [الزمر: 42:39] ”اللہ تعالیٰ قبض کرتا ہے روحوں کو ان کی موت کے وقت اور جو مرتے نہیں ان کی نیند میں پھر روک رکھتا ہے اس کو جس پر موت وارد کر دی اور واپس بھیجتا ہے۔ دوسرے کو ایک وقت مقرر تک۔“ اس آیت کریمہ کی رو سے قبض روح دو طرح پر ہوتا ہے۔ ایک موت کی حالت میں اور دوسرے نیند کی حالت میں۔ گویا ان دونوں حالتوں پر قبض روح کا لفظ بولا جاتا ہے۔ قبض روح کی تیسری کوئی طرز بیان نہیں فرمائی اور ان دونوں طرزوں میں سے بھی ایک کے متعلق فیصلہ قطعی صادر فرما دیا کہ جس پر موت وارد کر دے اس کو پھر اس دنیا میں واپس نہیں بھیجتا۔ ان کے زندہ ہونے کے لیے اللہ تعالیٰ نے قیامت کا وقت مقرر فرمایا ہے۔ پس اس آیت کی رو سے کوئی شخص جس پر موت وارد ہو چکی ہے زندہ ہو کر اس دنیا میں نہیں آسکتا۔

پھر یہی اصول ایک اور آیت میں بیان کیا گیا ہے: ﴿حَتَّىٰ اِذَا جَاءَ اَحَدَهُمُ الْمَوْتُ قَالَ رَبِّ ارْجِعُوْنَ ۗ لَعَلِّيْ اَعْمَلُ صَالِحًا فِيمَا تَرَكْتُ كَلَّا ۗ اِنَّهَا كَلِمَةٌ هُوَ قَائِلُهَا ۗ وَمِنْ وَرَآئِهِمْ بَرْزَخٌ اِلَىٰ يَوْمٍ يُبْعَثُوْنَ ﴿۹۹﴾ [المؤمنون: 99-100] ”یہاں تک کہ جب ان میں سے ایک پر موت آجاتی ہے تو پھر وہ کہتا ہے میرے رب مجھے لوٹاؤ تاکہ میں جو کچھ چھوڑ آیا ہوں اس میں نیک عمل کروں۔ ایسا ہرگز نہیں ہو سکتا۔ یہ ایک بات ہے جو وہ کہتا ہے اور ان کے ادھر (یعنی بعد موت) ایک حالت برزخ ہے۔ اس دن تک کہ ان کو اٹھایا جائے۔“ اب اس آیت میں بھی یہی اصول بیان فرمایا کہ موت کے بعد اس دنیا میں واپس آنا ممنوع ہے اور ایسی خواہش پوری نہیں کی جاسکتی بلکہ یَوْمُ الْبَعْثِ یعنی قیامت کے دن تک حالت برزخ میں رہنا ہوگا۔ پس اس آیت کی رو سے بھی مردوں کا قبل از بعثت اس دنیا میں واپس آنا باطل ثابت ہوتا ہے۔

تیسری آیت جو اس پر شاہد ہے وہ ذیل کی آیت قرآنی ہے: ﴿وَحَرَّمَ عَلٰی قَرِيْبَةٍ اَهْلَكْنَهَا اَنَّهُمْ لَا يُرْجَعُوْنَ﴾ [الانبیاء: 95:21] ”اور جس بستی کو ہم نے ہلاک کر دیا ان کے لیے یہ قطعی ہو چکا کہ وہ کبھی لوٹ کر نہیں آئیں گے۔“ قَرِيْبَةٍ سے مراد بستی کے لوگ ہیں یعنی جو لوگ مر جاتے ہیں وہ لوٹ کر اس دنیا میں نہیں آیا کرتے۔ اس آیت کی تفسیر میں ایک حدیث نسائی اور ابن ماجہ میں مذکور ہے: [عَنْ جَابِرِ بْنِ عَبْدِ اللَّهِ قَالَ: قَالَ لِقَائِي رَسُولَ اللَّهِ ﷺ فَقَالَ لِي: "يَا جَابِرُ! مَا لِي اَرَاكَ مُنْكَسِرًا". قُلْتُ يَا رَسُولَ اللَّهِ اسْتَشْهَدَ اَبِي قُتَيْلَ يَوْمَ اُحُدٍ وَتَرَكَ عِيَالًا وَدَيْنًا. قَالَ: "اَفَلَا اُبَشِّرُكَ بِمَا لَقِيَ اللهُ بِهِ اَبَاكَ؟" قَالَ: قُلْتُ بَلَى..... فَقَالَ يَا عَبْدِي تَمَنَّ عَلَيَّ اَعْطِكَ. قَالَ يَا رَبِّ تُحْيِيْنِي فَاُقْتَلُ فِيْكَ ثَانِيَةً. قَالَ الرَّبُّ عَزَّ وَجَلَّ اِنَّهُ قَدْ سَبَقَ مِنِّي اَنَّهُمْ لَا يُرْجَعُوْنَ] (جامع الترمذی، کتاب تفسیر القرآن، باب وَمِنْ سُورَةِ آلِ عِمْرَانَ: 3010) یعنی جابر بن عبد اللہ رضی اللہ عنہما سے روایت ہے کہ مجھے رسول اللہ ﷺ ملے اور فرمایا اے جابر! کیا وجہ ہے میں تم کو ٹمگین پاتا ہوں۔ میں نے عرض کیا یا رسول اللہ! میرا باپ شہید ہو گیا اور عیال اور قرضہ پیچھے چھوڑ گیا۔ فرمایا میں تم کو خوش خبری دوں کہ تیرے باپ کو اللہ تعالیٰ کے حضور کیا معاملہ پیش آیا۔ عرض کیا فرمائیے (یہاں حدیث کا درمیانی ٹکڑا چھوڑ دیا گیا ہے)۔۔۔ اللہ تعالیٰ نے (جابر رضی اللہ عنہما کے والد کو) فرمایا اے میرے بندے تو میرے

سامنے کوئی خواہش کرتا کہ میں تجھے دوں۔ اس نے عرض کیا اے میرے رب مجھے زندہ کر دیجیے تاکہ میں دوبارہ تیری راہ میں مارا جاؤں۔ رب تعالیٰ نے فرمایا یہ میں پہلے وعدہ کر چکا ہوں کہ (جو مر جائیں گے) وہ لوٹ کر (اس دنیا میں) نہیں جائیں گے۔ اب یہ حدیث قطعی طور پر اس کا فیصلہ کرتی ہے کہ مردہ کبھی اس دنیا میں واپس نہیں آسکتا۔ اور مردہ کا واپس آنا قانون الہی کے خلاف ہے۔ کیونکہ اس حدیث سے معلوم ہوتا ہے کہ اللہ تعالیٰ نے خود جابر رضی اللہ عنہما کے والد کو یہ کہا تھا کہ جو چاہتے ہو مانگو میں دوں گا۔ مگر جب اس نے دوبارہ دنیا میں بھیجا جانے کی خواہش ظاہر کی تو اللہ تعالیٰ نے فرمایا کہ یہ نہیں ہو سکتا۔ کیونکہ یہ میرے وعدہ کے خلاف ہے۔ اب یہاں ایک طرف اللہ تعالیٰ کا فرمانا کہ جو مانگو دوں گا۔ دوسری طرف مسلمانوں میں اس وقت ایسے آدمیوں کی سخت ترین ضرورت ہونا جو خدا کی راہ میں اپنی جانیں قربان کریں۔ یہ دونوں باتیں اس امر کی متقاضی تھیں کہ اگر خدا کے قانون میں کوئی مردہ اس دنیا میں واپس آسکتا ہے تو جابر رضی اللہ عنہما کا والد سب سے بڑھ کر واپسی کا مستحق تھا۔ مگر اللہ تعالیٰ نے باوجود یہ فرمانے کے جو مانگو میں تم کو دوں گا۔ پھر بھی دوبارہ دنیا میں اس کے آنے کی خواہش کو پورا نہیں کیا۔ اس بنا پر کہ یہ میرے وعدہ کے خلاف ہے۔ تو کیا یہ وعدہ خدا تعالیٰ نے حضرت مسیح کے زمانہ کے بعد کیا تھا کہ اب میں مردوں کو زندہ نہیں کیا کروں گا۔ پھر ہم پوچھتے ہیں کہ اگر خدا مسیح کے ذریعہ سے مردوں کو زندہ کرتا تھا تو خود ایک مردہ کو زندہ کر کے کیوں واپس نہ بھیج دیا۔ قریباً اسی مضمون کی ایک حدیث صحیح مسلم میں بھی ہے جہاں اللہ تعالیٰ شہداء کی ارواح کو فرماتا ہے: [مَاذَا تَبْعُونَ] تم کیا چاہتے ہو؟ وہ عرض کرتے ہیں کہ ہمیں کچھ حاجت نہیں۔ پھر یہ سوال ہوتا ہے یہاں تک کہ [فَلَمَّا رَأَوْا أَنَّهُمْ لَا يُشْرِكُونَ مِنْ أَنْ يَسْأَلُوا قَالُوا نُرِيدُ أَنْ تَرُدَّنَا إِلَى الدَّارِ الدُّنْيَا فَنُقَاتِلَ فِي سَبِيلِكَ حَتَّى نُقْتَلَ فِيكَ مَرَّةً أُخْرَى لِمَا يَرُونَ مِنْ ثَوَابِ الشَّهَادَةِ فَيَقُولُ الرَّبُّ جَلَّ جَلَالُهُ: إِنِّي كَتَبْتُ أَنَّهُمْ لَا يَرْجِعُونَ] (سنن ابن ماجہ، کتاب الجہاد، باب فَضْلِ الشَّهَادَةِ فِي سَبِيلِ اللَّهِ: 2801) جب وہ دیکھیں گے کہ ان سے بار بار سوال کیا جاتا ہے تو کہیں گے کہ ہم یہ چاہتے ہیں کہ آپ ہمیں دار دنیا کی طرف واپس لوٹا دیں تب ہم تیری راہ میں جنگ کریں یہاں تک کہ تیری راہ میں دوسری مرتبہ قتل کیے جائیں کیونکہ وہ شہادت کا اس قدر ثواب دیکھ چکے ہوں گے۔ تو رب جل جلالہ فرمائے گا میں یہ لکھ چکا ہوں کہ اس دنیا کی طرف پھر ان کو نہیں لوٹایا جائے گا۔ ہم کہتے ہیں کہ اگر کوئی مردہ دنیا میں زندہ ہو کر آسکتا ہے تو شہداء سب سے بڑھ کر حقدار ہیں۔ کیونکہ ان کی زندگیاں محض اللہ کے لیے ہیں۔ پھر اللہ تعالیٰ خود ان کو فرماتا بھی ہے کہ تم جو کچھ مانگو میں دوں گا۔ لیکن بایں بھی دوبارہ ان کو دنیا میں نہیں بھیجتا کیوں؟ اس لیے کہ فرماتا ہے یہ میرے وعدہ کے خلاف ہے۔ اس سے معلوم ہوتا ہے کہ اللہ تعالیٰ کے قوانین اصول کے رنگ میں کیسے محکم ہیں۔

قرآن کریم میں روحانی مردوں کے احیاء کا ذکر:

پس یہ آیتیں اور حدیثیں اس بات پر شاہد ہیں کہ مردے ہرگز اس دنیا میں واپس نہیں آیا کرتے اور اب سوائے اس کے چارہ نہیں کہ یہاں بھی روحانی مردوں کا احیاء مراد لیا جائے اور قرآن کریم میں روحانی مردوں کے احیاء کا ذکر بھی کثرت کے ساتھ بار بار آتا ہے۔ چنانچہ ایک جگہ فرمایا: ﴿أَوْ مَنْ كَانَ مَيِّتًا فَأَحْيَيْنَاهُ وَجَعَلْنَا لَهُ نُورًا يَّشِينِي بِهِ فِي النَّاسِ كَمَنْ قَتَلْتَهُ فِي الظُّلُمَاتِ لَيْسَ بِخَارِجٍ مِنْهَا﴾ [الأَنْعَامُ: 122:6] ”کیا وہ شخص جو مردہ ہو، پھر اسے ہم زندہ کریں اور اس کو ایک روشنی دے

دیں جس کے ساتھ وہ لوگوں کے اندر چلے اس شخص کی مثل ہو سکتا ہے جو تارکیوں کے اندر ہی رہے۔ ان میں سے باہر نکلنے والا نہ ہو۔“ اب یہاں ایک مردہ کا ذکر ہے اور اس کے زندہ کرنے کا بھی ذکر ہے۔ مگر یہ کس قسم کا مردہ ہے اور اس کا احیاء کیا ہے۔ اس مردہ کو جب اللہ تعالیٰ اپنی جناب سے نور ایمان عطا فرماتا ہے تو اس نور کے ذریعہ سے پھر وہ لوگوں میں چلتا ہے۔ اور اس زندگی کے مقابل اس مردہ کی حالت ہے جو تارکیوں میں ہی رہتا ہے۔ پھر فرمایا: ﴿يَا أَيُّهَا الَّذِينَ آمَنُوا اسْتَجِيبُوا لِلَّهِ وَلِلرَّسُولِ إِذَا دَعَاكُمْ لِمَا يُحْيِيكُمْ﴾ [الأنفال: 24:8] ”اے وہ لوگو جو ایمان لائے ہو! فرمانبرداری کرو اللہ کی اور رسول کی جب وہ تم کو بلائے اس کے لیے جو تم کو زندہ کرے۔“ پھر فرمایا: ﴿وَمَا يَسْتَوِي الْأَحْيَاءُ وَلَا الْأَمْوَاتُ إِنَّ اللَّهَ يُسْمِعُ مَن يَشَاءُ وَمَا أَنتَ بِمُسْمِعٍ مَّن فِي الْقُبُورِ﴾ [فاطر: 22:35] ”زندے اور مردے یکساں نہیں۔ اللہ جسے چاہتا ہے سناتا ہے اور جو قبروں میں پڑے ہوئے ہیں تم ان کو نہیں سن سکتے۔“ یہاں نہ صرف روحانی زندوں کو احیاء اور روحانی مردوں کو اموات کے نام سے پکارا ہے۔ بلکہ ان کو ﴿مَن فِي الْقُبُورِ﴾ بھی قرار دیا ہے۔ یعنی ایسے لوگ جو قبروں میں پڑے ہوئے ہیں۔

مسیح کے احیائے موتی سے روحانی مردوں کی زندگی مراد ہے:

پس قرآن کریم مردوں کے اس دنیا میں واپس آنے کا دروازہ قطعاً بند کرتا ہے اور روحانی مردوں کو قرآن کریم میں مردے ہی کہا گیا ہے۔ بلکہ انبیاء کا یہ کام بتایا گیا ہے کہ وہ روحانی مردوں کو زندہ کریں۔ تو ہم ﴿أَنْحِي الْمَوْتَى بِإِذْنِ اللَّهِ﴾ کے ایک ہی معنی لے سکتے ہیں کہ اللہ کے اذن سے میں روحانی مردوں کو زندہ کرتا ہوں۔

نبی کی قوت قدسی کا اظہار دو رنگوں میں:

یہ بھی یاد رکھنا چاہیے کہ دراصل یہ تینوں فقرے یعنی اول خَلْقِي طَيْرٍ۔ دوم أَكْمَهُ اور اَبْرَصُ كَوْشَفَادِينَا۔ سوم مردوں کو زندہ کرنا ایک ہی مطلب کے ظاہر کرنے والے ہیں۔ یعنی نبی کے نَفْخِ رُوح سے ایک انقلاب پیدا ہوتا ہے۔ پھر وہ مختلف صورتیں اختیار کرتا ہے جو طینی فطرت کے لوگ ہیں یعنی بوجہ فرمانبرداری کے مادہ کے استعداد قبولیت زیادہ رکھتے ہیں۔ ان میں تو نَفْخِ رُوح کا اثر اس قدر ہوتا ہے کہ ان کے زمینی تعلقات منقطع ہو کر وہ بالکل خدا کے لیے ہی ہو جاتے ہیں۔ اس سے ادنیٰ حالت ان لوگوں کی حالت ہے جن کو بیمار کہا یعنی أَكْمَهُ اور اَبْرَصُ ان کی بیماریاں دور ہو کر وہ بھلے چنگے ہو جاتے ہیں۔ مگر سب سے ردی حالت ان لوگوں کی ہے جن میں سے روحانی زندگی مفقود ہو چکی ہے اور وہ مردوں کے حکم میں داخل ہو چکے ہیں۔ مگر ان پر بھی نبی کی قوت قدسی کا اثر ہوتا ہے اور ان کو از سر نو زندگی دی جاتی ہے۔ اصل غرض بہر حال ایک ہی ہے یعنی انسانوں میں نَفْخِ رُوح کرنا اور تین مختلف پیرائے اس کے صرف اس لیے بیان فرمائے کہ تا انسانوں کے تین مراتب پر یعنی اس حالت پر جس میں نبی ان کو پاتا ہے شاہد ہوں۔ یہی وجہ ہے کہ یہاں ان تینوں کو ایک ہی آیت قرار دیا ہے اور یوں فرمایا ہے: ﴿أَنْحِي قَدْ جِئْتُكُمْ بِأَيِّةٍ مِّنْ رَبِّكُمْ﴾ ”میں تمہارے رب کی طرف سے ایک بات لایا ہوں۔“ حالانکہ آگے ذکر تین باتوں کا ہے۔ اس سے اسی طرف اشارہ کرنا مقصود ہے کہ درحقیقت یہ تینوں باتیں ایک ہی مطلب کو ظاہر کرنے والی ہیں اور نبی کی قوت قدسی کا فیضان ہی وہ بات ہے جس کا یہاں ذکر مطلوب ہے۔

إِنَّ فِي ذَلِكَ لَآيَةً لِّكُمْ إِن كُنتُمْ
مُؤْمِنِينَ ﴿٣٩﴾

یقیناً اس میں تمہارے لیے نشان ہے اگر تم مومن
ہو۔ (435)

وَمُصَدِّقًا لِّمَا بَيْنَ يَدَيْهِ مِنَ التَّوْرَةِ
پہلے ہے (436)

اور اس کی تصدیق کرنے والا جو توریت میں سے مجھ سے

435- ﴿بِمَا تَأْكُلُونَ﴾ یہاں یا تو ”مما“ مصدر یہ ہے اور مراد یہ ہے کہ تمہارے کھانے اور تمہارے ذخیرہ کرنے کی خبر دیتا ہوں۔ یعنی اس امر کی کہ کیا کھانا ہے اور کیا ذخیرہ کرنا ہے اور یا ”مما“ موصولہ ہے اور اس صورت میں خبر بمعنی امر ہے یعنی اس امر کی خبر دیتا ہوں کہ کیا کھاؤ اور کیا ذخیرہ کرو۔

تَدَخِرُونَ- إِدْخَاْرُ اصل میں إِدْخَاْرُ ہے جو ذَخْرٌ سے ہے اور إِدْخَاْرُ تَهٌ کے معنی ہیں: [أَعَدُّنُهُ لِلْعُقْبَى] (غ) یعنی آئندہ کے لیے اسے سامان بنا کر رکھا، ذخیرہ کیا۔

مسیح کے متعلق غلط قے:

اس موقع پر جو قے لکھے گئے ہیں کہ حضرت مسیح چھوٹے ہوتے باہر لڑکوں میں کھیلا کرتے تھے تو لڑکوں کو بتا دیا کرتے تھے کہ تمہاری ماں نے فلاں چیز فلاں جگہ چھپا کر رکھی ہے۔ اور اس طرح لڑکے گھر میں جا کر ماؤں کو تنگ کیا کرتے تھے۔ پھر لکھا ہے کہ ایک دن محلہ والوں نے سارے لڑکوں کو ایک مکان میں بند کر دیا اور جب مسیح ان کو بلاتے ہوئے آئے تو ان کے متولیوں نے کہہ دیا کہ وہ یہاں نہیں ہیں اور جب مسیح نے اس مکان کی طرف جہاں وہ لڑکے بند تھے اشارہ کر کے کہا کہ یہاں کون ہے؟ تو انہوں نے کہہ دیا کہ سور۔ تو وہ سب لڑکے سور بن گئے۔ یہ بے سرو پا قے گھڑ لیے گئے ہیں جن کی غرض صرف مسیح کی ہر بات کو عجوبہ بنانا ہے؛ حالانکہ مسیح میں دیگر انبیاء بنی اسرائیل سے بڑھ کر کوئی بات نہ تھی۔ اس آیت کے معنی صاف اس قدر ہیں کہ حضرت مسیح ان کو بتاتے ہیں کہ کیا چیزیں کھاؤ اور کس قدر ذخیرہ کرو۔ گویا حلال و حرام کے متعلق بھی کچھ احکام دیتے تھے اور زیادہ تر ان کی تعلیم کا زور اس بات پر تھا کہ دنیا کے مال و دولت کا زیادہ ذخیرہ مت کرو اور اپنے لیے زمین پر خزانے مت جمع کرو۔ گو آپ کے پیروؤں نے آپ کی ہر ایک تعلیم کی خلاف ورزی ہی کی ہے۔ یورپ اور امریکہ کے پیروان مسیح کی حالت دیکھو جو دن رات دولت جمع کرنے کی فکر میں ہیں اور جن کا خدا ہی اب سیم و زر ہے اور حضرت مسیح کی اس تعلیم کو دیکھو:

”اپنے واسطے زمین پر مال جمع نہ کرو جہاں کیڑا اور زنگ خراب کرتا ہے اور جہاں چور نقب لگاتے اور چراتے ہیں۔

بلکہ اپنے لیے آسمان پر مال جمع کرو جہاں نہ کیڑا خراب کرتا ہے نہ زنگ۔ اور نہ وہاں چور نقب لگاتے اور چراتے ہیں

کیونکہ جہاں تیرا مال ہے وہیں تیرا دل بھی لگا رہے گا۔“ [متی: 6: 19-21]

436- وَمُصَدِّقًا عَظْفَ هِيَ بِآيَتِهِ ﴿قَدْ جِئْتَكُمْ بِآيَةٍ﴾. وَجِئْتُمْ مُصَدِّقًا.

وَلِأَجْلِ لَكُمْ بَعْضَ الَّذِي حُرِّمَ عَلَيْكُمْ
اور تاکہ اس کا کچھ حصہ تمہارے لیے حلال ٹھہراؤں جو تم پر
حرام کیا گیا ہے۔ (437)

حضرت مسیح کا توریت کا مصدق ہونے سے منشا اس کی کمی کو پورا کرنا ہے:

یہاں حضرت عیسیٰ علیہ السلام اپنے آپ کو توریت کا مصدق قرار دیتے ہیں۔ اس تصدیق کا منشا کیا ہے اس پر مفصل بحث [نمبر: 63] میں گزر چکی ہے۔ جہاں دکھایا گیا ہے کہ اس تصدیق سے جس کا صلہ لام آئے مراد یہ ہوتی ہے کہ پہلی کتاب اس بات کو چاہتی تھی کہ اس کی کسی کمی کو پورا کرنے کے لیے یا اس کی پیشگوئی کو پورا کرنے کے لیے کوئی دوسرا نبی آئے۔ پس جب وہ دوسرا نبی آتا ہے تو اس پہلی کتاب کی تصدیق کرتا ہے یعنی اس کا منجانب اللہ ہونا بھی تسلیم کرتا ہے اور اس کی اس کمی یا نقص کو بھی پورا کرتا ہے۔

توریت اور انبیاء بنی اسرائیل: توریت کی تعلیم جس طرح بعض پہلوؤں کی رو سے مختص القوم تھی یعنی صرف بنی اسرائیل کے لیے تھی۔ اسی طرح اس کی تعلیم کے بعض پہلو مختص الزمان بھی تھے۔ اور انبیاء بنی اسرائیل وقتاً فوقتاً ظاہر ہو کر ایسی کمی کو پورا کرتے رہے اس لیے شریعت توریت ان میں بطور ایک بنیاد کے رہی اور باقی انبیاء کی تعلیم اپنے اپنے زمانہ تک محدود رہی۔ وہ اپنے وقت میں تعلیم توریت کی کمی کو پورا کرتے رہے۔ اس لیے حضرت عیسیٰ علیہ السلام دنیا کی ساری کتابوں کے یا سارے رسولوں کے مصدق نہیں ہوئے بلکہ صرف توریت کے مصدق ہوئے کیونکہ ان کی بعثت کی غرض توریت کی تعلیم کی کسی کمی کو ہی پورا کرنا تھا اور اس تصدیق سے یہ نتیجہ قطعاً نہیں نکلتا کہ حضرت عیسیٰ علیہ السلام کے وقت تک توریت میں کوئی تحریف نہ ہوئی تھی۔ ہاں اللہ تعالیٰ انبیاء کو اس لیے مامور نہیں کرتا کہ وہ پرانی کتابوں کے ایک ایک حرف کو درست کر دیں۔ بلکہ اصل غرض اصلاح نفوس ہوتی ہے اس کے لیے موٹی موٹی ہدایات وہ انہیں دے دیتا ہے۔

یہ امر کہ حضرت مسیح نے توریت کی تعلیم کی کمی کو پورا کیا، خود قرآن کریم کے اگلے الفاظ سے ظاہر ہے اور بعثت انبیاء کی اصل غرض چونکہ بروئے قرآن کریم ہدایت کا لانا ہے جیسا کہ ﴿فَأَقْصَىٰ بَيْنَكُمْ مِثْقَلُ ذَرَّةٍ مِّنَ الْحَقِّ﴾ [البقرة: 2:38] ”پھر اگر میری طرف سے تمہارے پاس ہدایت آئے۔“ سے ظاہر ہے اس لیے ہر نبی کوئی نئی ہدایت لاتا ہے خواہ وہ برنگ شریعت ہو یا برنگ نصیحت یا برنگ نمونہ عمل۔

437- حضرت عیسیٰ علیہ السلام کا بعض احکام توریت کو منسوخ کرنا: ﴿بَعْضَ الَّذِي حُرِّمَ عَلَيْكُمْ﴾ یعنی بعض اس کا جو موسوی شریعت میں تم پر حرام کیا گیا ہے۔ اور یہ روایت قتادہ سے ابن جریر نے دی ہے: [كَانَ الَّذِي جَاءَ بِهِ عِيسَىٰ أَلَيْنَ مِمَّا جَاءَ بِهِ مُوسَىٰ] (روح المعانی، جلد 3، صفحہ 171) یعنی جو کچھ حضرت عیسیٰ علیہ السلام لائے اس میں نرمی کا پہلو تھا۔ بہ نسبت اس کے جو موسیٰ لائے۔ بعض مفسرین نے اس کے یوں معنی کیے ہیں کہ بعض وہ باتیں جو تم نے غلطی سے اپنے اوپر حرام کر رکھی تھیں ان کو حلال کرتا ہوں اور اس لیے انہوں نے کہا ہے کہ حضرت عیسیٰ علیہ السلام نے توریت کے کسی حکم کو منسوخ نہیں کیا، مگر یہ صحیح نہیں۔ اس لیے کہ اس وقت بھی اناجیل میں باوجود اس اقرار کے کہ میں توریت کو منسوخ کرنے نہیں آیا توریت کے بعض احکام کے خلاف احکام موجود

وَجِئْتَكُمْ بِآيَةٍ مِّن رَّبِّكُمْ فَاتَّقُوا اللَّهَ وَأَطِيعُوا ۝

اور میں تمہارے پاس تمہارے رب سے ایک پیغام لایا ہوں۔
پس اللہ کا تقویٰ اختیار کرو اور میری اطاعت کرو۔ (438)

ہیں۔ اور ان الفاظ سے کہ تو ریت کو منسوخ کرنے نہیں آیا حضرت عیسیٰ علیہ السلام کا یہی منشاء تھا کہ بطور بنیاد وہ قائم رہے گی۔ لیکن کچھ تغیر و تبدل یا ترمیم اس میں ضرورت زمانہ کے لحاظ سے ہوگی۔ اس سے شریعت تو ریت منسوخ نہیں ہوتی جیسا کہ انجیل کی اس قسم کی عبارات سے ظاہر ہے۔ مثلاً تکمیل کے رنگ میں:

”تم سن چکے ہو کہ اگلوں سے کہا گیا تھا کہ خون نہ کر۔۔۔ لیکن میں تم سے یہ کہتا ہوں کہ جو کوئی اپنے بھائی پر غصے ہوگا وہ عدالت کی سزا کے لائق ہوگا اور جو کوئی اپنے بھائی کو پاگل کہے گا وہ صدر عدالت کی سزا کے لائق ہوگا اور جو اس کو احمق کہے گا وہ آگ کی جہنم کا سزاوار ہوگا۔“ [متی: 22، 21:5]

اس سے حکم تو ریت کہ ”خون نہ کر“ منسوخ نہیں ہوتا بلکہ اس کی تکمیل ہوتی ہے۔ ایسا ہی:

”تم سن چکے ہو گے کہ کہا گیا تھا کہ زنا نہ کر۔ لیکن میں تم سے کہتا یہ ہوں کہ جس کسی نے بری نظر سے کسی عورت پر نگاہ کی وہ اپنے دل میں اس کے ساتھ زنا کر چکا۔“ [متی: 28، 27:5]

یا مثلاً ترمیم کے رنگ میں:

”یہ بھی کہا گیا تھا کہ جو کوئی اپنی بیوی کو چھوڑ دے، اسے طلاق نامہ لکھ دے۔ لیکن میں تم سے یہ کہتا ہوں کہ جو کوئی اپنی بیوی کو حرام کاری کے سوا کسی اور سبب سے چھوڑ دے وہ اس سے زنا کرتا ہے۔“ [متی: 32، 31:5]

یا تنسیخ کے رنگ میں:

”تم سن چکے ہو گے کہ کہا گیا تھا کہ آنکھ کے بدلے آنکھ اور دانت کے بدلے دانت۔ لیکن میں تم سے یہ کہتا ہوں کہ شریک مقابلہ نہ کرنا بلکہ جو کوئی تیرے داہنے گال پر طمانچہ مارے دوسرا بھی اس کی طرف پھیر دے۔“

[متی: 39، 38:5]

اب یہ جس قدر باتیں ”کہا گیا تھا“ میں حضرت مسیح نے بیان کی ہیں وہ تو ریت کے احکام ہیں جس سے صاف معلوم ہوا کہ انبیائے بنی اسرائیل اس اختیار کے ساتھ آتے تھے کہ وہ تو ریت کو بطور بنیاد شریعت تسلیم کرتے ہوئے ان ہدایات کی تکمیل کریں یا ان میں ترمیم تنسیخ کریں۔

438- حضرت عیسیٰ علیہ السلام کا اپنی اطاعت کی طرف بلانا اور اس کی غرض: أَطِيعُونِ۔ میری اطاعت کرو۔ یہ تعلیم ہر ایک نبی دیتا ہے۔ چنانچہ سورہ شعراء میں جہاں بہت سے انبیاء علیہم السلام کا ذکر کیا ہے قریباً ہر ایک نبی کی تعلیم میں یہ حصہ بھی پایا جاتا ہے ﴿فَاتَّقُوا اللَّهَ وَأَطِيعُوا﴾ ”اللہ کا تقویٰ کرو اور میری اطاعت کرو۔“ باوجودیکہ شریعت حضرت موسیٰ علیہ السلام کی تھی جس پر مسیح نے بھی عمل

إِنَّ اللَّهَ رَبِّي وَ رَبُّكُمْ فَأَعْبُدُوهُ هَذَا
 صِرَاطٌ مُسْتَقِيمٌ ﴿٤٣٩﴾
 اللہ ہی میرا رب اور تمہارا رب ہے۔ پس اس کی عبادت
 کرو یہی سیدھا راستہ ہے۔ (439)

فَلَبَّأَ أَحْسَنَ عِبَسِي مِنْهُمْ الْكُفْرَ قَالَ
 مَنْ أَنْصَارِي إِلَى اللَّهِ قَالَ الْحَوَارِيُّونَ
 پھر جب عیسیٰ نے ان سے کفر محسوس کیا تو کہا کون اللہ کے
 (دین) میں میرے مددگار ہیں؟ (440) حواریوں نے کہا

کرنا اور کرنا تھا مگر وہ یہ نہیں کہتے کہ موسیٰ کی اطاعت کرو۔ اس لیے کہ وہ خود مطاع ہیں اور کسی دوسرے کے مطیع نہیں بلکہ جو کچھ
 پاتے ہیں براہ راست اللہ تعالیٰ سے پاتے ہیں۔ گویا ہر نبی بمنزلہ ایک بادشاہ کے ہوتا ہے۔ اس کو بڑی صراحت سے دوسری
 جگہ بیان فرمایا ہے: ﴿وَمَا أَرْسَلْنَا مِنْ رُسُولٍ إِلَّا لِيُطَاعَ بِإِذْنِ اللَّهِ﴾ [النساء: 4: 64] ”اور ہم نے کوئی رسول نہیں بھیجا مگر
 اس لیے کہ اللہ کے اذن سے اس کی اطاعت کی جائے۔“ یہاں حضرت مسیح کا اپنی اطاعت کے لیے حکم دینا یہی سمجھانے کو ہے
 کہ اگر وہ احکام توریت میں کسی قسم کا تغیر و تبدل کریں تو ان کی بات ماننی ہوگی اور وہ اس بنا پر رد نہیں ہو سکتی کہ توریت کے
 خلاف ہے۔ اس سے یہ بھی معلوم ہوا کہ نبی کی اطاعت جزو دین ہے۔

439- اناجیل میں توحید کی تسلیم: قرآن کریم نے جو کچھ حضرت مسیح کی تعلیم کا یہاں خلاصہ بیان کیا ہے وہ اب بھی اناجیل
 میں باوجود ان کی خطرناک تحریف کے موجود ہے۔ ”تو خداوند اپنے خدا کو سجدہ کر اور صرف اسی کی عبادت کر۔“ [متی: 4: 10]
 یہ کسی قائل تثلیث کی تعلیم نہیں ہو سکتی۔ اللہ تعالیٰ نے عیسائیوں پر اتمام حجت کے لیے اس قسم کے فقروں کو ان کی کتابوں میں
 باقی رہنے دیا ہے۔

440- أَحْسَنَ إِحْسَانٍ کے معنی ہیں حواس ظاہری سے کسی چیز کا معلوم کر لینا۔ حضرت عیسیٰ ﷺ کا ان سے احساس کفر کر لینا اس بات
 کی طرف اشارہ ہے کہ ان کا کفر اس حد تک ظاہر ہو چکا تھا کہ فہم کے لیے اس کا ظاہر ہونا تو ایک طرف رہا حواس کے لیے بھی وہ
 ظاہر تھا۔ (غ) دوسرے معنی کے لیے [دیکھو نمبر: 538]۔

﴿مَنْ أَنْصَارِي إِلَى اللَّهِ﴾ أَنْصَارٌ، نَصِيرٌ کی جمع ہے بمعنی مددگار۔ ابن جریر نے ﴿مَنْ أَنْصَارِي إِلَى اللَّهِ﴾ کی تشریح یوں کی
 ہے: [مَنْ أَعْوَانِي عَلَى الْمُكَدِّبِينَ بِحُجَّةِ اللَّهِ] یعنی کون تکذیب کرنے والوں کے خلاف اللہ کی حجت کے ساتھ
 میرا مددگار ہوگا اور وہ کہتے ہیں ﴿إِلَى اللَّهِ﴾ یہاں بمعنی مَعَ اللَّهِ ہے اور بعض نے اس کے معنی کیے ہیں: [مُلْتَجِئًا إِلَى اللَّهِ
 أَوْ ذَاهِبًا أَوْ ضَامًا إِلَيْهِ] (ص) یعنی میرا مددگار کون ہے؟ اس حال میں کہ میں اللہ کی طرف پناہ ڈھونڈنے والا یا اس کی
 طرف جانے والا یا اس کے ساتھ تعلق کرنے والا ہوں۔ اور آگے جو انصار اللہ آتا ہے تو اس سے مراد انصار دین اللہ ہے یا
 انصار رسول اللہ یعنی اللہ کے دین یا اللہ کے رسول کے مددگار۔

نَحْنُ أَنْصَارُ اللَّهِ أَمَّا بِاللَّهِ وَاشْهَدْ
بِأَنَّكَ مُسْلِمُونَ ﴿٥٧﴾
ہم اللہ (کے دین) میں مددگار ہیں۔ ہم اللہ پر ایمان
لائے اور گواہ رہ کہ ہم فرمانبردار ہیں۔ (441)

441- اَلْحَوَارِيُّونَ۔ حَوَارِيُّ کی جمع ہے اور یہ حَوْز سے مشتق ہے۔ حَوْز کے معنی ہیں ایک چیز سے لوٹ کر آنا یا ایک چیز کی طرف لوٹ کر جانا اور اسی سے یَحْوِزُ ہے ﴿إِنَّكَ ظَلَمْتَ أَنْ لَنْ يَحْوِزَ﴾ [الانشقاق: 14:84] ”اس کا خیال تھا کہ وہ لوٹ کر نہیں آئے گا۔“ اور تَحَاوِزٌ جو ایک دوسرے کی طرف کلام کو لوٹانے کا نام ہے: ﴿وَاللَّهُ يَسْمَعُ تَحَاوِزَكُمَا﴾ [المجادلة: 1:58] ”اور اللہ تم دونوں کی گفتگو سن رہا تھا۔“ اور حَوْزٌ اصل میں بیاض یعنی سفیدی کو کہتے ہیں۔ اور حَوْزَاءٌ اس عورت کو کہا جاتا ہے جس کی آنکھ کی سفیدی اعلیٰ درجہ کی سفید اور سیاہی شدت سے سیاہ ہو اور جس کا رنگ بھی سفید ہو۔ اسی وجہ سے اعراب یعنی بادیہ نشین لوگ شہروں کی عورتوں کو حَوَارِيَّاتٌ کہتے تھے۔ کیونکہ ان کے رنگ اعراب کے مقابلہ میں اعلیٰ درجہ کے سفید تھے۔ (ل) اور تَحْوِيزٌ کے معنی تَبْدِيضٌ آتے ہیں یعنی سفید کرنا۔

حواری نام کی وجہ: ابن اثیر، راغب وغیرہ کے نزدیک لفظ حواری اسی سے مشتق ہے اور یہ لفظ حضرت عیسیٰ علیہ السلام کے برگزیدہ احباب پر کیوں بولا گیا ہے؟ اس کی وجہ اکثر نے یہی دی ہے کہ حواری قَصَصًا کو کہتے ہیں یعنی جو کچھ دھو کر ان کو سفید کرتا ہے اور حضرت عیسیٰ علیہ السلام کے خاص احباب کو حواری کا خطاب اس لیے دیا گیا کہ وہ دھوبی کا کام کرتے تھے اور حضرت عیسیٰ علیہ السلام کے حواریوں پر یہ نام آ کر ہر ایک ناصر اور پسندیدہ دوست پر بولا جانے لگا۔ جیسا کہ حدیث میں آتا ہے: [الرَّبِيزُ ابْنُ عَمَّتِي وَحَوَارِيٌّ مِنْ أُمَّتِي] (مسند أحمد: جلد 22، صفحہ 272) یعنی ”زبیر میری پھوپھی کا بیٹا اور میری امت سے میرا حواری ہے۔“ اور زجاج کا قول لسان العرب میں منقول ہے کہ [اَلْحَوَارِيُّونَ خُلَصَانُ الْاَنْبِيَاءِ وَصَفْوَتُهُمْ] (جلد 4، صفحہ 217) یعنی نبیوں کے خالص اور برگزیدہ دوست حواری کہلاتے ہیں جس کی وجہ بعض نے یہی دی ہے کہ وہ اپنی خلوص نیت اور سیرت کی پاکیزگی کی وجہ سے حواری کہلائے۔ بعض نے کہا ہے اس لیے کہ وہ لوگوں کو گناہوں کی میل سے صاف کرتے تھے۔

بارہ حواریوں کے نام:

حضرت عیسیٰ علیہ السلام کے حواری بارہ تھے جن کے نام اناجیل میں حسب ذیل دیئے گئے ہیں۔ [لوقا: 6-14] [مرقس: 3:10]

- | | | | | | |
|---|-------------------------|---|---------------------|---|--|
| ① | شمعون جو پطرس کہلاتا ہے | ② | اس کا بھائی اندریاس | ③ | زبدی کا بیٹا یعقوب |
| ④ | اس کا بھائی یوحنا | ⑤ | فلپس | ⑥ | برتلمائی |
| ⑦ | توما | ⑧ | متی محصول لینے والا | ⑨ | حلفی کا بیٹا یعقوب |
| ⑩ | تدی | ⑪ | شمعون قنانی | ⑫ | یہودا اسکر یوطی۔ (جس نے حضرت مسیح کو پکڑا) |

(بھی دیا)

رَبَّنَا اٰمَنَّا بِمَا اَنْزَلْتَ وَاتَّبَعْنَا الرَّسُوْلَ اے ہمارے رب! ہم اس پر ایمان لائے جو تو نے

ان بارہ کو یہ حکم دیا گیا:

”اور ان کو حکم تھا کہ غیر قوموں کی طرف نہ جانا اور سامریوں کے کسی شہر میں داخل نہ ہونا بلکہ اسرائیل کے گھرانے کی کھوئی ہوئی بھیڑوں کے پاس جانا اور چلتے چلتے یہ منادی کرنا کہ آسمان کی بادشاہت نزدیک آگئی ہے۔“

ان کا کام یہ قرار دیا گیا:

”بیاروں کو اچھا کرنا، مردوں کو جلانا، کوڑھیوں کو پاک صاف کرنا، بدروحوں کو نکالنا۔“

اور ان کو حکم تھا کہ اپنے پاس کچھ نہ رکھیں:

”نہ سونا اپنے کمر بند میں رکھنا۔ نہ چاندی نہ پیسے راستے کے لیے نہ جھولی لینا نہ دودو کرتے نہ جوتیاں نہ لاٹھی۔“

[متی: 10:10-5]

ان بارہ کی ایمانی حالت کے متعلق جو کچھ لکھا ہے وہ ایسے سخت الفاظ ہیں کہ یہ تسلیم کرنا مشکل نظر آتا ہے کہ واقعی ان کی حالت ایسی ہو۔ کہیں ان کو ”کم اعتقاد“ کہا گیا ہے۔ [متی: 8:16] کہیں ”بے اعتقاد اور کج قوم“ [متی: 17:17] کہیں ان کو ”رائی کے دانہ کے برابر بھی ایمان“ سے محروم قرار دیا گیا ہے۔ [متی: 20:17] کہیں پطرس کو جو ان سب کا سردار تھا شیطان کے نام سے پکارا گیا ہے۔ ان میں سے ایک یہود اسکریوٹی آخر صرف تیس روپے لے کر حضرت مسیح کو پکڑا دیتا ہے اور بارہ کے گیارہ رہ جاتے ہیں۔ مگر الفاظ کو پورا کرنے کے لیے پیچھے پولوس کو داخل کر کے بارہ کی تعداد پھر بنائی جاتی ہے۔ مگر باقی کی کمزوری کا بھی یہ حال ہے کہ پطرس جس پر مسیح نے کلیسیا کی بنیاد رکھی تھی۔ [متی: 18:16] تین دفعہ مسیح کا انکار کرتا ہے اور جب لوگ کہتے ہیں کہ یہ اس کے ساتھ تھا تو جھوٹ بول کر اپنی جان چھڑاتا ہے کہ میں نہیں تھا۔ [لوقا: 22:57-62] اور باقی حواری حضرت مسیح کی گرفتاری کے وقت بھاگ جاتے ہیں۔ حالانکہ ان کے ساتھ جو وعدے کیے گئے تھے وہ بڑے عظیم الشان تھے۔

حواریوں کے ساتھ وعدے:

چنانچہ پطرس کو کہا:

”میں آسمان کی بادشاہت کی کنجیاں تجھے دوں گا اور جو کچھ تو زمین پر باندھے گا وہ آسمان پر بندھے گا اور جو کچھ تو

زمین پر کھولے وہ آسمان پر کھلے گا۔“ [متی: 19:16]

اور بارہ حواریوں کے لیے یہ وعدہ تھا:

”میں تم سے سچ کہتا ہوں کہ جب ابن آدم نئی پیدائش میں اپنے جلال کے تخت پر بیٹھے گا تو تم بھی جو میرے پیچھے

ہو لیے ہو بارہ تختوں پر بیٹھ کر اسرائیل کے بارہ قبیلوں کا انصاف کرو گے۔“ [متی: 19:28]

فَاكْتُبْنَا مَعَ الشَّاهِدِينَ ﴿٥٦﴾

نازل کیا اور رسول کی پیروی کی پس تو ہمیں گواہی دینے
والوں کے ساتھ لکھ۔ (442)

وَ مَكْرُوا وَ مَكَرَ اللهُ وَ اللهُ خَيْرٌ
الْمُكْرِبِينَ ﴿٥٧﴾

اور (کافروں نے) تدبیر کی اور اللہ نے بھی تدبیر کی اور
اللہ سب تدبیر کرنے والوں سے اچھا ہے۔ (443)

تِلْكَ
الرُّسُلُ
١٣

قرآن کریم نے حواریوں کی ان کمزوریوں کا ذکر نہیں کیا صرف ان کی خوبیوں کا ذکر کیا ہے یہ ان کی خدمت اور نصرت کی عزت کی ہے۔ یہ قرآن شریف کا احسان عیسائیوں پر تھا کہ ان کے رسول کو چھوڑ کر رسول کے اصحاب کی بھی خوبیوں کا ذکر کیا، کمزوریوں کا نام تک نہیں لیا۔ مگر اس احسان فراموش قوم نے سارا زور اس محسن کی عیب شماری پر لگا دیا اور وہ بھی سب جھوٹ۔

442- الشَّاهِدِينَ یہاں شَٰهِدِينَ کی تفسیر میں کئی قول ہیں میرے نزدیک زجاج کا قول سب سے بہتر ہے۔ [هُمُ الشَّاهِدُونَ لِلْأَنْبِيَاءِ بِالتَّصْدِيقِ]۔ (ر) یعنی یہ وہ لوگ ہیں جو انبیاء کی سچائی پر ایمان لاکر ان کے لیے بمنزلہ گواہوں کے ہو جاتے ہیں۔ یہ معنی اس لیے بھی چسپاں ہیں کہ انبیاء ﷺ کی قوت قدسی کے یہ لوگ گواہ بن جاتے ہیں کیونکہ وہ عملی رنگ میں پاک ہو کر بمنزلہ گواہوں کے ہو جاتے ہیں۔

443- مَكْرُوا- [الْمَكْرُ احْتِيَالٌ فِي خُفْيَةٍ]۔ (ل) یعنی مَكْرٌ خفیہ طور پر احتیال کو کہتے ہیں اور احتیال کیا ہے۔ [الْحَوْلُ وَالْحَيْلُ وَالْحَوْلُ وَالْحَيْلُ وَالْحَيْلُ وَالْحَيْلُ كُلُّ ذَلِكَ الْحَذَقُ وَجُودَةُ الْمَنْظَرِ وَالْقُدْرَةُ عَلَى دِقَّةِ التَّصْرِيفِ] (ل) یعنی حَوْلٌ۔ حَيْلٌ۔ حَوْلٌ۔ حَيْلَةٌ۔ احْتِيَالٌ ان سب الفاظ کے معنی دانائی اور نظر کی ذہانت اور باریک تصرفات پر قدرت رکھنا ہے گویا احتیال یا حَيْلَةٌ باریک مضبوط تدبیر کو کہتے ہیں۔ پس مکر کے معنی ہوئے مخفی طور پر باریک مضبوط تدبیر کرنا۔ اور مفردات راغب میں مکر کے معنی دیئے ہیں [صَرْفُ الْعَبْرِ عَمَّا يَقْصُدُهُ بِحَيْلَةٍ] یعنی کسی غیر کا اس سے جس کا وہ قصد کرتا ہے باریک مضبوط تدبیر سے پھیر دینا اور پھر لکھا ہے کہ مکرو طرح پر ہے۔

① ایک محمود یعنی قابل تعریف اور وہ یہ ہے کہ اس کے ساتھ کوئی اچھا کام کرنے کا ارادہ کیا جائے اور اس کی مثال دی ہے: ﴿وَ مَكَرَ اللهُ وَاللهُ خَيْرُ الْمُكْرِبِينَ﴾

③ اور دوسرا مذموم جس کے ساتھ فعل فتنج کا قصد کیا جائے اور اس کی مثال دی ہے: ﴿وَ اِذْ يَمْكُرُ بِكَ الَّذِينَ كَفَرُوا﴾

پس خیر اور شر دونوں پر مکر کا استعمال ہوتا ہے اور تفسیر کبیر میں بھی اس پر بحث کی ہے اور لکھا ہے کہ مکر وہ رائے محکم اور مضبوط ہے جو نقص و فتور سے محفوظ ہو۔ پس اس قدر تصریح کے ہوتے ہوئے معترضین اسلام کا اپنے ذہن میں اس مفہوم مکر کو رکھ کر جو زبان اردو میں اس لفظ نے اختیار کر لیا ہے قرآن کریم پر یہ اعتراض کرنا کہ اللہ تعالیٰ کا نام مکر ہے کم نہی یا شرارت کی وجہ سے ہے۔ بسا اوقات ایک زبان کا لفظ دوسری زبان میں آکر ایک خاص مفہوم کو اختیار کر لیتا ہے۔ پس اگر لفظ مکر اردو زبان میں

إِذْ قَالَ اللَّهُ لِيَعْقَبِي إِنْ مِتُّوْفِيكَ

جب اللہ نے کہا اے عیسیٰ میں تجھے وفات دینے والا ہوں (444)

برے معنی میں استعمال ہوتا ہے تو اس سے یہ نتیجہ نکالنا کہ عربی زبان میں یہ لفظ برے معنی میں استعمال ہوتا ہے، صریح غلطی ہے اور قرآن کریم نے تو ایک جگہ لفظ مَكْرَ کے ساتھ خیر کا لفظ لگا کر جیسا ﴿وَاللَّهُ خَيْرٌ الْمَكْرِيْنَ﴾ اور دوسری جگہ سَبِيْنِي کا لفظ لگا کر جیسا ﴿وَلَا يَحِيْقُ الْمَكْرُ السَّبِيْعُ إِلَّا بِأَهْلِهِ﴾ [فاطر: 43:35] ”اور بری تدبیر کا وبال صرف اس کے کرنے والے پر ہی پڑتا ہے۔“ میں یہ بتا دیا ہے کہ اصل لفظ مکر میں بدی کا مفہوم نہیں کیونکہ جو فعل فی نفسہ برا ہو اس کے ساتھ خیر یا بھلے کا لفظ تو لگ ہی نہیں سکتا اور اس کے ساتھ ذم کا لفظ لگانے کی ضرورت نہیں ہوتی۔ وَمَكْرُوْا میں ضمیر ان لوگوں کی طرف ہے جن کا ذکر ان الفاظ میں ہے: ﴿فَلَبَّآ أَحْسَنَ عِيْسَى مِنْهُمْ الْكُفْرَ﴾ یعنی اعدائے مسیح کی طرف۔

اعدائے مسیح کے جس مکر یا باریک تدبیر کا یہاں ذکر ہے وہ یہ تھی کہ انہوں نے حضرت مسیح کو جھٹلانے پر کفایت نہیں کی اور نہ صرف انہوں نے یہ کافی سمجھا کہ اس کو مروادیں۔ بلکہ انہوں نے باریک تدبیر کے ذریعہ اسے حکام وقت سے صلیب پر چھوانے کی تدبیر کی جیسا کہ دوسری جگہ اس کی طرف اشارہ آتا ہے اور جیسا اناجیل میں مفصل مذکور ہے۔

مسیح کو آسمان پر اٹھانا مخفی تدبیر نہیں کہلا سکتا:

﴿وَمَكْرَ اللّٰهِ﴾ اللہ تعالیٰ نے بھی کوئی باریک تدبیر کی۔ یہ باریک تدبیر کیا تھی؟ عام طور پر یہ خیال ہے کہ حضرت مسیح کو آسمان پر اٹھالینا اور آپ کا ہمیشگی ایک حواری کو بنا کر اس کو مصلوب کر دینا یہ خدا کی تدبیر تھی۔ لیکن اس پر تین اعتراض پیدا ہوتے ہیں۔ اول یہ کہ ایک شخص کو یوں دشمنوں کے تصرف سے نکال لینا کہ آسمان پر اٹھالیا جائے یہ کوئی باریک مخفی تدبیر نہ ہوئی۔ دوسرا یہ کہ مکر تو اس تدبیر مخفی کو کہا جاتا ہے جو جہات نقص و فتور سے خالی ہو۔ جب ایک حواری مارا گیا اور اسی صلیب کی موت سے مارا گیا تو یہ تدبیر تو سخت ناقص ہے۔ مسیح تو لعنتی موت سے بچے لیکن ان کی جگہ ایک حواری جو انصار اللہ میں سے تھا اسی لعنتی موت میں گرفتار ہوا۔

تیسرا اور سب سے بڑا اعتراض اس پر یہ ہے کہ یہودیوں کی غرض تو پوری ہو گئی کہ مسیح کے کاروبار کا اور تبلیغ کا خاتمہ ہو گیا اور بنی اسرائیل اس ہدایت سے محروم رہ گئے۔ پھر یہ کیسی ناقص تدبیر ہوئی۔ ﴿وَاللَّهُ خَيْرٌ الْمَكْرِيْنَ﴾ کا لفظ اس پر نہیں بولا جاسکتا۔ الہی تدبیر جیسا کہ دوسری جگہ دکھایا جائے گا یہ تھی کہ حضرت مسیح علیہ السلام کو ایک نہایت مخفی باریک تدبیر سے موت صلیب سے بچا کر باقی بنی اسرائیل کی طرف بھیج دیا اور اس طرح پر یہودیوں کی کوشش دونوں طرح پر ناکام ہوئی۔ حضرت مسیح اپنی نبوت کا کام بھی کرتے رہے اور باریک رنگ میں صلیب کی موت سے بھی بچا دیئے گئے۔

444- مُتَوَفِّيكَ- [تَوَفَّاهُ اللّٰهُ إِذْ قَبَضَ نَفْسَهُ]۔ (ل) قَبَضَ رُوْحَهُ۔ (ت) یعنی محاورہ تَوَفَّاهُ اللّٰهُ کے معنی قبض نفس یا

قبض روح ہیں۔ تَوَقَّاهُ اللّٰهُ کوئی معنی سوائے قبض نفس یا روح کے کسی لغت میں نہیں آئے۔ چونکہ یہاں زیر بحث خالی لفظ توفی نہیں بلکہ مُتَوَفِّیْكَ زیر بحث ہے جس میں اللہ تعالیٰ فاعل اور حضرت عیسیٰ علیہ السلام بطور مخاطب مفعول ہیں اس لیے مُتَوَفِّیْكَ پر صرف تَوَقَّاهُ اللّٰهُ کے معنی سے ہی سند لائی جاسکتی ہے۔ اور تمام اہل لغت نے تَوَقَّاهُ اللّٰهُ کے محاورہ کو تسلیم کر کے الگ لکھا اور اس کے خاص معنی قبض یا روح یا قبض نفس دیئے ہیں اور یہ معنی نہ صرف لغت سے ثابت ہیں بلکہ خود قرآن کریم نے بھی صراحت فرمائی ہے: ﴿اللّٰهُ يَتَوَفَّى الْاَنْفُسَ حِينَ مَوْتِهَا وَالَّتِي لَمْ تَمُتْ فِي مَنَآهَا﴾ [الزمر: 42:39] ”اللہ روحوں کو قبض کرتا ہے ان کی موت کے وقت اور جو مرے نہیں ان کی نیند میں۔“ اللہ کا نفوس کا توفی کرنا یا موت کے وقت ہوتا ہے اور جو مرتے نہیں ان کی نیند میں بھی توفی نفس کرتا ہے تیسری کوئی صورت نہیں۔ پس مُتَوَفِّیْكَ کے معنی سوائے تیری روح قبض کرنے والا کے اور کچھ نہیں ہو سکتے۔ ہاں یہ سوال رہ جاتا ہے کہ یہاں مراد نیند میں قبض نفس ہے یا موت کے وقت۔ سوا اس پر آگے بحث ہوگی۔

اس میں شک نہیں کہ تَوَفِّیْ وَفِی سے ہے جس کے معنی پورا کرنا ہیں۔ مگر خاص ابواب میں یا خاص محاورات میں جا کر جو معنی ایک لفظ اختیار کرتا ہے ان کا مدار قیاس پر نہیں بلکہ سماع پر ہے۔ اگر لغت کا مدار بجائے سماع کے قیاس پر رکھا جائے تو آج سب الفاظ کے معانی سے امن اٹھ جاتا ہے۔ پس وَفِی نے جو معنی باب تفعّل میں اور اس باب کے اس خاص محاورہ تَوَقَّاهُ اللّٰهُ میں آخر اختیار کر لیے ہیں ان پر سماع کی شہادت سوائے قبض روح کے چونکہ اور کچھ نہیں اس لیے قیاس سے ہم نہیں کہہ سکتے کہ چونکہ وَفِی کے معنی پورا کرنا ہیں اس لیے تَوَقَّاهُ اللّٰهُ کے یہ معنی بھی ہو سکتے ہیں کہ اللہ نے اسے مع جسم لے لیا۔ تَوَقَّاهُ اللّٰهُ میں صرف نفس یا روح کا لینا اہل لغت کا فیصلہ ہے اور اشعار جاہلیت کی، قرآن کریم کی، حدیث کی، علم ادب کی ایک بھی مثال اس کے خلاف پیش نہیں کی جاسکتی۔

اور تَوَقَّاهُ اللّٰهُ صرف انسانوں پر بولا جاتا ہے نہ دوسرے حیوانات پر اور صرف نیند ہی پر یا موت پر ہی بول سکیں گے اور جس طرح مجنون پر باوجود اس کی قوت عاقلہ ممیزہ کے جاتے رہنے کے تَوَقَّاهُ اللّٰهُ کا استعمال جائز نہیں حالانکہ نیند پر توفی کے استعمال کی یہی وجہ بیان کی گئی ہے کہ قوت ممیزہ عاقلہ جاتی رہتی ہے۔ اسی طرح پر اگر یہ ممکن ہے کہ ایک شخص مع جسد عنصری آسمان پر چلا جائے تو اس پر بروئے لغت عرب تَوَقَّاهُ اللّٰهُ کا محاورہ بولنا جائز نہیں۔ اس کے لیے کوئی اور لفظ چاہیے اور لغت اور قرآن کریم کی اس شہادت کے مطابق ہی امام المفسرین حضرت ابن عباس رضی اللہ عنہما نے مُتَوَفِّیْكَ کے معنی خود بخاری میں مُمِيتُكَ مروی ہیں یعنی تجھے موت دینے والا ہوں۔

متوفیک پر مفسرین کے خیالات:

چونکہ یہ معنی اس عقیدہ کے خلاف تھے جو عیسائیوں میں مروج ہونے کی وجہ سے غلطی سے مسلمانوں میں بھی پیدا ہو گیا کہ حضرت مسیح علیہ السلام زندہ ہیں۔ اور دوسری طرف اس کو نزول ابن مریم کی پیشگوئی کی حقیقت کو نہ سمجھنے کی وجہ سے قوت مل گئی اس لیے ان معنوں کی کسی نے تو یوں توجیہ کر دی کہ موت کے بعد پھر زندہ کر دیا جو احیائے موتی کے اصول کے خلاف ہے۔ جس کا ذکر [نمبر: 434] میں ہو چکا اور بعض نے کہا تقدیم و تاخیر ہے اور یہ بات حضرت ابن عباس رضی اللہ عنہما کی طرف بعض روایات میں منسوب کر دی

گئی ہے۔ حالانکہ امام بخاری رحمۃ اللہ علیہ نے ابن عباس رضی اللہ عنہما سے مُتَوَفِّيكَ کے معنی مُجْبِثُكَ روایت کرتے ہوئے تقدیم و تاخیر کو قبول نہیں کیا اور اسی لیے روایت کے اس حصہ کو غلط سمجھ کر چھوڑ دیا ہے۔ پس قرآن و حدیث، لغت اور امام المفسرین کی شہادت سب اس بات پر ہے کہ یہاں مُتَوَفِّيكَ کے معنی موت دینے والا ہیں اور جن لوگوں نے مُتَوَفِّيكَ کے معنی [مُسْتَوْفَى شَخْصَكَ مِنَ الْأَرْضِ] کیے ہیں یعنی تیرے وجود کو زمین سے پورا لینے والا ہوں یا [أَخَذَكَ وَافِيًا بِرُوحِكَ] کیے ہیں تجھے تیری روح کے ساتھ پورا لینے والا ہوں یا موت تو اے شہوانیہ مراد لیے ہیں انہوں نے لغت میں قیاس کو دخل دے کر خود معنی بنا لیے ہیں۔ جن پر کوئی شہادت لغت کی قطعاً نہیں۔ اسی لیے محتاط مفسرین کو باوجود اس خیال کے بھی اسی طرف جانا پڑا کہ مُتَوَفِّيكَ کے معنی موت دینے والا ہوں ہی ہیں۔ ہاں انہوں نے اپنے خیال کے قائم رکھنے کو یہ بات بڑھادی ہے کہ کچھ وقت وفات پا کر پھر حضرت عیسیٰ علیہ السلام زندہ ہو گئے تھے۔ جیسا کہ ابن جریر نے وہب سے یہ روایت کی ہے: [قَالَ تَوَفَّى اللَّهُ عَيْسَى ثَلَاثَ سَاعَاتٍ مِنَ النَّهَارِ] (الكشف والبيان: جلد 3، صفحہ 81) یعنی انہوں نے کہا کہ اللہ تعالیٰ نے حضرت عیسیٰ کو تین گھڑی دن کی مردہ رکھا اور حاکم نے ان ہی سے روایت کی ہے: [إِنَّ اللَّهَ تَوَفَّى عَيْسَى سَبْعَ سَاعَاتٍ ثُمَّ أَحْيَاهُ] (الدر المنثور: جلد 2، صفحہ 225) کہ اللہ تعالیٰ نے عیسیٰ علیہ السلام کو سات گھڑی مردہ رکھا پھر زندہ کیا اور بعض نے کہا یہاں مُتَوَفِّيكَ سے مراد ہے تجھے سلانے والا ہوں اور پھر اس کی وجہ یہ بتائی [إِنَّ اللَّهَ تَعَالَى رَفَعَ عَيْسَى إِلَى السَّمَاءِ وَهُوَ نَائِمٌ رَفَقًا بِهِ] (الكشف والبيان: جلد 10، صفحہ 170) کہ اللہ تعالیٰ نے حضرت عیسیٰ علیہ السلام سے نرم معاملہ کرنے کے لیے ان کو آسمان پر نیند کی حالت میں اٹھایا۔ پھر اتار تے وقت ایک اور تونی وارد کرنی ہوگی اس کا بھی کہیں ذکر ہونا چاہیے تھا۔ مگر قرآن شریف نے ایسا ذکر نہیں کیا نہ کسی حدیث میں ہے۔ اور بعض نے کہہ دیا کہ یہاں ترتیب مراد نہیں یعنی تونی پہلے نہیں بلکہ رفع کے بعد ہے۔

مگر یہاں چار باتیں ہیں: تونی، رفع، تطہیر، نوقت تبیین، مُتَوَفِّيكَ کو اگر اپنی جگہ سے اٹھایا جائے تو پھر اس کے لیے کوئی بھی موزوں جگہ نہیں۔ رفع کے بعد تطہیر سے پہلے اسے نہیں رکھا جاسکتا کیونکہ تطہیر تو ہو چکی اور تونی قائلین حیات کے نزدیک ابھی ہوئی نہیں۔ تطہیر کے بعد اور نوقت سے پہلے بھی اسے نہیں رکھا جاسکتا۔ کیونکہ نوقت بھی ہو چکی اور نوقت کے بعد بھی نہیں رکھا جاسکتا۔ اس لیے کہ اس کا زمانہ قیامت تک ممتد ہے۔ تو اس صورت میں وفات گویا بعد قیامت ہوئی۔ جو بالبداهت باطل ہے۔ پس حق یہی ہے کہ جو ترتیب قرآن کریم نے رکھی ہے وہی درست ہے۔ پہلے تونی ہے، پھر رفع، پھر تطہیر، پھر نوقت۔

حضرت مسیح کی وفات کے نام پر بعض لوگ باوجود اس تشریح جو قرآن شریف میں موجود ہے بہت گھبراتے ہیں اور خیال کرتے ہیں کہ یہ کوئی نیا عقیدہ ہے جو اسلام میں داخل کیا جا رہا ہے اور سمجھتے ہیں کہ قرآن شریف اور احادیث میں حضرت عیسیٰ کے زندہ برآسمان ہونے کا ذکر ہے۔ حالانکہ نہ صرف قرآن شریف و حدیث میں حیات مسیح کا مطلق کوئی ذکر نہیں بلکہ دونوں جگہ آپ کی وفات کا ذکر ہے۔ اور حیات مسیح پر جو اجماع امت سمجھا جاتا ہے اس کا یہ حال ہے کہ چار آئمہ میں سے ایک امام مالک کھلے طور پر وفات مسیح کے قائل ہیں۔ چنانچہ یہ ان کا عقیدہ عنینسیہ اور مجمع البحار میں صاف الفاظ میں لکھا ہوا موجود ہے، [قَالَ مَالِكٌ مَاتَ]۔ اور باقی تین اماموں میں سے صراحت سے کوئی حیات مسیح کا قائل نہیں۔ پس اصل عقیدہ اہل سنت والجماعت کا

وَ رَافِعًا إِلَيَّ وَ مُطَهَّرًا مِّنَ الذَّنْبِ اور تجھے اپنی طرف بلند کرنے والا ہوں (445) اور تجھے

وفات مسیح ہے نہ حیات مسیح۔ پھر یہ بھی غور نہیں کیا جاتا کہ اس وقت عیسائی کس قدر مسلمانوں کے اس شہرت یافتہ خیال سے کہ حضرت مسیح علیہ السلام زندہ آسمان پر ہیں فائدہ اٹھا رہے ہیں اور ناواقف مسلمانوں کو یہ کہہ کر گمراہ کر رہے ہیں کہ تمام رسول بروئے قرآن کھانے کے محتاج تھے۔ مگر مسیح علیہ السلام کا جسم ایسا ہے کہ وہ دو ہزار سال سے زندہ آسمان پر موجود ہیں مگر اس طرح کھانے پینے کے محتاج نہیں جس طرح تمام بشر حتیٰ کے رسول بھی اس جسم عنصری کی زندگی میں ہوتے ہیں اور اس سے جو نتیجہ نکلتا ہے اس کا انکار نہیں ہو سکتا کہ اس صورت میں مسیح الآنَ کَمَا كَانَ کے مصداق ہوئے۔ ان کی جسم خاکی میں کوئی تغیر نہیں آتا اور یہ مخلوق کی نہیں بلکہ خالق کی صفت لازم ہے۔ اس لیے مسیح بشر سے نرالا اور خالق کی صفات میں شریک ہے۔ اس طرح پر مسیح کی خدائی کو جس کے لیے ایک بھی دلیل کسی عیسائی کے ہاتھ میں نہیں، ثابت کرنے کے لیے مسلمانوں کا حیات مسیح کا عقیدہ کافی ہے۔ قرآن کریم کی بہت سے آیات ہیں جن سے حضرت مسیح کا وفات یافتہ ہونا ثابت ہوتا ہے۔ مگر ان پر اپنے اپنے موقع پر بحث آئے گی۔ آیت زیر بحث اکیلی بھی اس کو ثابت کر رہی ہے۔ کیونکہ اگر مُتَوَفِّيكَ کا وعدہ پورا نہیں ہوا تو باقی وعدے جو اس کے بعد آتے ہیں وہ بھی پورے نہیں ہوئے اور یہ بالبداهت باطل ہے۔ اور یہ درحقیقت پچھلے رکوع کی آخری آیت کا جواب بھی ہے کہ دشمن تو تم کو صلیب کی موت مارنا چاہتے ہیں جو لعنتی موت ہے میں باریک تدبیر سے تمہیں بچاؤں گا اور طبعی موت ماروں گا۔ احادیث میں جہاں کوئی حدیث مرفوع حضرت مسیح کے زندہ ہونے یا آسمان پر مع جسد عنصری اٹھائے جانے پر نہیں ہے۔ بہت سی احادیث سے حضرت مسیح کی وفات ثابت ہوتی ہے۔ مثلاً مشہور حدیث معراج جس میں آپ نے حضرت عیسیٰ اور حضرت یحییٰ کو ایک ہی جگہ پر دیکھا۔ حالانکہ اگر حضرت عیسیٰ زندہ تھے تو وفات یافتہ انبیاء میں ان کا کیا کام تھا۔ پھر وہ حدیث جس میں صاف یہ لفظ آتے ہیں: [لَوْ كَانَ مُؤَسَّلِيَّ وَ عَيْسَى حَيَّيْنِ لَمَا وَسِعَهُمَا إِلَّا إِبْرَاهِيمَ] (تفسیر ابن کثیر: جلد 2، صفحہ 68) اگر موسیٰ و عیسیٰ زندہ ہوتے تو انہیں میرا اتباع کرنا پڑتا۔ اور وہ حدیث جس میں ہے: [أَنَّ عَيْسَى عَاشَ عِشْرِينَ وَمِائَةَ سَنَةٍ] عیسیٰ ایک سو بیس برس زندہ رہے اور یہ وہ بات ہے جو نبی کریم ﷺ فرماتے ہیں جبریل نے مجھے بتائی۔ پس وفات مسیح کا عقیدہ نہ صرف قرآن و حدیث سے ثابت ہے بلکہ آئمہ اہل سنت والجماعت کے چار آئمہ میں سے ایک امام کا کھلا مذہب ہے اور باقی تین خاموش ہیں۔ اور آج وفات مسیح کو مان کر مسلمان عیسائی مذہب کی قوت کو ایسا توڑ سکتے ہیں کہ پھر یہ سراٹھانے کے قابل نہیں رہتا۔

445- ﴿رَافِعًا إِلَيَّ﴾ کے چہار گونہ استعمال پر [دیکھو نمبر: 93] اور انسان کے رفع سے مراد بلندی درجات ہونے پر [دیکھو نمبر:

325] لسان العرب میں ہے کہ اللہ تعالیٰ کے ناموں میں الرفع ہے جس سے مراد ہے وہ جو مومن کو سعید بنا کر اور اپنے اولیاء کو قرب عطا کر کے رفع فرماتا ہے۔ اللہ تعالیٰ کے اسماء میں اس لفظ کا آنا اس بات پر دلالت کرتا ہے کہ جہاں اللہ تعالیٰ کے انسانوں کو رفع کرنے کا ذکر ہو وہاں مراد بلندی درجات اور قرب کا عطا کرنا ہوتا ہے نہ ایک نیچی جگہ سے اٹھا کر کسی بلند جگہ پر ان کو رکھ دینا۔ پس امام راغب نے جو چار معنی رفع کے دیئے ہیں ان میں سے چوتھے معنی یعنی مرتبہ کی بلندی یہاں صادق آئیں گے کیونکہ یہ انسان کا

رفع ہے جو اللہ تعالیٰ کرتا ہے اور یہ رفع اس کے اسم الرفع کے ماتحت ہی ہوگا۔ رفع کے یہ معنی عام طور پر زبان عرب میں مروج ہیں۔ چنانچہ کہتے ہیں: [نِسَاءٌ مَرْفُوعَاتٌ] جس کے معنی لسان العرب میں دیئے ہیں [نِسَاءٌ مُكْرَمَاتٌ] یعنی معزز عورتیں۔ اور ﴿وَأَقْرَبُ مَرْفُوعَةٍ﴾ [الواقعة: 34:56] ”اور بلند فرش۔“ قرآن کریم میں آتا ہے اس کے معنی دیئے ہیں [أَيُّ مَقْرَبَةٍ لَهُمْ] یعنی جو ان کے قریب کیے جائیں گے۔ ایسا ہی قیامت کے متعلق قرآن شریف میں آتا ہے: ﴿حَافِضَةٌ دَافِعَةٌ﴾ [الواقعة: 3:56] جس کے معنی زجاج نے یوں کیے ہیں: ”گنہگاروں کو ذلیل کر دے گی اور فرمانبرداروں کا رفع کرے گی۔“ یعنی ان کے مراتب بلند کرے گی اور ﴿فِي بُيُوتٍ إِذْنُ اللَّهِ أَنْ تُرْفَعَ﴾ [النور: 36:24] ”یہ نور ان گھروں میں ہے جو اللہ نے حکم دیا ہے کہ بلند کیے جائیں۔“ میں تُرْفَعُ کے معنی لکھے ہیں تُعَظَّمُ۔ (ل) ان کو عظمت دی جائے۔ اور قرآن کریم میں جہاں جہاں اللہ تعالیٰ کے انسانوں کو رفع کرنے کا ذکر آتا ہے وہاں رفع کے معنی صرف قرب ہیں نہ جسم کا بلند کرنا۔ ﴿وَكُوْشِدُنَا لِرَفْعَتِهِ بِهَآ﴾ [الأعراف: 176:7] ”اور اگر ہم چاہتے تو ان کے ذریعے اس کا مرتبہ بلند کرتے۔“ جہاں تفاسیر میں بھی [رَفَعَ إِلَى مَنَازِلِ الْأَبْرَارِ]۔ (ض) یا [إِلَى مَنَازِلِ الْعُلَمَاءِ إِلَى الْجَنَّةِ]۔ (ف) وغیرہ لکھا ہے۔ یعنی نیکیوں یا علماء کے مقام کی طرف یا جنت کی طرف اور اسی آیت کے نیچے ابن جریر لکھتے ہیں: [وَالرَّفَعُ يَعْنِي مَعَانِي كَثِيرَةً مِنْهَا الرَّفَعُ فِي الْمَنْزِلَةِ عِنْدَهُ وَمِنْهَا الرَّفَعُ فِي شَرَفِ الدُّنْيَا وَمَكَارِمِهَا وَمِنْهَا الرَّفَعُ فِي الذِّكْرِ الْجَمِيلِ وَالنَّعْيِ الرَّفِيعِ]۔ (تفسیر الطبری: جلد 13، صفحہ 269) یعنی ”رفع بہت سے معنوں پر مشتمل ہے۔ ان میں سے اللہ تعالیٰ کے حضور بلندی مرتبہ ہے۔ ان میں سے دنیا میں عزت اور مکرمت کا مقام ہے اور ان میں سے اچھے ذکر اور ثنائے بلند میں رفع ہے۔“ لیکن اللہ تعالیٰ کا انسان کو رفع کرنا صرف ایک ہی معنی یعنی بلندی درجات میں آتا ہے اور کبھی کسی دوسرے معنی میں نہیں آیا۔

احادیث رفع کے معنی کا قطعی فیصلہ کر دیتی ہے، سب سے زیادہ قابل غور وہ دعا ہے جو بین السجدتین کی جاتی ہے جس میں یہ لفظ آتے ہیں وَادْفَعْنِي اے خدا مجھے رفع دے۔ کیا آج تک کسی مسلمان کے وہم میں یہ گزرا ہے کہ اس دعا کا منشا یہ ہے کہ اللہ تعالیٰ ہمیں جسم سمیت آسمان پر اٹھالے۔ بلکہ اگر اللہ کے انسان کو رفع کرنے کے یہ معنی بھی ہو سکتے ہیں تو یہ دعا تو آج تک کسی مسلمان کی قبول نہ ہوئی۔ کیونکہ کوئی مع جسم آسمان پر نہ گیا۔ ترمذی میں ایک حدیث میں ہے: [يُرِيدُ النَّاسُ أَنْ يَضَعُوهُمْ وَيَأْبَى اللَّهُ إِلَّا أَنْ يَرْفَعَهُمْ] (جامع الترمذی، کتاب المناقب، باب في فضل اليمن: 3937) ”لوگ چاہتے ہیں کہ ان کو ذلیل کریں اور اللہ تعالیٰ ان کے رفع کے سوائے اور کچھ نہیں چاہتا۔“ یہ مطلب نہیں کہ اللہ تعالیٰ ان کو مع جسم آسمان پر اٹھالے جانا چاہتا ہے۔ پھر احادیث تواضع میں بار بار آتا ہے کہ جو تواضع کرے اللہ تعالیٰ اس کا رفع کرتا ہے: [فَتَوَاضَعُوا يَرْفَعْكُمْ اللَّهُ] (کنز العمال: جلد 3، صفحہ 110، حدیث: 5719) اور ایک حدیث میں آتا ہے: [فَإِذَا تَوَاضَعَ رَفَعَهُ اللَّهُ بِالسَّلْسِلَةِ إِلَى السَّمَاءِ السَّابِعَةِ] (کنز العمال: جلد 3، صفحہ 115، حدیث: 5745) جب بندہ تواضع کرتا ہے تو اللہ تعالیٰ اسے زنجیر کے ساتھ ساتویں آسمان پر رفع کرتا ہے۔ یہاں رفع بھی ہے، ساتواں آسمان بھی ہے، زنجیر بھی ہے مگر پھر بھی رفع جسم مراد نہیں بلکہ قرب مراد ہے۔ پس لغت، قرآن شریف، حدیث سب اس بات پر متفق ہیں کہ اللہ تعالیٰ کے انسان کو رفع کرنے سے ہمیشہ اور ہر حال میں مراد قرب عطا کرنا ہوتا ہے خواہ کتنے بھی قرآن اس کے خلاف ہوں۔ اور ایک بھی نظیر نہیں جہاں اللہ کے

كُفْرًا وَ جَاعِلُ الَّذِينَ اتَّبَعُوكَ فَوْقَ
ان (کے الزام) سے پاک کرنے والا ہوں جو کافر
ہیں، (446) اور جنہوں نے تیری پیروی کی انہیں ان

انسان کو رفع کرنے کے معنی سوائے اس کے کچھ اور آتے ہوں۔

خدا کی طرف جانا یا رفع سے مراد:

اسی معنی پر ایک قرینہ ﴿رَافِعُكَ اِلَيّْ﴾ میں لفظ اِلَيّْ بھی ہے۔ کیونکہ یہ رفع اللہ تعالیٰ کی طرف ہے آسمان کی طرف رفع کا ذکر قرآن کریم میں کہیں نہیں۔ اور اللہ تعالیٰ کوئی جسم نہیں جو آسمان پر ہو اور اس پر اتفاق ہے کہ اللہ کا مکان میں ہونا ممنوع ہے۔ یہی وجہ ہے کہ قرآن کریم میں جہاں اللہ کی طرف یا رب کی طرف جانے کا ذکر ہو کبھی بھی مراد انتقال جسمانی نہیں ہوتا بلکہ قرب روحانی مراد ہوتا ہے۔ جیسے: ﴿ارْجِعْ اِلَى رَبِّكَ﴾ [الفجر: 28:89] ”اپنے رب کی طرف لوٹ آ۔“ ﴿اِنَّا اِلَيْهِ لَرْجِعُونَ﴾ [البقرہ: 156:2] ”اور ہم اسی کی طرف لوٹ کر جانے والے ہیں۔“ ﴿اِنِّي ذَا هَبُّ اِلَى رَبِّي﴾ [الصُّفَّت: 99:37] ”میں اپنے رب کی طرف جانے والا ہوں۔“ ﴿اتَّخَذَ اِلَى رَبِّهِ سَبِيْلًا﴾ [المزمل: 19:73] ”اپنے رب کی طرف رستہ اختیار کرے۔“ امام رازی نے تفسیر کبیر میں صفائی سے لکھ دیا ہے: [رَفَعَهُ فِي قَوْلِهِ وَرَافِعُكَ اِلَيّْ هُوَ الرَّفْعَةُ بِالْذَّرَجَةِ وَالْمُنْقَبَةِ، لَا بِالْمَكَانِ وَالْجِهَةِ] (تفسیر رازی: جلد 1، صفحہ 1158) یعنی رَافِعُكَ اِلَيّْ میں رفع سے مراد درجہ اور مرتبہ میں بلندی ہے نہ مکان اور جہت کی بلندی۔

446- حضرت عیسیٰ کی تلہیسر: ﴿مُطَهِّرُكَ مِنَ الَّذِينَ كَفَرُوا﴾ طہارت دو طرح پر ہے ایک طہارت جسم اور دوسرا طہارت نفس۔ طہارت جسمانی تو یہاں مراد ہی نہیں ہو سکتی۔ طہارت نفس کے معنی عموماً مفسرین نے لیے ہیں اور معنی یوں کیے ہیں: [مُخْرِجَكَ مِنْ جُمَّلَتِهِمْ وَ مُنْزِهَكَ اَنْ تَفْعَلَ فِعْلَهُمْ]. (غ) یعنی ان کی (یعنی کافروں کی) جماعت سے باہر نکالنے والا اور تمہاری تنزیہ کرنے والا اس امر سے کہ تم ان کے افعال کرو مگر ظاہر ہے کہ یہ معنی یہاں نہیں لگتے اس لیے کہ کافروں کے فعل کرنے سے پاک کرنا تو نبوت سے پہلے کا واقعہ ہے، نہ نبی بنایا جانے کے بعد کا؛ بلکہ نبی تو فطرتاً ہی گناہ سے پاک کیا جاتا ہے۔ پھر ایسا وعدہ دینے کی ضرورت کیا تھی اور بعض نے کہا: [تَطْهِيرُ بَعْلِيهِ السَّلَامُ بِتَبْعِيْدِهِ مِنْهُمْ بِالرَّفْعِ]. (ر) یعنی رفع کر کے ان سے دور کر دینا ہی تطہیر تھی مگر یہ بھی تحصیل حاصل ہے اس تبّعید کا ذکر تو رفع میں آچکا دوبارہ اس کے کہنے کی کیا ضرورت تھی۔ ﴿مُطَهِّرُكَ مِنَ الَّذِينَ كَفَرُوا﴾ میں درحقیقت ایک اور قسم کی تطہیر مراد ہے۔ انبیاء ویسے تو مطہر ہی ہوتے ہیں مگر لوگ ان پر جھوٹے الزامات لگا کر ان کو نعوذ باللہ ناپاک مشہور کرتے ہیں۔ ان جھوٹے الزامات کی قرار واقعی تردید بھی درحقیقت ایک تطہیر ہے۔ اور یہ بعینہ اسی طرح ہے جس طرح ہمارے نبی کریم ﷺ کے متعلق فرمایا: ﴿لِيَغْفَرَ لَكَ اللهُ مَا تَفَدَّمَر مِنْ ذَنْبِكَ وَمَا تَأَخَّرَ﴾ [الفتح: 2:48] ”تا کہ اللہ ان قصوروں سے تیری حفاظت کرے جو تیرے ذمے پہلے لگائے گئے اور جو پیچھے لگائے جائیں گے۔“ جہاں مراد وہ ذنوب ہیں جو دوسرے لوگ آپ کی طرف منسوب

الَّذِينَ كَفَرُوا إِلَى يَوْمِ الْقِيَامَةِ ثُمَّ إِلَىٰ
مَرْجِعِكُمْ فَأَحْكُمُ بَيْنَكُمْ فِيمَا
ان پر جنہوں نے انکار کیا قیامت کے دن تک فوقیت
دینے والا ہوں۔⁽⁴⁴⁷⁾ پھر میری ہی طرف تمہارا لوٹ آنا
ہے۔ پس میں تمہارے درمیان ان باتوں میں فیصلہ

کرتے تھے۔ پس انبیاء کی تطہیر اور غفر تو پہلے سے ہو چکا ہوتا ہے آئندہ جس تطہیر اور غفر کا وعدہ ہوتا ہے وہ ان امور سے تطہیر اور
غفر ہے جو دشمن ان کی طرف منسوب کرتے ہیں۔

447- اَتَّبِعُواكَ - تَبِعَ اور اَتَّبَعَ کے معنی ہیں اس کے نقش قدم پر چلا۔ (غ) حقیقی معنی تو یہی ہیں۔ مگر چونکہ ہر ایک تبع کامل طور پر نقش
قدم پر چلنے والا نہیں ہو سکتا، اس لیے ﴿الَّذِينَ اتَّبَعُوكَ﴾ میں وہ لوگ بھی داخل ہو سکتے ہیں جو صرف نقش قدم پر چلنے کا دعویٰ
کرتے ہوں۔ جن مفسرین نے اس سے مراد مسلمانوں کو لیا ہے سخت غلطی کھائی ہے اس سے مراد صرف عیسائی ہیں اور مسلمان
حضرت عیسیٰ علیہ السلام کے تبع نہیں بلکہ محمد رسول اللہ ﷺ کے تبع ہیں۔ ابھی حدیث نقل ہو چکی ہے کہ آپ نے فرمایا کہ اگر موسیٰ علیہ السلام
اور عیسیٰ علیہ السلام زندہ ہوتے تو وہ میرے تبع ہوتے۔ پس مسلمان حضرت عیسیٰ علیہ السلام کے تبع نہیں اور اسی کی طرف قرآن کریم نے خود
بھی رہنمائی فرمائی ہے۔ کیونکہ دوسری جگہ صاف فرمایا: ﴿فَأَمَّا نَتَّظِرُّكَ مِنْ بَنِي إِسْرَائِيلَ وَكَفَرْتُ طَائِفَةٌ فَأَيَّدْنَا
الَّذِينَ آمَنُوا عَلَىٰ عَدُوِّهِمْ فَاصْبِرُوا ظَاهِرِينَ﴾ [الصف: 14:61] ”سو بنی اسرائیل سے ایک گروہ ایمان لایا اور ایک گروہ
نے انکار کیا۔ سو ہم نے مومنوں کی ان کے دشمنوں کے مقابلہ میں تائید کی سو وہ غالب ہو گئے۔“

فوق کا استعمال بلحاظ مکان اور زمانہ اور جسم اور عدد اور مرتبہ کے ہوتا ہے۔ یہاں مفسرین کو بالاتفاق تسلیم کرنا پڑا ہے کہ فوقیت
مکانی مراد نہیں اور یہاں فوقیت سے غلبہ بلحاظ دلائل مراد لیا ہے یا ظاہری غلبہ یعنی حاکم و محکوم کا۔ [يَعْلَمُونَهُمْ بِالْحُجَّةِ
أَوِ السَّيْفِ]۔ (ض)

﴿الَّذِينَ كَفَرُوا﴾ سے مراد کل غیر عیسائی یا غیر مسلم نہیں بلکہ صرف وہ لوگ جو بالخصوص حضرت مسیح کا کفر کریں اور اس لیے ان
الفاظ میں صرف یہود کا ذکر مقصود ہے کہ وہ کل انبیائے بنی اسرائیل کو مانتے چلے آئے مگر حضرت عیسیٰ علیہ السلام کا انکار کر دیا۔

یہاں حضرت مسیح کو کل چار وعدے دیئے گئے ہیں۔ جو بجواب تدا بیر کفار ہیں جن کا ذکر پچھلی آیت میں الفاظ مَكْرُوًا میں صاف
طور پر فرمایا ہے۔ ان چار وعدوں میں سے پہلا وعدہ ہے کہ تمہیں طبعی موت سے وفات دوں گا۔ دوسرا وعدہ ہے کہ تمہارا اپنی
طرف رفع کروں گا یعنی اپنا قرب عطا فرماؤں گا۔ تیسرا وعدہ کہ ان الزامات سے جو تم پر لگائے جائیں گے تم کو پاک و صاف
کروں گا اور چوتھا وعدہ ہے فوقیت یعنی حضرت مسیح کے نام لیوا آپ کے منکروں پر بذریعہ دلائل یا قہری طور پر غالب رہیں
گے۔ قرآن کریم کا لفظ لفظ اپنے اندر عاجز رکھتا ہے۔ یہودیوں کی تدبیر کا ذکر تھا۔ وہ تدبیر کیا تھی؟ حضرت عیسیٰ کو بذریعہ صلیب
مارنا۔ تو اول تو بذریعہ صلیب مارنے کی نفی کی اور اس کا جواب دیا مَتَوَقِّعِيكَ بَدْرِيْعَةً صَلِيْبًا تَمِيْمًا تَمِيْمًا تَمِيْمًا
طبعی موت سے مرو گے۔ پھر صلیب پر مارنے کا نتیجہ تھا کہ ایسا شخص ملعون ہو۔ کیونکہ [استثناء: 23, 22:21] میں صلیب کا

كُنْتُمْ فِيهِ تَخْتَلِفُونَ ﴿٥٥﴾

کروں گا جن میں تم اختلاف کرتے تھے۔ (448)

فَأَمَّا الَّذِينَ كَفَرُوا فَاعْزِدْ بِهِمُ عَذَابًا
شَدِيدًا فِي الدُّنْيَا وَالْآخِرَةِ وَمَا لَهُمْ
مِّن نَّاصِرِينَ ﴿٥٦﴾

سو وہ جنہوں نے انکار کیا ان کو دنیا اور آخرت میں سخت دکھ کا
عذاب دوں گا، اور ان کے لیے کوئی بھی مددگار نہ
ہوگا۔ (449)

ذکر کر کے لکھا ہے: ”کیونکہ وہ جو پھانسی دیا جاتا ہے خدا کا ملعون ہے۔“ اور [گلیتون: 13:3] میں پولوس کہتا ہے: ”کیونکہ لکھا ہے جو کوئی کاٹھ پر لٹکایا گیا سو لعنتی ہے۔“ اور ملعون کے معنی ہیں خدا سے دور۔ اس لیے اس نتیجہ کی نفی کی کہ وہ خدا سے دور نہیں بلکہ مرفوع یعنی خدا کا مقرب ہوگا۔ پھر صلیب پر مار کر اور کذاب مشہور کر کے غلط الزامات کا آپ پر لگانا تھا۔ جیسے مثلاً یہ کہ آپ ناجائز تعلق سے پیدا ہوئے جیسا کہ ﴿قَوْلِهِمْ عَلَىٰ مَرْيَمَ بُهْتَانًا عَظِيمًا﴾ [النساء: 156:4] ”ان کے مریم پر بڑا بہتان باندھنے کی وجہ سے۔“ سے ظاہر ہے۔ اس کی نفی ﴿مُطَهَّرُكَ مِنَ الَّذِينَ كَفَرُوا﴾ میں کی۔ یعنی فرمایا کہ تم پر سے یہ الزامات بھی دور کروں گا۔ یا یہ کہ تم پر سے ملعون ہونے کے الزام کو بھی دور کروں گا جو دوسرا نتیجہ صلیب کا ہے اور پھر وہ مصلوب کر کے تم کو ناکام کرنا چاہتے ہیں۔ سو میں تمہارے پیروؤں کو تمہارے منکروں پر قیامت تک غالب رکھوں گا۔

اور چاروں وعدوں میں ایک اور بھی لطیف ترتیب ہے۔ رفع یعنی حقیقی قرب کا مقام بعد وفات ہی حاصل ہوتا ہے۔ جب سارے حجاب دور ہو جاتے ہیں۔ پس تونی کے بعد رفع فرمایا تو جب مقام قرب عطا ہوتا ہے تو دوسری طرف مخلوق میں بھی محبت اور عزت بڑھتی ہے۔ یہی آپ کی تطہیر یعنی الزامات سے پاک کیا جانا ہے اور عزت اور محبت کے بعد متبعین کی کثرت اور غلبہ کا ہونا لازمی امر ہے۔ اس آیت سے یہ بھی ظاہر ہے کہ یہ خیال کہ کبھی حضرت عیسیٰ پھر آئیں گے تو سارے اہل کتاب ان پر ایمان لے آئیں گے، قرآن کریم کے خلاف ہے۔ اس لیے کہ قرآن شریف قیامت تک مسیح کے پیروؤں اور مسیح کے منکروں کا وجود ضروری قرار دیتا ہے۔

448- ان الفاظ میں یہ بتایا ہے کہ اختلاف عقائد کا فیصلہ قیامت کے دن ہی ہوگا۔ یعنی دنیا میں اختلاف عقائد کا فیصلہ کبھی نہیں ہوتا اور اختلاف عقائد قیامت تک رہے گا۔ اس سے بھی ان لوگوں کا خیال باطل ثابت ہوتا ہے جو یہ سمجھتے ہیں کہ حضرت عیسیٰ علیہ السلام پھر آئیں گے تو اختلاف عقائد دنیا سے مٹ جائے گا اور اس دنیا میں ہی سب فیصلے ہو جائیں گے۔

449- مسیح کے منکروں کے لیے عذاب دنیا: جس اختلاف پر فیصلہ کا ذکر پچھلی آیت میں کیا تھا، اب اس کی تفصیل فرماتا ہے کہ اختلاف کرنے والوں میں سے ایک گروہ تو حضرت عیسیٰ کے منکروں کا ہے ان کو دونوں جگہ سزا ملے گی، دنیا میں بھی اور آخرت میں بھی۔ سو یہودی دنیا کی سزا اظہر من الشمس ہے۔ یہ قوم باوجود مالدار ہونے کے ہمیشہ دنیا میں ذلیل رہی ہے اور جب ان پر کوئی مصیبت آتی ہے تو کوئی ان کا یار و مددگار نہیں بنتا۔ ذلت سے بڑھ کر کوئی دکھ کا عذاب نہیں۔

وَأَمَّا الَّذِينَ آمَنُوا وَعَمِلُوا الصَّالِحَاتِ
فَيُؤْتِيهِمْ أَجْرَهُمْ ط وَاللَّهُ لَا يَجِبُ
الظَّالِمِينَ ﴿٥٤﴾

اور جو لوگ ایمان لائے اور انہوں نے نیک کام کیے سوان
کے اجر اُن کو پورے دے گا، اور اللہ ظالموں سے محبت نہیں
کرتا۔ (450)

ذَلِكَ نَتْلُوهُ عَلَيْكَ مِنَ الْآيَاتِ وَالذِّكْرِ
الْحَكِيمِ ﴿٥٥﴾

یہ ہم آیتوں اور حکمت والے ذکر سے تجھ پر پڑھتے
ہیں۔ (451)

450- الظَّالِمِينَ: ظُلْمُ کے معنی کے لیے [دیکھو نمبر: 55] جہاں دکھایا گیا ہے کہ شرک بھی ایک ظلم ہے اور قرآن کریم میں ہے: ﴿إِنَّ الشِّرْكَ لَظُلْمٌ عَظِيمٌ﴾ [لقمان: 13:31] سب سے بڑا ظلم شرک ہے اور وہی یہاں مراد ہے اس لیے کہ یہ مسیح کو خدا بنانے والوں کا ذکر ہے۔

عیسائیوں کے دو گروہ:

یہ ماننے والوں کا گروہ ہے جس کے یہاں دو حصے کر دیئے ہیں۔ ایک حصہ ﴿الَّذِينَ آمَنُوا وَعَمِلُوا الصَّالِحَاتِ﴾ والوں کا ہے یعنی وہ جو عقیدہ بھی صحیح رکھتے تھے اور عمل بھی اچھے کرتے تھے اور دوسرا حصہ الظَّالِمِينَ کا ہے جس سے مراد حضرت عیسیٰ علیہ السلام کو خدا ماننے والے ہیں اور ﴿لَا يُجِبُ الظَّالِمِينَ﴾ میں اسی طرف اشارہ ہے۔ کیونکہ وہ خدا کی محبت کا دعویٰ کرتے ہیں۔ اسی لیے فرمایا کہ وہ مشرک ہیں ان کا دعویٰ محبت جھوٹا ہے، خدا ان سے محبت نہیں کرتا۔ اس لیے بھی پہلے گروہ کے ساتھ جو حضرت مسیح کے صحیح معنی میں متبع تھے ﴿عَمِلُوا الصَّالِحَاتِ﴾ کی شرط لگا دی ہے کہ یہ دوسرا گروہ کفارہ کو اصل بنیاد قرار دے کر اعمال صالحہ سے محروم ہو گیا ہے۔

451- آيَاتٌ سے مراد یہاں حج یا دلائل ہیں جو اوپر گزر چکی ہیں جن کی طرف لفظ ذلِكَ میں اشارہ بھی کیا ہے کیونکہ آیت کا استعمال محسوسات اور معقولات دونوں میں ہوتا ہے۔

الَّذِي كَرَّ - اصل میں یاد کرنے یا یاد دلانے کو کہا جاتا ہے اور یہاں ذکر سے مراد قرآن کریم ہے کیونکہ ذکر قرآن شریف کے ناموں میں سے ایک نام ہے اور ذکر اس کو اس لیے کہا جاتا ہے کہ وہ ان تمام باتوں کو جو فطرت انسانی میں مرکوز ہیں یاد دلاتا ہے۔ یا اس لیے کہ وہ انسان کو شرف اور بزرگی کے مقام پر پہنچاتا ہے۔

الْحَكِيمِ - یہاں ذکر یا قرآن شریف کی صفت ہے اور یہ لفظ قرآن شریف کی وصف میں اور جگہ بھی آیا ہے: ﴿يَسَّ ۝ وَالْقُرْآنِ الْحَكِيمِ ۝﴾ [یس: 2-1:36] ”اے انسان (کامل)۔ حکمت والا قرآن گواہ ہے۔“ قرآن حکیم کو اس لیے کہا جاتا ہے کہ اس میں اعلیٰ درجہ کی حکمت کی باتیں ہیں۔ (غ) جس پر قرآن کریم بھی شاہد ہے۔ ﴿وَلَقَدْ جَاءَهُمْ مِنَ الْآثَابِ مَا فِيهِ مُزْدَجَرٌ ۝ حِكْمَةٌ بَالِغَةٌ﴾ [القمر: 5-4:54] ”اور یقیناً انہیں وہ باتیں پہنچ چکی ہیں، جن میں تشبیہ ہے۔ کامل دانائی

إِنَّ مَثَلَ عِيسَىٰ عِنْدَ اللَّهِ كَمَثَلِ آدَمَ ط
خَلَقَهُ مِنْ تُرَابٍ ثُمَّ قَالَ لَهُ كُنْ
فَيَكُونُ ﴿٥٩﴾

بیشک عیسیٰ کی حالت اللہ کے نزدیک آدم کی حالت کی
مانند ہے اسے مٹی سے پیدا کیا، پھر اسے کہا ہو جا پس وہ
ہو جاتا ہے۔ (452)

(کی باتیں)۔“

حضرت مسیح کے حالات ان کی الوہیت کے خلاف دلیل ہیں:

یہاں بالخصوص آیات یعنی دلائل کا لفظ لانا اور پھر ان باتوں کو پر حکمت قرار دینا اس بات کی طرف اشارہ ہے کہ جو کچھ اوپر حضرت عیسیٰ علیہ السلام کے متعلق کہا گیا ہے وہ دعویٰ نہیں بلکہ دلائل ہیں اور پر حکمت باتیں ہیں۔ ان کی پیدائش، ان کا بچپن، ان کی وفات کے حالات، ان کی تعلیم، ان کے نشانات یہ سب کچھ دلائل ہیں جو عیسائیت کے بطلان پر دی گئی ہیں۔ جو لوگ ان باتوں کو محض قصوں کہانیوں کی حد تک سمجھتے ہیں وہ یہاں لفظ حکیم کے لانے پر غور کریں۔

452- مَثَلٌ کے معنی کے لیے [دیکھو نمبر: 38]۔ یہاں مراد صفت یا حالت ہے اور فرمایا کہ عیسیٰ علیہ السلام کی حالت اللہ کے نزدیک آدم کی حالت کی طرح ہے۔ اسے مٹی سے پیدا کیا۔ پھر اسے کہا ہو، سو وہ ہو گیا۔ آدم کا ذکر قرآن کریم میں دو رنگ میں آیا ہے۔ ابوالبشر ہونے کے لحاظ سے یعنی بشریت کے لوازمات تامہ اس میں پائے جاتے ہیں اور اللہ تعالیٰ کے برگزیدہ بندوں میں سے ایک ہونے کے لحاظ سے۔ حضرت عیسیٰ علیہ السلام کے متعلق جو کچھ اوپر ذکر ہوا اس میں بھی انہی دو باتوں کا ذکر ہے۔ یعنی حضرت عیسیٰ میں بشر ہونے کی ساری صفات پائی جاتی ہیں۔ اور دوسرے وہ اللہ تعالیٰ کے برگزیدہ بندوں میں سے ایک ہیں۔ چنانچہ بشریت کے لحاظ سے آپ کی پیدائش، طفولیت، کہولت، وفات کا ذکر فرمایا۔ کیونکہ یہی باتیں بشر کو خدا سے الگ کرتی ہیں۔ بشریت کے تقاضوں میں سے ہی پیدا ہونا اور مرنا اور اس دنیا کی زندگی میں ان تغیرات کے ماتحت آنا ہے جو طفولیت سے لے کر کہولت تک انسان پر آتے ہیں۔ خدا نہ پیدا ہوتا ہے، نہ مرتا ہے، نہ اس پر تغیرات آتے ہیں کہ بچپن کی حالت سے ترقی کرتا کرتا ترقی کے آخری مرتبہ پر پہنچ کر پھر اس کے قومی میں تنزل واقع ہونا شروع ہو؛ اور برگزیدگی کے لحاظ سے آپ کے رسول ہونے اور دنیا میں ایک روحانی انقلاب پیدا کرنے اور رفعت مرتبہ وغیرہ کا ذکر ہے۔ پس جو کمال آدم میں اللہ تعالیٰ نے رکھا تھا وہ کمال حضرت عیسیٰ علیہ السلام کو بھی دیا اور اس طرح پر عیسائیوں پر اتمام حجت کی اور اس اتمام حجت کا خلاصہ اس آیت میں ہے۔ یہ یاد رکھنے کے قابل بات ہے کہ اس سورت کے صدر میں عیسائیوں کے ساتھ ہی بحث ہے اور غرض اس سارے بیان کی حضرت مسیح میں لوازمات بشریت کا ثابت کرنا اور یہ ظاہر کرنا ہے کہ وہ خدا نہ تھا۔ پس ساری بحث کو اب بطور خلاصہ ان الفاظ میں بیان فرمایا کہ جو کچھ باتیں آدم میں پائی جاتی ہیں یعنی بشریت اور برگزیدگی وہی عیسیٰ میں پائی جاتی ہیں۔ خداتم اس کو کس بنا پر بناتے ہو؟ مماثلت کے لیے تو یہی دو امر کافی ہیں۔ بشریت اور برگزیدگی۔ اور اگر یہ کہا جائے کہ صورت پیدائش میں مشابہت ہے۔ تو کوئی مشابہت فی الواقع نہیں آدم کو جس طرح بنایا۔ مسیح کو اس طرح نہیں بنایا۔ مسیح کو ماں کے پیٹ میں رکھا، پھر بچہ بنایا، پھر

الْحَقُّ مِنْ رَبِّكَ فَلَا تَكُنْ مِنَ الْمُبْتَلِينَ ⑩
حق تیرے رب کی طرف سے ہے، پس تو جھگڑا کرنے والوں میں سے نہ ہو۔

فَمَنْ حَاجَّكَ فِيهِ مِنْ بَعْدِ مَا جَاءَكَ مِنَ الْعِلْمِ فَقُلْ تَعَالَوْا نَدْعُ أَبْنَاءَنَا وَابْنَاءَكُمْ وَنِسَاءَنَا وَنِسَاءَكُمْ وَأَنْفُسَنَا وَأَنْفُسَكُمْ ⑪ ثُمَّ نَبْتَهِلْ فَنَجْعَلْ لَعْنَتَ

پھر اگر کوئی اس کے بعد جو تیرے پاس علم آچکا اس کے بارے میں تجھ سے جھگڑا کرے، تو کہہ، آؤ ہم اپنے بیٹوں اور تمہارے بیٹوں کو اور اپنی عورتوں اور تمہاری عورتوں کو اور اپنے لوگوں اور تمہارے لوگوں کو بلائیں، پھر گڑگڑا کر

بڑھایا۔ آدم کی خلق کے متعلق جو کچھ صورت سمجھی جاتی ہے اس کی رو سے آدم پر یہ حالات نہیں گزرے۔ پس مشابہت صورت خلق میں نہیں نہ صورت خلق کا یہاں ذکر ہے۔ بلکہ بشریت اور برگزیدگی میں مشابہت ہے۔ اس لیے ﴿إِنَّ اللَّهَ اصْطَفَىٰ آدَمَ﴾ بطور تمہید بھی اس سے پہلے بیان کیا ہے۔ ﴿كُنْ فَيَكُونُ﴾ کا استعمال بھی یہی بتاتا ہے یعنی ہو جاتا ہے، کہا گیا نہ ہو گیا۔ جس سے استمرار پایا جاتا ہے۔ یہ ظاہر کرنے کے لیے کہ اللہ تعالیٰ کا یہ قانون رہا ہے کہ وہ انسانوں کو برگزیدگی کے مقام پر کھڑا کرتا رہا ہے۔

﴿خَلَقَهُ مِنْ تُرَابٍ ثُمَّ قَالَ لَهُ كُنْ فَيَكُونُ﴾ میں بھی انہی دو مذکورہ بالا باتوں کی طرف اشارہ معلوم ہوتا ہے یعنی ﴿خَلَقَهُ مِنْ تُرَابٍ﴾ یا مٹی سے پیدا کرنے میں بشریت کی طرف اشارہ ہے اور ﴿كُنْ فَيَكُونُ﴾ میں برگزیدہ کیا جانے کی طرف کیونکہ خلق کے بعد کن کا امر یہی معنی رکھ سکتا ہے کہ اس کو ایک دوسری زندگی عطا فرمائی یعنی روحانی زندگی یا اپنا کلام اس میں نفع کیا۔ یہ بھی یاد رکھنا چاہیے کہ مٹی سے پیدا کیا جانا کوئی آدم اور عیسیٰ علیہ السلام کے ساتھ مخصوص امر نہیں۔ بلکہ ہر فرد بشر کو اللہ تعالیٰ مٹی سے ہی پیدا کرتا ہے۔ چنانچہ سورہ کہف میں مومن اور کافر کے مکالمہ میں مومن کافر کو مخاطب کر کے کہتا ہے: ﴿اَكْفَرْتَ بِالَّذِي خَلَقَكَ مِنْ تُرَابٍ ثُمَّ مِنْ نُطْفَةٍ ثُمَّ سَوَّاهُ رَجُلًا﴾ [الکہف: 37:18] تو اس ذات پاک کا انکار کرتا ہے جس نے تجھے مٹی سے پیدا کیا۔ پھر نطفہ سے پھر تجھے ٹھیک مرد بنایا۔ ایسا ہی سورہ الحج میں فرمایا ﴿يَا أَيُّهَا النَّاسُ إِن كُنْتُمْ فِي رَيْبٍ مِّنَ الْبَعْثِ فَإِنَّا خَلَقْنَاكُمْ مِنْ تُرَابٍ﴾ [الحج: 5:22] ”اے لوگو! اگر تم بعثت کے بارے میں شک میں ہو تو غور کرو کہ ہم نے تم کو مٹی سے پیدا کیا۔ پس مٹی سے ہی سب نوع بشر پیدا ہوئی ہے۔“ ہاں پھر بعض کو اللہ تعالیٰ چن لیتا ہے اور ایک روحانی زندگی عطا فرماتا ہے۔ بن باپ پیدائش کا نہ یہاں کوئی ذکر ہے، نہ کوئی ایسا اعتراض موجود ہے جس کا جواب دیا ہو۔ کیونکہ اس کا ذکر اگر ہوتا تو وہاں ہوتا جہاں پیدائش کے حالات کا ذکر تھا۔ یہاں تو حضرت عیسیٰ کی وفات کے تذکرہ کے ساتھ ساری بحث کو ختم کر کے اس کا خلاصہ ان الفاظ میں بیان فرماتا ہے۔ بلکہ ﴿فَيَكُونُ﴾ کا لفظ آخر پر مضارع لا کر بتا دیا ہے کہ اللہ تعالیٰ کا قانون ہر حال میں جاری ہے۔ صرف دو مخصوص مثالوں پر محدود نہیں۔

اللَّهُ عَلَى الْكُذِّبِينَ ۝

دعا کریں اور جھوٹوں پر اللہ کی لعنت کریں۔ (453)

453- تَعَالَوْا- اصل میں یہ لفظ (عَلُوٌّ سے مشتق ہونے کی وجہ سے) کسی بلند مکان کی طرف بلانے کے لیے آتا ہے۔ پھر ایک مکان کی طرف بلانے کے لیے یہاں مراد ہے۔ رائے اور عزم کو پختہ کر کے آؤ۔

نَبْتَهُلْ- [الْبَهْلُ وَالْإِبْتِهَالُ فِي الدُّعَاءِ الْأَسْتِزْسَالِ فِيهِ وَالتَّضْرُعُ] (غ) یعنی بہل اور ابتهال دعا میں ٹھہر ٹھہر کر مانگنا اور تضرع کرنا ہے۔ اور آگے لکھا ہے کہ جن لوگوں نے ابتهال کی تفسیر لعنت سے کی ہے وہ اس لیے ہے کہ اس میں ٹھہرنا لعنت کی غرض سے ہے۔ اور لسان العرب میں بھی ہے۔ [إِبْتِهَالٌ فِي الدُّعَاءِ إِذَا اجْتَهَدَ] یعنی ابتهال دعا میں اجتہاد یا زور سے دعا کرنا ہے۔

دعوت مباہلہ عیسائیوں پر اتمام حجت کے لیے:

اس مضمون کو ان الفاظ سے شروع کیا ہے کہ اس کے بعد جو تیرے پاس علم آچکا یعنی دلائل جو اوپر دی گئیں ہیں، دلائل کی رو سے اتمام حجت کر دیا اور عیسائیوں نے دلائل کے قبول کرنے سے انکار کر دیا تو پھر مباہلہ کے لیے بلا یا یعنی بالمقابل دعا کرنے کے لیے اور دعا پر پورا زور لگانے کے لیے۔ یہ گویا ایک دوسرے رنگ کا اتمام حجت تھا۔ دعا کی قبولیت کے عیسائی بھی قائل ہیں اور انجیل میں ہے کہ متقی کی دعاسنی جاتی ہے۔ چنانچہ [عبرانیوں: 7:5] میں جہاں مسیح کے صلیب کی موت سے بچنے کے لیے رورو کر دعائیں کرنے کا ذکر ہے: ”بہت رورو اور آنسو بہا بہا کے اس سے جو اس کو موت سے بچا سکتا تھا دعائیں اور منتیں کیں۔“ وہاں اس دعا کی قبولیت کا ذکر ان الفاظ میں ہے: [وَسَمِعَ لَهُ مِنْ أَجْلِ تَقْوَاهُ] یعنی اس کے تقویٰ اور پرہیزگاری کی وجہ سے اس کی دعاسنی گئی۔ پس جب عیسائیوں کا یہ دعویٰ تھا کہ ساری دنیا گنہگار ہے اور ہم ہی کفارہ پر ایمان لاکر متقی بنے ہیں تو ضرور تھا کہ اس پہلو سے بھی ان پر اتمام حجت کیا جاتا اور یہی اس آیت میں ذکر ہے۔

واقعہ مباہلہ وفد نجران سے:

بخاری، مسلم، ترمذی وغیرہ میں روایت ہے: [جَاءَ الْعَاقِبُ وَالسَّيِّدُ صَاحِبًا نَجْرَانَ إِلَى رَسُولِ اللَّهِ ﷺ يُرِيدَانِ أَنْ يُلَاعِنَاهُ، قَالَ فَقَالَ أَحَدُهُمَا لِصَاحِبِهِ لَا تَفْعَلْ، فَوَاللَّهِ لَئِنْ كَانَ نَبِيًّا فَلَا عَنَّا، لَا نُفْلِحُ نَحْنُ وَلَا عَقِبُنَا مِنْ بَعْدِنَا] (صحيح البخارى، كتاب المغازي، باب قصة أهل نجران: 4380) یعنی عاقب اور سید نجران کے قائم مقام رسول اللہ ﷺ کی طرف آئے کہ تا آپ سے ملا عنہ کریں۔ راوی (حذیفہ رضی اللہ عنہ) کہتا ہے پھر ان میں سے ایک نے اپنے ساتھی کو کہا ایسا مت کرو خدا کی قسم اگر یہ نبی ہو اور ہم نے اس سے ملا عنہ کیا تو نہ ہم اور نہ ہماری نسل ہمارے بعد کامیاب ہوں گے۔

اور محمد بن اسحاق نے سیرۃ میں لکھا ہے کہ وفد نجران (جو عیسائی تھے) ساٹھ سو اور رسول اللہ ﷺ کی خدمت میں حاضر ہوئے ان میں سے چودہ ان کی قوم کے سردار تھے۔ جن میں عاقب (جس کا نام عبدالمسیح تھا) اور سید (اسہم) کا نام بھی لیا ہے اور عاقب

اِنَّ هَذَا لَهُوَ الْقَصَصُ الْحَقُّ ۚ وَ مَا مِنْ

یقیناً یہی سچا بیان ہے اور اللہ کے سوا کوئی بھی معبود نہیں

ان کا سردار تھا اور سیدان کالاٹ پادری تھا۔ ان لوگوں کا ڈیرہ نبی کریم ﷺ نے مسجد نبوی میں کرایا۔ اور جب ان کی نماز کا وقت آیا تو مسجد میں ہی انہوں نے مشرق کی طرف منہ کر کے نماز پڑھی۔ (اس سے نبی کریم ﷺ کی وسعت قلبی کا اندازہ کرو کہ اپنی مسجد میں عیسائیوں کو نہ صرف ٹھہراتے ہیں بلکہ ان کو اپنی طرز پر عبادت کرنے کی بھی اجازت دیتے ہیں۔) پس جب انہوں نے دلائل کو نہ مانا اور الوہیت مسیح کے عقیدہ پر اصرار کیا تو نبی کریم ﷺ نے ان کو مباہلہ کے لیے بلایا۔ محمد بن اسحاق کہتے ہیں انہوں نے کہا کہ ہم کو مہلت دیجیے کہ ہم مشورہ کر لیں۔ سو جب انہوں نے مشورہ کیا تو یہی مشورہ قرار پایا کہ مباہلہ کرنے میں ہماری خیر نہیں۔ اس لیے انہوں نے مباہلہ سے انکار کر دیا اور جیسا کہ بخاری کی روایت میں آیا ہے جز یہ قبول کیا اور ابو عبیدہ ان کے ساتھ گئے۔ اور ابن مردویہ کی روایت میں ہے کہ جب رسول اللہ ﷺ نے ان کو مباہلہ کے لیے بلایا تو انہوں نے کہا ہم کل کریں گے۔ سوا گلے دن رسول اللہ ﷺ، علی، فاطمہ، حسن، حسین رضی اللہ عنہم کو ساتھ لیے نکلے اور ان کو بلایا مگر انہوں نے انکار کر دیا۔

پس اس میں کوئی شبہ نہیں کہ وفد نجران نے مباہلہ سے انکار کر دیا۔ ان کے عیسائی حمایتی کہتے ہیں کہ وہ بددعا کرنا نہ چاہتے تھے۔ یہ وکالت اس لیے بھی بے سود ہے کہ عیسائی تو اب تک نعوذ باللہ آنحضرت ﷺ کو دجال کہتے ہیں۔ وہ کون سے ان کے بزرگ تھے جو دجال کے لیے بددعا کرنا جائز نہ سمجھتے تھے۔ احادیث صحیحہ سے صاف ثابت ہے کہ وہ ڈر گئے۔ اس سے معلوم ہوتا ہے کہ نبی کریم ﷺ کو اللہ تعالیٰ نے یہ علم دیا تھا کہ عیسوی پرستی کا عقیدہ دنیا میں بہت زور پکڑنے والا ہے اس لیے اس کے خلاف ہر رنگ میں اتمام حجت کیا ہے۔ اول دلائل کی رو سے، پھر بارگاہ الہی میں بالمقابل دعا سے فیصلہ کے طریق سے اور سب سے آخر ایک اور طریق پر ان کو بلایا ہے جس کا ذکر اگلے رکوع میں آتا ہے۔

مباہلہ میں حضرت علیؑ کا نکلنا اور اہل تشیع:

شیعہ کہتے ہیں علی، فاطمہ، حسن، حسین رضی اللہ عنہم کے ساتھ لانے میں آپ نے حضرت علی رضی اللہ عنہ کی فضیلت کی طرف اشارہ کیا ہے حالانکہ بات تو صاف ہے۔ اَبْتَاءٌ میں حسن، حسین بلکہ حضرت علی رضی اللہ عنہ داخل ہیں کیونکہ داماد بھی بیٹا ہی ہوتا ہے اور نِسَاءٌ میں حضرت فاطمہ رضی اللہ عنہا اور اَنْفُسَنَا میں خود نبی کریم ﷺ۔ مراد تو صرف یہ تھی کہ جو شخص جھوٹا ہے اللہ تعالیٰ اس کا ایسا استیصال کر دے کہ اس کے بچے بھی تباہ ہو جائیں اور سلسلہ نسل منقطع ہو جائے۔ یہاں فضیلت کا کوئی سوال نہیں۔ دوسرے ایک روایت میں یہ لفظ بھی آتے ہیں کہ حضرت ابو بکر رضی اللہ عنہ اور ان کے بیٹے اور حضرت عمر رضی اللہ عنہ اور ان کے بیٹے اور حضرت عثمان رضی اللہ عنہ اور ان کے بیٹے اور حضرت علی رضی اللہ عنہ اور ان کے بیٹے بھی نکلے تھے۔ (ر) بہر حال یہ تو ظاہر ہے کہ ابھی آنحضرت ﷺ گھر سے ہی نکلے تھے اور اگر فی الواقع مباہلہ ہوتا تو شاید بڑے بڑے صحابہ رضی اللہ عنہم کو مع ان کی اولاد اور بیٹیوں کے بھی بلاتے۔ لیکن عیسائیوں نے پہلے ہی انکار کر دیا۔ پس اس روایت سے تو کچھ بھی ثابت نہیں ہوتا۔

إِلَهُ إِلَّا اللَّهُ ۗ وَإِنَّ اللَّهَ لَهُوَ الْعَزِيزُ
الْحَكِيمُ ﴿١٢﴾

اور یقیناً اللہ ہی غالب حکمت والا ہے۔ (454)

فَإِنْ تَوَلَّوْا فَإِنَّ اللَّهَ عَلَيْهِمُ
بِالْمُفْسِدِينَ ﴿١٣﴾

اور اگر وہ پھر جائیں، تو اللہ فساد کرنے والوں کو جانتا ہے۔

6
9
14

قُلْ يَا أَهْلَ الْكِتَابِ تَعَالَوْا إِلَى كَلِمَةٍ
سَوَاءٍ بَيْنَنَا وَبَيْنَكُمْ أَلَّا نَعْبُدَ إِلَّا اللَّهَ وَ
لَا نُشْرِكَ بِهِ شَيْعًا ۚ وَلَا يَتَّخِذَ بَعْضُنَا
بَعْضًا أَرْبَابًا مِنْ دُونِ اللَّهِ ۗ فَإِنْ تَوَلَّوْا
فَقُولُوا اشْهَدُوا بِأَنَّا مُسْلِمُونَ ﴿١٤﴾

کہہ، اے اہل کتاب اس بات کی طرف آؤ جو ہمارے درمیان
اور تمہارے درمیان یکساں ہے کہ ہم اللہ کے سوا کسی کی
عبادت نہ کریں اور نہ اس کے ساتھ کسی کو شریک بنائیں اور نہ
ہم میں سے کوئی کسی کو اللہ کے سوا رب بنائے، اور اگر وہ پھر
جائیں تو تم کہو گواہ رہو کہ ہم فرماں بردار ہیں۔ (455)

مباہلہ کب جائز ہے:

ایک اور سوال یہ پیدا ہوتا ہے کہ آیا مباہلہ اب بھی جائز ہے؟ نبی کریم ﷺ نے بغیر امر الہی مباہلہ نہیں کیا اور جب امر ہو تو صرف انہی لوگوں کو مباہلہ کے لیے بلا یا جن کے ساتھ مباہلہ کرنے کا صراحت سے حکم آچکا تھا۔ اس لیے بدون امر الہی مباہلہ کرنا جائز معلوم نہیں ہوتا۔ جس شخص کو اللہ تعالیٰ اصلاح کے لیے مامور کرے وہ اپنے اعداء سے خدا کی طرف سے حکم پانے پر مباہلہ کر سکتا ہے۔ ہاں ابن عباس رضی اللہ عنہما کے متعلق ایک روایت عبدحمید نے بیان کی ہے کہ آپ کا کسی کے ساتھ کوئی جھگڑا ہو گیا تھا تو آپ نے اسے مباہلہ کے لیے بلا یا۔ (ر) مگر اول حضرت ابن عباس رضی اللہ عنہما کا فعل کوئی حجت شرعی نہیں۔ دوسرے اگر باہمی جھگڑوں پر مباہلہ ہونے لگے تو دن رات مسلمانوں کے باہم مباہلہ ہی ہوتے رہیں اور بجائے اخوت اور محبت کے جس کا پیدا کرنا اسلام کی اصل غرض ہے ایک دوسرے کی بیخ کنی اور استیصال کے درپے ہی رہیں۔

454- قَصَصُ کے معنی اثر یعنی نقش قدم بھی ہیں۔ اور قَصَصٌ أَخْبَارٌ مُتَّبَعَةٌ کو بھی کہتے ہیں یعنی خبر جس کا تتبع کیا جائے۔ اَلْحَقُّ قَصَصٌ کی صفت ہے۔

آیت کے اخیر پر عَزِيزٌ حَكِيمٌ کی صفات لانے کا اشارہ کرنا مقصود معلوم ہوتا ہے کہ نصرانیت کا غلبہ آخردنیا سے دور ہو جائے گا۔ اور ﴿مَّا مِنْ إِلَهٍ إِلَّا اللَّهُ﴾ یعنی ایک ہی خدا کی عبادت رہ جائے گی۔

455- سَوَاءٌ کے معنی وسط ہیں جب مکان سے تعلق ہو اور كَلِمَةٌ سَوَاءٌ سے مراد امام راغب [عَدْلٌ مِّنَ الْحُكْمِ] لیتے ہیں یعنی

يَا أَهْلَ الْكِتَابِ لِمَ تُحَاجُّونَ فِي
إِبْرَاهِيمَ وَمَا أُنزِلَتِ التَّوْرَةُ وَ

اے اہل کتاب! تم ابراہیم کے بارے میں کیوں جھگڑتے
ہو۔ حالانکہ توریت اور انجیل اس کے بعد

انصاف کی بات۔ اور ابن عباس رضی اللہ عنہما سے بھی عدل معنی مروی ہیں۔ مگر سبوا مصدر بمعنی مُسْتَوِيَةٌ بھی ہو سکتا ہے: [أَوْ لَا
يَخْتَلِفُ فِيهِ التَّوْرَةُ وَالْإِنْجِيلُ وَالْقُرْآنُ]۔ (ر) یعنی مشترک بات جس میں تورات انجیل اور قرآن اختلاف
نہیں کرتے۔ [أَوْ لَا اخْتِلَافَ فِيهَا بِكُلِّ الشَّرَائِعِ]۔ (ر) یعنی تمام شریعتیں اس پر متفق ہوں۔

شُرک فی الصفات:

﴿لَا نُشْرِكُ بِهِ شَيْئًا﴾ شرک کے معنی کے لیے [دیکھو نمبر: 121]۔ یہاں مراد شرک عظیم ہی ہے۔ یعنی کسی چیز کو باری تعالیٰ کا
شریک ٹھہرانا اور یہ اس طرح پر ہوتا ہے کہ اللہ تعالیٰ کی کسی صفت میں کسی دوسرے کو کامل شریک ٹھہرایا جائے۔ جیسے مجوسیوں کا
دو خالق تجویز کرنا یا عیسائیوں کا مسیح کو صفات کاملہ باری تعالیٰ ازلیت، ابدیت، قدرت وغیرہ میں شریک ٹھہرانا۔ یا آریہ سماج کا
مادہ اور روح کو باری تعالیٰ کی صفت ازلیت اور خود بخود اور غیر مخلوق ہونے میں شریک ٹھہرانا۔ یہ سب شرک عظیم میں داخل ہیں۔
﴿أَرْبَابًا مِّنْ دُونِ اللَّهِ﴾ رُب کی جمع ہے [دیکھو نمبر: 2] اور ارباب سے مراد یہ ہے کہ ان کو مسبب الاسباب اور مصالح عباد کا
متولی سمجھا جائے اور اس لیے ان کی اطاعت اس طرح کی جائے جس طرح رب کی اطاعت کی جاتی ہے۔ خود قرآن کریم نے
اس کی تصریح فرمادی ہے: ﴿إِتَّخَذُوا أَحْبَابَهُمْ وَرُهْبَانَهُمْ أَرْبَابًا مِّنْ دُونِ اللَّهِ﴾ [التوبة: 31:9] انہوں نے اپنے
علماء اور راہبوں کو اللہ کے سوا رب بنا لیا ہے۔ ترمذی نے عدی بن حاتم سے روایت کی ہے کہ جب یہ آیت نازل ہوئی تو
انہوں نے رسول اللہ ﷺ سے عرض کیا یا رسول اللہ! ہم ان کی عبادت نہ کرتے تھے۔ آپ نے فرمایا: [أَمَا كَانُوا يُحَلِّلُونَ
لَكُمْ وَيَجْرِمُونَ فَتَأْخُذُونَ بِقَوْلِهِمْ] (روح المعانی: جلد 3، صفحہ 193) ”کیا یہ نہیں تھا کہ وہ تمہارے لیے
حرام اور حلال ٹھہراتے اور تم انہی کے قول کے پیچھے چلتے؟“ تو انہوں نے کہا ہاں ایسا ہی کرتے تھے۔ پس جو مسلمان اپنے
پیروں اور علماء کے پیچھے آنکھیں بند کر کے چلتے ہیں کہ اپنی عقل و فکر سے کبھی کام نہیں لیتے، وہ بھی اسی فتویٰ کے ماتحت ہیں۔ اس
آیت میں تین قسم کے شرک سے منع فرمایا ہے۔ ایک شرک فی العبادت، دوسرے شرک فی الصفات، تیسرے شرک فی
الاطاعت۔

❖ **شرک فی العبادت** کو ﴿الَّا نَعْبُدُ إِلَّا اللَّهَ﴾ میں لیا ہے۔ یہ بہت موٹا شرک ہے کہ کسی چیز کے آگے سجدہ کیا جائے یا اس
سے دعا کی جائے جیسے بت پرست کرتے ہیں۔ یا بعض عیسائی بھی حضرت مسیح سے یا حضرت مریم سے دعا کرتے ہیں
بلکہ رومن کیتھولک ان کے بت بھی رکھتے ہیں۔

❖ اس سے اتر کر **شرک فی الصفات** ہے۔ یعنی اللہ تعالیٰ کی کسی صفت میں کسی چیز کو کامل شریک ٹھہرانا جس کا ذکر ﴿نُشْرِكُ بِهِ
شَيْئًا﴾ میں کیا ہے کسی چیز کے شریک کرنے سے مراد یہی ہے کہ اس میں کامل طور پر کوئی صفت ایسی مانی جائے جیسے اللہ

تعالیٰ کی صفت ہوتی ہے۔

اور تیسرا **شُرک فی اطاعت** ہے جس کا ذکر ﴿اَزْبَابًا مِّنْ دُونِ اللّٰهِ﴾ میں کیا اور ان تمام قسم کے موٹے شرکوں سے منع فرمایا۔

اصول مقابلہ مذاہب اور صداقت اسلام:

جیسا کہ پچھلے رکوع کے آخر میں میں نے کہا تھا جب دلائل اور دعو دونوں سے اتمام حجت ہو چکا اور دلائل کے قبول کرنے سے انہوں نے انکار کیا اور دعا میں مقابلہ سے خائف ہوئے تو اب ان پر ایک اور رنگ میں اتمام حجت کیا جاتا ہے اور وہ یہ ہے کہ تمہارے اور ہمارے مذہب میں جو امر مشترک ہے اس کو دونوں بنیاد کے طور پر مان لیں تو بہت سا فساد مٹ جاتا ہے۔ ایک عیسائیت کیا جملہ مذاہب پر اسلام کی یہ حجت قائم ہے کہ اگر سب مذاہب میں امر مشترک کو نکالا جائے تو وہ اسلام کا مذہب ہے اس لیے کسی مذہب کا پیرو بھی اسلام کی حقانیت کا انکار نہیں کر سکتا۔ ایک رنگ میں سب قومیں ہی اہل کتاب ہیں گو مخصوص طور پر یہود یا عیسائیوں کو اہل کتاب کے نام سے پکارا گیا ہو۔ کیونکہ اللہ تعالیٰ فرماتا ہے کہ ہر قوم میں ہم نے رسول بھیجا۔ پس اس رسول کی تعلیم ہی اس قوم کی کتاب ہے۔ اب اگر دنیا کی ساری قوموں کے معتقدات اور ساری مذہبی کتابوں کو دیکھا جائے تو ذات باری کے عقیدہ میں جو امر مشترک ان میں پایا جاتا ہے وہ ایک خدا کی ہستی ہے۔ حتیٰ کہ کتب مقدسہ کے پیروؤں کو چھوڑ کر بت پرستوں تک کا بھی یہی عقیدہ تھا کہ ان کے بتوں سے اوپر ایک خدائے واحد ہے اور بت بھی اسی کے دربار تک پہنچانے والے ہیں ﴿مَا نَعْبُدُهُمْ اِلَّا لِيُقَرِّبُوْنَا اِلَى اللّٰهِ ذُنُفٰى﴾ [الزمر: 3:39] ”ہم ان کی عبادت صرف اس لیے کرتے ہیں کہ وہ ہمیں اللہ کے نزدیک کر دیں۔“ پس تمام مذاہب دنیا میں اگر امر مشترک تلاش کیا جائے تو وہ خدائے واحد کی پرستش کا عقیدہ ہے۔ پھر ہر قوم نے اس خدائے ذوالجلال کے نیچے اپنے لیے طرح طرح کے خدا تجویز کر لیے۔ کہیں راجندر اور کرشن ہیں تو کہیں مسیح۔ پس اللہ تعالیٰ مذاہب میں فیصلہ کے لیے ایک سیدھی راہ بتاتا ہے کہ سب مذاہب میں امر مشترک کو لے لو اسی کو ﴿كَلِمَةٍ سَوَاءٍ﴾ فرمایا ہے۔ تو یہ امر مشترک یہی ہوگا کہ صرف ایک خدا کی پرستش کی جائے۔ اس ﴿كَلِمَةٍ سَوَاءٍ﴾ میں درحقیقت مقابلہ مذاہب کے عظیم الشان اصول کی طرف دنیا کو توجہ دلائی ہے اور گویا یہ اشارہ فرمایا ہے کہ جب اور کسی راہ سے نہ مانیں تو پھر مقابلہ مذاہب کا اصول پیش کرو اور امر مشترک کو بطور ایک بنیادی اصول کے مان کر آگے چلو۔ تو اس سے بھی اسلام کی صداقت ہی نکلے گی۔

مقوس کے نام آنحضرت ﷺ کا خط:

﴿يَا هَلْ اَلِكْتِبِ تَعَاكُوْا﴾ آیت یہ وہ الفاظ ہیں جن الفاظ میں صلح حدیبیہ کے زمانہ میں آنحضرت ﷺ نے ہرقل اور مقوس شاہ مصر کو مخاطب فرمایا تھا۔ مؤخر الذکر چٹھی کا اصل مسودہ مصر کی کسی خانقاہ میں ملا اور اب اس کا فوٹو شائع ہو چکا ہے جس میں بعینہ وہی الفاظ ہیں جو صحیح بخاری وغیرہ دیگر کتب حدیث میں ملتے ہیں۔ اس سے صداقت حدیث پر بڑی بھاری شہادت ملتی ہے۔

الْاُنْحِيلُ اِلَّا مِنْ بَعْدِهِ ۗ اَفَلَا تَعْقِلُونَ ﴿٤٥٦﴾

ہی اتاری گئیں۔ پھر کیا تم عقل سے کام نہیں لیتے؟ (456)

ہاَنْتُمْ هُوَآءِ حَاجَبْتُمْ فِيمَا لَكُمْ بِهٖ عِلْمٌ فَلِمَ تُحَاجُّوْنَ فِيمَا لَيْسَ لَكُمْ بِهٖ عِلْمٌ ۗ وَاللّٰهُ يَعْلَمُ وَاَنْتُمْ لَا تَعْلَمُوْنَ ﴿٤٥٧﴾

سنو! تم وہ ہو جو اس میں جھگڑ چکے جس کا تم کو علم تھا، پھر اس میں کیوں جھگڑتے ہو جس کا تم کو علم نہیں، اور اللہ جانتا ہے اور تم نہیں جانتے۔ (457)

456- مذہب ابراہیمی بطور امر مشترک: ﴿لَمَّا تَحَاجُّوْنَ فِيْ اِبْرٰهِيْمَ﴾ ”حضرت ابراہیم علیہ السلام کے بارے میں کیوں جھگڑتے ہو؟“ حضرت ابراہیم علیہ السلام کا ذکر بھی اسی اصول کے لحاظ سے کیا جس کا اوپر ذکر ہے۔ کیونکہ حضرت ابراہیم علیہ السلام کا وجود بھی چاروں قوموں مشرکین عرب، یہودیوں، عیسائیوں اور مسلمانوں میں بطور ایک امر مشترک کے تھا کہ چاروں آپ کی بزرگی کو مانتے تھے۔ گویا یہ بتایا ہے کہ توریت اور انجیل تو حضرت ابراہیم علیہ السلام کے بعد کی کتابیں ہیں۔ اصل الاصول وہ ہے جس پر ابراہیم بھی قائم تھے اور وہی خدائے واحد کی عبادت ہے۔ اسی لیے [آیت: 68] میں فرمایا: ﴿اِنَّ اَوْلٰى النَّاسِ بِاِبْرٰهِيْمَ لَلَّذِيْنَ اتَّبَعُوْهُ وَهٰذَا النَّبِيُّ وَالَّذِيْنَ اٰمَنُوْا﴾ کیونکہ یہ نبی اور مومن اس اصل اصول یعنی خدائے واحد کی عبادت پر قائم ہیں۔ حالانکہ تم لوگ طرح طرح کی افراط و تفریط میں پڑ گئے ہو اور خدائے واحد کی عبادت کے ساتھ کسی نے اپنے احبار اور کسی نے اپنے مسیح کی عبادت کو ملا لیا ہے۔

457- ہا حرف تنبیہ ہے اور هُوَآءِ میں دوبارہ تاکید کے لیے آیا ہے اور انخس کے نزدیک ہا قاسم مقام ہمزہ استفہام کے ہے اور استفہام یہاں تعجب کے لیے ہے۔ (ر)

یہودیوں اور عیسائیوں پر تمام حجت:

﴿فِيْمَا لَكُمْ بِهٖ عِلْمٌ﴾ سے مراد حضرت موسیٰ علیہ السلام اور عیسیٰ علیہ السلام کا معاملہ ہے کہ ان کے بارے میں اہل کتاب یعنی یہود حضرت موسیٰ علیہ السلام کے مذہب کے بارہ میں اور عیسائی حضرت عیسیٰ علیہ السلام کے مذہب کے بارہ میں جھگڑا کر چکے اور ان جھگڑوں کا ذکر سورہ بقرہ اور سورہ آل عمران میں ہو چکا۔ تو اب جب اصل الاصول یعنی حضرت ابراہیم علیہ السلام کے مذہب کی طرف توجہ دلائی؛ کیونکہ اسی کے ساتھ وعدہ کے ماتحت یہود و نصاریٰ کا وجود پیدا ہوا، تو فرمایا کہ حضرت موسیٰ علیہ السلام یا حضرت عیسیٰ علیہ السلام کے مذہب کے علم کا تو تم کو کچھ دعویٰ بھی ہے مگر حضرت ابراہیم علیہ السلام کے مذہب کا ذکر تو تمہاری کتب مقدسہ میں بھی جیسی کچھ وہ تحریف شدہ موجود ہیں نہیں ہے۔ پس اس پر تمہارا جھگڑا کرنا بالکل فضول ہے۔ یا ﴿فِيْمَا لَكُمْ بِهٖ عِلْمٌ﴾ سے مراد وہ پیشگوئیاں ہیں جو ان کی کتابوں میں آنحضرت ﷺ کے متعلق پائی جاتی تھیں یعنی پیشگوئیوں کے بارہ میں تو تم نے جھگڑا کر لیا۔ مگر یہ اصول

ابراہیم نہ یہودی تھا اور نہ نصرانی، لیکن وہ راست رو
فرمانبردار تھا، اور وہ مشرکوں میں سے نہ تھا۔ (458)

مَا كَانَ اِبْرٰهِيْمُ يَهُودِيًّا وَلَا نَصْرَانِيًّا
وَلٰكِنْ كَانَ حَنِيفًا مُّسْلِمًا وَمَا كَانَ
مِنَ الْمُشْرِكِيْنَ ﴿٤٥٨﴾

یقیناً ابراہیم سے بہت نزدیک وہ لوگ ہیں جنہوں نے
اس کی پیروی کی اور یہ نبی اور وہ جو ایمان لائے اور اللہ
مومنوں کا ولی ہے۔ (459)

اِنَّ اَوْلٰى النَّاسِ بِاِبْرٰهِيْمَ لَلَّذِيْنَ
اتَّبَعُوْهُ وَهٰذَا النَّبِيُّ وَ الَّذِيْنَ اٰمَنُوْا
وَاللّٰهُ وَلىُّ الْمُؤْمِنِيْنَ ﴿٤٥٩﴾

اہل کتاب کا ایک گروہ چاہتا ہے کہ تم کو گمراہ کریں اور وہ

وَدَّتْ طَّٰغِيْفَةٌ مِّنْ اٰهْلِ الْكِتٰبِ لَوْ

مقابلہ مذاہب اور اصول مشترکہ کی طرف رجوع کرنا ایک ایسا امر ہے جس کا تم کو علم نہیں تھا۔ مگر بات صاف ہے اس میں جھگڑا
کیوں کرتے ہو؟

458- ابراہیم علیہ السلام سے نفی یہودیت و نصرانیت: مطلب یہ ہے کہ یہودیت اور نصرانیت کے خاص عقائد ابراہیم علیہ السلام کے نہ تھے۔
یہودیت اور نصرانیت کی نفی کے ساتھ لفظ حنیف کے لانے پر [دیکھو نمبر: 170]۔ اور آخر پر حضرت ابراہیم سے مشرک ہونے کی
نفی مشرکین عرب پر اتمام حجت کے لیے ہے۔ گویا ان تینوں قوموں کو ایک اصول کی طرف بلا یا ہے کہ جس پر ہم سب کا اتفاق
ہے اسی کو بطور اصل الاصول لو۔ اور اس لیے بھی حضرت ابراہیم علیہ السلام کا ذکر کیا ہے کہ اصل وعدہ اسی کے ساتھ ہے جس کے ماتحت
عرب میں بھی ایک نبی پیدا ہوتا ہے۔ پس یہ نبی اس کے مذہب کے اصل الاصول پر بھی قائم ہے۔

459- اَوْلٰى- وَوْلٰى يٰبِيْنَ سے افعال التفضيل ہے اور وَوْلٰى کے اصل معنی قرب ہیں۔ پس اَوْلٰى کے معنی اقرب یا قریب ترین ہوئے۔
اور اَوْلٰى بِكَذَا سے مراد اَخْرٰى بِكَذَا ہے۔ (غ) یعنی اس کا سب سے بڑھ کر اہل۔

اِتَّبَعُوْهُ- نبی کے متبعین اس کی امت ہوتی ہے جو اس کے نقش قدم پر چلتی اور اس کی ہدایات سے نور حاصل کرتی ہے۔ اسی لیے
یہاں ﴿هٰذَا النَّبِيُّ وَ الَّذِيْنَ اٰمَنُوْا﴾ کو ﴿الَّذِيْنَ اتَّبَعُوْهُ﴾ سے الگ کر دیا ہے یعنی محمد رسول اللہ ﷺ اور مسلمان ابراہیم کے
متبعین میں سے نہیں ہیں گو آپ کا ملت ابراہیم علیہ السلام پر ہونا بیان کیا گیا ہے۔ مگر وہ بحیثیت ایک متبع کے نہیں بلکہ اس کے لیے کہ
وہی اصول دین آپ کو بھی وحی ہوتے ہیں ﴿الَّذِيْنَ اتَّبَعُوْهُ﴾ سے مراد حضرت ابراہیم علیہ السلام کے پیرو ہیں جو آپ کے زمانہ نبوت
میں آپ کی شریعت پر تھے۔

يُضِلُّوكُمْ ۖ وَمَا يُضِلُّونَ إِلَّا أَنْفُسَهُمْ ۖ وَمَا يَشْعُرُونَ ﴿١٩﴾
اپنے آپ کو ہی گمراہ کرتے ہیں اور وہ محسوس نہیں کرتے۔ (460)

يَا أَهْلَ الْكِتَابِ لِمَ تَكْفُرُونَ بِآيَاتِ اللَّهِ ۖ وَأَنْتُمْ تَشْهَدُونَ ﴿٢٠﴾
اے اہل کتاب! اللہ کی آیتوں کا کیوں انکار کرتے ہو حالانکہ تم گواہ ہو۔ (461)

يَا أَهْلَ الْكِتَابِ لِمَ تَلْبِسُونَ الْحَقَّ بِالْبَاطِلِ ۖ وَتَكْتُمُونَ الْحَقَّ ۖ وَأَنْتُمْ تَعْلَمُونَ ﴿٢١﴾
اے اہل کتاب! کیوں حق کو باطل کے ساتھ ملاتے ہو اور حق کو چھپاتے ہو حالانکہ تم جانتے ہو۔ (462)

460- طَائِفَةٌ طَوْفٌ سے ہے جس کے معنی گھومنا ہیں اور طَائِفَةٌ کا لفظ جب انسانوں پر بولا جائے تو اس سے مراد جماعت ہوتی ہے اور کسی چیز کے حصہ یا ٹکڑا کو بھی اس کا طائفہ کہا جاتا ہے۔ (غ)

يُضِلُّوكُمْ ۖ اِضْلَالٌ کے ایک معنی صراطِ مستقیم سے پھیرنے کے ہیں۔ لیکن ضَلَّ بِمَعْنَى ضَاعَ وَهَلَكَ (ل) بھی آتا ہے اس لیے اِضْلَالًا اِهْلَاكًا کو بھی کہتے ہیں۔ اگر پہلے معنی مراد لیں تو ﴿مَا يُضِلُّونَ إِلَّا أَنْفُسَهُمْ﴾ کے معنی ہوں گے اپنے آپ کو اور بھی گمراہ کرتے ہیں۔ کیونکہ جب ایک شخص دوسرے کی گمراہی کے درپے ہو جاتا ہے تو اور بھی راہِ حق سے دور چلا جاتا ہے۔ حالانکہ وہ پہلے بھی گمراہ ہی ہوتا ہے۔ دوسرے معنی کی رو سے مراد یہ ہوگی کہ تم کو ہلاک کرنا چاہتے ہیں خود ہی ہلاک ہوں گے۔

عیسائیوں کی مسلمانوں کو گمراہ کرنے کی کوششیں:

یہاں ایک پیشگوئی بھی معلوم ہوتی ہے کیونکہ اصل مخاطب تو ان آیات کے نصاریٰ ہی ہیں جیسا کہ سفیان نے بھی کہا ہے: [كُلُّ شَيْءٍ فِي آلِ عِمْرَانَ مِنْ ذِكْرِ أَهْلِ الْكِتَابِ فَهُوَ فِي النَّصَارَى] (ر) یعنی آلِ عمران میں جو کچھ اہل کتاب کے متعلق آیا ہے وہ اصل میں نصاریٰ کے متعلق ہے۔ گو بعض وقت یہود یا دوسرے اہل کتاب بھی ان میں شامل ہو جائیں۔ اشارہ یہ ہے کہ یہ اہل کتاب یعنی نصاریٰ باوجود باطل پر ہونے کے اور ہر طرح سے ملزم ہونے کے اس قدر زور پکڑیں گے کہ مسلمانوں کو بھی گمراہ کرنے کی کوشش کریں گے یعنی اپنے دین کی طرف لے جانے کی۔ سو اس پیشگوئی کا ظہور اس زمانہ میں ہو رہا ہے۔

461- اللہ کی آیتوں سے مراد یہاں قرآن کریم ہے۔ جس کی صداقت وہ مشاہدہ کر رہے تھے اور خود اس بات کے بھی گواہ تھے کہ ان کی کتابوں میں ایک رسول کے آنے کا ذکر ہے۔

462- یہاں انہی پیشگوئیوں کی طرف توجہ دلائی ہے جن کی طرف پچھلی آیت میں اشارہ کیا تھا۔

وَقَالَتْ طَّائِفَةٌ مِّنْ أَهْلِ الْكِتَابِ آمَنُوا
بِالَّذِي أُنزِلَ عَلَى الَّذِينَ آمَنُوا وَجَهَ
النَّهَارِ وَ الْكُفْرَ وَ أَخْرَجَهُمْ لَعَلَّهُمْ
يَرْجِعُونَ ﴿٤٦﴾

اور اہل کتاب میں سے ایک گروہ نے کہا کہ دن کی ابتدا
میں اس پر ایمان لے آؤ جو ان لوگوں پر اتارا گیا ہے جو
ایمان لائے ہیں، اور اس کے آخر میں انکار کر دو تا کہ وہ
لوٹ آئیں۔ (463)

463- ﴿وَجَهَ النَّهَارِ﴾ وَجْهٌ چونکہ بدن کا وہ حصہ ہے جو سب سے پہلے سامنے آتا ہے اس لیے اس کا استعمال ہر چیز کے پہلے آنے والے حصہ اور اس کے اشرف اور اس کی ابتدا پر ہوا ہے۔ (غ) اس لیے وَجْهَ النَّهَارِ کے معنی آوَّلَ النَّهَارِ ہیں۔

یہودیوں کی چال کہ منافقانہ طور پر اسلام میں داخل ہو جائیں:

اس آیت کے معنی کئی طرح پر کیے گئے ہیں۔ ایک معنی تو یوں ہیں کہ دن کے پہلے حصہ میں دین اسلام کو قبول کر لو اور پچھلے حصہ میں اس کا انکار کر دو۔ کہا جاتا ہے کہ کچھ یہودیوں نے دین اسلام کو بدنام کرنے کے لیے یہ تجویز کی تھی کہ اپنے چند لوگوں کو تیار کیا کہ صبح جا کر نفاق کے طور پر مسلمان بن جائیں اور شام کو کہہ دیں کہ ہم تو اس کا انکار کرتے ہیں۔ ہم نے دیکھ لیا ہے کہ اس دین میں کوئی حق نہیں اور ﴿لَعَلَّهُمْ يَرْجِعُونَ﴾ کے معنی ہوئے تاکہ مسلمان بھی اپنے دین سے لوٹ آئیں یعنی اس طرح وہ سمجھیں گے کہ اہل کتاب کو کوئی دشمنی تو نہیں وہ مسلمان تو ہو گئے تھے۔ لیکن جب انہوں نے اس دین کے اندر داخل ہو کر اس کو جھوٹا پایا تو اسے چھوڑ دیا، یہی بات درست ہوگی۔ یوں وہ بھی اسلام چھوڑ کر پھر کفر کی طرف لوٹ آئیں گے۔ چونکہ دین اسلام کی یہ خوبی تھی کہ جب ایک شخص اس کے اندر داخل ہو جاتا تو پھر مرتد نہیں ہوتا تھا جیسا کہ ہرقل والی حدیث میں ابوسفیان رضی اللہ عنہ کی زبان سے بھی شہادت موجود ہے کہ جب اس نے پوچھا: [هَلْ يَرْتَدُّ أَحَدٌ مِنْهُمْ سَخِطَةً لِّدِينِهِ بَعْدَ أَنْ يَدْخُلَ فِيهِ] [صحیح البخاری، کتاب الإیمان: 51] کیا ان میں سے کوئی شخص دین میں داخل ہونے کے بعد اس سے بیزار ہو کر مرتد بھی ہو جاتا ہے۔ تو ابوسفیان رضی اللہ عنہ نے جواب دیا کہ نہیں۔ اور یہ دین اسلام کی صداقت پر بڑی بھاری شہادت تھی کہ مرتدین کا وجود باوجود سخت ایذا رسانیوں کے اور طرح طرح کی مشکلات کے النادر کالمعدوم کے حکم میں تھا۔ اور مسلمانوں کی اس مضبوطی کو دیکھ کر ہی اہل کتاب اس قسم کے حیلے سوچتے رہتے تھے کہ کس طرح دین اسلام بدنام ہو۔ یہ دلائل میں عاجز ہونے کا نتیجہ تھا۔ جب دین اسلام کا ہر پہلو سے غلبہ دیکھا تو ان مخفی تدابیر پر اتر آئے کہ شاید اسی طرح اسلام مٹ جائے۔ جیسا کہ آج بھی اہل کتاب اس قسم کی تدبیریں اسلام کے تباہ کرنے کے لیے کرتے رہتے ہیں۔

ایک معنی ابو مسلم نے کیے ہیں اور وہ یہ ہیں کہ دن کے پہلے حصہ میں ایمان لانے اور پچھلے میں انکار کرنے سے مراد یہ ہے کہ نفاق کے طور پر مسلمانوں کی ہاں میں ہاں ملا دیا کرو۔ مگر فی الواقع اپنے دین پر مضبوط رہو۔ اس لیے جب اپنے لوگوں کے پاس آؤ تو پھر اس کا انکار کرو۔ جیسا کہ دوسری جگہ فرمایا: ﴿وَ إِذَا لَقُوا الَّذِينَ آمَنُوا قَالُوا آمَنَّا وَإِذَا خَلَوْا إِلَىٰ شِيْطَانِهِمْ قَالُوا إِنَّا

اور سوائے اس کے کسی پر ایمان نہ لاؤ جو تمہارے دین پر چلے۔ (464) کہہ، (کامل) ہدایت تو اللہ کی ہدایت ہے کہ کسی شخص کو اس کی مثل دیا جائے جو تمہیں دیا گیا یا وہ تمہارے رب کے نزدیک تمہارے ساتھ جھگڑا کریں وَلَا تَتُومِنُوا إِلَّا لِمَنْ تَبِعَ دِينَكُمْ ۗ قُلْ إِنَّ الْهُدَىٰ هُدَىٰ اللَّهِ ۗ أَنْ يُؤْتَىٰ أَحَدٌ مِّثْلَ مَا أُوتِيْتُمْ أَوْ يُحَاجُّوكُمْ عِنْدَ

مَعَكُمْ ﴿[البقرة: 2: 14] ”جب مومنوں سے ملتے ہیں تو کہتے ہیں ہم ایمان لائے اور جب اپنے شیطانوں کے پاس آتے ہیں تو کہتے ہیں ہم تمہارے ساتھ ہیں۔“ یہ معنی بھی صحیح اور مناسب موقع ہیں۔ اہل کتاب میں سے بہت سے لوگ محض نفاق کے طور پر مسلمانوں کے ساتھ مل گئے تھے تا اس طرح دین اسلام کو بدنام کریں۔

احکام اسلام میں تفریق کی چالبازی:

تیسرے معنی اسم سے منقول ہیں: [مَعْنَاهُ تَفْرِيقُ أَحْكَامِ الْإِسْلَامِ إِلَى قِسْمَيْنِ وَ ذَلِكَ أَنَّهُ قَالَ بَعْضُهُمْ لِبَعْضٍ أَنْ كَذَّبْتُمُوهُ فِي جَمِيعِ مَا جَاءَ بِهِ عِلْمٌ عَوَامُكُمْ كَذَّبَكُمْ لِأَنَّ كَثِيرًا مِمَّا جَاءَ بِهِ حَقٌّ وَلَكِنْ صَدَّقُوهُ فِي بَعْضٍ وَ كَذَّبُوهُ فِي بَعْضٍ لِيَحْمِلُوا كَلَامَكُمْ عَلَى الْإِنصَافِ فَيَقْبَلُوا قَوْلَكُمْ وَ يَرْجِعُوا مِنْ دِينِ الْإِسْلَامِ وَالرَّغْبَةِ فِيهِ] (عق) اس کا مطلب یہ ہے کہ احکام اسلام میں تفریق کر کے ان کو دو قسم کے ٹھہرایا جائے اور وہ اس طرح کہ ان میں سے بعض نے بعض کو کہا کہ اگر تم اس کو ساری باتوں میں جھوٹا کہو گے تو عوام تم کو جھوٹا سمجھیں گے کیونکہ بہت سی وہ باتیں جو وہ لایا ہے حق ہیں اس لیے بعض باتوں میں اس کی تصدیق کرو اور اس کو سچا کہو اور بعض میں جھوٹا تاکہ لوگ تمہارے کلام کو انصاف پر حمل کریں اور تمہاری بات کو قبول کریں اور دین اسلام سے اور اس کی طرف میلان سے باز آجائیں؛ اس قسم کی چالبازیاں اب بھی کی جاتی ہیں۔ بعض عیسائی یہ جتانے کے لیے کہ ہم بڑے انصاف پسند ہیں اور مسلمانوں کو دھوکہ دینے کے لیے یوں کہہ دیتے ہیں کہ بے شک پہلے آنحضرت ﷺ صداقت پر تھے اور محض عرب کو بت پرستی سے نکالنا چاہتے تھے۔ لیکن بعد میں دنیوی اغراض مل گئیں اور ایک نیا دین بنا لیا گیا۔ اور جنگوں میں ناحق کشت و خون ہوا۔ آج کل پادریوں کی ایک اور چالبازی بھی ہے کہ جھوٹے قصوں کے طور پر ایک عیسائی اور ایک مسلمان کا مکالمہ شائع کر دیتے ہیں جس میں مسلمان کے منہ میں کمزور دلائل ڈال کر مسلمانوں کے دلوں میں اسلام کی صداقت پر شبہات پیدا کرنا چاہتے ہیں۔ غرض حق کے مقابل چالبازیوں سے کام عیسائی پہلے بھی لیتے رہے، اب بھی لیتے ہیں۔ انہی چالبازیوں سے کہ یہ دوست بن کر دشمن کا کام کرتے ہیں، یہاں مسلمانوں کو متنبہ کیا ہے۔

464- یہ اہل کتاب کے قول کا بقیہ حصہ ہے۔ اور مراد اس پر ایمان لانے سے جو تمہارے دین کا پیرو ہے یہ ہے کہ حقیقی ایمان تمہارا صرف اسی نبی پر ہو جو شریعت اسرائیلی کا پیرو ہو۔ پس جبکہ ایک طرف بعض لوگوں کو اس چالبازی کے لیے تیار کیا کہ وہ جھوٹے طور پر ایمان کا اظہار کر کے پھر انکار کر دیں یا کچھ حصہ کو صحیح تسلیم کر لیں تو دوسری طرف اپنے پیروؤں کو یہ بھی کہہ دیا کہ تم صرف

رَبِّكُمْ ۖ قُلْ إِنَّ الْفَضْلَ بِيَدِ اللَّهِ ۚ
يُؤْتِيهِ مَنْ يَشَاءُ ۖ وَاللَّهُ وَاسِعٌ
عَلِيمٌ ﴿٤٦٥﴾

گے۔ کہہ، فضل تو اللہ کے ہاتھ میں ہے وہ جسے چاہتا ہے
اسے دیتا ہے۔ اور اللہ کثايش والا جاننے والا
ہے۔ (465)

ایسے نبی کو مانو جو تمہاری شریعت کا پیرو ہو۔ اور اس طرح آنحضرت ﷺ پر ایمان لانے سے روکا کیونکہ آپ کی شریعت میں بہت سی باتیں شریعت موسوی کو منسوخ کرنے والی تھیں اور یہ ان کا قول اس کے مطابق ہے جو پچھلی سورت میں مذکور ہے:

﴿قَالُوا نُوْمِنُ بِمَا أُنزِلَ عَلَيْنَا وَيكْفُرُونَ بِمَا وَرَاءَ كَآءَا﴾ [البقرة: 2: 91] ”کہتے ہیں ہم اس پر ایمان لاتے ہیں جو ہم پر اتارا گیا اور اس کا انکار کرتے ہیں جو اس کے سوا ہے۔“ اور اسی پر یہود آج تک قائم ہیں یعنی وہ کہتے ہیں کہ جو نبی آئے شریعت موسوی پر ہی آنا چاہیے۔

465- مثیل موسیٰ علیہ السلام کی پیشگوئی اور یہودیوں کے اس سے گریز کے حیلے: ﴿قُلْ إِنَّ الْهُدَىٰ هُدَىٰ اللَّهِ ۚ إِنَّ الْيُؤْتِي أَحَدًا مِّثْلَ مَا أُوتِيْتُمْ أَوْ يُحَاجُّوْكُمْ عِنْدَ رَبِّكُمْ﴾ ان الفاظ کی تفسیر کئی طرح پر کی گئی ہے۔ لیکن سیاق و سباق کے لحاظ سے دو توجیہیں درست ہو سکتی ہیں اور ان میں کچھ اشکال بھی نہیں۔ اول یہ کہ الفاظ ﴿قُلْ إِنَّ الْهُدَىٰ هُدَىٰ اللَّهِ﴾ جملہ معترضہ کے طور پر ہوں اور ﴿أَنْ يُؤْتِي أَحَدًا مِّثْلَ مَا أُوتِيْتُمْ أَوْ يُحَاجُّوْكُمْ عِنْدَ رَبِّكُمْ﴾ پھر انہی لوگوں کا قول ہو اور اس سب کا جواب ﴿قُلْ إِنَّ الْفَضْلَ بِيَدِ اللَّهِ﴾ میں دیا تو گویا جب یہودیوں نے اپنے پیروؤں کو یہ سکھایا کہ ﴿وَلَا تُوْمِنُوْا اِلَّا بِمَا نَبِيٌّ يَّبْعُ دِيْنَكُمْ﴾ سوائے اس نبی کے جو تمہاری شریعت کا پیرو ہو اور کسی کو نہ مانو۔ ساتھ ہی یہ بھی کہا: ﴿أَنْ يُؤْتِي أَحَدًا مِّثْلَ مَا أُوتِيْتُمْ أَوْ يُحَاجُّوْكُمْ عِنْدَ رَبِّكُمْ﴾ (اور ﴿قُلْ إِنَّ الْهُدَىٰ هُدَىٰ اللَّهِ﴾ جملہ معترضہ کے طور پر رہا کہ اصل ہدایت تو اللہ کی ہدایت ہے ان کی ان فضول گویوں سے کیا بنے گا) یعنی اور اس بات پر بھی ایمان نہ لاؤ کہ کسی شخص کو اس کی مثل دیا جائے گا جو تم کو دیا گیا یعنی جیسی شریعت تم کو دی گئی اس کی مثل کسی اور کو دی جاسکتی ہے۔ گویا [استثناء: 15: 18] کی مثل والی پیشگوئی کو نہ مانو۔ کیونکہ اگر تم نے اس بات کو مان لیا کہ مثل والی پیشگوئی سوائے بنی اسرائیل کے کسی اور پر بھی پوری ہو سکتی ہے۔ تو وہ یعنی مسلمان تمہارے رب کے نزدیک تمہارے ساتھ جھگڑا کریں گے۔ رب کے نزدیک جھگڑا کرنے سے مراد ہے: فِي كِتَابِهِ وَحُكْمِهِ [دیکھو نمبر: 179]، اور ﴿يُحَاجُّوْكُمْ﴾ کے معنی کے لیے بھی اسی نوٹ کو دیکھو۔ ﴿يُحَاجُّوْكُمْ﴾ میں ضمیر احد کی طرف جائے گی۔ کیونکہ وہ جمع کے معنی کے حکم میں ہے اور مراد مسلمان ہوں گے یا بنی اسماعیل جن کی طرف احد میں اشارہ ہے۔ یہ معنی بعینہ اس کے مطابق ہیں جو [البقرة: 2: 76] میں ذکر کیا کہ یہودیوں کے علماء اپنے پیروؤں کو کہتے ہیں: ﴿اَتَّخَذْتُمْ نُهَمَّ بِمَا فَتَحَ اللَّهُ عَلَيْنَا لِيُحَاجُّوْكُمْ بِهِ عِنْدَ رَبِّكُمْ﴾ تم ان پیشگوئیوں کو جو اللہ نے تم پر کھولی ہیں مسلمانوں کو جا کر بتا دیتے ہوتا کہ وہ تمہارے رب کے حکم میں تمہارے ساتھ جھگڑا کر سکیں۔ گویا اسی بات سے یہاں منع کیا ہے کہ جب تم ان کے ساتھ ملو تو یہ پھر بھی تسلیم نہ کرو کہ مثل والی کوئی پیشگوئی ہے ورنہ مسلمانوں کو تمہارے خلاف یہ حجت مل جائے گی۔

يَخْتَصُّ بِرَحْمَتِهِ مَنْ يَشَاءُ ۗ وَاللَّهُ ذُو
الْفَضْلِ الْعَظِيمِ ﴿٤٣﴾

وہ جس کو چاہتا ہے اپنی رحمت سے خاص کر لیتا ہے اور اللہ
بڑے فضل والا ہے۔

اور دوسرے معنی یوں ہوں گے کہ ﴿قُلْ إِنَّ الْهُدَى﴾ سے ﴿عِنْدَ رَبِّكُمْ﴾ تک سب قُل کے ماتحت یہودیوں کی اس بات کا جواب ہو کہ ﴿وَلَا تَتُومِنُوا إِلَّا لِمَنْ تَبِعَ دِينَكُمْ﴾ اس صورت میں الہدی ان کا اسم ہوگا اور ﴿هُدَى اللّٰهُ﴾ الہدی سے بدل ہوگا۔ گویا اس بات کا جواب کہ سوائے موسوی شریعت کے پیرو کے اور کسی نبی کو نہ مانو۔ اللہ تعالیٰ یہ حکم دیتا ہے کہ ان کو کہہ دو کہ کامل ہدایت (جو اللہ کی ہدایت ہے) یہ ہے کہ جو کچھ اے اہل کتاب تم کو دیا گیا یعنی موسوی شریعت اس کی مثل کسی اور کو دی جائے کیونکہ تمہارے ہاں یہ پیشگوئی موجود ہے کہ موسیٰ کی مثل ایک نبی آئے گا اور اسی لیے یہ ضروری ہے کہ جو تم کو دیا گیا یعنی شریعت موسوی اس کی مثل کسی اور کو دیا جائے گا۔ یا (یعنی اگر ایسا نہ ہوتو) مسلمان تمہارے رب کے حکم میں تمہارے ساتھ جھگڑا کر سکیں گے (اور وہ جھگڑے میں غالب رہیں گے اور اس غلبہ کی طرف لفظ يُحَاجُّوْكُمْ میں بھی اشارہ ہو سکتا ہے یا ایسے لفظ مقدر ہو سکتے ہیں جیسے: فَيَذِخُصْ حُجَّتَكُمْ کیونکہ سیاق عبارت اس کا مقتضی ہے۔) دونوں صورتوں میں اشارہ اس عظیم الشان پیشگوئی کی طرف ہے جس کا کوئی جواب اہل کتاب کے پاس نہیں جو حضرت موسیٰ علیہ السلام نے کی تھی اور جس کی صداقت کوکل انبیاء بنی اسرائیل نے تسلیم کیا یہاں تک کہ حضرت عیسیٰ علیہ السلام نے اس کو بھی تسلیم کیا۔ یعنی حضرت موسیٰ علیہ السلام کی مثل ایک پیغمبر کا دنیا میں ظاہر ہونا جس کا ذکر [استثناء: 18: 15-18] میں ہے۔ اب یہ موسیٰ کی مثل نبی کا کھڑا کیا جانا سوائے اس کے کیا معنی رکھتا ہے کہ جس طرح ایک شریعت بنی اسرائیل کو موسیٰ کے ذریعہ دی گئی، اسی طرح ایک شریعت بنی اسماعیل میں سے ایک نبی کے ذریعہ سے دنیا کو دی جائے۔ یوں تو بنی اسرائیل میں نبی بہت ہوئے مگر موسیٰ کی مثل ہونے کا کسی نے دعویٰ نہیں کیا۔ حتیٰ کہ حضرت مسیح نے بھی نہیں کیا۔ جیسا کہ [یوحنا: 1: 21] سے ثابت ہے کہ یہودی تین کے منتظر تھے۔ الیاس علیہ السلام کی دوبارہ آمد، سو وہ حضرت یحییٰ علیہ السلام میں پوری ہوئی۔ مسیح کی آمد جس کا دعویٰ حضرت عیسیٰ علیہ السلام نے کیا۔ موعود نبی کی آمد، جس کا دعویٰ نہ حضرت عیسیٰ علیہ السلام نے کیا نہ حضرت یحییٰ علیہ السلام نے اور نہ بنی اسرائیل کا کوئی نبی جو شریعت موسوی کا پیرو ہو ایسا دعویٰ کر سکتا تھا کیونکہ نہ صرف وہ نبی بنی اسماعیل سے ہونا چاہیے بلکہ پیشگوئی کے مطابق یہ بھی ضروری تھا کہ اسے حضرت موسیٰ کی مثل ایک شریعت دی جائے۔ حضرت موسیٰ علیہ السلام کی خصوصیت جو آپ کو بنی اسرائیل کے انبیاء میں ممتاز کرتی ہے، یہی ہے کہ آپ ایک جدید اور مستقل شریعت لائے۔ اس لیے پیشگوئی میں موسیٰ کی مثل کا لفظ لانے سے سوائے اس کے کچھ منشا نہیں ہو سکتا کہ وہ نبی بھی ایک جدید اور مستقل شریعت لانے والا ہو۔ اس لیے قرآن کریم بنی اسرائیل کے اس اعتراض کے جواب میں کہ ہم اُسی نبی کو مانیں گے جو ہماری شریعت کا پیرو ہو۔ اس پیشگوئی کی طرف توجہ دلاتا ہے کہ اس کے مطابق تو یہ ضروری ہے کہ جو شریعت تم کو موسیٰ کے ذریعہ سے دی گئی وہی ہی شریعت کسی اور کو دی جائے۔ تم اصرار کرتے ہو کہ ہم اپنی ہی شریعت کے پیرو نبیوں کو مانیں گے۔ حالانکہ حضرت موسیٰ علیہ السلام کی پیشگوئی اس امر کی مقتضی ہے کہ اس جیسی ایک اور شریعت بھیجی جائے۔ پس تم اپنے اصرار میں غلطی پر ہو۔

اور اہل کتاب میں سے وہ ہے کہ اگر تو اس کو مال کے ڈھیر پر امین بنائے تو وہ اسے تجھے واپس دے دے، اور ان میں سے وہ ہے کہ اگر تو اسے ایک دینار پر امین بنائے تو وہ اسے تجھے واپس نہ دے۔ سوائے اس کے کہ تو اس کے (سر) پر کھڑا رہے، یہ اس لیے کہ وہ کہتے ہیں کہ ہم پر ان امیوں کے بارے میں کوئی (الزام کی) راہ نہیں، اور وہ اللہ پر جھوٹ بولتے ہیں اور وہ جانتے ہیں۔ (466)

وَ مِنْ اَهْلِ الْكِتَابِ مَنْ اِنْ تَامَنَهُ
يَقْنَطِرْ يُوَدِّهِ الْيَكِّ وَ مِنْهُمْ مَنْ اِنْ
تَامَنَهُ يَدِينَارٍ لَّا يُوَدِّهِ اِلَّا مَا
دُمْتَ عَلَيْهِ قَائِمًا ذٰلِكَ بِاَنَّهُمْ قَالُوْا
لَيْسَ عَلَيْنَا فِي الْاُمَمِ سَبِيْلٌ
وَ يَقُوْلُوْنَ عَلٰى اللّٰهِ الْكُذِبَ وَ هُمْ
يَعْلَمُوْنَ ﴿٤٦٦﴾

نبوت ایک قوم سے مخصوص نہیں:

اس کے بعد جو الفاظ آتے ہیں: ﴿قُلْ اِنَّ الْفَضْلَ بِيَدِ اللّٰهِ ۚ يُؤْتِيْهِ مَنْ يَّشَاءُ﴾ اور ﴿يَخْتَصُّ بِرَحْمَتِهِ مَنْ يَّشَاءُ﴾ یہ اہل کتاب کے اسی اعتراض کا جواب ہیں۔ یہاں نبوت کو ایک فضل فرمایا، تو فضل ایک قوم سے مخصوص نہیں یہ موبہت ہے جس کو اللہ چاہے دے دے۔ اس کا مقابلہ [البقرة: 105] سے کیا جائے تو معلوم ہوگا کہ جس طرح کا اعتراض اور جواب وہاں دیا ہے وہی دوسرے الفاظ میں بیان فرمایا ہے کیونکہ وہاں بھی یہ کہہ کر کہ ﴿مَا يُوَدُّ الَّذِيْنَ كَفَرُوْا مِنْ اَهْلِ الْكِتَابِ وَلَا الْمُشْرِكِيْنَ اَنْ يُنَزَّلَ عَلَيْهِمْ مِّنْ خَيْرٍ مِّنْ رَّبِّكُمْ﴾ ”اہل کتاب میں سے جو کافر ہیں پسند نہیں کرتے اور نہ ہی مشرک کہ تمہارے رب سے تم پر کوئی بھلائی اتاری جائے۔“ جواب دیا تھا: ﴿وَاللّٰهُ يَخْتَصُّ بِرَحْمَتِهِ مَنْ يَّشَاءُ ۗ وَاللّٰهُ ذُو الْفَضْلِ الْعَظِيْمِ﴾ ”اور اللہ اپنی رحمت کے ساتھ جسے چاہتا ہے خاص کر لیتا ہے۔ اور اللہ بڑے فضل والا ہے۔“

466- ﴿مَا دُمْتَ عَلَيْهِ قَائِمًا﴾ بعض نے یہاں لفظی معنی مراد لیے ہیں کہ واقعی اس کے سر پر کھڑا رہے اور اس سے ادھر ادھر نہ ہو۔ مگر یہ بلا ضرورت تکلف ہے۔ اس سے مراد مطالبہ اور تقاضا ہے جیسا کہ ابن قتیبہ نے کہا ہے: [أَصْلُهُ اَنَّ الطَّالِبَ لِلشَّيْءِ يَقُوْمُ بِهِ وَالتَّارِكُ لَهُ يَقْعُدُ عَنْهُ] (غنق) اصلیت اس محاورہ کی یہ ہے کہ ایک شے کا طالب اس کی رعایت کو ملحوظ رکھتا ہے گویا وہ اس پر کھڑا ہوتا ہے اور ترک کرنے والا اس کی طرف سے سست ہو جاتا ہے یا بیٹھ جاتا ہے۔ جیسا کہ قرآن شریف میں آتا ہے ﴿اُمَّةٌ قَائِمَةٌ﴾ [آل عمران: 3: 113] اور مراد ہے: عَامِلَةٌ بِاَمْرِ اللّٰهِ یعنی اللہ کے حکم پر عمل کرنے والی۔

سَبِيْلٌ کے معنی راہ، پھر ہر سبب جس کے ذریعہ سے دوسری چیز تک پہنچا جائے برا ہو یا بھلا۔ (غ) یہاں مراد یہ ہے کہ ہم تک پہنچنے کی کوئی راہ نہیں یعنی ہم پر کوئی پریش یا الزام نہیں۔

بَلَىٰ مَنْ أَوْفَىٰ بِعَهْدِهِ وَاتَّقَىٰ فَإِنَّ اللَّهَ

ہاں جو شخص اپنے اقرار کو پورا کرتا ہے اور تقویٰ کرتا ہے تو

اہل کتاب کے معاملہ میں اسلام کا منصفانہ رویہ:

اہل کتاب کے بارہ میں قرآن کریم نے باوجود ان کی خطرناک عداوتوں کے اور دن رات اسلام کی بیخ کنی کے درپے رہنے کے نہایت انصاف کا معاملہ کیا ہے۔ اگر ان کی بدیوں کا ذکر کیا ہے تو ان کی نیکیوں کا بھی اعتراف کیا ہے۔ یہاں صرف ان کی بددیانتی کا ذکر نہیں کیا بلکہ ساتھ ہی اس کے ان میں نیک لوگوں کے وجود کا بھی اعتراف کیا ہے کہ وہ سونے کے ڈھیر پر بھی امین بنائے جائیں تو اس میں خیانت نہیں کرتے۔ گویا مسلمانوں کو بتایا ہے کہ کسی قوم کو بعض افراد کی وجہ سے بلا تمیز برا کہہ دینا یا برا سمجھ لینا ٹھیک نہیں۔ اگر کسی کو اس میں برائی دیکھ کر برا کہو تو اس میں نیکی پاؤ اس کا بھی اعتراف کرو اور بلا تفریق مذہب و ملت، قوم و رنگ ہر ایک کے ساتھ نیکی اور انصاف کا معاملہ کرو۔

اصل ذکر تو یہاں دینی معاملات اور پیشگوئیوں کا تھا۔ اسی ذکر میں دنیوی معاملہ کا ذکر بھی کر دیا ہے۔ اس سے معلوم ہوتا ہے کہ دین و دنیا کو کس طرح پر قرآن شریف نے اکٹھا کیا ہے۔ اس میں جہاں ایک طرف اہل کتاب کو یہ الزام دیا ہے کہ جب دنیوی معاملہ میں ان کی حالت ایسی خراب ہے کہ ایک دینار کی امانت کا حق ادا نہیں کر سکتے تو دینی معاملہ میں کتاب کی حفاظت میں، پیشگوئیوں کی حفاظت میں وہ کیونکر قابل اعتبار ہو سکتے ہیں؟ تو دوسری طرف مسلمانوں کو بھی سمجھایا ہے کہ دین و دنیا الگ الگ نہیں ہو سکتے۔ اگر وہ دنیوی معاملات میں امانت و دیانت کا حق ادا نہیں کر سکتے تو دین میں ان کا راہ راست پر ہونے کا دعویٰ کس کام کا ہے۔ چنانچہ یہاں معمولی دیانت کا ذکر کرتے ہوئے معاً روحانیت کی طرف انتقال کر کے فرماتا ہے: ﴿إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا﴾ وہ لوگ جو اللہ کے عہد اور اپنی قسموں کے عوض تھوڑا سا مال یعنی اس دنیا کی زندگی کا سامان لے لیتے ہیں وہ یوں تکلیف اٹھائیں گے۔ یوں قرآن کریم نے ایک مسلمان کو یہ بتایا ہے کہ وہ روحانیت کوئی چیز نہیں جس کے ساتھ لوگوں سے اچھا معاملہ نہیں۔

اُمی سے مراد:

یہاں اُمیوں کے متعلق مفسرین نے تھوڑا سا اختلاف کیا ہے۔ بعض کے نزدیک تو مطلقاً عرب کے لوگ مراد ہیں اور یہ حالت اہل کتاب کے ان کے ساتھ معاملہ کی اسلام سے پہلے کی ہے۔ مگر بعض نے کہا ہے کہ اس سے مراد مسلمان ہیں یعنی مشرکوں کے ساتھ اہل کتاب کا معاملہ ہوتا رہتا تھا۔ جب اسلام آیا اور بعض لوگ مسلمان ہو گئے تو اہل کتاب نے ان کے اموال کو دبا لیا اور یہ عذر کر دیا کہ یہ لوگ چونکہ مرتد ہو گئے ہیں اس لیے اب ان کا کوئی حق ہم پر نہیں رہا۔ دونوں قسم کی روایات کو ابن جریر نے اپنی تفسیر میں نقل کیا ہے۔ مگر الفاظ میں عمومیت ہے اور ﴿إِنْ تَأْمَنُوا﴾ میں خطاب بھی عام ہے یعنی اے مخاطب۔ اور وجہ یہی ہے کہ اہل کتاب اپنے آپ کو عرب کے لوگوں سے بڑھ کر سمجھتے تھے اس لیے ان کے حقوق کو اپنے برابر خیال نہ کرتے تھے۔ چنانچہ ان کا قول دوسری جگہ منقول ہے: ﴿نَحْنُ أَبْنَاءُ اللَّهِ وَأَحِبَّاؤُهُ﴾ [المائدہ: 18:5] ہم اللہ کے

يُحِبُّ الْمُتَّقِينَ ﴿٤٦٧﴾

یقیناً اللہ متقیوں سے محبت کرتا ہے۔ (467)

إِنَّ الَّذِينَ يَشْتَرُونَ بِعَهْدِ اللَّهِ وَأَيْمَانِهِمْ ثَمَنًا قَلِيلًا أُولَٰئِكَ لَا خَلَاقَ لَهُمْ فِي الْآخِرَةِ وَلَا يُكَلِّمُهُمُ اللَّهُ وَلَا

وہ لوگ جو اللہ کے عہد اور اپنی قسموں کے بدلے تھوڑی قیمت لے لیتے ہیں ان کے لیے آخرت میں کوئی حصہ نہیں اور نہ اللہ ان سے کلام کرے گا اور نہ قیامت کے دن ان کی

بیٹے اور اس کے پیارے ہیں اور دوسرے لوگ ہمارے سامنے کوئی وقعت نہیں رکھتے۔ یہ غلط خیال اب بھی اہل کتاب میں مروج ہے کہ وہ عیسائی اقوام یا یورپین اقوام کے مقابل میں دوسری اقوام کے حقوق کو کمتر سمجھتے ہیں۔ اس سے معلوم ہوتا ہے کہ تمام یورپین قومیں باوجود ادعائے تہذیب کے ایک نہایت ذلیل حالت میں ہیں جس سے ان کو صرف اسلام کی بلند تعلیم ہی نکال سکتی ہے جو یوں تعلیم دیتا ہے ﴿بَلَىٰ مَنْ أَوْفَىٰ بِعَهْدِهِ﴾ عہد کسی شخص کے ساتھ ہوسفید رنگ کے آدمی سے ہو یا سیاہ رنگ کے، فلاسفر سے یا جاہل سے، اپنے ہم مذہب اور ہم قوم سے ہو یا غیر مذہب اور غیر قوم سے سب کے ساتھ پورا کرنا چاہیے ایسا ہی امانت کا معاملہ ہے۔ نبی کریم ﷺ نے جب ایام جاہلیت کے خون و غیرہ کے انتقامات اور حقوق کو کالعدم قرار دیا تو ساتھ ہی امانت کے متعلق تاکید بھی فرمادی: [الْأَمَانَةُ فَاِنَّهَا مَوْدَاةٌ إِلَى الْبَرِّ وَالْفَاجِرِ] (روح المعانی، جلد 3، صفحہ 203) مگر امانت کے حقوق باطل نہیں ہوتے اور امانت نیک کی ہو یا بد کی سب کی طرف ادا ہونی چاہیے۔ اور چونکہ امانت اور معاہدات میں ہر ایک قسم کی ذمہ داریاں آجاتی ہیں اس لیے گویا یہ سمجھایا ہے کہ انسان کی ذمہ داری نیکیوں کی طرف ہو یا بدوں کی، بڑوں کی ہو یا چھوٹوں کی پوری ادا ہونی چاہیے۔ حضرت ابن عباس رضی اللہ عنہما کے متعلق روایت ہے کہ کسی شخص نے کہا اہل ذمہ کی بعض چھوٹی چھوٹی چیزیں جیسے مرغی، بکری وغیرہ جنگ کے وقت ہم لے لیا کریں؟ آپ نے فرمایا کہ یہ تو اہل کتاب کے قول کی مانند ہے کہ ﴿لَيْسَ عَلَيْكُمَا فِي الْأَسْبَابِ سَبِيْلٌ﴾ [75] جب وہ جزیہ ادا کر دیں تو ان کے اموال میں کسی قسم کا تصرف جائز نہیں سوائے اس کے جو وہ اپنی خوشی سے دیں۔

467- اس چھوٹی سی آیت میں اسلام کی تعلیم کی وسعت ظاہر فرمائی ہے۔ ذکر تو صرف امانت کا تھا مگر ہر ایک قسم کی ذمہ داری کو اس کے اندر داخل کرنے کے لیے پہلے عہد کے پورا کرنے کی طرف توجہ دلائی، اور پھر تقویٰ کی طرف۔ عہد کو تو ہر ایک شخص سمجھتا ہے یعنی کوئی ذمہ داری جو انسان علی الانسان اپنے اوپر لے لیتا ہے عہد میں داخل ہو جاتی ہے۔ مگر تقویٰ کے اختیار کرنے میں اشارہ زیادہ باریک امور کی طرف ہے۔ جن کا تعلق امانت سے ہے کیونکہ امانت کی ادائیگی میں ہر قسم کے ان حقوق کی ادائیگی داخل ہے جو انسان کے ذمہ بطور امانت ہوں۔ خواہ وہ عہد کے اندر آتے ہوں یا نہ آتے ہوں۔ گویا کھلا عہد ہو یا بطور امانت کوئی ذمہ داری ہو خواہ کسی کے متعلق ہو تو ان عہدوں اور امانتوں کو ادا کرنا ضروری ہے اور اسی طرح پر انسان اللہ تعالیٰ کا محبوب بنتا ہے اور چونکہ انقا کا مرتبہ ایسا کامل ہے کہ ایفائے عہد بھی اس میں آجاتا ہے اس لیے آخر پر صرف ﴿يُحِبُّ الْمُتَّقِينَ﴾ فرمایا اور ان عہدوں میں اللہ تعالیٰ کے ساتھ عہد بھی داخل ہے جس کے ایفا سے مراد یہ ہے کہ اس کے احکام کی جن کو انسان ایمان لا کر علی

يَنْظُرُ إِلَيْهِمْ يَوْمَ الْقِيَامَةِ وَ لَا يُزَكِّيهِمْ ۚ وَ لَهُمْ عَذَابٌ أَلِيمٌ ﴿٤٦٨﴾
 طرف دیکھے گا اور نہ ان کو پاک کرے گا، اور ان کے لیے دردناک عذاب ہے۔ (468)

وَ اِنَّ مِنْهُمْ لَفَرِيقًا يَلْوَنَ اَسِنَّتَهُمْ بِاَلْكِتَابِ لِتَحْسَبُوهُ مِنَ الْكِتَابِ وَ مَا هُوَ مِنَ الْكِتَابِ ۚ وَ يَقُولُونَ هُوَ مِنْ عِنْدِ اللّٰهِ
 اور ان میں سے ایک گروہ ہے جو کتاب کے متعلق جھوٹ بناتے ہیں تاکہ تم اسے کتاب سے سمجھو۔ حالانکہ وہ کتاب سے نہیں ہے اور کہتے ہیں کہ وہ اللہ کی طرف سے ہے حالانکہ وہ

الاعلان قبول کر چکا ہے تعمیل کرے۔ اسی لیے اس کے بعد اللہ تعالیٰ کے عہد کا ذکر شروع ہو جاتا ہے۔

468- اس آیت میں ان لوگوں کا انجام بتایا ہے جو اللہ کے ساتھ عہد کر کے اور قسمیں کھا کر پھر ان کو ضائع کر دیتے ہیں۔ یعنی اول ایمان کا اقرار کرتے بلکہ اس کے اوپر قسمیں کھاتے ہیں۔ پھر دنیا کے ادنیٰ ادنیٰ فوائد کے لیے یا اپنی اغراض نفسانی کے لیے اس عہد کی اور ان قسموں کی پروا تک نہیں کرتے۔ ﴿ثُمَّ نَا قَلِيلًا﴾ سے مراد متاع الدینا قلیل ہے اور اشتراء یہی ہے کہ وہ اس عہد کو ترک کر دیتے اور دنیا کے حقیر فائدہ کو لے لیتے ہیں۔

عیسائی اور معاہدات:

روئے سخن بالخصوص عیسائیوں کی طرف ہی ہے جن کے ساتھ یہ بحث چلتی ہے اس زمانہ میں تو عیسائیوں کی کیا طاقت تھی۔ پیشگوئی کے رنگ میں آئندہ کا حال بتایا ہے اور آج ہم کو تمام عیسائی اقوام کی یکساں حالت نظر آتی ہے کہ معاہدات کو وہ ردی کاغذ کے ٹکڑے سمجھتے ہیں اور اپنا مطلب نکالنے کا ذریعہ۔ ان کے انجام میں پانچ باتوں کا ذکر کیا ہے۔

❖ اول: ان کا آخرت میں کوئی حصہ نہیں۔ یعنی صرف دنیا ہی دنیا، دنیا کا مال، دنیا کی حکومت ان کے مد نظر ہے اور دنیا تک ہی ان کی سب کوششیں محدود ہیں۔

❖ دوم: اللہ تعالیٰ ان سے کلام نہیں کرے گا نہ دنیا میں نہ آخرت میں۔ دنیا میں مکالمہ اللہ تعالیٰ کا قرب حاصل کرنے سے پیدا ہوتا ہے آخرت کا مکالمہ اسی کا نتیجہ ہے۔

❖ سوم: اللہ تعالیٰ ان کی طرف دیکھے گا نہیں یعنی اس کی جناب میں ان کی کچھ قدر نہ ہوگی۔ کسی کی طرف نہ دیکھنے سے مراد یہی ہوا کرتی ہے کہ اس کی نگاہ میں اس کی کچھ قدر و قیمت نہیں۔

❖ چہارم: یہ کہ اللہ تعالیٰ ان کو گناہوں سے پاک نہیں کرے گا۔ کفارہ کا عقیدہ کس طرح ناپاکیوں سے باہر نکال سکتا ہے بلکہ اس سے اور گناہ پر دلیری پیدا ہوتی ہے۔

اور سب سے آخر فرمایا کہ آخری نتیجہ اس دنیا پرستی کا دردناک دکھ ہے۔

وَمَا هُوَ مِنْ عِنْدِ اللَّهِ ۚ وَ يَقُولُونَ عَلَى اللَّهِ الْكُذِبَ وَ هُمْ يَعْلَمُونَ ﴿٤٦٩﴾
 اللہ کی طرف سے نہیں ہے، اور وہ اللہ پر جھوٹ بولتے ہیں اور وہ جانتے ہیں۔ (469)

مَا كَانَ لِبَشَرٍ أَنْ يُؤْتِيَهُ اللَّهُ الْكِتَابَ وَ الْحُكْمَ وَ النَّبُوَّةَ ثُمَّ يَقُولَ لِلنَّاسِ كُونُوا عِبَادًا لِي مِنْ دُونِ اللَّهِ وَ لَكِنْ كُونُوا رَبُّنَ بِنَاءً بِمَا كُنْتُمْ تَعْلَمُونَ الْكِتَابَ وَ
 کسی بشر کے لیے (شایاں) نہیں کہ اللہ اسے کتاب اور حکم اور نبوت دے۔ پھر وہ لوگوں کو کہے کہ تم اللہ کو چھوڑ کر میرے بندے ہو جاؤ، لیکن (وہ کہتا ہے) تم ربانی ہو جاؤ اس لیے کہ تم کتاب سکھاتے تھے اور اس لیے کہ تم

469- ﴿يَلُونُ أَلْسِنَتَهُمْ﴾ أَلْسِنَةُ لِسَانٍ کی جمع ہے اور ﴿يَلُونُ أَلْسِنَتَهُمْ بِالْكِتَابِ﴾ کے معنی مجاہد کے نزدیک بَجْرِ فَوْنُهُ ہیں۔

(ج) یعنی کتاب کی تحریف کرتے ہیں۔ اَلْيُّ کے (جَوِيلُوْنَ سے مصدر ہے) اصل معنی [فَتْلُ الْحَبْلِ] ہیں یعنی رسہ کا بٹنایا مروڑنا مگر [لَوِي لِسَانُهُ بِكَذَا] ایک خاص محاورہ ہے جس کے معنی میں راغب نے لکھا ہے: [كِنَايَةٌ عَنِ الْكُذِبِ وَ تَخْرِيصِ الْحَدِيثِ] یعنی جھوٹ اور بات کے بنانے سے کنایہ ہے۔ اور اسی کے مطابق مجاہد نے معنی کیے ہیں۔ پس یہاں لفظی معنی زبان کو مروڑنے کے مراد نہیں بلکہ کتاب میں تحریف کے معنی ہیں یا کتاب کے متعلق جھوٹ بنانے کے اور [لَوِيَتْ عِنْدَهُ الْحَبْرُ] کے معنی بھی ایسے ہی آتے ہیں: [أَخْبَرْتُهُ بِهِ عَلَى غَيْرِ وَجْهِهِ]۔ (ل) یعنی جو اصل حقیقت معاملہ تھی اس کے خلاف اسے خبر دی۔ اور اللو اور اللی کے معنی اَلْبَاطِلُ یعنی جھوٹ ہیں۔ جس طرح الحو اور الحی کے معنی اَلْحَقُّ سچ بھی آتے ہیں۔

یہاں اب صاف طور پر ان کی تحریف کتاب اللہ کو بیان کیا ہے جس کی طرف پہلے امانت کے ادا نہ کرنے کا ذکر کر کے اشارہ کیا تھا اور جس طرح سورہ بقرہ میں ﴿يَكْتُمُونَ الْكِتَابَ بِأَيْدِيهِمْ ثُمَّ يَقُولُونَ هَذَا مِنْ عِنْدِ اللَّهِ﴾ [البقرة: 2: 79] ”اپنے ہاتھوں سے کتاب لکھتے ہیں پھر کہتے ہیں یہ اللہ کی طرف سے ہے۔“ کہہ کر یہ بتایا تھا کہ وہ تحریر میں تحریف کرتے ہیں۔ یہاں کتاب کے پڑھنے میں ان کی تحریف کا ذکر ہے۔ اور مراد یہ ہے کہ کچھ عبارتیں جھوٹ کے طور پر کتاب اللہ کی طرف منسوب کر کے پڑھ دیتے ہیں تاکہ تم ان عبارتوں کو کتاب کا حصہ سمجھو۔ حالانکہ وہ کتاب کا حصہ نہیں یعنی جو کتاب ان کے پاس ہے اس میں بھی وہ عبارتیں نہیں۔ اور پھر کہتے ہیں کہ یہ اللہ کی طرف سے ہے، حالانکہ وہ اللہ کی طرف سے نہیں۔ یہاں دو باتوں کی نفی الگ الگ کی ہے۔ ایک یہ فرمایا کہ وہ کتاب میں سے نہیں۔ دوسرے یہ کہ وہ اللہ کی طرف سے نہیں۔ جس سے صاف معلوم ہوتا ہے کہ خود کتاب بھی ساری من عند اللہ نہیں یعنی پہلے اس میں تحریف موجود ہے مگر یہ اب پڑھنے میں اور بھی تحریف کر رہے ہیں اور کہ کتاب کا لفظ من عند اللہ سے پہلے اس لیے آیا ہے کہ ﴿يَلُونُ أَلْسِنَتَهُمْ بِالْكِتَابِ﴾ میں کتاب کے متعلق جھوٹ بنانے کا ذکر تھا سو پہلے اس کی تردید کی بعض مفسرین نے کتاب سے مراد توریت کو اور من عند اللہ سے مراد توریت سے پہلے انبیاء کی کتابوں کو لیا ہے۔ (عق)

بِمَا كُنْتُمْ تَدْرُسُونَ ﴿٤٩﴾

(اسے) پڑھتے تھے۔ (470)

470- ﴿وَلَكِنْ كُونُوا﴾ تقدیر اس کی یوں ہے: [وَلَكِنْ يَقُولُ كُونُوا]

رَبَّانِيَّيْنِ۔ رَبَّانِيَّ کی جمع ہے۔ مفردات میں ہے کہ ربانی یا توربان کی طرف منسوب ہے جیسے عَظِيمَانِ۔ سُكْرَانِ آتا ہے اور یا رب کی طرف منسوب ہے۔ اگر رب کو مصدر تربیت کرنے کے معنی میں لیا جائے اور ربانی وہ عالم ہے جو علم کو نشوونما دیتا ہے: [الَّذِي يَرْبُّ الْعِلْمَ] اور یا وہ علم کے ساتھ اپنی تربیت کرتا ہے: [الَّذِي يَرْبُّ نَفْسَهُ بِالْعِلْمِ]۔ (غ) راغب کہتے ہیں کہ یہ دونوں ایک دوسرے کے متلازم ہیں۔ کیونکہ جو شخص اپنے نفس کی تربیت علم سے کرتا ہے وہ علم کو بھی نشوونما دیتا ہے اور ایسا ہی اس کے برعکس اور بعض کے نزدیک رب کی طرف منسوب ہے جب اس سے مراد اللہ تعالیٰ ہو اور یہ اس طرح ہے جیسے ایک شخص کے متعلق کہہ دیا جائے الٰہی۔ (غ) یعنی اللہ کی طرف منسوب اور اس سے مراد ہوگی: [مُقْبَلًا إِلَى مَعْرِفَةِ الْإِلَهِ وَطَاعَتِهِ]۔ (غ) یعنی اللہ تعالیٰ کی معرفت اور اطاعت کی طرف بڑھنے والا۔ اسی لیے ربانی سے مراد بعض نے اہل علم کو لیا ہے یا فقیہ کو، بعض نے عالم حکیم کو بعض نے حکیم متقی کو۔ اور حضرت علیؑ کا قول منقول ہے: [أَنَا رَبَّانِيٌّ هَذِهِ الْأُمَّةُ] میں اس امت کا ربانی ہوں اور جب حضرت ابن عباسؓ فوت ہوئے تو ابن حنفیہؓ نے کہا: [مَاتَ رَبَّانِيٌّ هَذِهِ الْأُمَّةُ] (مستدرک الحاکم: جلد 3، صفحہ 616) اور بخاری میں ہے: [الَّذِي يُرَبِّي النَّاسَ بِصِعَارِ الْعِلْمِ قَبْلَ كِبَارِهِ]۔ (صحیح البخاری، کتاب العلم، باب الْعِلْمُ قَبْلَ الْقَوْلِ وَالْعَمَلِ، حدیث: 10) یعنی ربانی وہ (فقیہ) ہے جو لوگوں کو علم کی آسان باتیں اس کی مشکل باتوں سے پہلے سکھاتا ہے۔ لفظ ربانی میں بھی عیسائی عقیدہ پر ایک زد کی ہے یعنی انسان رب کو پہنچنے والا تو ہو سکتا ہے مگر رب نہیں ہو سکتا۔

تَدْرُسُونَ۔ [دَرَسُ الدَّارِ] کے معنی ہیں [بَقِيَ أَثَرُهَا]۔ (غ) یعنی اس کا اثر باقی رہا۔ اس لیے [دَرَسْتُ الْعِلْمَ] کے معنی ہیں [تَنَاوَلْتُ أَثَرَهُ]۔ (غ) یعنی اس کے اثر کو لیا اور چونکہ علم کا ایک دوسرے سے لینا قراءت کے ہمیشہ رہنے سے ہوتا ہے اس لیے درس سے مراد قراءت کا ہمیشہ رکھنا بھی ہے۔ یہاں تعلیم سے الگ درس کا ذکر اسی معنی میں ہے۔

عیسائیت کی تحریف:

تحریف کتاب کے ذکر میں اب ان کی ایک عظیم الشان تحریف کا ذکر کرتا ہے کہ انہوں نے بعض کلمات حضرت عیسیٰؑ کی طرف ایسے منسوب کر دیئے ہیں جن سے یہ معلوم ہو کہ وہ یہ تعلیم دیتے تھے کہ وہ خدا ہیں حالانکہ انہی کی کتابوں میں حضرت عیسیٰؑ کے ایسے اقوال بھی موجود ہیں کہ مجھے خدا نے بھیجا ہے اور اپنی عبودیت کا بھی اقرار ہے تو اس لیے فرماتا ہے کہ ایک ایسے بشر کے لیے جسے اللہ تعالیٰ کتاب اور حکم اور نبوت دے یہ کہاں شایاں ہے کہ وہ پھر لوگوں کو یہ بھی کہے کہ اللہ کی عبادت کو چھوڑ کر میری عبادت کرو اور مجھے اپنا خدا مانو۔ وہ تو یہی تعلیم دے گا کہ تم ربانی بنو یا خدا تعالیٰ کی طرف قدم آگے بڑھانے والے بنو یا عالم و فقیہ بنو۔ کیونکہ عیسائیوں نے جو بعض استعارات کی بنا پر مسیح کو خدا بنایا ہے تو درحقیقت انہوں نے فقاہت سے کام نہیں لیا؛ ورنہ اگر تدبر

وَلَا يَأْمُرُكُمْ أَنْ تَتَّخِذُوا الْمَلَائِكَةَ وَالنَّبِيِّينَ أَرْبَابًا أَيَأْمُرُكُمْ بِالْكَفْرِ بَعْدَ إِذْ أَنْتُمْ مُسْلِمُونَ ﴿٤٧﴾

اور نہ یہ کہ وہ تم کو حکم دے کہ تم فرشتوں اور نبیوں کو خداوند بنا لو، کیا وہ تم کو کفر کا حکم دے گا اس کے بعد کہ تم مسلم ہو چکے ہو۔ (471)

کرتے تو ان کو صاف سمجھ آ جاتا کہ حضرت مسیح کے کسی کلمہ میں اگر خدا کے بیٹے کا لفظ اپنے لیے آ گیا ہے تو وہ خود ہی فرماتے ہیں کہ میرا خدا کا بیٹا اپنے آپ کو کہنا اس لیے قابل الزام نہیں کہ تمہارے بڑے یعنی بنی اسرائیل کے بزرگوں پر تو خدا کا لفظ بھی بولا گیا ہے گو یا ان کی مراد یہ تھی کہ جس طرح وہ مجاز اور استعارہ کے رنگ میں خدا کہلائے اسی طرح میں مجاز اور استعارہ کے رنگ میں خدا کا بیٹا کہلایا۔ لیکن ایک قوم اٹھی جس نے نہ تو خدا کی طرف قدم اٹھانے میں ترقی کی نہ علم و فقہت سے کام لیا اور لفظ پرستی اختیار کر کے مسیح کی طرف اس عقیدہ کو منسوب کر دیا کہ وہ یہ تعلیم دیتا تھا کہ میں ہی خدا ہوں اس لیے میری ہی عبادت کرو۔

علمائے ربانی مثیل اور وارث انبیاء ہیں:

تم ربانی بنو اس لیے کہ تم تعلیم کتاب اور درس کتاب دیتے ہو۔ معلوم ہوا کہ ربانیت کا مرتبہ محض تعلیم و تدریس سے اوپر ہے ایسے ہی علماء یعنی علمائے ربانی کے حق میں کہا گیا ہے: [الْعُلَمَاءُ هُمْ وَرَثَةُ الْأَنْبِيَاءِ] (صحیح البخاری، کتاب العلم، باب الْعِلْمُ قَبْلَ الْقَوْلِ وَالْعَمَلِ) کہ علماء انبیاء کے وارث ہیں اور انہی کے حق میں ہے: [عُلَمَاءُ أُمَّتِي كَأَنْبِيَاءِ بَنِي إِسْرَائِيلَ] میری امت کے علماء بنی اسرائیل کے نبیوں کی طرح ہیں۔

یہاں اشارہ صاف حضرت عیسیٰ علیہ السلام کی طرف ہے۔ اور آپ کو اور آپ کی طرح ہر نبی مرسل کو تین چیزیں دینے کا ذکر ہے۔ کتاب، حکم، نبوت۔ جس سے معلوم ہوا کہ ہر نبی کو لازماً کتاب و حکم ملتا ہے، حکم سے مراد فیصلہ کرنے کا اختیار ہے یعنی وہ خود صاحب اختیار ہوتا ہے اور وحی الہی کے ماتحت فیصلہ کرتا ہے۔ دوسری جگہ اٹھارہ نبیوں کا ذکر کر کے فرمایا ہے: ﴿أُولَئِكَ الَّذِينَ اتَّيْنَهُمُ الْكِتَابَ وَالْحُكْمَ وَالنَّبُوءَةَ﴾ [الأنعام: 89] ”یہ وہ ہیں جن کو ہم نے کتاب اور حکم اور نبوت دی۔“

471- ﴿وَلَا يَأْمُرُكُمْ﴾ یا مَرُّ پر نصب ہے اس لیے کہ يَقُولُ پر عطف ہے اور لا مزید تاکید کے لیے ہے۔ یا ترکیب عبارت یوں ہے: [مَا كَانَ بَشَرًا أَنْ.... يَقُولُ.... وَلَا أَنْ يَأْمُرَكُمْ]

و فد نجران کا خیال کہ آنحضرت ﷺ خود خدا بنتے ہیں:

بعض روایات سے معلوم ہوتا ہے کہ جب آنحضرت ﷺ نے فد نجران کو بہت سمجھایا تو انہوں نے کہا: [أَتُرِيدُ أَنْ نَعْبُدَكَ وَتَتَّخِذَكَ رَبًّا] کیا آپ چاہتے ہیں کہ ہم آپ کی عبادت کریں اور آپ کو رب بنالیں؟ تو آپ نے فرمایا معاذ اللہ۔ انہوں نے سمجھا ہوگا کہ یہ اس قدر زور جو حضرت مسیح کی خدائی کے خلاف دے رہے ہیں تو شاید اپنے آپ کو خدا منوانا چاہتے ہیں اور کیا غرض ہو سکتی ہے؟ اس آیت میں اللہ نے فرمایا ہے کہ یہ تو کسی نبی کو بھی شایاں نہیں کہ وہ لوگوں کو یہ کہے کہ نبیوں یا فرشتوں کو

اور جب اللہ نے نبیوں کے ذریعہ سے عہد لیا کہ جو کچھ میں نے تمہیں کتاب اور حکمت سے دیا ہے پھر تمہارے پاس وہ رسول آئے جو اس کی تصدیق کرنے والا ہو جو تمہارے پاس ہے تو تم نے ضرور اس پر ایمان لانا ہوگا اور ضرور اس کی مدد کرنی ہوگی۔ کہا کیا تم اقرار کرتے ہو اور اس پر میرے عہد کا بوجھ لیتے ہو۔ انہوں نے کہا ہم اقرار کرتے ہیں، کہا پس گواہ رہو اور میں تمہارے ساتھ گواہوں میں سے ہوں۔ (472)

وَ اِذْ اَخَذَ اللّٰهُ مِيثَاقَ النَّبِيِّينَ لَمَا اَتَيْتُكُمْ مِنْ كِتَابٍ وَ حِكْمَةٍ ثُمَّ جَاءَكُمْ رَسُولٌ مُّصَدِّقٌ لِّمَا مَعَكُمْ لَتُؤْمِنُنَّ بِهِ وَ لَتَنْصُرُنَّهُ ۗ قَالَ ؕ اَقْرَرْتُمْ وَ اَخَذْتُمْ عَلٰى ذٰلِكُمْ اِصْرِي ۗ قَالُوْۤا اَقْرَرْنَا ۗ قَالَ فَاشْهَدُوْۤا وَاَنَا مَعَكُمْ مِنَ الشّٰهِدِيْنَ ﴿٤٧٢﴾

اپنے خداوند مانو۔ کیونکہ نبی تو مسلم فرمانبردار بنانے آتا ہے اور کسی دوسرے کی عبادت یا اس کو خدا ماننا یہ کفر میں داخل ہے۔ پھر نبی اپنے کیے پر آپ پانی کیوں پھیرے گا۔ اس آیت میں اس استدلال کی طرف بھی اشارہ معلوم ہوتا ہے کہ اگر کسی نبی کو یہ شایاں ہوتا تو کوئی نبی دنیا میں اور بھی ایسا ہوا ہوتا جس نے یہ تعلیم دی ہوتی۔ مگر حضرت مسیح کے متنازعہ اقوال کو چھوڑ کر کیا دنیا کے کسی اور نبی کا ایسا قول دکھایا جاسکتا ہے؟ جب اس قدر نبی دنیا میں آئے اور کسی نے ایسی تعلیم نہیں دی تو معلوم ہوا کہ مسیح کی طرف ایسی تعلیم منسوب کرنا بھی درست نہیں۔

472- ﴿مِيثَاقَ النَّبِيِّينَ﴾ ميثاق کی اضافت اَلنَّبِيِّينَ کی طرف دو طرح پر ہو سکتی ہے یا تو انبیاء معاہدہ مِثَاقُہ ہیں اور ﴿مِيثَاقَ النَّبِيِّينَ﴾ سے مراد وہ ميثاق ہے جو نبیوں سے لیا گیا اور یا انبیاء معاہدہ ہیں یعنی عہد لینے والے اور ﴿مِيثَاقَ النَّبِيِّينَ﴾ سے مراد وہ عہد ہے جو انبیاء نے لیا جیسے ميثاق اللہ اس عہد کو کہہ سکتے ہیں جو اللہ نے لیا۔ قرآن کریم میں آتا ہے ﴿وَمِيثَاقَهُ الَّذِي وَاَتَقَّكُمْ بِهٖ﴾ [المائدہ: 7:5] ”اور اس کے اس عہد کو بھی جو اس نے تم سے پختہ لیا۔“ جہاں مِيثَاقِہ سے مراد اللہ کا ميثاق یا وہ عہد ہے جو اللہ تعالیٰ نے لیا اور چونکہ انبیاء علیہم السلام نے تو آنحضرت ﷺ کے وقت تک زندہ نہ رہنا تھا اور میت مکلف نہیں اس لیے دوسرے معنی ہی مراد ہو سکتے ہیں۔ گویا ترکیب یوں ہوئی: [اِذَا اَخَذَ اللّٰهُ الْمِيثَاقَ الَّذِي وَتَقَّهٗ النَّبِيُّونَ عَلٰى اٰمَمِهِمْ] یہی معنی حضرت ابن عباس رضی اللہ عنہما نے کیے ہیں۔ جب آپ سے کہا گیا کہ فلاں شخص ﴿مِيثَاقَ الَّذِيْنَ اُوْتُوْا الْكِتٰبَ﴾ پڑھتا ہے (اور یہ قراءت گویا تفسیر اصل الفاظ کی تھی) تو آپ نے فرمایا: [اِنَّمَّا اَخَذَ اللّٰهُ مِيثَاقَ النَّبِيِّينَ عَلٰى اٰمَمِهِمْ] (د) یعنی اللہ تعالیٰ نے نبیوں کا ميثاق ان کی امتوں پر لیا۔ اور بعض نے یہاں اَلنَّبِيِّينَ سے مراد حذف مضاف پر اٰمَمُ النَّبِيِّينَ لیا ہے یعنی جب اللہ تعالیٰ نے نبیوں کی امتوں کا عہد لیا۔ ایک اور صورت وہ ہو سکتی ہے جو ترجمہ میں اختیار کی

فَمَنْ تَوَلَّى بَعْدَ ذَلِكَ فَأُولَٰئِكَ هُمُ
الْفٰسِقُونَ ﴿١٧﴾

پھر جو کوئی اس کے بعد پھر جائے تو وہی بد عہد ہیں۔

گئی۔ یعنی وہ عہد جو انبیاء کے ذریعہ سے لیا گیا۔ قرآن کریم میں اس کی اور مثال بھی موجود ہے: ﴿اَلَمْ يُوْحَدْ عَلَيْهِمْ
مِّيْنٰقُ الْكِتٰبِ﴾ [الأعراف: 169:7] کیا ان سے میثاق کتاب نہیں لیا گیا۔ جہاں میثاق کتاب سے مراد وہ میثاق ہے جو
کتاب میں مذکور ہے یا جو بذریعہ کتاب لیا گیا ہے۔ کثیر علماء جیسا کہ امام رازی نے لکھا ہے اسی طرف گئے ہیں کہ یہاں مراد
وہی میثاق جو نبی اپنی امتوں سے لیتے تھے۔ [الْمُرَادُ مِنَ الْآيَةِ أَنَّ الْأَنْبِيَاءَ عَلَيْهِمُ الصَّلَاةُ وَالسَّلَامُ كَانُوا
يَأْخُذُونَ الْمِيثَاقَ مِنْ أُمَّمِهِمْ بِأَنَّهُ إِذَا بَعَثَ مُحَمَّدًا ﷺ فَإِنَّهُ يَجِبُ عَلَيْهِمْ أَنْ يُؤْمِنُوا بِهِ وَأَنْ
يَنْصُرُوهُ، وَهَذَا قَوْلُ كَثِيرٍ مِنَ الْعُلَمَاءِ] [تفسیر الرازی: جلد 1، صفحہ 1186]

لہٰذا۔ اس کے معنی یہاں دو طرح پر ہو سکتے ہیں۔ یا تو ماص موصولہ اور لام ابتدا کے لیے ہے اور معنی یوں ہوں گے وہ جو میں نے تم کو
کتاب و حکمت سے دیا اور یا ماص متضمن معنی شرط ہے اور اخذ میثاق کو قسم لینے کے معنی میں لے کر ﴿لَتَأْتُوا مِنِّي بِهِ﴾ کو جواب
قسم سمجھا جائے اور جواب شرط یا جزا کے علیحدہ ذکر کی ضرورت جواب قسم کے آجانے کی وجہ سے نہ رہی۔

أَخَذْتُمْ سے مراد یہاں قَبِلْتُمْ ہے تم نے قبول کیا۔ جیسے: ﴿إِنْ أُوتِيتُمْ هَذَا فَخُذُوهُ﴾ [المائدة: 41:5] ”اگر تم کو یہ دیا
جائے تو اسے لے لو۔“ میں۔

إِصْرِي۔ إِصْرٌ کے اصل معنی [نمبر: 365] میں بیان ہو چکے ہیں۔ [الْثَقْلُ وَالشَّدُّ] بوجھ اور مضبوط باندھ دینا۔ اس کے معنی
عہد شکنی کا گناہ بھی آتے ہیں۔ [نمبر: 365] اور إِصْرٌ اس عہد موصوٰف کو بھی کہتے ہیں جو توڑنے والے کو ثواب سے پیچھے رکھتا ہے۔
(غ) اور یہ بھی ہو سکتا ہے کہ إِصْرٌ کے معنی یہاں مطلق بوجھ یا ثقل ہوں جو اس کے اصل معنی ہیں اور [أَخَذْتُمْ إِصْرِي] سے
مراد ہو کہ یہ بوجھ جو میں تم پر ڈالتا ہوں کہ رسول موعود کی نصرت کرنا ہوگا اس بوجھ کو تم قبول کرتے ہو۔ چنانچہ دوسری جگہ رسول
کریم ﷺ کی شان میں فرمایا: ﴿يَضَعُ عَنْهُمْ إِصْرَهُمْ﴾ [الأعراف: 157:7] ان کے بوجھ کو ان سے ہٹاتا ہے۔ یعنی اس
رسول کو قبول کرنے سے وہ بوجھ جو انسانوں پر رکھا گیا تھا قبول کرنے والوں کے ذمہ سے ہٹ گیا۔

آنحضرت ﷺ جملہ انبیائے عالم کے موعود ہیں:

اصل بحث اہل کتاب سے تھی ان پر کامل اتمام حجت کر کے اور پچھلے رکوع میں ان کو پیشگوئیوں کی طرف توجہ دلا کر اب بتایا ہے
کہ محمد رسول اللہ ﷺ کی پیشگوئیاں صرف یہودیوں اور عیسائیوں کی کتابوں میں ہی نہیں بلکہ اسلام جملہ انبیائے عالم کا موعود
مذہب ہے اور اس رکوع میں یہ ذکر فرمایا ہے کہ محمد رسول اللہ ﷺ سب نبیوں کے موعود ہونے کے لحاظ سے اول النبیین اور
بعثت میں آخری نبی ہیں اور اس سے اگلے رکوع میں یہ ذکر فرمایا ہے کہ خانہ کعبہ سب سے پہلا خدا کا معبد ہے جو زمین پر مقرر
کیا گیا اور وہ آخری معبد بھی ہے اس لحاظ سے کہ اس کی خیر و برکت دائمی ہے اور کبھی منقطع نہ ہوگی۔ گویا یہ دونوں رکوع اسلام کی

اَفْغَيَّرِ دِيْنَ اللّٰهِ يَبْغُوْنَ وَ لَهٗ اَسْلَمَ مَنْ
تو کیا اللہ کے دین کے سوا کچھ اور چاہتے ہیں اور جو آسمانوں

کمال عظمت کو ظاہر کرنے والے ہیں۔

اس بات پر کہ رسول مصدق جس کے آنے کا یہاں ذکر ہے اس سے مراد آنحضرت ﷺ ہیں قریباً قریباً امت کا اتفاق ہے اور ابن جریر میں حضرت علی رضی اللہ عنہ سے یہ روایت ہے: [لَمْ يَبْعَثِ اللّٰهُ تَعَالٰى نَبِيًّا اَدَمَ فَعَمِنَ بَعْدَهُ اِلَّا اَخَذَهُ عَلَيْهِ الْعَهْدَ فِي مُحَمَّدٍ ﷺ] (روح المعاني: جلد 3، صفحہ 209) یعنی آدم علیہ السلام سے لے کر آخر تک اللہ تعالیٰ نے کوئی نبی مبعوث نہیں کیا جس سے محمد ﷺ کے متعلق عہد نہ لیا ہو اور یہی صحیح ہے۔

جیسا کہ قرآن کریم میں بار بار ذکر آیا ہے۔ اللہ تعالیٰ نے ہر ایک قوم میں اور ہر ایک امت میں ایک رسول مبعوث کیا یا بعض قوموں میں ایک سے زیادہ رسول بھی مبعوث کیے۔ لیکن اس میں شک نہیں کہ یہ جس قدر رسول آنحضرت ﷺ سے پہلے آتے رہے یہ سب خاص خاص قوموں کی طرف آتے رہے۔ کل دنیا کی طرف مبعوث ہونا یہ صرف ایک ہی رسول کے لیے مخصوص رکھا گیا جو سب سے آخر اور سب کو ایک دین پر جمع کرنے کے لیے آیا۔ تو چونکہ اس رسول نے ساری قوموں کو ایک دین پر جمع کرنا تھا۔ اس لیے اللہ تعالیٰ نے ساری قوموں سے بذریعہ ان کے نبیوں کے یہ عہد لیا کہ جب وہ رسول آجائے تو تم سب نے اس کے دین پر چلنا ہوگا۔ کیونکہ اصل غرض یہی تھی کہ نسل انسانی کے اندر سے قومیت کی تفریقوں کو مٹایا جائے اور سب کو بھائی بھائی بنایا جائے مگر مختلف قوموں میں مختلف نبیوں کے آنے سے قومی امتیازات ایک حد تک مضبوط ہوتے چلے گئے۔ کیونکہ ہر قوم ہدایت کے لیے اپنے ہی نبی کو دیکھتی تھی اور اس کو دوسری قوم کے نبی کی تعلیم سے کوئی سروکار نہ تھا اور چونکہ تعلقات بین الاقوام بھی اس وقت نہ تھے۔ سب قومیں اپنے اپنے ملکوں میں علیحدہ علیحدہ پڑی ہوئی تھیں۔ اس لیے ان حالات کا اقتضا بھی یہی تھا کہ ہر قوم کے اندر جدا جدا نبی مبعوث ہو، مگر یہ علیحدگی جو ملکوں اور قومیتوں کی حد بندی سے پیدا ہوئی ہمیشہ کے لیے رہنے والی نہ تھی۔ اس لیے یہ ضروری ہوا کہ جب وہ وقت آجائے کہ تعلقات بین الاقوام کی راہیں کھل جائیں تو قومی رسولوں کی بجائے ایک ہی رسول ساری دنیا کی طرف مبعوث ہو۔ یہی وجہ ہے کہ ایک ہی رسول دنیا میں ہوا جس نے علی الاعلان بار بار کہا کہ میں کل عالمین کی طرف آیا ہوں اور جس کے متعلق ارشاد ہوا کہ ہم نے تم کو ﴿كَافَّةً لِلنَّاسِ﴾ بھیجا ہے جس نے قومیتوں کی ساری تفریقوں کو مٹایا اور نسل انسانی کو وہ حکم خداوندی سنایا جو ان کو بھائی بھائی بنانے والا تھا ﴿يَا أَيُّهَا النَّاسُ إِنَّا خَلَقْنَاكُمْ مِنْ ذَكَرٍ وَ أَنْثَى وَ جَعَلْنَاكُمْ شُعُوبًا وَقَبَائِلَ لِتَعَارَفُوا إِنَّ أَكْرَمَكُمْ عِنْدَ اللّٰهِ أَنْتُمْ﴾ [الحجرات: 13:49] ”اے لوگو! ہم نے تم کو ایک مرد اور عورت سے پیدا کیا اور تم کو شاخیں اور قبیلے بنایا تاکہ تم ایک دوسرے کو پہچانو۔ اللہ کے نزدیک تم میں سب سے معزز وہ ہے جو سب سے متقی ہے۔“ تو چونکہ اس رسول نے سب قوموں کو دین واحد پر جمع کرنا تھا۔ اس لیے سب قوموں سے یہ عہد لیا گیا کہ تم نے اس رسول پر ایمان لانا اور اس کی نصرت کرنی ہوگی اور یہ عہد ہر ایک قوم سے بذریعہ ان کے نبی کے لیا گیا۔ یہی وہ مضمون ہے جس کو اس آیت میں بیان فرمایا ہے اسی کی طرف اشارہ ہے جو ایک حدیث میں آیا ہے: [أَنَا أَوَّلُ النَّبِيِّينَ خَلَقًا وَأَخْرَهُمْ بَعَثًا] (تفسیر السمعی: جلد 4، صفحہ 261) کیونکہ اگر آپ [أَنَا أَوَّلُ النَّبِيِّينَ

فِي السَّمَوَاتِ وَ الْأَرْضِ طَوْعًا وَ كَرْهًا

اور زمین میں میں خوش اور ناخوش اسی کے

خَلْقًا] نہ ہوتے تو آپ کے متعلق ہر نبی سے وعدہ کس طرح لیا جاتا؟ اور بعثت میں آخری اس لیے ہوئے کہ تامل نبیوں سے آپ کے متعلق عہد لیا جائے اور آپ بھی کل کی تصدیق کریں۔
آخری رسول کی سب سے بڑی علامت تصدیقِ رسلِ عالم ہے:

اس رسول کی سب سے بڑی علامت جو یہاں بتائی وہ یہ ہے کہ وہ ﴿مُصَدِّقٌ لِّمَا مَعَكُمْ﴾ ہے یعنی اس کی تصدیق کرتا ہے جو پہلی قوموں کے پاس ہے۔ یہ ایک امتیازی نشان ہے جو رسولِ عربیؐ فداہ امی والی میں پایا جاتا ہے۔ کیونکہ یہی ایک رسول ہے جس نے اپنے سے پہلے دنیا کے تمام رسولوں پر ایمان لانا ضروری قرار دیا۔ چنانچہ اس کا ذکر قرآن کریم میں بار بار ہے۔ ابتدائے قرآن میں ہی فرمایا: ﴿يُؤْمِنُونَ بِمَا أُنزِلَ إِلَيْكَ وَمَا أُنزِلَ مِنْ قَبْلِكَ﴾ [البقرة: 2:4] جو کچھ تم سے پہلے نازل ہو چکا اس سب پر ایمان لاتے ہیں اور پھر بار بار فرمایا: ﴿لَا نُفَرِّقُ بَيْنَ أَحَدٍ مِنْ رُسُلِهِ﴾ اور سب سے بڑھ کر یہ کہ یہاں بھی اس رسولِ مصدق کے اس امتیازی نشان کا ذکر فوراً کر دیا جیسا کہ آیت 84 میں فرمایا: ﴿قُلْ أَمَّا بِاللَّهِ وَمَا أُنزِلَ عَلَيْنَا وَمَا أُنزِلَ عَلَىٰ إِبْرَاهِيمَ وَإِسْمَاعِيلَ وَإِسْحَاقَ وَيَعْقُوبَ وَالْإِسْبَاطِ وَمَا أُوتِيَ مُوسَىٰ وَعِيسَىٰ وَالنَّبِيُّونَ مِنْ رَبِّهِمْ لَا نُفَرِّقُ بَيْنَ أَحَدٍ مِنْهُمْ﴾ ”کہہ ہم اللہ پر ایمان لائے اور اس پر جو ہم پر اتارا گیا اور اس پر جو ابراہیم اور اسماعیل اور اسحاق اور یعقوب اور (اس کی) اولاد پر اتارا گیا۔ اور جو موسیٰ اور عیسیٰ اور نبیوں کو ان کے رب کی طرف سے دیا گیا ہم ان میں سے کسی میں فرق نہیں کرتے۔“ پس درحقیقت یہاں بتا دیا ہے کہ آنحضرت ﷺ دنیا کے کل نبیوں کی تصدیق فرماتے ہیں۔ اور اس طرح پر قرآن نے خود ہی یہ فیصلہ کر دیا ہے کہ ﴿رَسُولٌ مُّصَدِّقٌ لِّمَا مَعَكُمْ﴾ سے کیا مراد ہے؟ کیونکہ محمد رسول اللہ ﷺ ہی دنیا میں ایک رسول ہوا ہے جس نے دنیا کے کل نبیوں کی تصدیق کی ہے اور ان پر ایمان لانا ضروری قرار دیا ہے۔

حواریانِ مسیح کی شہادت آنحضرت ﷺ کے لیے:

حضرت مسیح کے حواریوں نے بھی اس بات کی شہادت دی ہے کہ وہ نبی مثل موسیٰ جس کی پیشگوئی [استثناء: 18:15، 18] میں ہے اس کے متعلق دنیا کے کل نبیوں نے شہادت دی ہے۔ چنانچہ اعمالِ رسلِ باب 3 آیت 21 میں ہے:

”ضرور ہے کہ آسمان اسے لیے رہے اس وقت تک کہ سب چیزیں جن کا ذکر خدا نے اپنے سب پاک نبیوں کی زبانی شروع سے کیا اپنی حالت پر آویں۔ کیونکہ موسیٰ نے باپ دادوں سے کہا کہ خداوند جو تمہارا خدا ہے تمہارے بھائیوں میں سے تمہارے لیے ایک نبی میری مانند اٹھائے گا جو کچھ وہ تمہیں کہے اس کی سب سنو۔“

اس سے صاف معلوم ہوتا ہے کہ حضرت مسیح کے بعد تک اس پیشگوئی کا انتظار تھا اور دنیا میں ایک ہی شخص ہوا ہے جس نے یہ دعویٰ کیا کہ میں وہ نبی ہوں جس کی بابت کل نبیوں نے خردی تھی اور جس طرح اس کی خبر سب نبیوں نے دی۔ اسی طرح اس نے سب نبیوں پر ایمان لانا ضروری قرار دیا۔ قرآن کریم اگر تفصیلات میں پڑتا تو اتنی بڑی کتاب تو صرف نبیوں کی پیشگوئیوں کے ذکر

کہہ، ہم اللہ پر ایمان لائے اور اس پر جو ہم پر اتارا گیا اور اس پر جو ابراہیم اور اسماعیل اور اسحاق اور یعقوب اور (اس کی) اولاد پر اتارا گیا۔ اور جو موسیٰ اور عیسیٰ اور نبیوں کو ان کے رب کی طرف سے دیا گیا ہم ان میں سے کسی میں فرق نہیں کرتے اور ہم اسی کے فرماں بردار ہیں۔ (474)

قُلْ اٰمَنَّا بِاللّٰهِ وَمَا اُنزِلَ عَلَيْنَا وَمَا اُنزِلَ عَلٰى اِبْرٰهِيْمَ وَ اِسْحٰقَ وَ يٰسَعٰقَ وَ يٰعِصٰى وَ اٰسْبٰطِ وَمَا اُوْتِيَ مُوسٰى وَ عِيسٰى وَ النَّبِيُّونَ مِنْ رَّبِّهِمْ ۗ لَا نُفَرِّقُ بَيْنَ اَحَدٍ مِّنْهُمْ ۗ وَ نَحْنُ لَهٗ مُسْلِمُوْنَ ﴿٤٧٤﴾

اور جو کوئی اسلام کے سوا کوئی اور دین چاہتا ہے تو اس سے قبول نہیں کیا جائے گا اور وہ آخرت میں نقصان اٹھانے والوں میں سے ہوگا۔ (475)

وَ مَنْ يَّبْتَغِ عَيْرَ الْاِسْلَامِ دِيْنًا فَلَنْ يُقْبَلَ مِنْهُ ۗ وَ هُوَ فِي الْاٰخِرَةِ مِنَ الْخٰسِرِيْنَ ﴿٤٧٥﴾

طوعاً و کرہاً فرمانبرداری سے مراد:

﴿طَوْعًا وَ كَرْهًا﴾ سے یہ بھی مراد ہو سکتی ہے کہ خواہ کچھ ہو کوئی چیز قانون الہی کی فرمانبرداری سے باہر نہیں نکل سکتی۔ کیونکہ فرمانبرداری تو طوعاً ہی ہوتی ہے یعنی اپنی رضا و رغبت سے۔ لیکن اگر ان چیزوں کو اختیار ہوتا کہ وہ فرمانبرداری کریں یا نہ کریں اور اپنی رضا و رغبت سے وہ فرمانبرداری نہ کرتیں تو کَرْهًا بھی ان کو فرمانبرداری اختیار کرنی پڑتی یا ﴿طَوْعًا وَ كَرْهًا﴾ میں دو قسم کی فرمانبرداری کا ذکر ہے۔ ایک تو وہ چیزیں ہیں جن کی خواہش فرمانبرداری کے خلاف ہو سکتی ہی نہیں جیسے مثلاً ملائکہ یا خود زمین و آسمان اور ان کی طاقتیں جیسا کہ ﴿اَتَيْنَا طٰٓءِثِيْنَ﴾ [حَمَّ السَّجْدَةِ: 11:41] ”ہم دونوں خوشی سے حاضر ہیں۔“ سے ظاہر ہے طبعی امور میں انسان بھی اسی طرح فرمانبرداری اختیار کرتا ہے۔ مگر وہ امور جن کا تعلق اختیار اور ارادہ سے ہے ان میں کَرْهًا معنی مشقت کے ساتھ فرمانبرداری ہے۔ یعنی اس کام کو انسان طبعاً نہیں کرتا بلکہ مشقت اس کے لیے بکار ہے اور یا کَرْهًا بمعنی ناخوشی سے یوں فرمانبرداری ہے کہ کافر جب خوشی سے ان قوانین کی فرمانبرداری نہیں کرتا تو ناخوشی سے بھی اس کو کرنی پڑتی ہے۔ کیونکہ ایسے قوانین میں فرمانبرداری دو طرح پر ہے جو شخص ان قوانین پر چلتا ہے وہ سکھ پاتا ہے جو نہیں چلتا وہ دکھ اٹھاتا ہے۔ پس جس نے قانون کی فرمانبرداری طوعاً نہ کی اس کو کَرْهًا یعنی دکھ اور سزا کے رنگ میں کرنی پڑی۔ اسی لحاظ سے مفسرین نے طَوْعًا فرمانبرداری مؤمن کے لیے اور کَرْهًا کافر کے لیے لکھی ہے۔ (ث)

474- اس آیت میں یہ بتایا ہے کہ واقعی یہی رسول مصدق ہے جو سب کا موعود تھا کیونکہ اس نے سب انبیاء پر ایمان لانا ضروری قرار دیا۔

475- اَلْحٰسِرُوْنَ. حُسْرٌ اور حُسْرَانٌ اس الممال کے کم ہو جانے کا نام ہے۔ (غ)

كَيْفَ يَهْدِي اللَّهُ قَوْمًا كَفَرُوا بَعْدَ
إِيمَانِهِمْ وَ شَهِدُوا أَنَّ الرُّسُولَ حَقٌّ وَ
جَاءَهُمُ البَيِّنَاتُ وَ اللَّهُ لَا يَهْدِي
الْقَوْمَ الظَّالِمِينَ ﴿٤٧٦﴾

اللہ ان لوگوں کو کس طرح ہدایت کرے جو اپنے ایمان کے
بعد کافر ہوئے اور وہ گواہ ہیں کہ رسول سچا ہے اور ان کے
پاس کھلی دلیلیں آچکیں، اور اللہ ظالم لوگوں کو ہدایت
نہیں کرتا۔ (476)

اسلام کو چھوڑنا فطرت بگاڑنا ہے:

جب دین اسلام سب انبیاء علیہم السلام کا موعود بھی ہوا۔ سب رسولوں کا مصدق بھی ہوا، بلحاظ اپنے معنی کے تمام ذرات عالم کا مذہب
بھی ہوا۔ تو جو شخص ایسے کامل دین کو چھوڑ کر ناقص چیز کو قبول کرے وہ واقعی خسارہ میں ہے اور چونکہ خسران راس المال کے
ضائع ہو جانے کا نام ہے۔ اس لیے اس نے گویا اپنے راس المال کو بھی تباہ کر دیا۔ انسان کا راس المال مذہب کے معاملہ
میں اس کی فطرت ہے اور حدیث شاہد ہے کہ [كُلُّ مَوْلُودٍ يُولَدُ عَلَى الْفِطْرَةِ] (صحیح البخاری، کتاب الجنائز،
باب مَا قِيلَ فِي أَوْلَادِ الْمُشْرِكِينَ: 1385) ہر ایک انسانی بچہ اسی فطری دین پر پیدا ہوتا ہے۔ پس جو شخص اسلام یا کامل
فرمانبرداری کی راہوں کو ترک کر کے ادھر ادھر بھٹکتا پھرتا ہے اس نے اپنی فطرت کو بھی بگاڑ دیا۔

نجات اور دوسرے مذاہب:

یہ آیت اس بات کا فیصلہ کرتی ہے کہ کامل راہیں نجات کی صرف اسلام میں پائی جاتی ہیں۔ گو قرآن کریم دوسرے مذاہب
میں خوبوں کا اعتراف کرتا ہے گو اس بات کا اعلان کرتا ہے کہ سب مذاہب کی ابتدا خدا کی طرف سے ہی ہے مگر ساتھ ہی اس
امر حق کا بھی اظہار فرماتا ہے کہ سب مذاہب میں غلطیوں کے راہ پا جانے سے اب انسان کے ذریعہ سے گناہ سے نجات یا
اخروی نجات حاصل نہیں کر سکتا۔ یہی معنی ہیں اس حدیث صحیح کے [مَنْ عَمِلَ عَمَلًا لَيْسَ عَلَيْهِ أَمْرُنَا فَهُوَ رَدٌّ]
(صحیح البخاری، کتاب الاعتصام بالکتاب، باب إِذَا اجْتَهَدَ الْعَامِلُ أَوْ الْحَاكِمُ فَأَخْطَأَ خِلَافَ الرُّسُولِ مِنْ
غَيْرِ عِلْمٍ ، فَحُكْمُهُ مَرْدُودٌ) (ث) جو شخص ایسا عمل کرتا ہے جس پر ہمارا امر نہیں وہ مردود ہے۔ ہاں ہر ایک نیکی کے کام
پر خدا اور اس کے رسول کا امر موجود ہے۔ پس نیکی کا کام کوئی بھی کرے مردود نہیں اور اس لیے یہ ضروری ہے کہ سب لوگ دین
واحد پر جمع ہو کر گناہ کی غلامی سے بھی نجات حاصل کریں اور دنیا میں ایک عظیم الشان اخوت نسل انسانی کے قائم کرنے کا
موجب بھی ہوں۔

476- اہل کتاب کا باوجود مشاہدہ صداقت نبوی سے انکار: گو بعض نے کہا ہے کہ اس آیت میں ایک خاص گروہ کا ذکر ہے جو اسلام
لا کر پھر مرتد ہو گئے اور اہل مکہ سے جا ملے اور ان میں ابو عامر راہب کا نام بھی لیا گیا ہے۔ مگر حسن اور ابن عباس رضی اللہ عنہما سے
روایات صریحہ ہیں کہ ان آیات میں اہل کتاب کا ہی ذکر ہے اور یہی سیاق و سباق عبارت چاہتا ہے۔ اصل مخاطب تو اس رکوع
میں اہل کتاب ہی ہیں۔ اسلام پر اس قدر کھلے دلائل کے باوجود ان لوگوں نے کوئی توجہ اسلام کی طرف نہ کی۔

أُولَئِكَ هُمُ الضَّالُّونَ ﴿٤٧٩﴾

اور وہی گمراہ ہیں۔ (479)

جو کافر ہوئے اور مر گئے اور وہ کافر ہی تھے تو ان میں سے کسی سے زمین (480) بھر کر سونا بھی قبول نہ کیا جائے گا اگرچہ وہ اسے فدیہ دے۔ ان کے لیے دردناک عذاب ہے اور ان کے لیے کوئی بھی مددگار نہیں ہوگا۔

إِنَّ الَّذِينَ كَفَرُوا وَ مَاتُوا وَ هُمْ كُفَّارٌ
فَلَنْ يُقْبَلَ مِنْ أَحَدِهِمْ مِلَّةٌ مِنَ الْأَرْضِ
ذَهَبًا وَ وَ كَوِ افْتَدَى بِهِ ۗ أُولَئِكَ لَهُمْ
عَذَابٌ أَلِيمٌ وَ مَا لَهُمْ مِنْ نَّاصِرِينَ ﴿٤٨٠﴾

ع
17

479- از دنیا و کفر: ﴿اِذْ اَدُّوا كُفْرًا﴾ سے مراد اصرار علیٰ الکفر ہے۔ کیونکہ جب کفر پر اصرار ہوتا ہے تو وہ بڑھتا رہتا ہے اور یا عداوت میں بڑھتے جانا ہے۔ بعض لوگوں نے اسے یہودیوں سے مخصوص کیا ہے کہ انہوں نے پہلے حضرت موسیٰ علیہ السلام پر ایمان لا کر پھر حضرت عیسیٰ علیہ السلام کا انکار کیا اور پھر آنحضرت ﷺ کا انکار کر کے کفر میں بڑھ گئے۔ مگر یہ بلاوجہ تحدید ہے سارے اہل کتاب مراد ہیں جن کا ذکر پہلے بھی آچکا ہے۔ اور کفر میں ان کا ترقی کرتے جانا مخالفت حق میں بڑھتے جانا ہے۔ ایسے لوگ اگر گھر میں بیٹھ کر توبہ بھی کریں تو یہ توبہ قبول نہیں ہوتی۔ کیونکہ ان کے اعمال اس کے خلاف ہوتے ہیں۔ اور حق کو وہ ملیا میٹ کرنا چاہتے ہیں۔ توبہ کیسی! اور یا جیسا کہ ابن الانباری اور قتال نے کہا ہے کہ یہ متعلق ہے ان لوگوں کے جن کا ذکر ﴿إِلَّا الَّذِينَ جَاءُوا تَابُوا﴾ [البقرة: 160:2] میں پہلے آچکا ہے اور مراد یہ ہے کہ اگر توبہ کر کے پھر کفر کی طرف لوٹ گئے اور کفر میں بڑھتے گئے تو وہ ان کی پہلی توبہ قبول نہ ہوئی۔

480- ﴿مِلَّةٌ مِنَ الْأَرْضِ﴾ مِلَّةُ الشَّيْءِ سے مراد ہوتی ہے مِقْدَارٌ یَا مَآئِمَةً لِّعَلَّی یعنی وہ مقدار جس سے وہ شے بھر جائے۔ پس اس قدر سونا مراد ہے جس سے زمین بھر جائے۔

مال دنیا آخرت میں کام نہ دے گا:

اس آیت میں صاف اشارہ معلوم ہوتا ہے کہ اہل کتاب جو دین حق سے منحرف ہو کر اس قدر سونا کمائیں گے گویا کہ ساری زمین ہی سونے سے بھر جائے گی تو اس قدر سونا بھی اس نقصان کی تلافی نہ کر سکے گا جو دین سے انحراف میں انہوں نے اٹھایا ہوگا۔ ﴿كُوِ افْتَدَى بِهِ﴾ اس لیے فرمایا کہ یوں قبول نہ کرنے میں اس قدر اظہار ناراضگی نہیں جس قدر اس میں بطور فدیہ کوئی چیز پیش کی جائے تو اسے قبول نہ کیا جائے۔ گویا یوں فرمایا کہ ان کا ساری زمین کو سونے سے بھر دینا تو کسی کام ہی نہیں بطور فدیہ بھی دیں تو قبول نہیں ہوگا۔ اور ﴿مِنْ أَحَدِهِمْ﴾ اس لیے فرمایا کہ جس قدر سونا سب مل کر پیدا کر سکتے ہیں اتنا اتنا اکیلا بھی کرے تو اسے کچھ کام نہ دے گا۔ بتایا ہے کہ اخلاق اور روحانیت کے مقابلہ میں سونا ہیچ ہے۔

